

تَقْدِیْمَانِ فِی قِصَصِھِمَا عِبْرَةٌ یَّادُیْیَ الْکُبْرَیَّیْنِ

حکایہ عکسی

یعنی

سچی کہسانیاں

جس میں

حضرت مولانا الحافظ الحاج المحث محمد زکریا صاحب مدظلہ

شیخ الحدیث مدرسہ مظاہر علوم سہارنپور نے

حضرت مولانا الحافظ الحاج شاہ عبدالقادر صاحب رحمۃ اللہ

کے ارشاد سے

صحابی مردوں، صحابی عورتوں، صحابی بچوں کے زہد، تقویٰ، فقر و عبادت، علمی مشاغل، ایثار و بہادری،
بیشل جرات، بہادری، ہیرت انگیز جان نثاری وغیرہ وغیرہ کے ایمان افروز حالات بیان کئے ہیں؛

ناشر

مکتبہ رشیدیہ قاری منزل ہزار سٹریٹ پاکستان چوک کراچی

(ایجوکیشنل پریس کراچی)

فہرست مضامین "حکایات صحابہ"

صفحہ	مضمون	صفحہ	مضمون
۲۷	۱۔ آندھی کے وقت حضورؐ کا طریقہ	۷	تمہید
۲۸	۲۔ آندھیرے میں حضرت انسؓ کا فعل	۹	باب اول
۲۹	۳۔ سورج گرہن میں حضورؐ کا عمل	۱۰	دین کی خاطر سختیاں برداشت کرنا
۳۰	۴۔ حضورؐ کا تمام رات روتے رہنا	۱۱	اور تکالیف و مشقت کا جھیلنا،
۳۱	۵۔ حضرت ابوبکرؓ پر اللہ کا ڈر	۱۲	حضور اقدس صلی اللہ علیہ وسلم کے طائف
۳۲	۶۔ حضرت عمرؓ کی حالت	۱۳	کے سفر کا قصہ،
۳۳	۷۔ حضرت ابن عباسؓ کی نصیحت	۱۴	۸۔ قصہ حضرت انس بن نضرؓ کی شہادت کا،
۳۴	۸۔ تبوک کے سفر میں قوم ثمود کی بستی پر گزر	۱۵	۹۔ صلح حدیبیہ اور ابو جندلؓ و ابولبیرؓ کا قصہ
۳۵	۹۔ تبوک میں حضرت کعب کی غیر حاضری	۱۶	۱۰۔ حضرت بلال حبشیؓ کا اسلام اور مصائب
	اور توبہ،	۱۷	۱۱۔ حضرت ابوذر غفاریؓ کا اسلام
۳۶	۱۰۔ صحابہ کے ہنسنے پر حضورؐ کی تنبیہ: برقر کی یا	۱۸	۱۲۔ جناب بن ارت کی تکلیفیں
۳۷	۱۱۔ حضرت حنظلہؓ کو نفاق کا ڈر	۱۹	۱۳۔ حضرت عمارؓ اور ان کے والدین کا ذکر
۳۸	۱۲۔ تکمیل اللہ کے خوف کے متفرق احوال	۲۰	۱۴۔ حضرت صہیبؓ کا اسلام
۳۹	باب سوم	۲۱	۱۵۔ حضرت عمرؓ کا اسلام لانا اور انکی
۴۰	۱۳۔ صحابہ کرام کے زہد اور فقر کے بیان میں		بہن کی تکلیف،
۴۱	۱۴۔ حضورؐ کا پہاڑوں کو سونا بنانا دینے سے انکار	۲۲	۱۶۔ مسئلوں کی جیشہ کی ہجرت، اور
۴۲	۱۵۔ حضرت عمرؓ کے وسعت طلب کرنے پر		شعب ابی طالب میں قید ہونا،
۴۳	۱۶۔ تنبیہ اور حضورؐ کے گزر کی حالت	۲۳	باب دوم
۴۴	۱۷۔ حضرت ابوہریرہؓ کی بھوک میں حالت	۲۴	۱۷۔ حبس جلالہ کا خوف اور ڈر

صفحہ	مضمون	صفحہ	مضمون
۶۶	حضرت عمرؓ کا اپنی بیوی کو مشک	۵۱	حضرت ابوبکرؓ کا بیت المال سے وظیفہ
	تولنے سے انکار،	۵۲	حضرت عمرؓ بیت المال سے وظیفہ
۶۷	عمر بن عبد العزیزؓ کا حجاج کے حکم کو حکم نہ بنانا	۵۵	حضرت بلالؓ کا حضورؐ کے لئے ایک
۶۸	باب پنجم		مشک سے قرض لینا،
	نماز کا شغف اور ذوق و شوق	۵۷	حضرت ابومرثدہؓ کا بھوک میں سلاہ دیتا کرنا
	اللہ تعالیٰ کا ارشاد نوافل والے کے حق میں	۵۸	حضورؐ کا صحابہؓ سے دو شخصوں کے بارہ
۶۹	حضورؐ کا تمام رات نماز پڑھنا		میں سوال،
	حضورؐ کا چار رکعت میں چھپائے پڑھنا	۵۹	حضورؐ سے محبت کر نیوالے پر فقر کی دوا
۷۰	حضرت ابوبکرؓ، حضرت ابن زبیرؓ،		سریۃ العنبر میں فقر کی حالت
	حضرت علیؓ وغیرہ کی نماز کے حالات	۶۱	باب چہارم
۷۲	ایک مہاجر اور ایک انصاری کی چوکیداری		صحابہؓ کا تقویٰ
	اور مہاجر کا نماز میں تیر کھانا،		حضورؐ کی ایک جنازہ سے واپسی اور
۷۳	ابو طلحہؓ کا نماز میں خیال آ جانے سے		ایک عورت کی دعوت،
	بارغ وقف کرنا،		حضورؐ کا صدقہ کی کھجور کے خوف سے
۷۴	حضرت ابن عباسؓ کا نماز کی وجہ		تمام رات جاگنا،
	سے آنکھ نہ بنوانا،	۶۲	حضرت ابوبکرؓ کا ایک کاہن کے
۷۵	صحابہؓ کا نماز کی وقت فوراً دکانیں بند کرنا		کھلنے سے قے کرنا،
۷۶	حضرت خبیبؓ کا قتل کے وقت نماز	۶۳	حضرت عمرؓ کی صدقہ کے دو دھکے،
	اور زیدؓ دعائمؓ کا قتل،		حضرت ابوبکرؓ کا احتیاطاً بارغ وقف کرنا
۸۰	حضورؐ کی جنت میں معیت کے لئے	۶۴	علی بن عبیدہؓ کا گریہ مکان تحریر خشک کرنا
	نماز کی مدد،		حضرت علیؓ کا ایک قبر پر گذر
		۶۶	حضورؐ کا ارشاد جس کا جنازہ ہو لینا حرام

صفحہ	مضمون	صفحہ	مضمون
۱۰۰	بر مشعورہ کی لڑائی	۸۱	باب ششم
۱۰۱	عمیرہ کا قول کہ کھجوریں کھانا طویل زندگی ہے	۸۱	ایشاد ہمدی اور اللہ کی راہ میں خرچ کرنا
۱۰۳	حضرت عمرؓ کی ہجرت	۸۲	صحابی کا ہمان کی خاطر چراغ بچھا دینا
۱۰۶	غزوہ موٹہ کا قصہ	۸۲	روڑہ دار کیلئے چراغ بچھا دینا
۱۱۰	سعید بن جبیرؓ اور حجاج کی گفتگو	۸۳	ایک صحابی کا زکوٰۃ میں اونٹ دینا
۱۱۱	باب ششم	۸۴	حضرات شیخینؓ کا صدقہ میں مقابلہ
۱۱۲	علیؓ ولولہ در اس کا اہنماک	۸۴	صحابہؓ کا دوسروں کی وجہ پیاسے مرنا
۱۱۳	فتویٰ کا کام کرنیوالی جماعت کی فہرست	۸۶	حضرت حمزہؓ کا کفن
۱۱۴	حضرت ابو بکرؓ کا مجموعہ کو جلا دینا	۸۸	بکرے کی سری کا چکر کاٹ کر واپس آنا
۱۱۵	تبلیغ مصعب بن عمیرؓ	۹۲	حضرت عمرؓ کا اپنی بیوی کو زچگی میں لیجانا
۱۱۶	ابی بن کعبؓ کی تعلیم	۹۳	ابو طلحہؓ کا باب وقت کرنا
۱۱۷	خزیفہ کا اہتمام فتن	۹۴	ابو ذرؓ کا اپنے خادم کو تنبیہ فرمانا
۱۱۸	ابو ہریرہؓ کا احادیث کو حفظ کرنا	۹۵	حضرت جعفرؓ کا قصہ
۱۲۰	قتل مسیلہ و جمع قرآن	۹۶	باب ہفتم
۱۲۱	ابن مسعودؓ کی احتیاط روایت حدیث میں	۹۷	بہادری دلیری اور موت کا شوق
۱۲۳	ابو دردارؓ کے پاس حدیث کے لئے جانا	۹۸	ابو جحشؓ اور ابن سعدؓ کی دعاء
۱۲۴	ابن عباسؓ کا انصاری کے پاس جانا	۹۹	احد کی لڑائی میں حضرت علیؓ کی بہادری
۱۲۵	متفرق علمی کارنامے	۱۰۰	حضرت حنظلہؓ کی شہادت
۱۳۱	باب ہفتم	۱۰۱	عمرو بن جوحؓ کی تمنائے شہادت
۱۳۲	حضرت کی فرمانبرداری اور امتثال حکم	۱۰۲	مصعب بن عمیرؓ کی شہادت
۱۳۳	ابن عمروؓ کا چادر کو جلا دینا	۱۰۳	یرموک کی لڑائی میں سعد کا خط
۱۳۴	انصاری کا مکان کو ڈھا دینا	۱۰۴	وہب بن قباوس کی احد میں شہادت

صفحہ	مضمون	صفحہ	مضمون
۱۵۳	خسارہ کی اپنی چاروں بیٹیوں سمیت جنگ میں شرکت	۱۳۳	صحابہ کا سرخ چادروں کو اتار دینا
۱۵۴	حضرت صفیہ کا یہودی کو تہنا مارنا	۱۳۴	وائل کا ذیاب کے لفظ سے بال کٹا دینا
۱۵۵	اسمارہ کا عورتوں کے اجر کے بارے میں سوال	۱۳۵	شہیل بن حنظلہ کی عادت اور خرم کا بال کٹا دینا
۱۵۶	ام عمارہ کا اسلام اور جنگ میں شرکت	۱۳۵	ابن عمر کا اپنے بیٹے سے نہ بولنا
۱۵۹	ام حکیم کا اسلام اور جنگ میں شرکت	۱۳۶	ابن عمر سے سوال کہ نماز قصر قرآن میں نہیں
۱۶۰	سمیہ ام عمارہ کی شہادت	۱۳۷	ابن مغفل رض کا خدشہ کی وجہ سے کلام چھوڑ دینا
۱۶۱	اسمار بنت ابی مکہ کی زندگی و زندگی	۱۳۷	حکیم بن حزام کا سوال سے عہد
۱۶۲	حضرت ابو بکر کا ہجرت کے وقت مال بیچنا اور اسمار کا اپنے دادا کو اطمینان دلانا	۱۳۸	حذیفہ رض کا جاسوسی کے لئے جانا
۱۶۳	حضرت اسمارہ کی سخاوت	۱۴۰	باب دہم
۱۶۴	حضور کی بیٹی حضرت زینب کی ہجرت اور انتقال	۱۴۰	عورتوں کا دینی جذبہ
۱۶۵	ربیع بنت معوذ کی غیرت دینی	۱۴۱	تشیحات حضرت فاطمہ رض
۱۶۷	(معلوما) حضور کی بیٹیاں اور اولاد	۱۴۲	حضرت عائشہ رض کا صدقہ
۱۸۵	باب یازدہم	۱۴۳	ابن زبیر کا حضرت عائشہ رض کو صدقہ روکنا
۱۸۶	بچوں کا دینی جذبہ	۱۴۴	حضرت عائشہ رض کی حالت اللہ کے خوف سے
۱۸۷	بچوں کو روزہ رکھوانا	۱۴۵	ام سلمہ رض کے خاوند کی دعا اور ہجرت
۱۸۶	حضرت عائشہ رض کی احادیث اور آیت کا نزول	۱۴۷	ام زیاد کی چند عورتوں کیساتھ خیبر میں شرکت
۱۸۷	عمیرہ کا جہاد کی شرکت کا شوق	۱۴۸	ام حرام کی غزوہ البحر میں شرکت کی تمنا
۱۸۷	عمیرہ کا بدر کی لڑائی میں چھپنا	۱۴۸	ام سلیم کی لڑکے کے مرنے پر خاوند بھستری
۱۸۸	دو انصاری بچوں کا ابو جہل کو قتل کرنا	۱۴۹	ام حبیبہ رض کا اپنے باپ کو بستر پر نہ بٹھانا
		۱۵۱	حضرت زینب رض کا افک کے معاملہ میں صفائی اور

صفحہ	مضمون	صفحہ	مضمون
۲۰۷	ابوبکر رضی کا اعلان اسلام اور تکلیف	۱۸۹	رافعؓ اور جنابؓ کا مقابلہ
۲۰۹	حضرت عمرؓ کا حضورؐ کے وصال پر رنج	۱۹۰	زیدؓ کا قرآن کی وجہ سے تقدّم
۲۱۱	ایک عورت کا حضورؐ کی خبر کے لئے بے قرار ہونا،	۱۹۱	ابوسعیدؓ خدری کے باپ کا انتقال
۲۱۲	حدیبیہ میں ابوبکرؓ اور مغیرہؓ کا فعل اور	۱۹۲	سلمہ بن اکوع کی غابہ پر دوڑ
	عام صحابہؓ کا طرز عمل،	۱۹۵	بدر کا مقابلہ اور برہہؓ کا شوق
۲۱۵	ابن زبیرؓ کا خون پینا	۱۹۶	عبداللہ بن ابی کا اپنے باپ سے معاملہ
۲۱۶	ابوعبیدہؓ کا خون پینا	۱۹۷	حارثؓ کی حمراہ الاسد میں شرکت
۲۱۸	زید بن حارثہؓ کا اپنے باپ کو انکار	۱۹۸	ابن زبیرؓ کی بہادری روم کی لڑائی میں
۲۱۹	انس بن نضرؓ کا عمل اُحد کی لڑائی میں	۱۹۹	عمرو بن سلمہؓ کا کفر کی حالت میں قرآن یاد کرنا،
۲۲۰	سعد بن ریحؓ کا پیام اُحد میں		ابن عباسؓ کا اپنے غلام کے پاؤں میں
	حضورؐ کی قبر دیکھ کر ایک عورت کی موت،		بیڑی ڈالنا،
۲۲۰	صحابہؓ کی محبت کے متفرق قصے	۲۰۰	ابن عباسؓ کا بچپن میں حفظِ قرآن
۲۲۱	خاتمہ	۲۰۱	عبداللہ بن عمرو بن عاصؓ کا حفظِ حدیث
۲۲۱	صحابہ کرامؓ کے ساتھ برتاؤ اور ان کے اجمالی فضائل،	۲۰۲	زید بن ثابتؓ کا حفظِ قرآن
		۲۰۳	امام حسنؓ کا بچپن میں علمی مشغلہ
		۲۰۴	امام حسینؓ کا علمی مشغلہ
		۲۰۷	بابِ وارثین
			حضورؐ کے ساتھ محبت کے واقعات

بِسْمِ اللّٰهِ الرَّحْمٰنِ الرَّحِیْمِ ۝

نَحْمَدُہٗ وَنُصَلِّیْ وَسَلِّمُ عَلٰی رَسُوْلِهِ الْکَرِیْمِ وَاٰلِهٖ وَسَلٰم وَصَلَّیْہِ وَسَلَامُہٗ عَلٰی سَائِرِ الْمُرْسَلِیْنَ ۝

اما بعد اللہ کے ایک برگزیدہ بندے اور میرے مربی و محسن کا ارشاد ۵۳ میں ہوا کہ صحابہ کرام رضی اللہ عنہم اجمعین کے چند قصے بالخصوص کم سن صحابہ اور عورتوں کی دینداری کی کچھ حالت اُردو میں لکھی جا تا کہ جو لوگ قصوں کے شوقین ہیں وہ ایسا ہی جھوٹی حکایت کے سجا اگر ان کو دیکھیں تو ان کیلئے دینی ترقی کا سبب ہو، اور گھر کی عورتیں اگر راتوں میں بچوں کو جھوٹی کہانیوں کے سجا ان کو سنائیں تو بچوں کے دل میں صحابہ کی محبت اور عظمت کی تھادیسی امور کی طرف رغبت پیدا ہو میرے لئے اس ارشاد کی تعمیل بہت ہی ضروری تھی کہ احسانات میں دیئے ہوئے ہونیکے علاوہ اللہ والوں کی خوشنودی و جہان میں فلاح کا سبب ہوتی ہے مگر اس کے باوجود اپنی کم مانگی سے یہ امید ہوتی کہ میں اس خدمت کو مرضی کے موافق ادا کر سکتا ہوں اس لئے چار برس تک بار بار اس ارشاد کو سنتا رہا، اور اپنی نا اہلیت سے شرمندہ ہوتا رہا کہ صرف ۵۷ میں ایک مرض کی وجہ سے چند روز کیلئے دماغی کام سے روک دیا گیا، تو مجھے خیال ہوا کہ ان خالی ایام کو اس بابرکت مشغلہ میں گزار دوں کہ اگر یہ اوراق پسند خاطر نہ ہوئے تب بھی میرے یہ خالی اوقات تو بہترین اور بابرکت مشغلہ میں گزر رہی جائیں گے،

اس میں شک نہیں کہ اللہ والوں کے قصے ان کے حالات یقیناً اس قابل ہیں کہ انکی تحقیق اور تفتیش کی جائے اور ان کے سبق حاصل کیا جائے بالخصوص صحابہ کرام رضی اللہ عنہم اجمعین کی جماعت جس کو اللہ جل شانہ نے اپنے لادے نبی اور پیارے رسول کی مصاحبت کیلئے چنا اس کی مستحق ہے کہ اس کا اتباع کیا جائے اسکے علاوہ اللہ والوں کے ذکر سے اللہ کی رحمت نازل ہوتی ہے، صوفیاء کے سر ارحضرت جنید بغدادی کا ارشاد ہے کہ حکایتیں اللہ کے لشکر و نہیں سے ایک لشکر ہے جس سے مریدین کے دلوں کو تقویت حاصل ہوتی ہے کسی دریافت کیا کہ اسکی کوئی دلیل بھی ہے؟ فرمایا ہاں اللہ جل شانہ کا ارشاد ہے :-

وَكُلًّا نَقُصُّ عَلَيْكَ مِنْ أَنْبَاءِ الرُّسُلِ مَا نَبَّيْتُ بِهِ فُؤَادَكَ وَجَاءَكَ فِي هَذِهِ الْحَقُّ وَمَوْعِظَةٌ وَذِكْرٌ لِلْمُؤْمِنِينَ

اور پیغمبر کے قصوں میں ہم یہ سارے قصے آپ کے بیان کرتے ہیں جنکو ذریعہ ہم آپ کے دل کو تقویت دیتے ہیں (ایک فائدہ تو یہ ہوا) اور ان قصوں میں آپ کے پاس ایسا مضمون پہنچتا ہے جو خود بھی راستہ اور واقعی ہے اور مسلمانوں کے لئے نصیحت ہے، (اور اچھو کام کریں) یاد دہانی ہے (بیان القرآن)

ایک سروری بات یہ بھی دل میں جمالینے کی ہے کہ نبی اکرم صلی اللہ علیہ وسلم کی حدیثیں ہوں، یا
 برگوں کے حار۔ اسی طرح مسائل کی کتابیں ہوں یا معتبر لوگوں کے وعظ و ارشادات، یہ ایسی
 چیزیں ہیں جو میں کہ ایک مرتبہ دیکھ لینے کے بعد ہمیشہ کو ختم کر دیا جائے، بلکہ اپنی حالت اور استعداد کے
 موافق بار بار دیکھتے رہنا چاہئے، اوسلیمان دارانی ایک بزرگ ہیں وہ فرماتے ہیں کہ میں ایک واعظ
 کی مجلس میں حاضر ہوا، انکے وعظ نے میرے دل پر اثر کیا، مگر جب وعظ ختم ہوا تو وہ اثر بھی ختم ہو گیا،
 میں دوبارہ اُن کی مجلس میں حاضر ہوا تو اس وعظ کا اثر فارغ ہونیکے بعد گھر کے راستے میں بھی رہا، تیسری
 مرتبہ پھر حاضر ہوا تو اس کا اثر گھر میں پہنچنے پر بھی رہا۔ میں گھر جا کر اللہ کی نافرمانی کے جو اسباب تھے سب
 توڑ دیے، اور اللہ کا راستہ اختیار کیا، اسی طرح دینی کتابوں کا بھی حال ہے کہ محض سہری طور پر ایک مرتبہ
 انکے پڑھ لینے سے اثر کم ہوتا ہے، اس لئے کبھی کبھی پڑھتے رہنا چاہئے، پڑھنے والوں کی سہولت اور مضامین
 کے نشین ہونیکے خیال سے میں نے اس رسالہ کو بارہ بابوں اور ایک خاتمہ پر تقسیم کیا ہے :-
 پہلا باب، دین کی خاطر سختیوں کا برداشت کرنا اور تکالیف و مشقت کا جھیلنا،
 دوسرا باب، اللہ جل جلالہ کا خوف اور درجہ صحابہ کرام رضی اللہ عنہم کی خاص عادت تھی،
 تیسرا باب، صحابہ رضی اللہ عنہم کی زہدانہ اور فقیرانہ زندگی کا نمونہ،
 چوتھا باب، صحابہ کے تقویٰ اور پرہیزگاری کی حالت،
 پانچواں باب، نماز کا شوق اور اس کا اہتمام،
 چھٹا باب، ہمدی اور اپنے اوپر دوسروں کو ترجیح دینا اور اللہ کے راستے میں خرچ کرنا،
 ساتواں باب، بہادری و دلیری اور ہمت و شجاعت اور موت کا شوق،
 آٹھواں باب، علمی مشاغل اور علمی اہتمام کا نمونہ،
 نواں باب، حضور اقدس صلی اللہ علیہ وسلم کے ارشادات کی تعمیل،
 دسواں باب، عورتوں کا دینی جذبہ اور بہادری اور حضور کی پیروی اور اولاد کا بیان،
 گیارہواں باب، بچوں کا دینی دلولہ اور بچپن میں دین کا اہتمام،
 بارہواں باب، حضور اقدس صلی اللہ علیہ وسلم کے ساتھ محبت کا نمونہ،
 خاتمہ، صحابہ کے حقوق اور ان کے مختصر فضائل،

پہلا باب

دین کی خاطر سختیوں کا برداشت کرنا اور تکلیف کا جھیلنا

حضور اقدس صلی اللہ علیہ وسلم اور صحابہ کرام رضی اللہ عنہم نے دین کے پھیلانے میں جس قدر تکلیفیں اور مشقتیں برداشت کی ہیں ان کا برداشت کرنا تو درکنار اس کا ارادہ کرنا بھی ہم جیسے نالائقوں سے دشوار ہی، تاریخ کی کتابیں ان واقعات سے بھری ہوئی ہیں، مگر ان پر عمل کرنا تو علیحدہ رہا، ہم ان کے معلوم کرنے کی بھی تکلیف نہیں کرتے، اس باب میں چند قصوں کو نمونہ کے طور پر ذکر کرنا ہے، ان میں سب سے پہلے خود حضور اکرم صلی اللہ علیہ وسلم کے ایک قصے سے ابتداء کرتا ہوں، کہ حضور کا ذکر برکت کا ذریعہ ہے۔

حضور صلی اللہ علیہ وسلم ① نبوت مل جانے کے بعد نو برس تک نبی اکرم صلی اللہ علیہ وسلم کے طائف کے سفر کا قصہ مکہ مکرمہ میں تبلیغ فرماتے رہے، اور قوم کی ہدایت اور اصلاح کی کوشش فرماتے رہے، لیکن تھوڑی سی جماعت کے سوا جو مسلمان ہو گئی تھی اور تھوڑے سے ایسے لوگوں کے علاوہ جو باوجود مسلمان ہونے کے آپ کی مذکرتے تھے اکثر کفار مکہ آپ کو اور آپ کے صحابہ کو ہر طرح کی تکلیفیں پہنچاتے تھے، مذاق اڑاتے تھے، اور جو ہو سکتا تھا اس درگزر نہ کرتے تھے، حضور کے چچا ابوطالب بھی اپنی نیک دل لوگوں میں تھے جو باوجود مسلمان نہ ہونے کے حضور کی قسم کی مذکرتے تھے، دسویں سال میں جب ابوطالب کا بھی انتقال ہو گیا تو کافروں کو اور بھی ہر طرح کھلے ہمارا اسلام سے روکنے اور مسلمانوں کو تکلیف پہنچانے کا موقع ملا، حضور اقدس صلی اللہ علیہ وسلم اس خیال سے طائف تشریف لیگے کہ وہاں قبیلہ ثقیف کی بڑی جماعت ہے اگر وہ قبیلہ مسلمان ہو جائے تو مسلمانوں کو ان تکلیفوں سے نجات ملے اور دین کے پھیلنے کی بنیاد پڑ جائے، وہاں پہنچ کر قبیلہ کے تین سرداروں کو جو بڑے درجہ کے سمجھے جاتے تھے گفتگو فرمائی، اور اللہ کے دین کی طرف بلایا، اور اللہ کے رسول کی یعنی اپنی مذکرتے کی طرف متوجہ کیا، مگر ان لوگوں نے بجائے اسکے کہ دین کی بات کو قبول کرتے یا کم سے کم عرب کی مشہور زبان نوازی کے لحاظ سے ایک نووارد زبان کی خاطر مدارات کرتے صاف جواب دیا، اور نہایت بے رخی اور بد اخلاقی سے پیش آئے، ان لوگوں نے بھی

گوارا نہ کیا کہ آپ یہاں قیام فرمائیں جن لوگوں کو سردار سمجھ کر بات کی تھی کہ وہ شریف ہونگے، اور مہذب گفتگو کریں گے، ان میں سے ایک شخص بولا کہ اوہ آپ ہی کو اللہ نے نبی بنا کر بھیجا ہے، دوسرا بولا کہ اللہ کو تمہارا سوا کوئی اور ملتا ہی نہیں تھا جسکو رسول بنا کر بھیجے، تیسرے نے کہا میں تجھ سے بات کرنا نہیں چاہتا اسلئے کہ اگر تو واقعی نبی ہی جیسا کہ دعویٰ ہے تو تیری بات سے انکار کر دینا مصیبت سے خالی نہیں اور اگر جھوٹ ہے تو میں ایسے شخص سے بات کرنا نہیں چاہتا، اس کے بعد ان لوگوں کے ناامید ہو کر حضور اکرم صلی اللہ علیہ وسلم نے اور لوگوں سے بات کرنے کا ارادہ فرمایا کہ آپ تو ہمت اور استقلال کے پہاڑ تھے، مگر کسی نے بھی قبول نہ کیا بلکہ تجھ کو قبول کرنے کے حضور سے کہا کہ ہمارے شہر سے فوراً نکل جاؤ اور جہاں تمہاری چاہت کی جگہ ہو وہاں چلے جاؤ، حضور اکرم صلی اللہ علیہ وسلم جب ان سے بالکل یابوس ہو کر واپس ہونے لگے تو ان لوگوں نے شہر کے لڑکوں کو پچھے لگا دیا، کہ آپ کا مذاق اڑائیں، تاہیں بیٹیں پتھر ماریں حتیٰ کہ آپ کے دونوں جوتے خون کے جاری ہونے سے رنگین ہو گئے، حضور اقدس صلی اللہ علیہ وسلم اسی حالت میں واپس ہوئے، جب استہ میں ایک جگہ ان شرروں کے اطمینان ہوا تو حضور نے یہ دعا مانگی :-

اَللّٰهُمَّ اِنِّكَ اَشْكُو اَصْغَفْتُ قُوَّتِيْ وَ
قَلَّةَ حِيَلِيْ وَهَوَايَ عَلَي النَّاسِ يَا اَرْحَمَ
الرَّاحِمِيْنَ اَنْتَ رَبُّ الْمُسْتَغْفِرِيْنَ
وَ اَنْتَ رَبِّيْ اِلَى مَنْ تَكَلِّفِيْ اِلَى بَعِيْثٍ
يَتَجَسَّسُنِيْ اَمْ اِلَى عَدُوٍّ مَلَكَتْهُ اَمْرِيْ
اِنْ لَمْ يَكْ عَلَيْكَ غَضَبٌ فَلَا اُبَالِيْ وَ لَٰكِنْ
عَافِيَتُكَ هِيَ اَوْسَعُ لِيْ اَعُوْذُ بِنُورِ وَجْهِكَ
الَّذِيْ اَشْرَقَتْ لَهُ الظُّلُمَاتُ وَصَلَحَ
عَلَيْهِ اَمْرُ الدُّنْيَا وَ الْآخِرَةِ مَنْ اَنْ
تُنْزِلَ بِيْ غَضَبَكَ اَوْ تَجْعَلَ عَلَيَّ سَخَطَكَ
لَكَ الْعَبْدُ الْحَشِي تَرْضَى وَلَا حَوْلَ وَلَا

اے اللہ تجھی سے شکایت کرتا ہوں میں اپنی کمزوری اور بیکسی کی اور لوگوں میں ذلت رسوائی کی، اے ارحم الراحمین تو ہی ضعیفہ کارب ہے، اور تو ہی میرا پروردگار ہے تو مجھے کس کے حوالہ کرتا ہے، کسی اجنبی بیگانہ کے جو مجھے دیکھ کر ترش رو ہوتا ہے اور منہ چڑھاتا ہے، یا کہ کسی دشمن کے جس کو تو نے مجھ پر قابو دیدیا، اے اللہ اگر تو مجھ سے ناراض نہیں ہے تو مجھے کسی کی بھی پروا نہیں ہے، تیری حفاظت مجھے کافی ہے، میں تیرے چہرہ کے اس نور کے طفیل جس سے تمام اندھیریاں روشن ہو گئیں اور جس سے دنیا اور

قَوْلُهُ لَا إِلَهَ إِلَّا اللَّهُ كَذَا فِي سِيَرَةِ ابْنِ هِشَامٍ قُلْتُ
وَاخْتَلَفَتْ الرُّوَايَاتُ فِي الْفَاعِلِ عَاءُ كَمَا فِي قَوْلِهِ
الْحَيَوْنُ

آخر کے سارے کام درست ہو جائیں اس بات پر پناہ مانگتا
ہوں کہ مجھ پر غصہ ہو یا تو مجھ سے ناراض ہو میری
ناراضگی کا اس وقت تک درگزر ضروری ہے جب تک
تو راضی نہ ہو نہ تیری سو کوئی طاقت ہے نہ قوت

ایک ملک کی شانِ قہاری کو اس پر جوش آنا ہی تھا کہ حضرت جبریل علیہ السلام نے آکر سلام کیا
اور عرض کیا کہ اللہ تعالیٰ نے آپ کی قوم کی وہ گفتگو جو آپ سے ہوئی سنی اور ان کے جوابات سنے، اور ایک فرشتہ کو
جسے متعلق پہاڑوں کی خدمت ہو آپ کے پاس بھیجا ہے کہ آپ جو چاہیں اس کو حکم دیں، اسکے بعد اس فرشتہ نے
سلام کیا اور عرض کیا کہ جو ارشاد میں اسکی تعمیل کروں، اگر ارشاد ہو تو دونوں جانب کے پہاڑ و کوہ و ملا دیں
جس سے سب میان میں کچل جائیں یا اور جو سزا آپ تجویز فرمائیں، حضور کی رحیم ذات نے جواب دیا کہ
میں اللہ سے اسکی امید رکھتا ہوں کہ اگر یہ مسلمان نہیں ہوتے تو ان کی اولاد میں سے ایسے لوگ پیدا
ہوں جو اللہ کی پرستش کریں اور اس کی عبادت کریں،

واعلم: یہ میں حنبلہ اس کریم ذات کے جسکے ہم لوگ نام لیا ہیں کہ ہم ذرا سی تکلیف کسی
کی معمری گالی دینے سے ایسے بھڑک جاتے ہیں کہ پھر عمر بھر اس کا بدلہ نہیں اُترتا، ظلم پر ظلم اس پر کرتے
رہتے ہیں اور دعویٰ کرتے ہیں اپنی محمدی ہونیکا، نبی کے پیرو بننے کا، نبی کریم صلی اللہ علیہ وسلم اتنی سخت
تکلیف اور مشقت اٹھانے کے باوجود نہ بددعا فرماتے ہیں نہ کوئی بدلہ لیتے ہیں،

قصہ حضرت انس بن نصر بن شہادت کا (۳) حضرت انس بن نصر ایک صحابی تھے جو بدر کی لڑائی
میں شریک نہیں ہو سکے تھے، ان کو اس چیز کو صدمہ تھا، اس پر اپنے نفس کو ملامت کرتے تھے،
کہ اسلام کی پہلی عظیم الشان لڑائی اور تو اس میں شریک نہ ہو سکا، اسکی تمنا تھی کہ کوئی دوسری لڑائی
ہو تو جو صلے پورے کروں، اتفاق سے اُحد کی لڑائی پیش آگئی جس میں یہ بڑی بہادری اور لیری
سے شریک ہوئے، اُحد کی لڑائی میں اول اول تو مسلمانوں کو فتح ہوئی، مگر آخر میں ایک غلطی
کی وجہ سے مسلمانوں کو شکست ہوئی وہ غلطی یہ تھی کہ حضور اکرم صلی اللہ علیہ وسلم نے کچھ آدمیوں
کو ایک خاص جگہ مقرر فرمایا تھا کہ تم لوگ اتنے میں نہ کہوں اس جگہ سے نہ ہٹنا کہ وہاں سے دشمن
کے حملہ کرنیکا اندیشہ تھا، جب مسلمانوں کو شروع میں فتح ہوئی تو کافروں کو بھاگتا ہوا

دیکھ کر یہ لوگ بھی اپنی جگہ سے یہ سمجھ کر ہٹ گئے کہ اب جنگ ختم ہو چکی اس لیے جیتے ہوئے کافروں کا پیچھا کیا جائے اور غنیمت کمال حاصل کیا جائے اس جماعت کے سردار نے منع بھی کیا کہ حضور کی ممانعت تھی تم یہاں سے نہ ہٹو، مگر ان لوگوں نے یہ سمجھ کر کہ حضور کا ارشاد صرف لڑائی کے وقت کے واسطے تھا وہاں سے ہٹ کر میدان میں پہنچ گئے، بھاگتے ہوئے کافروں نے اس جگہ کو خالی دیکھ کر اس طرف آ کر حملہ کر دیا، مسلمان بیفکر تھے، اس اچانک بخبری کے حملہ سے مغلوب ہو گئے، اور دونوں طرف کافروں کے بیچ میں آ گئے، جس کی وجہ سے ادھر ادھر پریشان بھاگ رہے تھے، حضرت انس رضی اللہ عنہ نے دیکھا کہ سامنے سے ایک دوسرے صحابی حضرت سعد بن معاذ آ رہے ہیں، اُن سے کہا کہ اے سعد یہاں جا رہے ہو خدا کی قسم جنت کی خوشبو اُحد کے پہاڑ سے آرہی ہے، یہ کہہ کر تلوار تو ہاتھ میں تھی ہی کافروں کے ہجوم میں گھس گئے اور اتنے شہید نہیں ہو گئے واپس نہیں ہوئے، شہادت کے بعد ان کے بدن کو دیکھا گیا تو چھلنی ہو گیا تھا، انہی سے زیادہ زخم تیرا ورتلوار کے بدن پر تھے اُن کی بہن نے انگلیوں کے پوروں سے اُن کو پہچانا،

فائدہ: جو لوگ حلاص اور سچی طلب کے ساتھ اللہ کے کام میں لگ جاتے ہیں اُن کو دنیا ہی میں جنت کا مزہ آنے لگتا ہے، یہ حضرت انس رضی اللہ عنہ کی خوشبو سونگھ رہے تھے، اگر اخلاص آدمی میں ہو جاوے تو دنیا میں بھی جنت کا مزہ آنے لگتا ہے، میں نے ایک معتبر شخص سے جو حضرت اقدس مولانا شاہ عبدالرحیم صاحب زات پوری رحمۃ اللہ علیہ کے مخلص خادم ہیں، حضرت کا مقولہ سنا ہے کہ ”جنت کا مزہ آرہا ہے“

”فضائلِ رمضان“ میں اس قصہ کو لکھ چکا ہوں،

صلح حدیبیہ اور ابو جندل اور ابو بصیر کا قصہ،

۳۔ میں حضور اقدس صلی اللہ علیہ وسلم عمرہ کے ارادہ سے مکہ تشریف لجا رہے تھے، کفار مکہ کو اس کی خبر ہوئی اور وہ اس

خبر کو اپنی ذلت سمجھے، اس لئے مزاحمت کی، اور حدیبیہ میں آپ کو رکن پڑا، جاں نثار صحابہؓ ساتھ تھے جو حضور پر جان قربان کرنا فخر سمجھتے تھے، لڑنے کو تیار ہو گئے، مگر حضور نے مکہ والوں کی خاطر سے لڑنے کا ارادہ نہیں فرمایا، اور صلح کی کوشش کی، اور ابو جندل صحابہ کی لڑائی پر مستعدی اور بہادری کے حضور اکرم صلی اللہ علیہ وسلم نے کفار کی سفید

رعایت فرمائی کہ انکی ہر شرط کو قبول فرمایا، صحابہؓ کو اس طرح دے کر صلح کرنا بہت ہی ناگوار تھا مگر حضور صلی اللہ علیہ وسلم کے ارشاد کے سامنے کیا ہو سکتا تھا کہ جان نثار تھے اور فرمانبردار اسے حضرت عمرؓ جیسے بہادروں کو بھی دینا پڑا، صلح میں جو شرطیں طوطیں اُن شرطیں نہیں ایک شرط یہ بھی تھی کہ کافروں میں جو شخص اسلام لائے اور ہجرت کرے مسلمان ہو گا مگر واپس کر دیں اور مسلمانوں میں خدا نخواستہ اگر کوئی شخص مرتد ہو کر چلا آئے تو وہ واپس نہ کیا جائے، یہ صلح نامہ بھی تک پورا لکھا بھی نہیں گیا تھا کہ حضرت ابو جندلؓ ایک صحابی تھے جو اسلام لائیکل وجہ طرح طرح کی تکلیفیں برداشت کر رہے تھے اور زنجیروں میں بندھے ہوئے تھے اسی حالت میں گرتے پڑتے مسلمانوں کے شکر میں اس امید پر پہنچے کہ ان لوگوں کی حمایت میں جا کر اس مصیبت سے چھٹکارا پائیں گا،

انکے باپ سہیل نے جو اس صلح نامہ میں کفار کی طرف سے دکیل تھے اور اُس وقت تک مسلمان نہیں ہوئے تھے فتح مکہ میں مسلمان ہوئے، انھوں نے صاحبزادے کے طلبے مارے اور واپس لیجانے پر اصرار کیا، حضورؐ نے ارشاد فرمایا کہ ابھی صلح نامہ مرتب بھی نہیں ہوا اس لیے ابھی پابندی کس بات کی؟ مگر انھوں نے اصرار کیا، پھر حضورؐ نے فرمایا کہ ایک آدمی مجھے مانگا ہی دے، مگر وہ لوگ صبر کرتے تھے، نہ مانا، ابو جندلؓ نے مسلمانوں کو پکار کر فریاد بھی کیا کہ میں مسلمان ہو کر آیا اور کتنی مصیبتیں اٹھا چکا، اب واپس کیا جا رہا ہوں، اُس وقت مسلمانوں کے دلوں پر جو گدڑی ہوگی اللہ ہی کو معلوم ہے، مگر حضورؐ کے ارشاد سے واپس ہوئے، حضورؐ نے تسلی فرمائی ابو جندلؓ صبر کر نیک حکم دیا اور فرمایا کہ عنقریب حق تعالیٰ شانہ تمھارے لئے رستہ نکالیں گے،

صلح نامہ کے مکمل ہو جانیکے بعد ایک دوسرے صحابی ابو بصیرؓ بھی مسلمان ہو کر مدینہ منورہ پہنچے، کفار نے انکو واپس بلانے کے لئے دو آدمی بھیجے، حضور اقدس صلی اللہ علیہ وسلم نے حسب وعدہ واپس فرمادیا، ابو بصیرؓ نے عرض بھی کیا کہ یا رسول اللہؐ میں مسلمان ہو کر آیا، آپ مجھے کفار کے پنجہ میں پھر بھیجے ہیں آپ نے اُن سے بھی صبر کرنے کو ارشاد فرمایا اور فرمایا کہ انشاء اللہ عنقریب تمھارے واسطے راستہ کھلے گا، یہ صحابی اُن دونوں کافروں کیساتھ واپس ہوئے، راستہ میں اُن میں سے ایک سے کہنے لگے کہ یا تیری یہ تلوار تو بڑی نفیس معلوم ہوتی ہے، شیخی باز آدمی ذرا سی باتیں پھیل ہی جاتا ہی، وہ نیام سے نکال کر کہنے لگا کہ ہاں میں نے بہت لوگوں پر اس کا

تجربہ کیا یہ کہ کتر تلوار انکے حوالہ کر دی، انھوں نے اسی پر اس کا تجربہ کیا، دوسرا ساتھی یہ دیکھ کر
ایک کو تو نمٹا دیا، اب میرا نمبر ہی، بھاگا ہوا مدینہ آیا اور حضور اکرم صلی اللہ علیہ وسلم کی خدمت میں
حاضر ہو کر عرض کیا کہ میرا ساتھی مر چکا ہے اب میرا نمبر ہے، اس کے بعد ابوبصیر پہنچے اور عرض کیا کہ
یا رسول اللہ! آپ اپنا وعدہ پورا فرما دیجئے کہ مجھے واپس کر دیا اور مجھ سے کوئی عہد ان لوگوں کا نہیں ہے
جس کی ذمہ داری ہو وہ مجھے میرے دین ہٹاتے ہیں اس لیے میں نے یہ کیا، حضور نے فرمایا کہ لڑائی بھڑکے
والا ہر کاش کوئی اس کا معین نہ ہوگا، وہ اس کلام سے سمجھ گئے کہ اب بھی اگر کوئی میری طلب
میں آئے گا تو میں واپس کر دیا جاؤں گا، اس لڑوہ وہاں چل کر سمندر کے کنارے ایک جگہ آ پڑے،
مکہ والوں کو اس قصہ کا حال معلوم ہوا، تو ابوجندل بھی جن کا قصہ پہلے گزرا چھپکر وہیں پہنچ گئی،
اسی طرح جو شخص مسلمان ہوا وہ انکے ساتھ جا ملتا، چند روز میں یہ ایک مختصر سی جماعت ہو گئی،
جنگل میں جہاں نہ کوئی کھانے کا انتظام نہ وہاں باغات اور آبادیاں اس لیے ان لوگوں پر جو
گزری ہوگی وہ تو اللہ ہی کو معلوم ہے مگر جن ظالموں کے ظلم سے پریشان ہو کر یہ لوگ بھاگے
تھے ان کا ناطقہ بند کر دیا جو قافلہ ادھر کو جاتا اس سے مقابلہ کرتے اور لڑتے، حتیٰ کہ کفار مکہ نے
پریشان ہو کر حضورؐ کی خدمت میں عاجزی اور منت کر کے اللہ کا اور رشتہ داری کا واسطہ
دیکر آدمی بھیجا کہ اس بے سری جماعت کو آپ اپنے پاس بلا لیں کہ یہ معاہدہ میں تو داخل
ہو جائیں اور ہمارے لئے آنے جلنے کا راستہ کھلے، لکھا ہے کہ حضورؐ کا اجازت نامہ جب ان
حضرات کے پاس پہنچا ہے تو ابوبصیر مرض الموت میں گرفتار تھے، حضورؐ کا والا نامہ ہاتھ میں
تھا کہ اسی حالت میں انتقال فرمایا، رضی اللہ عنہ وارضاه (بخاری، فتح)

فائدہ: آدمی اگر اپنے دین پر پکا ہو بشرطیکہ دین بھی سچا ہو تو بڑی سے بڑی طاقت
اس کو نہیں ہٹا سکتی اور مسلمان کی مدد کا تو اللہ کا وعدہ بشرطیکہ وہ مسلمان ہو،

حضرت بلال حبشیؓ کا قصہ (۴) حضرت بلال حبشیؓ مشہور صحابی ہیں، جو مسجد نبویؐ کے

ہمیشہ مؤذن رہے، شروع میں ایک کافر کے غلام تھے اسلام لے آئے جس کی وجہ طرح
کی تکلیفیں دیتے جلاتے تھے، اُمیہ بن خلف جو مسلمہ نون کا سخت دشمن تھا ان کو سخت گرمی میں
دوپہر کے وقت تپتی ہوئی ریت پر سیدھا لٹا کر ان کے سینے پر پتھر کی بڑی چٹان رکھ دیتا تھا

تاکہ وہ حرکت نہ کر سکیں، اور کہتا تھا کہ یا اس حال میں مرجائیں اور زندگی چاہیں تو اسلام سے ہٹ جائیں مگر وہ اس حالت میں بھی اُحد اُحد کہتے تھے یعنی معبود ایک ہی ہے، رات کو زنجیروں میں باندھ کر کوڑی لگاتے جاتے اور اگلے دن اُن زخموں کو گرم زمین پر ڈال کر اور زیادہ زخمی کیا جاتا تاکہ بیقرار ہو کر اسلام سے پھر جاویں یا تڑپ تڑپ کر مرجاویں، عذاب دینے والے اُکتا جاتے بھی ابو جہل کا نمبر آتا بھی امیہ بن خلف کا بھی اور اُن کا اور شخص سبکی کو شش کرتا کہ تکلیف دینے میں درختم کر دے حضرت ابوبکر صدیق رضی اللہ عنہ نے اس حالت میں دیکھا تو ان کو خرید کر آزاد کر دیا،

فائدہ: چونکہ عرب کے بت پرست اپنے بتوں کو بھی معبود کہتے تھے اس لئے ان کے مقابلہ میں اسلام کی تعلیم توحید کی تھی جس کی وجہ حضرت بلال رضی اللہ عنہ کی زبان پر ایک ہی ایک کا ورد تھا، یہ تعلق اور عشق کی بات ہے، ہم جھوٹی محبتوں میں دیکھتے ہیں کہ جس سے محبت ہو جاتی ہے اس کا نام لینے میں لطف آتا ہے، بے فائدہ اس کو رٹا جاتا ہے تو اللہ کی محبت کا کیا کہنا جو دین اور دنیا میں دونوں جگہ کام آنے والی ہے،

یہی وجہ ہے کہ حضرت بلالؓ کو ہر طرح سے ستایا جاتا تھا، سخت سے سخت تکلیفیں پہنچائی جاتی تھیں مکہ کے لڑکوں کے حوالہ کر دیا جاتا تھا کہ وہ اُنکو گلی کو چوں میں چکر دیتے پھریں اور یہ تھے کہ ”ایک ہی ایک ہی“ کی رٹ لگاتے تھے، اسی کا یہ صلہ ملا کہ پھر حضورؐ کے دربار میں مؤذن بنے اور سفر و حضر میں ہمیشہ اذان کی خدمت اُن کے سپرد ہوئی، حضورؐ کے وصال کے بعد مدینہ طیبہ میں رہنا اور حضورؐ کی جگہ کو خالی دیکھنا مشکل ہو گیا، اس لئے ارادہ کیا کہ اپنی زندگی کے جتنے دن میں جہاد میں گزار دوں، اس لئے جہاد میں شرکت کی نیت چل دیتے، ایک عرصہ تک مدینہ منورہ ٹوٹ کر نہیں آتے، ایک مرتبہ حضورؐ کی خواب میں زیارت کی، حضورؐ نے فرمایا بلال یہ کیا ظلم ہے ہمارے پاس کبھی نہیں آتے؟ تو آنکھ کھلنے پر مدینہ طیبہ حاضر ہوتے، حضرت حسنؓ و حسینؓ نے اذان کی فرمائش کی، لاڈلوں کی درخواست ایسی نہیں تھی کہ انکار کی گنجائش ہوتی، اذان کہنا شروع کی اور مدینہ میں حضورؐ کے زمانہ کی اذان کانوں میں پڑی کہرام مچ گیا، عورتیں تک روتی ہوئی گھر سے نکل پڑیں، چند روز قیام کے بعد واپس ہوئے اور سلسلہ صر کے قریب دمشق میں صال ہوا (الغنا)

حضرت ابوذر غفاریؓ کا قصہ ⑤ حضرت ابوذر غفاریؓ مشہور صحابی جو بعد میں بڑے زاہدوں اور بڑے علماء میں سے ہوئے حضرت علی کرم اللہ وجہہ کا ارشاد ہے کہ ابوذر ایسے علم کو حاصل کرتے ہوئے ہیں جسے لوگ عاجز ہیں مگر انھوں نے اس کو محفوظ کر رکھا ہے جب ان کو حضور اقدس صلی اللہ علیہ وسلم کی نبوت کی پہلے پہل خبر پہنچی تو انھوں نے اپنے بھائی کو حال کی تحقیق کیواسطے مکہ بھیجا کہ جو شخص یہ دعویٰ کرتا ہو کہ میرے پاس وحی آتی ہے اور آسمان کی خبریں آتی ہیں اس کے حالات معلوم کریں اور اس کے کلام کو غور سے سنیں وہ مکہ آئے اور حالات معلوم کرنے کے بعد اپنے بھائی سے جا کر کہا کہ میں نے ان کو اچھی عادتوں اور عمدہ اخلاق کا حکم کرتے دیکھا اور ایک ایسا کلام سنا جو نہ شرع ہے نہ کاہنوں کا کلام ہے، ابوذرؓ کی اس محلِ بابت سے تشفی نہ ہوئی تو خود سامان سفر کیا اور مکہ پہنچے، اور سید مسجد حرام میں گئے، حضورؐ کو پہچانتے نہ تھے، اور کسی سے پوچھنا مصلحت کے خلاف سمجھا شام تک اسی حال میں رہے، شام کو حضرت علی کرم اللہ وجہہ نے دیکھا کہ ایک پردیسی مسافر ہے، مسافروں کی، غریبوں کی، پردیسیوں کی خبر گیری، انکی ضرورتوں کا پورا کرنا ان حضرات کی گھٹی میں پڑا ہوا تھا اس لئے انکو اپنے گھر لے آئے، میزبانی فرمائی، لیکن اسکے پوچھنے کی کچھ ضرورت نہ سمجھی کہ کون ہو کیوں آئے، مسافر نے بھی کچھ ظاہر نہ کیا، صبح کو پھر مسجد میں آگئے اور دن بھر اسی حال میں گزرا، کہ خود پتہ نہ چلا اور دریافت کسی سے کیا نہیں، غالباً اسکی وجہ یہ ہوگی کہ حضورؐ کے ساتھ دشمنی کے قصے بہت مشہور تھے، آپکو اور آپچے ملنے والوں کو ہر طرح کی تکلیفیں دی جاتی تھیں، ان کو خیال ہوا کہ صحیح حال معلوم نہیں ہوگا اور بدگمانی کی وجہ سے مفت کی تکلیف علیحدہ رہی، دوسرے دن شام کو بھی حضرت علی رضی اللہ تعالیٰ عنہ کو خیال ہوا کہ پردیسی مسافر ہے، بظاہر جس غرض کے لئے آیا ہے وہ پوری نہیں ہوئی، اس لئے پھر اپنے گھر لے گئے، اور رات کو کھلایا سُلایا، مگر پوچھنے کی اس رات کو بھی نوبت نہ آئی، تیسری رات پھر یہی صورت ہوئی تو حضرت علیؓ نے دریافت فرمایا کہ تم کس کام سے آئے ہو کیا غرض ہے؟ تو حضرت ابوذرؓ نے اول ان کو قسم اور عہد پیمان دیئے، اس بات کے کہ وہ صحیح بتائیں، اس کے بعد اپنی غرض بتلائی، حضرت علی کرم اللہ وجہہ نے

فرمایا کہ وہ بیشک اللہ کے رسول ہیں اور صبح کو جب میں جاؤں تو تم میرے ساتھ چلنا، میں وہاں تک پہنچا دوں گا، لیکن مخالفت کا زور اس لئے راستہ میں اگر مجھے کوئی شخص ایسا ملا جس سے میرے ساتھ چلنے کی وجہ تم پر کوئی اندیشہ ہو تو میں پیشاب کرنے لگوں گا یا اپنا جوتہ درست کرنے لگوں گا، تم سیدھے چلے چلنا، میرے ساتھ ٹھہرنا نہیں جسکی وجہ سے تمہارا میرے ساتھ ہونا معلوم نہ ہو چنانچہ صبح کو حضرت علی کرم اللہ وجہہ کے پیچھے پیچھے حضورؐ کی خدمت میں پہنچے وہاں جا کر بات چیت ہوئی اسی وقت مسلمان ہو گئے، حضور اقدس صلی اللہ علیہ وسلم نے انکی تکلیف کے خیال سے فرمایا کہ اپنے اسلام کو ابھی ظاہر نہ کرنا چیکے سے اپنی قوم میں چلے جا جب ہمارا غلبہ ہو جائے اس وقت چلے آنا، انھوں نے عرض کیا یا رسول اللہؐ اُس ذات کی قسم جس کے قبضہ میں میری جان ہے کہ اس کلمہ توحید کو اُن بے ایمانوں کے بیچ میں چلا کے پڑھوں گا چنانچہ اسی وقت مسجد حرام میں تشریف لگئے، اور بلند آواز سے اَشْهَدُ اَنْ لَا اِلَهَ اِلَّا اللّٰهُ وَ اَشْهَدُ اَنَّ مُحَمَّدًا رَسُوْلُ اللّٰهِ پڑھا، پھر کیا تھا چاروں طرف سے لوگ اُٹھے اور اس قدر مارا کہ زخمی کر دیا مرنیکے قریب ہو گئے، حضورؐ کے چچا حضرت عباسؓ جو اُس وقت تک مسلمان بھی نہیں ہوئے تھے انکے اوپر بچانے کیلئے لیٹ گئے اور لوگوں سے کہا کہ یہ کیا ظلم کرتے ہو یہ شخص قبیلہ عسفار کا ہے اور یہ قبیلہ ملک شام کے راستہ میں پڑتا ہے، تمہاری تجارت وغیرہ سب ملک شام کے ساتھ ہے اگر یہ مر گیا تو شام کا جانا آنا بند ہو جائیگا، اس پر اُن لوگوں کو خیال ہوا کہ ملک شام سے ساری ضرورتیں پوری ہوتی ہیں وہاں کا راستہ بند ہو جانا مصیبت ہے، اس لئے ان کو چھوڑ دیا، دوسرے دن پھر اسی طرح انھوں نے جا کر آواز بلند کر پڑھا اور لوگ اس کلمہ کے سننے کی تاب نہ لاسکے تھے اس لئے اُن پر ٹوٹ پڑے، دوسرے دن بھی حضرت عباسؓ نے اسی طرح انکو سمجھا کر سہایا کہ تمہاری تجارت کا راستہ بند ہو جائیگا (فتح) فائدہ: حضورؐ کے اس ارشاد کے باوجود کہ اپنے اسلام کو چھپاؤ ان کا یہ فعل حق کے اظہار کا ولولہ اور غلبہ تھا کہ جب دین حق ہی تو کسی کے باپ کا کیا اجارہ ہے جس ڈر کر چھپایا جائے، اور حضورؐ کا منع فرمانا شفقت کی وجہ تھا کہ ممکن ہی نہ تھا لیف کا تحمل نہ ہو ورنہ حضورؐ کے حکم کے خلاف صحابہؓ کی یہ مجال ہی نہ تھی، چنانچہ اس کا کچھ نمونہ مستقل باب میں آ رہا ہے

چونکہ حضور اقدس صلی اللہ علیہ وسلم خود ہی دین کے پھیلانے میں ہر قسم کی تکلیفیں برداشت فرما رہے تھے، اس لیے حضرت ابوذرؓ نے سہولت پر عمل کے بجائے حضورؐ کے اتباع کو ترجیح دی، یہی ایک چیز تھی کہ جس کی وجہ ہر قسم کی ترقی دینی اور دنیوی صحابہ کرام رضی اللہ عنہم اجمعین کے قدم چوم رہے تھے اور ہر میدان اُن کے قبضہ میں تھا، کہ جو شخص بھی ایک مرتبہ کلمہ شہادت پڑھ کر اسلام کے جھنڈے کے نیچے آجاتا تھا بڑی بڑی قوت بھی اس کو روک نہ سکتی تھی اور نہ پڑے سے بڑا ظلم اس کو دین کی اشاعت سے ہٹا سکتا تھا،

حضرت خباب بن الارتؓ کا قصہ ۶) حضرت خباب بن الارتؓ بھی اپنی مبارک ہستیوں میں ہیں جنہوں نے امتحان کیلئے اپنے آپ کو پیش کیا تھا، اور اللہ کے رستہ میں سخت سخت تکلیفیں برداشت کیں شروع ہی میں پانچ چھ آدمیوں کے بعد مسلمان ہو گئے تھے، اس لئے بہت زمانہ تک تکلیفیں اٹھاتے ہوئے کی زرہ پہنا کر انکو دھوپ میں لایا جاتا جس سے گرمی اور تپش کی وجہ پسینوں پر پسینے بہتے رہتے تھے، اکثر اوقات بالکل سیدھا گرم زیت پر لٹایا جاتا جس کی وجہ کمر کا گوشت تک گل کر گیا تھا، یہ ایک عورت کے غلام تھے اس کو خبر پہنچی کہ حضور اقدس صلی اللہ علیہ وسلم سے ملتے ہیں تو اس کی منرا میں لہے کو گرم کر کے انکے سر کو اس سے داغ دیتی تھی، حضرت عمرؓ نے ایک مرتبہ عرصہ کے بعد اپنے زمانہ خلافت میں حضرت خبابؓ سے ان تکالیف کی تفصیل پوچھی جو اُن کو پہنچائی گئیں، انھوں نے عرض کیا کہ میری کمر دکھیں، حضرت عمرؓ نے کمر دیکھ کر فرمایا کہ ایسی کمر تو کسی کی دیکھی ہی نہیں، انھوں نے عرض کیا کہ مجھے آگ کے انگاروں پر ڈال کر گھسیٹا گیا، میری کمر کی چربی اور خون سے وہ آگ بجھی، ان حالات کا وجود جب اسلام کو ترقی ہوئی اور فتوحات کا دروازہ کھلا تو اس پر رویا کرتے تھے کہ خدا تجھو استہ ہماری تکالیف کا بدلہ کہیں دینا ہی میں تو نہیں مل گیا،

حضرت خبابؓ کہتے ہیں کہ ایک مرتبہ حضور اقدس صلی اللہ علیہ وسلم نے خلافِ عادت بہت ہی لمبی نماز پڑھی، صحابہؓ نے اس کے متعلق عرض کیا تو حضورؐ نے ارشاد فرمایا کہ یہ غبتِ ڈر کی نماز تھی، میں نے اس میں اللہ تعالیٰ سے تین دعائیں کی تھیں، دوا نہیں قبول ہوئی، اور ایک کو انکار فرما دیا، میں نے یہ دعا کی کہ میری ساری اُمت قحط سے ہلاک نہ ہو جائے، یہ

قبول ہو گئی دوسری یہ عمار کی کہ انہر کوئی ایسا دشمن مسلط نہ ہو جو انکو بالکل مٹا دے، یہ بھی قبول ہو گئی، تیسری یہ عمار کی کہ انہیں آپس میں لڑائی جھگڑے نہ ہوں، یہ بات منظور نہیں ہوئی،

حضرت خبابؓ کا انتقال سینتیس سال کی عمر میں ہوا، اور کوفہ میں سب سے پہلے صحابی یہی دفن ہوئے، انکے انتقال کے بعد حضرت علی کرم اللہ وجہہ کا گذران کی قبر پر ہوا، تو ارشاد فرمایا اللہ خبابؓ پر رحم فرمائیں اپنی رغبت مسلمان ہوا اور خوشی ہجرت کی اور جہاد میں زندگی گزار دی اور بیستیں برداشت کیں مبارک ہو وہ شخص جو قیامت کو یاد رکھے اور حساب کتاب کی تیاری کر لے اور گزار دے قابل مال پر قناعت کرے اور اپنے مولیٰ کو راضی کر لے (اسد الغابہ)

فائدہ: حقیقت میں مولیٰ کو راضی کر لینا اپنی لوگوں کا حصہ تھا کہ ان کی زندگی کا ہر کام مولیٰ ہی کی رضا کے واسطے تھا،

حضرت عمارؓ اور ان کی والدہ کا قصہ (۷) حضرت عمار اور ان کے ماں باپ کو بھی سخت سے سخت تکلیفیں پہنچائی گئیں، مکہ کی سخت گرم اور ریتیلی زمین میں انکو عذاب دیا جاتا، اور حضور اقدس صلی اللہ علیہ وسلم کا اس طرف گذر ہوتا تو صبر کی تلقین فرماتے اور جنت کی بشارت فرماتے، آخر انکے والد حضرت یاسرؓ اسی حالت تکلیف میں وفات پا گئے کہ ظالموں نے مرنے تک چین نہ لینے دیا، اور انکی والدہ حضرت سمیہؓ کی شرمگاہ میں ابو جہل ملعون نے ایک برچھا مارا، جس سے وہ شہید ہو گئیں مگر اسلام سے نہ ہٹیں حالانکہ بوڑھی تھیں، ضعیف تھیں مگر اس بد نصیب کے کسی چیز کا بھی خیال نہیں کیا، اسلام میں سب سے پہلی شہادت ان کی ہے اور اسلام میں سب سے پہلی مسجد حضرت عمارؓ کی بنائی ہوئی ہے۔

جب حضور اقدس صلی اللہ علیہ وسلم ہجرت فرما کر مدینہ تشریف لیگئے، تو حضرت عمارؓ نے کہا کہ حضورؐ کیلئے ایک مکان سایہ کا بنانا چاہئے جس میں تشریف رکھا کریں، دو پہر کو آرام فرمایا کریں اور نماز بھی سایہ میں پڑھ سکیں، تو قبائ میں حضرت عمارؓ نے اول پتھر جمع کئے اور پھر مسجد بنائی، لڑائی میں نہایت جوش سے شریک ہوتے تھے،

ایک مرتبہ مزے میں آکر کہنے لگے کہ ”اب جا کر دوستوں سے ملیں گے، محمد صلی اللہ علیہ وسلم اور انکی جماعت سے ملیں گے،“ اتنے میں پیاس لگی اور پانی کسی سے مانگا اس نے

دودھ سامنے کیا اسکو پیا اور پی کر کہنے لگے کہ میں نے حضورؐ سے سنا کہ تو دنیا میں سب سے آخری چیز دودھ پوگا، اسکے بعد شہید ہو گئے، اسوقت چورانوے برس کی عمر تھی بعض نے ایک آدھ سال کم بتلاتی ہو (اسد الغابہ)

حضرت صہیبؓ کا قصہ (۸) حضرت صہیبؓ بھی حضرت عمارؓ ہی کے ساتھ مسلمان ہوئے نبی اکرمؐ

صلی اللہ علیہ وسلم حضرت ارقم صحابی کے مکان پر تشریف فرما تھے کہ یہ دونوں حضرات علیہ

علیہ حاضر خدمت ہوئے، اور مکان کے دروازہ پر دونوں اتفاقہ اکٹھے ہو گئے، ہر ایک نے دوسرے

کی غرض معلوم کی، تو ایک ہی غرض یعنی اسلام لانا اور حضورؐ کے فیض سے مستفیض ہونا،

دونوں کا مقصود تھا، اسلام لانا اور اسلام لانے کے بعد جو اس زمانہ میں اس قلیل اور کمزور جماعت

کو پیش آتا تھا وہ پیش آیا، ہر طرح ستائے گئے، تکلیفیں پہنچاتی گئیں، آخر تنگ آکر ہجرت کا

ارادہ فرمایا تو کافروں کو یہ چیز بھی گوارا نہ تھی کہ یہ لوگ کسی دوسری ہی جگہ جا کر آرام زندگی

بسر کر لیں، اس لئے جس کسی کی ہجرت کا حال معلوم ہوتا تھا اس کو پکڑنے کی کوشش کرتے تھے،

کہ تکالیف سے نجات نہ پاسکے، چنانچہ ان کا بھی بچھا کیا گیا، اور ایک جماعت اُن کو پکڑنے کے لئے

گئی، انھوں نے اپنا ترکش سنبھالا جس میں تیر تھے اور اُن لوگوں سے کہا کہ دیکھو تمہیں معلوم

ہے کہ میں تم سب سے زیادہ تیرا انداز ہوں، اتنے ایک بھی تیر میرے پاس باقی رہو گا تم لوگ مجھ

تک نہیں آ سکو گے، اور جب ایک بھی تیر نہ رہے گا تو میں اپنی تلوار سے مقابلہ کر دوں گا، یہاں تک

کہ تلوار بھی میرے ہاتھ میں نہ رہی، اس کے بعد جو تم سے ہو سکے کرنا، اس لئے اگر تم چاہو تو اپنی

جان کے بدلے میں اپنے مال کا پتہ بتلا سکتا ہوں جو مکہ میں ہے، اور دو باندیاں بھی ہیں وہ

سب تم لیلو، اس پر وہ لوگ ارضی ہو گئے اور اپنا مال دیکر جان چھڑائی، اسی بار میں آیت پاک

وَمِنَ النَّاسِ مَن يَشْرِى نَفْسَهُ ابْتِغَاءَ

مَرْضَاتِ اللَّهِ وَاللَّهُ رَءُوفٌ بِالْعِبَادِ

نازل ہوئی۔ (درمنثور)

ترجمہ: "بعض لوگ ایسے ہیں جو اللہ کی رضا کے واسطے اپنی جان کو خرید لیتے ہیں، اور اللہ تعالیٰ

بندوں پر مہربان ہیں۔"

حضورؐ اس وقت قبا میں تشریف فرما تھے صور دیکھ کر ارشاد فرمایا کہ نفع کی تجارت کی،

صہیبؓ کہتے ہیں کہ حضورؐ اسوقت کھجور نوش فرما رہے تھے اور میری آنکھ دکھ رہی تھی، میں بھی کھانا

کھانے لگا، حضورؐ نے فرمایا کہ آنکھ تو دکھ رہی ہے اور کھجوریں کھاتے ہو؟ میں نے

عرض کیا کہ حضور اس آنکھ کی طرف کھاتا ہوں جو تندرست ہے، حضور یہ جواب سن کر سنس پڑے
 حضرت صہیبؓ بڑے ہی خراج کرنے والے تھے، حتیٰ کہ حضرت عمرؓ نے ان کے فرمایا کہ
 تم فضول خرچی کرتے ہو، انھوں نے عرض کیا کہ ناحق کہیں خرچ نہیں کرتا، حضرت
 عمرؓ کا جب صال ہونے لگا تو انہی کو جنازہ کی نماز پڑھانے کی وصیت فرمائی تھی (الغنا)
 حضرت عمرؓ کا قصہ ۹ حضرت عمرؓ جن کے پاک نام پر آج مسلمانوں کو فخر ہے اور جن کے
 جوش ایمانی سے آج تیرہ سو برس بعد تک کافروں کے دل میں خوف ہے، اسلام لانے
 سے قبل مسلمانوں کے مقابلہ اور تکلیف پہنچانے میں بھی ممتاز تھے، نبی اکرم صلی اللہ
 علیہ وسلم کے قتل کے درپے رہتے تھے، ایک روز کفار نے مشورہ کی کمیٹی قائم کی
 کہ کوئی ہو جو محمدؐ کو قتل کر دے؟ عمرؓ نے کہا کہ میں کروں گا، لوگوں نے کہا کہ بیشک تم ہی
 کر سکتے ہو، عمرؓ تلوار لے گاؤ ہوئے اٹھے اور چل دیئے، اسی فکر میں جا رہے تھے کہ ایک
 صاحب قبیلہ زہرہ کے جن کا نام حضرت سعد بن ابی وقاصؓ ہے، اور بعضوں نے اور
 صاحب لکھے ہیں ملے، انھوں نے پوچھا کہ عمر کہاں جا رہے ہو؟ کہنے لگے کہ محمدؐ
 (صلی اللہ علیہ وسلم) کے قتل کے فکر میں ہوں (نحوذ باللہ) سعد نے کہا بنو ہاشم
 اور بنو زہرہ اور بنو عبد مناف سے کیسے مطمئن ہو گئے، وہ تم کو بدلہ میں قتل کر دیں گے،
 اس جواب پر بگڑ گئے، اور کہنے لگے کہ معلوم ہوتا ہے تو بھی بے دین (یعنی مسلمان)
 ہو گیا ہے، لا پہلے تجھی کو نمٹا دوں، یہ کہہ کر تلوار سونپ لی اور حضرت سعدؓ نے بھی
 یہ کہہ کر کہاں میں مسلمان ہو گیا ہوں تلوار سنبھالی، دونوں طرف سے تلوار چلنے کو تھی،
 کہ حضرت سعدؓ نے کہا کہ پہلے اپنے گھر کی تو خبر لے تیری بہن اور بہنویؓ دونوں مسلمان ہو چکی ہیں
 یہ سننا تھا کہ غصہ سے بھر گئے اور سیدھے بہن کے گھر گئے وہاں حضرت خبابؓ جن کا
 ذکر نمبر ۶ پر گذر چکا ہے وہاں ان دونوں میاں بیوی کو قرآن شریف پڑھا رہے تھے،
 حضرت عمرؓ نے کواڑ کھٹکا، انکی آواز سے حضرت خبابؓ تو جلدی سے اندر چھپ گئے،
 اور وہ صحیفہ بھی جلدی میں باہر ہی رہ گیا، جس پر آیات قرآنی لکھی ہوئی تھیں، ہمیشہ
 نے کواڑ کھڑے حضرت عمرؓ کے ہاتھ میں کوئی چیز تھی جس کو بہن کے سر پر مارا،

جس سے خون بہنے لگا اور کہا کہ اپنی جان کی دشمن تو بھی بدین ہو گئی، اس کے بعد گھر میں آئی اور پوچھا کہ کیا کر رہے تھے اور یہ آواز کس کی تھی؟ بہنوئی نے کہا کہ بات چیت کر رہے تھے کہنی لگے کیا تم نے اپنے دین کو چھوڑ کر دوسرا دین اختیار کر لیا؟ بہنوئی نے کہا کہ اگر دوسرا دین حق ہو تب؟ یہ سننا تھا کہ اُن کی ڈاڑھی پکڑ کر کھینچی اور بے تحاشا ٹوٹ پڑے اور زمین پر گرا کر خوب مارا، بہن نے چھڑائی کی کوشش کی تو اُنکے منہ پر طمانچہ مارا کہ خون نکل آیا، ڈ بھی آخر عمر ہی کی بہن تھیں کہنے لگیں کہ ہم کو اس وجہ سے مارا جاتا ہے کہ ہم مسلمان ہو گئے، بے شک ہم مسلمان ہو گئے ہیں جو تجھ سے ہو سکے تو کر لے،

اس کے بعد حضرت عمرؓ کی نگاہ اُس صحیفہ پر پڑی جو جلدی میں باہر رہ گیا تھا اور غصہ کا جوش بھی اس مار پیٹ سے کم ہو گیا تھا، اور بہن کے اس طرح خون میں بھر جانے سے شرم سی بھی آرہی تھی، کہنے لگے کہ اچھا مجھے دکھلاؤ یہ کیا ہے، بہن نے کہا کہ تو ناپاک ہے اور اس کو ناپاک ہاتھ نہیں لگا سکتے، ہر چند اصرار کیا مگر وہ بے وضو اور غسل کے بغیر دینے کو تیار نہ ہوئیں حضرت عمرؓ نے غسل کیا اور اس کو لیکر پڑھا، اس میں سورۃ طہ لکھی ہوئی تھی، اُس کو پڑھنا شروع کیا اور اِنِّیْ اَنَا اللّٰهُ لَا اِلٰهَ اِلَّا اَنَا فَاعْبُدْنِیْ وَاعْتِمِ الصَّلٰوةَ لِیْ کَرِّیْ تک پڑھا تھا کہ حالت ہی بدل گئی، کہنے لگے کہ اچھا مجھے بھی محمد صلی اللہ علیہ وسلم کی خدمت میں لے چلو، یہ الفاظ سن کر حضرت خبابؓ اندر سے نکلے اور کہا کہ اے عمر! تمہیں خوشخبری دیتا ہوں کہ کل شب بخشبہ میں حضور اقدس صلی اللہ علیہ وسلم نے رُعا مانگی تھی کہ یا اللہ عمر اور ابو جہل میں جو تجھے زیادہ پسند ہو اس کے اسلام کو قوت عطا فرما، یہ دونوں قوت میں مشہور تھے، معلوم ہوتا ہے کہ حضورؐ کی دعا تمہارے حق میں قبول ہو گئی، اس کے بعد حضورؐ کی خدمت میں حاضر ہوئے اور حجہ کی صبح کو مسلمان ہوئی (جس کا) ان کا مسلمان ہونا تھا کہ کفار کے حوصلے پست ہونا شروع ہو گئے، مگر پھر بھی یہ نہایت مختصر جماعت تھی اور وہ سارا مکہ بلکہ سارا عرب اس لئے اور بھی جوش پیدا ہوا اور جلسے کمرے مشہور کر کے ان حضرات کو ناپید کر نیکی کوشش ہوتی تھی، اور طرح طرح کی تدبیریں کی جاتی تھیں تاہم اتنا ضرور ہوا کہ مسلمان مکہ کی مسجد میں نماز پڑھنے لگے، حضرت عبداللہ

بن مسعودؓ فرماتے ہیں کہ عرض کا اسلام لانا مسلمانوں کی فتح تھی، اور ان کی ہجرت مسلمانوں کی مدد تھی اور ان کی خلافت رحمت تھی (اسد الغابہ)

مسلمانوں کی حبشہ کی ہجرت اور ⑩ مسلمانوں کو اور ان کے سردار فخر و عالم صلی اللہ شعبانؓ طالب میں قیام ہونا علیہ وسلم کو جب کفار سے تکالیف پہنچتی ہی رہیں اور آئندہ

انہیں بجا کر کی کے اضافہ ہی ہوتا رہا تو حضور اکرم صلی اللہ علیہ وسلم نے صحابہ کو اس کی اجازت فرمادی کہ وہ یہاں کسی دوسری جگہ چلے جائیں، تو بہت حضرات نے حبشہ کی ہجرت فرمائی حبشہ کے بادشاہ اگرچہ نصرانی تھے اور اُس وقت تک مسلمان نہ ہوئے تھے، مگر ان کی رحم دل اور منصف مزاج ہونے کی شہرت تھی،

چنانچہ نبوت کے پانچویں برس جبکہ ہینہ میں پہلی جماعت کے گیارہ یا بارہ مرد اور چار یا پانچ عورتوں نے حبشہ کی طرف ہجرت کی، مکہ والوں نے ان کا پیچھا بھی کیا کہ یہ جاسیں مگر یہ لوگ ہاتھ نہ آئے وہاں پہنچ کر ان کو یہ خبر ملی کہ مکہ والے سب مسلمان ہو گئے اور اسلام کو غلبہ ہو گیا، اس خبر سے یہ حضرات بہت خوش ہوئے اور اپنے وطن واپس آ گئے، لیکن مکہ مکرمہ کے قریب پہنچ کر معلوم ہوا کہ یہ خبر غلط تھی اور مکہ والے اسی طرح بلکہ اس سے زیادہ دشمنی اور تکلیفیں پہنچانے میں مصروف ہیں تو بڑی دقت ہوئی ان میں سے بعض حضرات ہیں واپس ہو گئے اور بعض کسی کی پناہ لیکر مکہ مکرمہ میں داخل ہوئے، یہ حبشہ کی پہلی ہجرت کہلاتی ہے،

اس کے بعد ایک بڑی جماعت نے جو ترائی مرد اور اٹھارہ عورتیں بتلائی جاتی ہیں متفق طور پر ہجرت کی، اور حبشہ کی یہ دوسری ہجرت کہلاتی ہے، بعض صحابہؓ دونوں ہجرتیں کیں اور بعض نے ایک کفار نے جیت دیکھا کہ یہ لوگ حبشہ میں عین کی زندگی بسر کرنے لگے تو انکو اور بھی غصہ آیا اور بہت تحفے تحائف لیکر نجاشی شاہ حبشہ کے پاس ایک وفد بھیجا جو بادشاہ کیلئے بھی بہت تحفے لیکر گیا اور اس کے خواص اور پادریوں کیلئے بھی بہت ہدیہ لیکر گیا جا کر اول پادریوں اور حکام سے ملا اور ہدیہ دیکر ان سے بادشاہ کے یہاں اپنی سفارت کا وعدہ لیا اور پھر بادشاہ کی خدمت میں یہ وفد حاضر ہوا، اول بادشاہ کو سجدہ کیا، اور پھر تحفے پیش کر کے اپنی درخواست پیش کی اور رشوت خور حکام نے تائید کی،

انھوں نے کہا کہ اے بادشاہ ہماری قوم کے چند بیوقوف لڑکے اپنے قدیمی دین کو چھوڑ کر ایک نئے دین میں داخل ہو گئے جس کو نہ ہم جانتے ہیں نہ آپ جانتے ہیں اور آپکے ملک میں آکر رہنے لگے۔ ہم کو بشارت کے اور ان لوگوں کے باپ چچا، اور رشتہ داروں نے بھیجا ہے کہ ان کو واپس لائیں، آپ اُن کو ہمارے سپرد کر دیں، بادشاہ نے کہا کہ جن لوگوں نے میری پناہ پکڑی ہے بغیر تحقیق انکو حوالہ نہیں کر سکتا، اول اُن سے بلا کر تحقیق کر لوں، اگر یہ صحیح ہو تو حوالہ کر دوں گا، چنانچہ مسلمانوں کو بلایا گیا، مسلمان اول بہت پریشان ہوئے کیا کریں، مگر اللہ کے فضل نے مدد کی اور بہت سے یہ طرکیا کہ چلنا چاہتے اور صاف بات کہنا چاہتے، بادشاہ کے یہاں پہنچ کر سلام کیا، کسی نے اعتراض کیا کہ تم نے بادشاہ کو آداب شاہی کے موافق سجدہ نہیں کیا ان لوگوں نے کہا کہ ہم کو ہمارے نبی نے اللہ کے سوا کسی کو سجدہ کرنیکی اجازت نہیں دی، اس کے بعد بادشاہ نے ان سے حالات دریافت کئے، حضرت جعفرؓ آگے بڑھے اور فرمایا:

”ہم لوگ جہالت میں پڑے ہوئے تھے، نہ اللہ کو جانتے تھے نہ اس کے رسولوں کو واقف تھے، پتھروں کو پوجتے تھے، مردار کھاتے تھے، بُرے کام کرتے تھے، رشتہ ناتوں کو توڑتے تھے۔ ہم میں کما قوی ضعیف کو ہلاک کر دیتا۔ ہم اسی حال میں تھے کہ اللہ نے اپنا ایک سول بھیجا جس کے نسب کو اس کی سچائی کو اس کی امانتداری کو پہنچا دیا، اس نے ہم کو خوب جانتے ہیں، اس نے ہم کو ایک اللہ وحدہ لا شریک کی عبادت کی طرف بلایا اور پتھروں بتوں کے پوجنے سے منع فرمایا، اس نے ہم کو اچھے کام کرنے کا حکم دیا، بُرے کاموں سے منع کیا، اس نے ہم کو سچ بولنے کا حکم دیا، امانتداری کا حکم کیا، صلہ رحمی کا حکم کیا، پڑوسی کے ساتھ اچھا برتاؤ کرنے کا حکم دیا، نماز روزہ صدقہ خیرات کا حکم دیا، اور اچھے اخلاق تعلیم کئے، زنا، بدکاری، جھوٹ بولنا، یتیم کا مال کھانا، کسی پر ہمت لگانا اور اس قسم کے بُرے اعمال سے منع فرمایا، ہم کو قرآن پاک کی تعلیم دی، ہم اس پر ایمان لائے اور اس کے فرمان کی تعمیل کی جس پر ہماری قوم ہماری دشمن ہو گئی اور ہم کو ہر طرح ستایا ہم لوگ مجبور ہو کر تمھاری پناہ میں اپنے نبی کے ارشاد سے آئے ہیں۔“

بادشاہ نے کہا جو قرآن تمہارا نبی لیکر آئے ہیں وہ کچھ مجھے سناؤ، حضرت جعفرؓ نے سورہ مہم کی اول کی آیتیں پڑھیں جس کو سنکر بادشاہ بھی لودیا اور اس کے پادری بھی جو کثرت سے موجود تھے سب کے سب اس قدر دے کہ ڈارہیاں تر ہو گئیں اس کے بعد بادشاہ نے کہا کہ خدا کی قسم یہ کلام اور جو کلام حضرت موسیٰؑ نے کرا سے تھے ایک ہی نور سے نکلے ہیں، اور ان لوگوں سے صاف انکار کر دیا کہ میں انکو تمہارے حوالے نہیں کر سکتا وہ لوگ بڑے پریشان ہوئے کہ بڑی ذلت اٹھانا پڑی، آپس میں صلاح کر کے ایک شخص نے کہا کہ کل میں ایسی تدبیر کروں گا کہ بادشاہ انکی جڑ ہی کاٹنے، ساتھیوں کے بھی کہ ایسا نہیں چاہئے، یہ لوگ اگرچہ مسلمان ہو گئے مگر پھر بھی رشتہ دار ہیں مگر اس نے مانا، دوسرے دن پھر بادشاہ کے پاس گئے اور جا کر کہا کہ یہ لوگ حضرت عیسیٰؑ کی شان میں گستاخی کرتے ہیں، انکو اللہ کا بیٹا نہیں مانتے بادشاہ نے پھر مسلمانوں کو بلایا، صحابہ فرماتے ہیں کہ دوسرے دن کے بلانے سے ہمیں اور بھی زیادہ پریشانی ہوئی، بہر حال گئے، بادشاہ نے پوچھا کہ تم حضرت عیسیٰؑ کے بارے میں کیا کہتے ہو؟ انھوں نے کہا وہی کہتے ہیں جو ہمارے نبیؐ پر ان کی شان میں نازل ہوا کہ وہ اللہ کے بندے ہیں، اس کے رسول ہیں، اس کی روح ہیں اور اس کے کلمہ ہیں جس کو خدا نے کنواری اور پاک مریمؑ کی طرف ڈالا، نجاشی نے کہا حضرت عیسیٰؑ بھی اسکے سوا کچھ نہیں فرماتے، پادری لوگ آپس میں کچھ چرخ کرنے لگے، نجاشی نے کہا تم جو چاہے کہو، اس کے بعد نجاشی نے اُنکے تحفے واپس کر دیئے اور مسلمانوں سے کہا کہ تم امن گرو ہو جو تمہیں ستاؤ اسکو تاوان دینا پڑیگا اور اس کا اعلان بھی کر دیا کہ جو شخص انکو ستاؤ گا اسکو تاوان دینا ہوگا (خمیس) اس کی وجہ سے وہاں کے مسلمانوں کا اکرام اور بھی زیادہ ہونے لگا، اور اس وفد کو ذلت سے واپس آنا پڑا تو پھر کفار تک کا جتنا بھی غصہ جوش کرتا ظاہر ہوا، اسکے ساتھ ہی حضرت عمرؓ کے اسلام لانے نے انکو اور بھی جلا رکھا تھا، اور ہر وقت اس فکر میں رہتے تھے کہ لوگوں کا ان کو ملنا جلنا بند ہو جائے، اور اسلام کا چراغ کسی طرح بجھے، اس لئے سردارانِ مکہ کی ایک بڑی جماعت آپس میں مشورہ کیا کہ اب کھلم کھلا محمد صلی اللہ علیہ وسلم کو قتل کیا جائے، لیکن قتل کر دینا بھی آسان کام نہ تھا، اس لئے کہ بنو ہاشم بھی بڑے جتنے اور اونچے طبقہ

کے لوگ شمار ہوتے تھے وہ اگرچہ مسلمان نہیں ہوئے تھے لیکن جو مسلمان نہیں تھے وہ بھی حضورؐ کے قتل ہو جانے پر آمادہ نہیں تھے، اس لئے ان سب کفار نے مل کر ایک معاہدہ کیا کہ سارے بنو ہاشم اور بنو المطلب کا بایکٹ کیا جائے، نہ انکو کوئی شخص اپنے پاس بیٹھنے دے، نہ اُن سے کوئی خرید و فرو کرے، نہ بات چیت کرے، نہ اُنکے گھر جائے نہ انکو اپنے گھر میں آنے دے، اور اس وقت تک صلح نہ کی جائے جب تک کہ وہ حضور اکرم صلی اللہ علیہ وسلم کو قتل کے لئے حوالہ نہ کر دیں، یہ معاہدہ زبانی ہی گفتگو پر ختم نہیں ہوا بلکہ عہد محرم شدہ نبویؐ کو ایک معاہدہ تحریری لکھ کر بیت اللہ میں لٹکایا گیا تاکہ ہر شخص اس کا احترام کرے اور اس کو پورا کر نیکی کو پیش کرے، اور اس معاہدہ کی وجہ سے تین برس تک یہ سب حضرات دُور پہاڑوں کے درمیان ایک گھاٹی میں نظر بند رہے نہ کوئی ان سے مل سکتا تھا نہ یہ کسی سے مل سکتے تھے، نہ مکہ کے کسی آدمی سے کوئی چیز خرید سکتے تھے نہ باہر کے آئیوالے کسی تاجر سے مل سکتے تھے، اگر کوئی شخص باہر نکلتا تو پیٹا جاتا اور کسی سے ضرورت کا اظہار کرتا تو صاف جواب پاتا، معمولی سامان غلہ وغیرہ جو اُن لوگوں کے پاس تھا وہ کہاں تک کام دیتا، آخر فاقوں پر فاقے گزرنے لگے اور عورتیں اور بچے بھوک بیتیاب ہو کر مرنے اور چلاتے اور انکے اعزہ کو اپنی بھوک اور تکالیف زیادہ ان بچوں کی تکالیف ستائیں،

آخر تین برس کے بعد اللہ کے فضل سے وہ صحیفہ دیمک کی نذر ہوا اور ان حضرات کی یہ مصیبت دُور ہوئی، تین برس کا زمانہ ایسے سخت بایکٹ اور نظر بندی میں گزرا اور ایسی حالت میں اُن حضرات پر کیا کیا مشقتیں گذری ہونگی وہ ظاہر ہی لیکن اسکے باوجود صحابہ کرام رضی اللہ عنہم اجمعین نہایت ثابت قدمی کیٹھا اپنے دین پر جمے رہے بلکہ اسکی اشاعت فرماتے رہے فائدہ :- یہ تکالیف اور مشقتیں اُن لوگوں نے اٹھائی ہیں جنکے آج ہم نام لیوا کہلاتے ہیں اور اپنے کو تبحر بتلاتے ہیں اور سمجھتے ہیں۔ ہم لوگ ترقی کے باب میں صحابہ کرام جیسی ترقیوں کے بخواب دیکھتے ہیں، لیکن کسی وقت ذرا غور کر کے یہ بھی سوچنا چاہئے کہ ان حضرات نے قربانیاں کتنی فرمائیں اور ہم نے دین کی خاطر اسلام کی خاطر مذہب کی خاطر کیا کیا کامیابی ہمیشہ کوشش اور سعی کے مناسب ہوتی ہی ہم لوگ چاہتے ہیں کہ عیش و آرام بدینی اور دنیا طلبی میں کافروں کے دوش بدش چلیں اور اسلامی ترقی ہمارے ساتھ ہو، یہ کیسے ہو سکتا ہے۔

ترسم نہ رسی بکعبہ اے اعرابی : کیس رہ کہ تو میری برکستان ست
(ترجمہ) مجھے خوف ایڑی کہ تو کعبہ کو نہیں پہنچ سکتا اس لئے کہ یہ رہتہ کعبہ کی دوسری بجائے برکستان کی طرف جاتا ہے

دوسرا باب

اللہ جل جلالہ و عظم نوالہ کا خوف اور در

دین کے ساتھ اس جانفشانی کے باوجود جس کے قصے ابھی گزرے اور دین کیلئے اپنی جان
مال آبرو سب کچھ فنا کر دینے کے بعد جس کا نمونہ ابھی آپ دیکھ چکے ہیں اللہ جل شانہ کا خوف
اور در جس قدر ان حضرات میں پایا جاتا تھا اللہ کرے کہ اس کا کچھ شمع ہم سے سیہ کاروں کو
بھی نصیب ہو جائے، مثال کے طور پر اس کے بنی چند قصے لکھے جاتے ہیں:-

آندھی کے وقت حضورؐ کا طریقہ ① حضرت عائشہؓ فرماتی ہیں کہ جب آبرو آندھی وغیرہ ہوتی
تھی تو حضورؐ اقدس صلی اللہ علیہ وسلم کے چہرہ انور پر اس کا اثر ظاہر ہوتا تھا اور چہرہ کا رنگ فق ہو جاتا
تھا اور خوف کی وجہ سے کبھی اندر تشریف لیجاتے کبھی باہر تشریف لاتے اور یہ عار پڑھتے رہتے:-
اللَّهُمَّ إِنِّي أَسْأَلُكَ خَيْرَهَا وَخَيْرَ مَا
فِيهَا وَخَيْرَ مَا أُرْسِلَتْ بِهِ وَأَعُوذُ
بِكَ مِنْ شَرِّهَا وَشَرِّ مَا فِيهَا وَشَرِّ
مَا أُرْسِلَتْ بِهِ ۝

(ترجمہ) یا اللہ اس ہو اکی بھلائی چاہتا ہوں
اور جو اس ہو میں ہو بارش وغیرہ اسکی بھلائی
چاہتا ہوں اور جس غرض سے بھیجی گئی اسکی
بھلائی چاہتا ہوں یا اللہ میں اس ہو اکی

برائی سے پناہ مانگتا ہوں اور جو چیز اس میں ہے اور جس غرض سے بھیجی گئی اس کی برائی سے
پناہ مانگتا ہوں ۝

اور جب بارش شروع ہو جاتی تو چہرہ پر انبساط شروع ہوتا، میں نے عرض کیا کہ یا رسول اللہ سب
لوگ جب آبر دیکھتے ہیں تو خوش ہوتے ہیں کہ بارش کے آثار معلوم ہوئے، مگر آپ پر ایک
گرانی محسوس ہوتی ہی، حضورؐ نے ارشاد فرمایا، عائشہؓ مجھے اس کا کیا اطمینان ہے کہ اسمیں
عذاب ہے، قوم عاد کو ہوا کے ساتھ ہی عذاب دیا گیا، اور وہ آبر کو دیکھ کر خوش ہو کر
تھے کہ اس آبر میں ہمارے لئے پانی برسایا جائے گا، حالانکہ اس میں عذاب تھا (درمنثور)

اللہ جل شانہ کا ارشاد ہے: "ان لوگوں نے (یعنی قوم عاد نے) جب اُس بادل کو اپنی دادوں کے مقابل آتے دیکھا تو کہنے لگے یہ بادل تو ہم پر بارش برسانے والا ہے (ارشاد خداوندی ہوا کہ) نہیں برسے والا نہیں بلکہ یہ وہی (عذاب ہے) جس کی تم جلدی مچاتے تھے (اور نبیؐ سے کہتے تھے کہ اگر تو سچا ہے تو ہم پر عذاب) ایک آندھی ہو جس میں دردناک عذاب ہے جو ہر چیز کو اپنے رب کے حکم سے ہلاک کر دیگی چنانچہ وہ لوگ اس آندھی کی وجہ سے ایسے تباہ ہو گئے کہ بحر ان کے مکانات کے کچھ نہ دکھلائی دیتا تھا اور ہم مجرموں کو اسی طرح سزا دیا کرتے ہیں" (بیان مسترآن وغیرہ)

فائدہ: یہ اللہ کے خوف کا حال اسی بات کا ہے جس کا سید الاولین والاخرین ہونا خود اسی کے ارشاد سے سب کو معلوم ہے، خود کلام پاک میں یہ ارشاد ہے کہ اللہ تعالیٰ ایسا نہ کریں گے کہ ان میں آپکے ہوتے ہوئے اُن کو عذاب دیں، اس وعدہ خداوندی کے باوجود پھر حضور اقدس صلی اللہ علیہ وسلم کے خوف الہی کا یہ حال تھا کہ ابراہیم اور آندھی کو دیکھ کر پہلی قوموں کے عذاب یاد آجاتے تھے، اسی کے ساتھ ایک نگاہ اپنے حال پر بھی کرتا ہے کہ ہم لوگ ہر وقت گناہوں میں مبتلا رہتے ہیں اور زلزلوں اور دوسری قسم کے عذابوں کو دیکھ کر بجائے اس سے متاثر ہونے کے تو بہ استغفار نماز وغیرہ میں مشغول ہونے کے دوسری قسم قسم کی لغو تحقیقات میں پڑ جاتے ہیں، اندھیرے میں حضرت انسؓ کا فعل ﴿۴﴾ نصر ابن عبداللہؓ کہتے ہیں کہ حضرت انسؓ کی زندگی

میں ایک مرتبہ دن میں اندھیرا چھا گیا، میں حضرت انسؓ کی خدمت میں حاضر ہوا اور عرض کیا کہ حضورؐ کے زمانہ میں بھی اس قسم کی چیزیں پیش آتی تھیں؟ انھوں نے فرمایا خدا کی پناہ، حضورؐ کے زمانہ میں تو ذرا بھی ہوا نیز ہو جاتی تھی تو ہم لوگ قیامت کے آجائیکے خوف مسجد نہیں دھڑکتے، ایک دوسرے صحابی ابوالدرداءؓ فرماتے ہیں کہ حضورؐ کا جمیل تھا کہ جب آندھی چلتی تو حضورؐ گھبراتے ہوئے مسجد میں تشریف لے جاتے (رجح الفوائد)

فائدہ: آج کسی بڑے سے بڑے حادثہ و مصیبت بلا میں بھی مسجد کسی کو یا آتی ہو؟ عوام کو چھوڑ کر خواص میں بھی اس کا اہتمام کچھ پایا جاتا ہے؟ آپ خود ہی

اس ماجرا پر اپنے دل میں سوچیں۔

سورج گرہن میں حضور کا عمل (۳) حضور اقدس صلی اللہ علیہ وسلم کے زمانہ میں سورج گرہن ہو گیا، صحابہ کو فکر ہوئی کہ حضور اس موقع پر کیا عمل فرمائیں گے کیا کریں گے اسکی تحقیق کی جائے جو حضور اپنے اپنے کام میں مشغول تھے چھوڑ کر دوڑے پڑے آئے، نو عمر لڑکے جو تیر اندازی کی مشق کر رہے تھے انکو چھوڑ کر لپکے ہوئے آئے تاکہ یہ دیکھیں کہ حضور اس وقت کیا کریں گے، نبی کریم صلی اللہ علیہ وسلم نے دو رکعت کسوف کی نماز پڑھ لی جو اتنی لمبی تھی کہ غش کھا کر گرنے لگے، نماز میں نبی اکرم صلی اللہ علیہ وسلم روتے تھے اور فرماتے تھے "اے رب کیا آپ نے مجھ سے اس کا وعدہ نہیں فرما رکھا کہ آپ ان لوگوں کو میرے موجود ہوتے ہوئے عذاب نہ فرمائیں گے اور ایسی حالت میں بھی عذاب نہ فرمائیں گے کہ وہ لوگ استغفار کرتے ہوں" (سورۃ انفال میں اللہ جل شانہ نے اس کا وعدہ فرما رکھا کہ وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ) پھر حضور نے لوگوں کو نصیحت فرمائی کہ جب کبھی ایسا موقع ہو اور آفتاب یا چاند گرہن ہو جائے تو گھبرا کر نماز کی طرف متوجہ ہو جایا کر زمین جو آخرت کے حالات دیکھتا ہوں اگر تم کو معلوم ہو جائیں تو ہنسنا کم کر دو اور رونے کی کثرت کر دو، جب کبھی ایسی حالت پیش آئے نماز پڑھو، دُعا مانگو، عذرہ کر دو۔

حضور کا سارا رات روتے رہنا (۴) نبی اکرم صلی اللہ علیہ وسلم ایک مرتبہ تمام رات روتے رہے اور صبح تک نماز میں یہ آیت تلاوت فرماتے رہے: اِنْ تُعَذِّبْهُمْ فَإِنَّهُمْ عِبَادُكَ وَ اِنْ تَعْصِفْ لَهُمْ فَإِنَّكَ أَنْتَ الْعَزِيزُ الْحَكِيمُ

(ترجمہ) اے اللہ اگر آپ ان کو سزا دیں جب بھی آپ مختار ہیں کہ یہ آپکے بندے ہیں اور آپ انکے مالک اور مالک کو حق ہو کہ بندوں کو جہانم پر سزائے، اور اگر آپ ان کو معاف فرمادیں تو بھی آپ مختار ہیں کہ آپ زبردست قدرت والے ہیں، تو معافی پر بھی قدرت بر اور حکمت والے ہیں تو معافی بھی حکمت کے موافق ہوگی " (بیان ہتر آن)

امام عظیم رضی اللہ عنہ کے متعلقہ بھی نقل آیا ہے کہ وہ ایک شب تمام رات وَاُمْتَارُوا الْيَوْمَ أَيُّهَا الْمَجْرُمُونَ پڑھتے رہے اور روتے رہے، مطلب آیت شریفہ کا یہ ہے کہ

قیامت کے دن مجرموں کو حکم ہوگا کہ دنیا میں تو سب میلے چلے رہے مگر آج مجرم لوگ سب الگ ہو جائیں اور غیر مجرم علیحدہ۔ اس حکم کو سن کر جتنا بھی رہا چاؤے تھوڑا ہی کہ نہ معلوم اپنا شمار مجرموں میں ہو گیا یا نہ رہا سرداروں میں،

حضرت ابو بکرؓ پر اللہ کا طر ⑤ حضرت ابو بکر صدیق رضی اللہ عنہ جو باجماع اہل سنت

انبیاء کے علاوہ تمام دنیا کے آدمیوں سے افضل ہیں اور ان کا جنتی ہونا یقینی ہے کہ خود حضور اقدس صلی اللہ علیہ وسلم نے ان کو جنتی ہونے کی بشارت دی، بلکہ جنتیوں کی ایک جماعت کا سردار بنایا اور جنت کے سب سرداروں سے انکی پکار اور بلائے کی خوشخبری دی اور یہ بھی فرمایا کہ میری امت میں سب پہلے ابو بکرؓ جنت میں داخل ہوں گے، اس سب کے باوجود فرمایا کرتے کہ کاش میں کوئی درخت ہوتا جو کاٹ دیا جاتا، کبھی فرماتے کاش میں کوئی گھاس ہوتا کہ جانور اس کو کھا لیتے، کبھی فرماتے کاش میں کسی مومن کے بدن کا پاں ہوتا، ایک مرتبہ ایک باغ میں تشریف لیگے اور ایک جانور کو بیٹھا ہوا دیکھ کر ٹھنڈا سا نس بھرا اور فرمایا کہ تو کس قدر لطف میں ہے کہ کھاتا پیتا ہے، درختوں کے سایہ میں پھرتا ہے اور آخرت میں تجھ پر کوئی حساب کتاب نہیں کاش! ابو بکرؓ بھی تجھ جیسا ہوتا (تاریخ الخلفاء)

ربیعہؓ کہتے ہیں کہ ایک مرتبہ کسی بات پر مجھ میں اور حضرت ابو بکرؓ میں کچھ بات بڑھ گئی، اور انھوں نے مجھے کوئی سخت لفظ کہہ دیا جو مجھے ناگوار گذرا، فوراً انکو خیال ہوا، مجھ سے فرمایا کہ تو بھی مجھے کہہ دیتا کہ بدلہ ہو جائے، میں نے کہنے سے انکار کیا تو انھوں نے فرمایا کہ یا تو کہہ لو ورنہ میں حضورؐ سے جائز عرش کر دوں گا، میں نے اس پر بھی جوابی لفظ کہنے سے انکار کیا، وہ تو اٹھ کر چلے گئے، بنو اسلم کے کچھ لوگ آئے اور کہنے لگے کہ یہ بھی اچھی بات ہے کہ خود ہی تو زیادتی کی اور خود ہی حضورؐ سے شکایت کریں! میں نے کہا تم جانتے بھی ہو یہ کون ہیں؟ یہ ابو بکر صدیقؓ ہیں! اگر یہ خفا ہو گئے تو اللہ کا لاڈ لا رسولؐ مجھ سے خفا ہو جائے گا، اور اس کی خفگی سے اللہ تعالیٰ شانہ ناراض ہو جائیں گے تو ربیعہؓ کی ہلاکت میں کیا تردد ہے، اس کے بعد میں حضورؐ کی خدمت میں حاضر ہوا اور قصہ عرض کیا، حضورؐ نے فرمایا کہ ٹھیک ہے تجھے جواب میں اور بدلہ میں کہنا نہیں چاہیے البتہ اسکے بدلہ میں یوں کہہ کہ لے ابو بکرؓ تمہیں معاف فرما دیں!

فائدہ :- یہ ہر اللہ کا خوف کہ ایک معولی سے گلہ میں حضرت ابو بکر صدیقؓ کو بدلہ کا اس قدر فکر اور اہتمام ہوا کہ اول خود درخواست کی اور پھر حضورؐ کے واسطے سے اس کا ارادہ فرمایا کہ رجبہ بدلہ لیلیں آج ہم سینکڑوں باتیں ایک دوسرے کو کہہ دیتے ہیں اسکا خیال بھی نہیں ہوتا کہ اس کا آخرت میں بدلہ بھی لیا جائے گا حساب کتاب بھی ہوگا،

حضرت عمرؓ کی حالت ④ حضرت عمرؓ بسا اوقات ایک تنکا ہاتھ میں لیتے اور فرمانے کا شوق میں یہ تنکا ہوتا، کبھی فرماتے کاش مجھ میری ماں نے جنا ہی نہ ہوتا، ایک مرتبہ کسی کام میں مشغول تھے ایک شخص آیا اور کہنے لگا کہ فلاں شخص نے مجھ پر ظلم کیا ہے آپ چل کر مجھے بدلہ دلوادیکھے، آپ نے اس کے ایک درہ مار دیا کہ جب میں اس کام کے لئے بیٹھتا ہوں اس وقت تو آتے نہیں جب میں دوسرے کاموں میں مشغول ہو جاتا ہوں تو آکر کہتے ہیں کہ بدلہ دلو، وہ شخص چلا گیا، آپ نے آدمی بھیج کر اس کو بلوایا اور درہ دیکر فرمایا کہ بدلہ لیلو، اُس نے عرض کیا کہ میں نے اللہ کے واسطے معاف کیا، گھر تشریف لاتے دو رکعت نماز پڑھی اس کے بعد اپنے آپ کو خطاب کر کے فرمایا اے عمر تو مکینہ تھا اللہ نے تجھ کو اونچا کیا تو گمراہ تھا اللہ نے تجھ کو ہدایت کی، تو ذلیل تھا اللہ نے تجھے عزت دی، پھر لوگوں کا بادشاہ بنایا، اب ایک شخص آکر کہتا ہے کہ مجھے ظلم کیا بدلہ دلو اے تو تو اس کو مارتا ہے، کل کو قیامت کے دن اپنے رب کو کیا جواب دیگا، بڑی دیر تک اسی طرح اپنے آپ کو ملامت کرتے رہے (اسد الغابہ) آپ کے غلام حضرت اسلمؓ کہتے ہیں کہ میں ایک مرتبہ حضرت عمرؓ کے ساتھ حرہ کی طرف جا رہا تھا، ایک جگہ آگ جلتی ہوئی جنگل میں نظر آئی، حضرت عمرؓ نے فرمایا کہ شاید یہ کوئی قافلہ ہو جو رات ہو جائیگی وجہ سے شہر میں نہیں گیا یا ہر سی ٹھہر گیا، چلو اسکی خبر لیں رات کو حفاظت کا انتظام کریں وہاں پہنچے تو دیکھا کہ ایک عورت ہے جس کے ساتھ چند بچے ہیں جو رو رہے ہیں اور چلا رہی ہیں، اور ایک بچہ چوٹے پر رکھی ہے جس میں پانی بھرا ہوا ہے، اور اس کے نیچے آگ جل رہی ہے، انھوں نے سلام کیا اور قریب آنے کی اجازت لیکر اس کے پاس گئے اور پوچھا کہ یہ بچے کیوں رو رہے ہیں؟ عورت نے کہا کہ بھوک لاپچار ہو کر رو رہے ہیں دریافت فرمایا کہ اس بچہ کی کیا ہے؟ عورت نے کہا کہ پانی بھر کر

بہلانے کی واسطے آگ پر رکھی ہے کہ ذرا ان کو تسلی ہو جائے اور سو جائیں امیر المؤمنینؓ
 کا اور میرا اللہ ہی کے یہاں فیصلہ ہوگا کہ میری اس تنگی کی خبر نہیں لیتے، حضرت عمرؓ نے
 لگے اور فرمایا کہ اللہ تجھ پر رحم کرے بھلا عمر کو تیرے حال کی کیا خبر ہو کہنے لگی کہ وہ ہمارے آئے
 بنے ہیں اور ہمارے حال کی خبر بھی نہیں رکھتے، اسلمؓ کہتے ہیں کہ حضرت عمرؓ مجھے ساتھ لیکر پاس
 ہوئے اور ایک بوری میں بیت المال میں کچھ آٹا اور کھجوریں اور چربی اور کچھ کپڑے اور کچھ
 درہم لئے، غرض اس بوری کو خوب بھر لیا، اور فرمایا کہ یہ میری کرپر رکھو، میں نے عرض کیا
 کہ میں لے چلوں، آپ نے فرمایا کہ نہیں میری کرپر رکھو، دو تین مرتبہ جب میں نے اصرار کیا تو
 فرمایا کیا قیامت میں بھی میرے بوجھ کو تو ہی اٹھائے گا، اس کو میں ہی اٹھاؤں گا، اس
 لئے کہ قیامت میں مجھ ہی سے اس کا سوال ہوگا،

میں نے مجبور ہو کر بوری کو آپ کی کرپر رکھ دیا، آپ نہایت تیزی کیساتھ اسکے پاس
 تشریف لے گئے میں بھی ساتھ تھا، وہاں پہنچ کر اس دیکھی میں آٹا اور کچھ چربی اور کھجوریں
 ڈالیں اور اس کو چلانا شروع کیا، اور چوڑھے میں خود ہی پھونکنا شروع کیا، اسلمؓ کہتے
 ہیں کہ آپ کی گنجان ڈاڑھی میں دھواں نکلتا ہوا میں دیکھتا رہا حتیٰ کہ حریرہ سا تیار ہو گیا
 اس کے بعد آپ نے اپنے دست مبارک سے نکال نکال کر انکو کھلایا وہ سیر ہو کر خوب منہسی
 کھیل میں مشغول ہو گئے، اور جو بچا تھا وہ دوسرے وقت کی واسطے انکو حوالہ کر دیا، وہ
 عورت بہت خوش ہوئی اور کہنے لگی اللہ تعالیٰ تمہیں جزائے خیر دے تم تھے اس کے
 مستحق کہ بچا حضرت عمرؓ کے تم ہی خلیفہ بنائے جاتے، حضرت عمرؓ نے اس کو تسلی دی
 اور فرمایا کہ جب تم خلیفہ کے پاس جاؤ گی تو مجھ کو بھی دیں پاؤ گی،

حضرت عمرؓ اس کے قریب ہی ذرا ہٹ کر زمین پر بیٹھ گئے، اور تھوڑی دیر بیٹھنے
 کے بعد چلے آئے، اور فرمایا کہ میں اس لئے بیٹھا تھا کہ میں نے انکو روئے ہوئے دیکھا
 تھا میرا دل چاہا کہ تھوڑی دیر ان کو ہنستے ہوئے بھی دیکھوں (اشہر شاہین منتخب کنز العمال)
 صبح کی نماز میں اکثر سورۃ کہف، طہ وغیرہ بڑی سورتیں پڑھتے اور روتے کہ کتنی کئی
 صفوں تک آواز جاتی، ایک مرتبہ صبح کی نماز میں سورۃ یوسف پڑھ رہے تھے، اِنَّا

اَشْكُوْا بَنِيَّ وَحُرِّيَّ اِلَى اللّٰهِ پرنچے تو روتے روتے آواز نہ نکلی، تہجد کی نماز میں بعض مرتبہ روتے روتے گر جاتے اور بیمار ہو جاتے،

فائدہ: یہ ہر اللہ کا خوف اس شخص کا جس کے نام سے بڑے بڑے نامور بادشاہ ڈرتے تھے کانپتے تھے، آج بھی ساڑھے تیرہ سو برس کے زمانہ تک اس کا دبدبہ مانا ہوا ہے، آج کوئی بادشاہ نہیں، حکم نہیں کوئی معمولی سا امیر بھی اپنی رعایا کے ساتھ ایسا بڑا ڈرتا ہے؟

حضرت ابن عباسؓ کی نصیحت ④ وہب بن منبہؓ کہتے ہیں کہ حضرت عبداللہ بن عباسؓ کی

ظاہری بینائی جانیکے بعد میں ان کو لئے جا رہا تھا، وہ مسجد حرام میں تشریف لیگئے وہاں پہنچ کر ایک مجمع سے کچھ جھگڑے کی آواز آرہی تھی، فرمایا مجھے اس مجمع کی طرف لے چلو، میں اس طرف لیگیا وہاں پہنچ کر آپؓ سلام کیا، ان لوگوں نے بیٹھنے کی درخواست کی تو آپؓ انکار فرما دیا اور فرمایا کہ تمہیں معلوم نہیں کہ اللہ کے خاص بندوں کی جماعت وہ لوگ ہیں جنکو اس کے خوف نے چپ کر رکھا ہے حالانکہ وہ نہ عاجز ہیں نہ گونگے بلکہ فصیح لوگ ہیں بولنے والے ہیں سمجھدار ہیں مگر اللہ تعالیٰ کی بڑائی کے ذکر نے انکی عقلوں کو اڑا رکھا ہے، انکے دل اس کی وجہ سے ٹوٹے رہتے ہیں اور زبانیں چپ ہوتی ہیں اور جب اس حالت پر ان کو پختگی میسر ہو جاتی ہے تو اس کی وجہ نیک کاموں میں جلدی کرتے ہیں تم لوگ ان سے کہاں ہٹ گئے، وہبؓ کہتے ہیں کہ اس کے بعد میں نے دو آدمیوں کو بھی ایک جگہ جمع نہیں دیکھا،

فائدہ: حضرت ابن عباسؓ اللہ کے خوف سے اس قدر روتے تھے کہ چہرہ پر آنسوؤں کے ہر وقت بہنے سے دونالیاں سی بن گئی تھیں اور ہر کے قصہ میں حضرت ابن عباسؓ نے نیک کاموں پر اہتمام کا یہ ایک سہل نسخہ بتلایا کہ اللہ کی عظمت اور اس کی بڑائی کا سوچ کیا جلتے کہ اس کے بعد ہر قسم کا نیک عمل سہل ہے، اور پھر وہ یقیناً اخلاص سے بھرا ہوا ہوگا، رات دن کے چوبیس گھنٹوں میں اگر تھوڑا سا وقت بھی ہم لوگ اس سوچنے کی خاطر نکال لیں تو کیا مشکل ہے،

تبوک کے سفر میں قوم بنو مدی کی بستی پر گذر ⑤ غزوہ تبوک مشہور غزوہ ہے اور نبی اکرم صلی اللہ علیہ وسلم

لے غزوہ اس لڑائی کو کہتے ہیں جس میں حضور اقدس صلی اللہ علیہ وسلم خود شریک ہوئے ہوں

کا آخری غزوہ ہی حضور اقدس صلی اللہ علیہ وسلم کو اطلاع ملی کہ روم کا بادشاہ مدینہ منورہ پر حملہ کر نیکا ارادہ کر رہا ہے اور بہت بڑا لشکر لیکر شام کے راستہ سے مدینہ کو آ رہا ہے، اس خبر پر ۵ رجب ۹ھ پختنبہ کو نبی اکرم صلی اللہ علیہ وسلم اس مقابلہ کیلئے مدینہ طیبہ سے روانہ ہو گئے، چونکہ یہ زمانہ سخت گرمی کا تھا اور مقابلہ بھی سخت تھا، اس لئے حضور اقدس صلی اللہ علیہ وسلم نے صاف اعلان فرمادیا تھا کہ روم کے بادشاہ سے مقابلہ کیلئے چلنا ہے تیاری کر لی جائے، اور حضور نے خود اس کیلئے چند فرمانا شروع کیا، یہی لڑائی ہے جس میں حضرت ابو بکر صدیق رضی اللہ عنہ گھر کا سارا سامان لے آئے اور جب ان سے پوچھا کہ گھر والوں کیلئے کیا چھوڑا تو فرمایا کہ ان کیلئے اللہ اور اس کے رسول کو چھوڑ آیا، اور حضرت عمرؓ گھر کے پورے سامان میں سے آدھا لے آئے جس کا قصہ بکایت میں آتا ہے، اور حضرت عثمان غنیؓ نے ایک ہتھائی لشکر کا پورا سامان ہتھیا فرمایا، اور اسی طرح ہر شخص اپنی حیثیت زیادہ ہی لایا، اسکے باوجود چونکہ عام طور پر تنگی تھی اس لئے دن دن آدمی ایک ایک اونٹ پر تھے کہ نوبت بہ نوبت اس پر سوار ہوتے تھے، اسی وجہ سے اس لڑائی کا نام حبش العسرة (تنگی کا لشکر) بھی تھا، یہ لڑائی نہایت ہی سخت تھی کہ سفر بھی دور کا تھا اور موسم بھی اس قدر سخت کہ گرمی کی انتہا نہیں تھی اور اس کے ساتھ ہی مدینہ طیبہ میں کھجور کے پھنکے کا زمانہ زور پر تھا، کہ سارے باغ باکھل پکے ہوئے کھڑے تھے، اور کھجور پر مدینہ طیبہ والوں کی زندگی کا زیادہ دار و مدار تھا کہ سال بھر کی روزی جمع کر نیکا گویا یہی زمانہ تھا، ان حالات میں یہ وقت مسلمانوں کیلئے نہایت سخت امتحان کا تھا کہ ادھر اللہ کا خوف، حضور کا ارشاد جس کی وجہ سے بغیر جائے نہ بنتی تھی اور دوسری جانب ساری دقتیں کہ ہر وقت مستقل روک تھام یا بالخصوص سال بھر کی محنت اور بچے پکا کر درختوں کا یلوں بے یار مددگار چھوڑ دیا جتنا مشکل تھا وہ ظاہر ہے، مگر اس سب کے باوجود اللہ کا خوف ان حضرات پر غالب تھا اس لئے ہجر منافقین اور معذورین جن میں عورتیں اور بچے بھی داخل تھے اور وہ لوگ بھی جو بضرور مدینہ طیبہ میں چھوڑ دی گئے، یا کسی قسم کی سواری نہ مل سکے کی وجہ سے روتے ہوئے رہ گئے تھے، جنکے بار میں تَوَدَّ اَوْ اَعْيَنَهُمْ قَيْضٌ مِّنَ اللّٰهِ مَعَ نَازِلٍ ہوتی اور

سب ہی حضرات ہمرکاب تھے، البتہ تین حضرات بغیر عذر کے شریک نہیں تھے، جن کا قصہ آئندہ آرہا ہے راستہ میں قوم ثمود کی بستی پر گزر رہا تھا تو حضور اقدس صلی اللہ علیہ وسلم نے دامن اپنے چہرہ انور کو ڈھانپ لیا اور اونٹنی کو تیز کر دیا اور صحابہ کو بھی حکم فرمایا کہ یہاں سے تیز چلو ظالموں کی بستیوں میں سے دوتے ہوئے گزرو اور اس سے ڈرتے ہوئے گزرو کہ تم پر بھی خدا نخواستہ وہ عذاب کہیں نازل نہ ہو جگا، جو ان پر نازل ہوا تھا (اسلام خمیس)

فائدہ: اللہ کا پیارا نبیؐ اور لاڈلا رسولؐ عذاب الی جگہ سے ڈرتا ہوا خوف کرتا ہوا گزرتا ہوا اور اپنے جان نثار دوستوں کو جو اس سخت مجبوری کے وقت میں بھی جان نثاری کا ثبوت دیتے ہیں روتے ہوئے جانے کا حکم فرماتا ہے کہ خدا نخواستہ وہ عذاب اپنے نہ نازل ہو جگا اور ہم لوگ کسی بستی میں زلزلہ آجائے تو اس کو سیرگاہ بناتے ہیں، کھنڈیوں کی تفریح کو جاتے ہیں اور روزنا تو درکنار رونے کا خیال بھی دل میں نہیں لاتے،

تبوک میں حضرت کعبؓ (۹) سی تبوک کی لطائی میں محذورین کے علاوہ انہی سے کی غیر حاضری اور توبہ زیادہ تو منافق انصار میں تھے، اور اتنے ہی تقریباً بڑی لوگوں

میں سے ان کے علاوہ ایک بڑی جماعت باہر کے لوگوں میں ایسی تھی جو شریک نہیں ہوئے اور اتنا ہی نہیں بلکہ یہ لوگ دوسروں کو بھی لا تنفروا فی الحرج کہہ کر روکتے تھے (گرمی میں نکلو) حق تعالیٰ شانہ فرماتے ہیں کہ جہنم کی آگ کی گرمی بہت سخت ہے انکے علاوہ تین سچے پچے مسلمان بھی ایسے تھے جو بلا قوسی عذر کے اس لطائی میں شریک نہیں ہو سکے، ایک کعب بن مالکؓ، دوسرا ہلال بن امیہؓ، تیسرا مرارہ بن ربیعؓ، یہ تینوں حضرات کسی نفاق یا عذر کے نہیں ٹھہرے بلکہ خوش حالی ہی سبب رہ جانیکا بن گئی، کعب اپنی سرگزشت جو اس موقع پر پیش آئی مفصل سناتے ہیں جو آئندہ آرہی ہے مرارہ بن ربیع کا باغ خوب کھل رہا تھا ان کا خیال ہوا کہ اگر میں چلا گیا تو یہ سب ضائع ہو جائے گا، ہمیشہ میں لطائیل میں شریک ہوتا ہی رہا ہوں اگر اس مرتبہ رہ گیا تو کیا مضائقہ ہے، اس لئے ٹھہر گئے، مگر جب تبتہ ہوا تو چونکہ باغ ہی اس کا سبب ہوا تھا اس لئے سب کو اللہ کے راستہ میں صدقہ کر دیا،

ہلال کے اہل واعزہ جو کہیں گئے ہوتے تھے اس موقع پر سب جمع ہو گئے ان کو بھی یہی خیال ہوا کہ ہمیشہ شرکت کرتا ہی رہتا ہوں اگر اس موقع پر نہ جاؤں تو کیا حرج ہے اس لئے ٹھہر گئے، مگر تنبہ ہونے پر سب تعلقات منقطع کر لینے کا ارادہ کیا کہ یہ تعلقات ہی اس لڑائی میں شرکت نہ کر سکنے کا سبب ہوتے،

حضرت کعبؓ کا قصہ احادیث میں کثرت آتا ہی، وہ اپنی سرگزشت بڑی تفصیل سے سنایا کرتے تھے، وہ فرماتے ہیں کہ میں تبوک سے پہلے کسی لڑائی میں بھی اتنا قوی اور مالدار نہیں تھا جتنا کہ تبوک کی وقت تھا، اس وقت میرے پاس خود اپنی ذاتی دواؤں ٹنیاں تھیں، اس سے پہلے کبھی بھی دواؤں ٹنیاں میرے پاس ہونے کی نوبت نہیں آئی، حضور اکرم صلی اللہ علیہ وسلم کی ہمیشہ عادت تھی کہ جس طرف لڑائی کا ارادہ ہوتا تھا اس کا اظہار نہیں ہوتا تھا، بلکہ دوسری جانبوں کے احوال دریافت فرماتے تھے، مگر اس لڑائی میں چونکہ گرمی بھی شدید تھی اور سفر بھی دور کا تھا، ان کے علاوہ دشمنوں کی بھی بہت بڑی جماعت تھی اس لئے اعلان فرمادیا تھا تاکہ لوگ تیاری کریں چنانچہ مسلمانوں کی اتنی بڑی جماعت حضورؐ کے ساتھ ہو گئی کہ حبشہ میں ان کا نام بھی لکھنا دشوار تھا، اور مجمع کی کثرت کی وجہ سے کوئی شخص چھپنا چاہتا کہ میں نہ جاؤں نہ پتہ چلے تو دشوار نہ تھا، اس کے ساتھ ہی پھل بالکل یک ہے تھے، میں بھی سامان سفر کی تیاری کا صبح ہی سے ارادہ کرتا مگر شام ہو جاتی اور کسی قسم کی تیاری کی نوبت نہ آتی، لیکن میں اپنے دل میں خیال کرتا کہ مجھے وسعت حاصل ہی، جب ارادہ پختہ کروں گا فوراً ہو جائے گا، حتیٰ کہ حضور اقدس صلی اللہ علیہ وسلم روانہ بھی ہو گئے اور مسلمان آپ کے ساتھ ساتھ، مگر میرا سامان سفر تیار نہ ہوا پھر بھی مجھے یہی خیال رہا کہ ایک روز میں تیار کر کے جاؤں گا، اسی طرح آجکل پر طلتا رہا، حتیٰ کہ حضورؐ کے وہاں پہنچنے کا زمانہ تقریباً آ گیا اس وقت میں نے کوشش بھی کی مگر سامان نہ ہو سکا، اب میں مدینہ طیبہ میں ادھر ادھر دیکھتا ہوں تو صرف یہی لوگ ملتے ہیں جن کے اوپر نفاق کا بدنار داغ لگا ہوا تھا یا وہ معذور تھے اور حضورؐ نے بھی تبوک پہنچ کر دریافت فرمایا کہ کعبؓ

نظر نہیں پڑتے کیا بات ہوئی، ایک صاحب نے کہا یا رسول اللہ ص اس کو اپنے مال و جمال کی
اکڑنے روکا، حضرت معاذ رضی نے فرمایا کہ غلط کہا۔ ہم جہاں تک سمجھتے ہیں وہ بھلا آدمی ہے
مگر حضور اقدس صلی اللہ علیہ وسلم نے بالکل سکوت فرمایا اور کچھ نہیں بولے حتیٰ کہ چند روز
میں میں نے واپسی کی خبر سنی تو مجھے رنج و غم سوار ہوا اور بڑا فکر ہوا، دل میں جھوٹے جھوٹے
عذر آتے تھے کہ اس وقت کسی فرضی عذر سے حضور کے غصہ سے جان بچا لوں، پھر
کسی وقت معافی کی درخواست کروں گا اور اس بار میں اپنے گھرانے کے ہر سمجھدار
سے مشورہ کرتا رہا، مگر حجب معلوم ہو گیا کہ حضور تشریف لے ہی آئے تو میرے دل نے
فیصلہ کیا کہ بغیر سچ کے کوئی چیز نجات نہ دیگی اور میں نے سچ سچ عرض کر نیکی ٹھان لی
حضور کی عادت تشریف یہ تھی کہ جب سفر سے واپس تشریف لاتے تو اول مسجد میں
تشریف لیجاتے اور دو رکعت تحیۃ المسجر پڑھتے اور وہاں تھوڑی دیر تشریف رکھتے
کہ لوگوں کے ملاقات فرمائیں چنانچہ حسب معمول حضور تشریف فرما ہے اور منافق
لوگ آکر جھوٹے جھوٹے عذر کرتے اور قسمیں کھاتے رہے، حضور اکرم صلی اللہ علیہ وسلم
انکے ظاہر حال کو قبول فرماتے رہے اور باطن کو اللہ کے سپرد فرماتے رہے کہ اتنے میں میں بھی
حاضر ہوا اور سلام کیا، حضور نے ناراضگی کے انداز میں بسم فرمایا اور اعراض فرمایا
میں نے عرض کیا یا نبی اللہ ص اپنے اعراض فرمالیا، میں خدا کی قسم! نہ تو منافق ہوں نہ
مجھے ایمان میں کچھ تردد ہے، ارشاد فرمایا کہ یہاں آ، میں قریب ہو کر بیٹھ گیا، حضور نے
فرمایا کہ تجھے کس چیز نے روکا، کیا تو نے اونٹنیاں نہیں خرید رکھی تھیں؟ میں نے عرض کیا
یا رسول اللہ ص اگر میں کسی دنیا دار کے پاس اس وقت ہوتا تو مجھے یقین ہے کہ میں اس کے غصہ
سے معقول عذر کے ساتھ خلاصی یا لیتا کہ مجھے بات کرنے کا سلیقہ اللہ تعالیٰ نے عطا
فرمایا ہے لیکن آپ کے متعلق مجھے معلوم ہے کہ اگر آج جھوٹے آپ کو راضی کروں تو قریب
ہے کہ اللہ جل جلالہ مجھ سے ناراض ہونگے، اور اگر آپ صاف صاف عرض کر دوں تو
آپ کو غصہ آئے گا لیکن قریب ہے کہ اللہ کی پاک ذات آپ کے عتاب کو زائل فرمادے گی،
اس لیے سچ ہی عرض کرتا ہوں کہ اللہ مجھے کوئی عذر نہیں تھا، اور جیسا فارغ اور

وسعت والا میں اس زمانہ میں تھا..... کسی زمانہ میں بھی اس کے پہلے نہیں ہوا حضورؐ نے ارشاد فرمایا کہ اس نے سچ کہا پھر فرمایا کہ اچھا اٹھ جاؤ تمہارا فیصلہ حق تعالیٰ اشانہ فرمائیں گے، میں وہاں سے اٹھا تو میری قوم کے بہت لوگوں نے مجھے ملامت کی کہ تو نے اس سے پہلے کوئی گناہ نہیں کیا تھا اگر تو کوئی عذر کر کے حضورؐ سے استغفار کی درخواست کرتا تو حضورؐ کا استغفار تیرے لئے کافی تھا، میں نے ان سے پوچھا کہ کوئی اور بھی ایسا شخص ہے جس کے ساتھ یہ معاملہ ہوا ہو، لوگوں نے بتایا کہ دو شخصوں کے ساتھ اور بھی یہی معاملہ ہوا کہ انھوں نے بھی یہی گفتگو کی جو تو نے کی، اور یہی جواب ان کو ملا جو تجھ کو ملا، ایک ہلال بن امیہؓ دوسرے مرارہ بن ربیعؓ، میں نے دیکھا کہ دو صالح شخص جو دونوں بدری ہیں وہ بھی میرے شریک حال ہیں، حضورؐ اقدس صلی اللہ علیہ وسلم نے ہم تینوں سے بولنے کی ممانعت بھی فرمادی، کہ کوئی شخص ہم سے کلام نہ کرے،

یہ قاعدہ کی بات ہے کہ غصہ اسی پر آتا ہے جس سے تعلق ہوتا ہے اور تنبیہ اسی کو کی جاتی ہے جس میں اسکی اہلیت بھی ہو، جس میں اصلاح و صلاح کی قابلیت بھی ہو اسکو تنبیہ ہی کون کرنا کہتے ہیں کہ حضورؐ کی ممانعت پر لوگوں نے ہم سے بولنا چھوڑ دیا اور ہم سے اجتناب کرنے لگے اور گویا دنیا ہی بدل گئی، حتیٰ کہ زمین باوجود اپنی وسعت کے مجھے تنگ معلوم ہونے لگی، سارے لوگ اجنبی معلوم ہونے لگے، در دیوار اوپر بن گئے، مجھے سب سے زیادہ اس کا فکر تھا کہ میں اس حال میں مر گیا تو حضورؐ جنازہ کی نماز بھی نہ پڑھیں گے، اور خزانچہ استہ حضورؐ کا وصال ہو گیا تو میں ہمیشہ ہمیشہ کیلئے ایسا ہی رہوں گا، نہ مجھ سے کوئی کلام کرے گا، نہ میری نماز پڑھے گا کہ حضورؐ کے ارشاد کے خلاف کون کر سکتا ہے، غرض ہم لوگوں نے پچاس دن اسی حال میں گزارے، میرے دونوں ساتھی تو شروع ہی سے گھر و نہیں چھپکر بیٹھ گئے تھے، میں سب میں قوی تھا، چلتا پھرتا بازار میں جاتا، نماز میں شریک ہوتا مگر مجھ سے بات کوئی نہ کرتا، حضورؐ کی مجلس میں حاضر ہو کر سلام کرتا

لے بدری وہ لوگ کہلاتے ہیں جو بدر کی لڑائی میں شریک ہوئے، انکی بزرگی اور بڑائی مسلمہ ہے، احادیث میں بھی انکی فضیلت آتی ہے، کتنی ہی حدیثوں میں انکی مغفرت اور اللہ تعالیٰ کی انکو خوش ہونے کی بشارتیں آتی ہیں ۱۲

اور بہت غور سے خیال کرتا کہ حضورؐ کے لب مبارک جواب کیلئے ہلے یا نہیں نماز کے بعد حضورؐ کے قریب ہی کھڑے ہو کر نماز پوری کرتا اور آنکھ چرا کر دیکھتا کہ حضورؐ مجھے دیکھتے ہیں یا نہیں جب میں نماز میں مشغول ہوتا تو حضورؐ مجھے دیکھتے اور جب میں اُدھر متوجہ ہوتا تو حضورؐ منہ پھیر لیتے اور میری جانب سے اعراض فرما لیتے، غرض یہی حالات گذر رہے اور مسلمانوں کا بات چیت کرنا مجھ پر بہت ہی بھاری ہو گیا تو میں ابو قتادہ کی دیوانہ پر چڑھا وہ میرے رشتہ کے چچا زاد بھائی بھی تھے اور مجھ سے تعلقات بھی بہت زیادہ تھے میں نے اوپر چڑھ کر سلام کیا، انھوں نے سلام کا جواب دیا، میں نے انکو قسم دیکر پوچھا کہ کیا تمہیں معلوم نہیں کہ مجھے اللہ اور اس کے رسولؐ سے محبت ہے؟ انھوں نے اس کا جواب دیا، میں نے دوبارہ قسم دی اور دریافت کیا وہ پھر بھی چپ ہی رہے تیسری مرتبہ پھر قسم دیکر پوچھا، انھوں نے کہا اللہ جانے اور اس کا رسولؐ، یہ کلمہ سن کر میری آنکھوں سے آنسو نکل پڑے اور وہاں سے لوٹ آیا،

اسی دوران میں ایک مرتبہ مدینہ کے بازار میں جا رہا تھا ایک قبلی کو جو نصرانی تھا اور شام سے مدینہ منورہ اپنا غلہ فروخت کرنے آیا تھا یہ کہتے ہوئے سنا کہ کوئی کعب بن مالک کا پتہ بتا دو، لوگوں نے اس کو میری طرف اشارہ کر کے بتایا وہ میرے پاس آیا اور غسان کے کافر بادشاہ کا خط مجھے لا کر دیا، اس میں لکھا ہوا تھا: "ہمیں معلوم ہوا کہ تمھارے آقا نے تم پر ظلم کر رکھا ہے، تمہیں اللہ ذلت کی جگہ نہ رکھے اور نہ ضائع کرے تم ہمارے پاس آ جاؤ ہم تمھاری مدد کریں گے" دنیا کا قاعدہ ہوتا ہے کہ کسی بڑے کی طرف سے اگر چھوٹوں کو تنبیہ ہوتی ہے تو اس کو بہکانوالے اور زیادہ کھونے کی کوشش کرتے ہیں اور خیر خواہ بن کر اس قسم کے الفاظ سے اشتعال دلایا ہی کر رہے ہیں (کعبؓ کہتے ہیں کہ میں نے یہ خط پڑھ کر اتنا لالہ ہو گیا، کہ میری حالت یہاں تک پہنچ گئی کہ کافر بھی مجھ میں طمع کرنے لگے، اور مجھے اسلام تک سے ہٹانے کی تدبیریں ہونے لگیں یہ ایک اور مصیبت آئی، اور اس خط کو لیجا کر میں نے ایک نور میں پھونک دیا، اور حضورؐ سے جا کر عرض کیا کہ یا رسول اللہ صلی اللہ علیہ وسلم آپ نے

اعراض کی وجہ میری یہ حالت ہو گئی کہ کافر مجھ میں طمع کرنے لگے،

اسی حالت میں لہجیٰ روز مجھ پر گزرے تھے کہ حضورؐ کا قاصد میرے پاس حضورؐ کا یہ ارشاد والا لیکر آیا کہ اپنی بیوی کو چھوڑ دو، میں نے دریافت کیا کہ کیا منشاء ہے اسکو طلاق دیدوں؟ کہا نہیں بلکہ علیحدگی اختیار کرو، اور میرے دونوں ساتھیوں کے پاس بھی انہی قاصد کی معرفت یہی حکم پہنچا، میں نے اپنی بیوی سے کہہ دیا کہ تو اپنے میکہ میں چلی جا جب تک اللہ تعالیٰ شانہ اس امر کا فیصلہ فرمائیں وہیں رہنا،

ہلال بن اُمیہؓ کی بیوی حضورؐ کی خدمت میں حاضر ہوئیں اور عرض کیا کہ ہلال بھل بڑھے شخص ہیں کوئی خبر گیری کر نیوالا نہ ہوگا تو ہلاک ہو جائیں گے، اگر آپ اجازت دیں تو آپ کو گرانی نہ ہو تو میں کچھ کام کاج اُن کا کر دیا کروں، حضورؐ نے فرمایا مضائقہ نہیں لیکن صحبت نہ کریں، انھوں نے عرض کیا یا رسول اللہؐ اس چیز کی طرف تو ان کو میلان بھی نہیں جس روز سے یہ واقعہ پیش آیا آج تک اُن کا وقت روتے ہی گذر رہا ہے، کعبؓ کہتے ہیں مجھ سے بھی کہا گیا کہ ہلال کی طرح تو بھی اگر بیوی کی خدمت کی اجازت لے لے تو شاید مل جائے، میں نے کہا وہ بڑھے ہیں میں جوان ہوں، نہ معلوم مجھے کیا جواب ملے اس لئے میں جرات نہیں کرتا،

غرض اس حال میں دس روز اور گزرے کہ ہم سے بات چیت میل جول چھٹے ہوئے پورے پچاس دن ہو گئے، پچاسویں دن کی صبح کی نماز اپنے گھر کی چھت پر پڑھ کر میں نہایت غمگین بیٹھا ہوا تھا، زمین مجھ پر بالکل تنگ تھی اور زندگی دو بھر ہو رہی تھی کہ سلع پہاڑ کی چوٹی پر سے ایک زور سے چلانے والے نے آواز دی کہ کعبؓ! خوشخبری ہو تم کو میں اتنا ہی سن کر سجدے میں گر گیا، اور خوشی کے مارے رونے لگا، اور سمجھا کہ تنگی دور ہو گئی، حضور اقدس صلی اللہ علیہ وسلم نے صبح کی نماز کے بعد ہماری معافی کا اعلان فرمایا جس پر ایک شخص نے تو پہاڑ پر چڑھ کر زور سے آواز دی کہ وہ سب

لے ممکن ہو بیوی نے کہا ہو کہ بیویوں سے علیحدگی کا حکم اب تک نہیں ہوا تھا یا کسی بچے یا منقہ نے کہا ہو کہ صحابہؓ تو بولتے ہی نہ تھے ۱۲

پہلے پہنچ گئی، اس کے بعد ایک صاحب گھوڑے پر سوار ہو کر بھاگے ہوئے آئے، میں جو کپڑے پہن رہا تھا وہ نکال کر بشارت دینے والے کی نذر کر دیتے، خدا کی قسم! ان دو کپڑوں کے سوا اور کوئی کپڑا اُس وقت میری ملک میں نہ تھا، اس کے بعد میں نے دو کپڑے مانگے ہوئے پہنے اور حضورؐ کی خدمت میں حاضر ہوا، اسی طرح میرے دونوں ساتھیوں کے پاس بھی خوشخبری لیکر لوگ گئے، میں جب مسجد نبویؐ میں حاضر ہوا تو وہ لوگ جو خدمت اقدس میں حاضر تھے مجھے مبارکباد دینے کیلئے دوڑے اور سب پہلے ابو طلحہ نے بڑھ کر مبارکباد دی اور مصافحہ کیا جو ہمیشہ ہی یاد رہے گا، میں نے حضورؐ کی بارگاہ میں جا کر سلام کیا تو چہرہ انور کھل رہا تھا اور انوار خوشی کے چہرے سے ظاہر ہو رہے تھے، حضورؐ اقدس صلی اللہ علیہ وسلم کا چہرہ مبارک خوشی کے وقت میں چاند کی طرح سے چمکنے لگتا تھا، میں نے عرض کیا کہ یا رسول اللہؐ میری توبہ کی تکمیل یہ ہے کہ میری جائداد جو ہر وہ سب اللہ کے راستہ میں صدقہ ہو کہ یہ ثروت ہی اس مصیبت کا سبب بنی تھی، حضورؐ نے فرمایا کہ اس میں تنگی ہوگی، کچھ حصہ اپنے پاس بھی لے لیں دو میں نے عرض کیا کہ بہتر ہے، خیر کا حصہ رہنری دیا جائے، مجھے سچ ہی نے نجات دی، اس لئے میں نے عہد کر لیا کہ ہمیشہ ہی سچ بولوں گا (درمنثور، فتح الباری)

فائدہ:- یہ ہی صحابہ کرام کی اطاعت اور دینداری کا اور اللہ کے خوف کا نمونہ کہ ہمیشہ جنگ میں یہ حضرات شریک رہے، ایک مرتبہ کی غیر حاضری پر کیا کیا عتاب ہوا اور اس کو کس فرمانبرداری سے برداشت کیا کہ سچا پس دن رو کر گزار دیتے اور مال جس کی وجہ سے یہ واقعہ پیش آیا تھا وہ بھی صدقہ کر دیا، اور کافروں نے طمع دلائی تو بجائے مشتعل ہونے کے اور زیادہ پشیمان ہوئے، اور اس کو بھی اللہ کا عتاب اور حضورؐ کے اعراض کی وجہ سے سمجھا کہ میرے دین کا ضعف اس درجہ تک پہنچ گیا کہ کافروں کو اس کی طمع ہونے لگی کہ وہ مجھے بے دین بنادیں، ہم لوگ بھی مسلمان ہیں لہ اگرچہ کپڑے کے سوا اور مال موجود تھا، مگر اس وقت کی عام زندگی یہی تھی کہ فضول چیزیں زیادہ نہ ہوتی تھیں، اس لئے کپڑے دو ہی تھے ۱۲

اللہ اور اس کے پاک رسولؐ کے ارشادات بھی سامنے ہیں بڑے سے بڑا حکم نماز ہی کا لے لو کہ ایمان کے بعد اس کے برابر کوئی بھی چیز نہیں کتنے ہیں جو اس حکم کی تعمیل کرتے ہیں اور جو کرتے ہیں وہ بھی کیسی کرتے ہیں، اس کے بعد زکوٰۃ اور حج کا تو پوچھنا ہی کیا کہ اس میں تو مال بھی خرچ ہوتا ہے،

صحابہؓ کے ہنسنے پر حضورؐ ⑩ نبی اکرم صلی اللہ علیہ وسلم ایک مرتبہ نماز کیلئے تشریف لاؤ کی تنبیہ درقبر کی فریاد تو ایک جماعت کو دیکھا کہ وہ کھلکھلا کر ہنس رہی تھی اور ہنسی کی

وجہ دانت کھل رہے تھے، حضورؐ نے ارشاد فرمایا کہ اگر موت کو کثرت سے یاد کیا کرو تو جو حالت میں دیکھ رہا ہوں وہ پیدا نہ ہو، لہذا موت کو کثرت سے یاد کیا کرو، قبر پر کوئی دن ایسا نہیں گزرتا جس میں وہ یہ آواز نہ دیتی ہو کہ میں بیگانگی کا گھر ہوں، تنہائی کا گھر ہوں، مٹی کا گھر ہوں، کپڑوں کا گھر ہوں، جب کوئی مؤمن قبر میں رکھا جاتا ہے تو وہ کہتی ہے کہ تیرا آنا مبارک ہے، بہت اچھا کیا تو آگیا، جتنے آدمی زمین پر چلتے تھے تو ان سب میں مجھ سے زیادہ پسند تھا، آج جب تو میرے پاس آیا ہے تو میرے بہترین سلوک کو دیکھے گا، اس کے بعد وہ قبر جہاں تک مردے کی نظر پہنچ سکے وہاں تک وسیع ہو جاتی ہے، اور ایک دروازہ اس میں جنت کا کھل جاتا ہے جس سے وہاں کی ہوا اور خوشبوئیں آتی رہتی ہیں،

اور جب کوئی بدکردار قبر میں رکھا جاتا ہے تو وہ کہتی ہے کہ تیرا آنا مبارک ہے، برا کیا جو تو آیا، زمین پر جتنے آدمی چلتے تھے ان سب میں تجھ ہی سے مجھے زیادہ نفرت تھی، آج جب تو میرے حوالہ ہوا ہے تو میرے برتاؤ کو بھی دیکھ لیگا، اس کے بعد وہ اس کو اس طرح سے دباتی ہے کہ پسلیاں آپس میں ایک دوسرے میں گھس جاتی ہیں اور نثر اڑ دے اس پر ایسے مسلط ہو جاتے ہیں کہ اگر ایک بھی زمین پر پھونکا رہا مارے تو اس کے اثر سے زمین پر گھاس تک باقی نہ رہے وہ اس کو قیامت تک ڈستے رہتے ہیں اس کے بعد حضورؐ نے ارشاد فرمایا کہ قبر یا جنت کا ایک باغ ہے یا جہنم کا ایک گڑھا (مشکوٰۃ فائدہ)۔ اللہ کا خوف بڑی ضروری اور اہم چیز ہے، یہی وجہ ہے کہ حضورؐ اقدس صلی اللہ علیہ وسلم اکثر کسی گہری سوچ میں رہتے تھے، اور موت کا یاد کرنا اس کیلئے

مفید ہے، اسی لئے حضور اقدس صلی اللہ علیہ وسلم نے یہ نسخہ ارشاد فرمایا کبھی کبھی موت یاد کرتے رہنا بہت ہی ضروری اور مفید ہے،

حضرت حنظلہ کو نفاق کا ڈر ⑪ حضرت حنظلہؓ کہتے ہیں کہ ایک مرتبہ ہم لوگ حضورؐ کی مجلس میں تھے، حضور اقدس صلی اللہ علیہ وسلم نے وعظ فرمایا جس سے قلوب نرم ہو گئے اور آنکھوں سے آنسو بہنے لگے اور اپنی حقیقت ہمیں ظاہر ہو گئی، حضورؐ کی مجلس سے اٹھ کر میں گھر آیا بیوی بچے پاس آگئے اور کچھ دنیا کا تذکرہ شروع ہو گیا اور بچوں کے ساتھ ہنسنا بولنا بیوی کے ساتھ مذاق شروع ہو گیا اور وہ حالت جاتی رہی، جو حضورؐ کی مجلس میں تھی، دفعۃً خیال آیا کہ میں پہلے سے کس حال میں تھا اب کیا ہو گیا، میں نے اپنے دل میں کہا کہ تو تو منافق ہو گیا کہ ظاہر حضور اقدس صلی اللہ علیہ وسلم کے سامنے تو وہ حال تھا اور اب گھر میں آ کر یہ حالت ہو گئی، میں اس پر افسوس اور بے چارہ ہوا اور یہ کہتا ہوا گھر سے نکلا کہ حنظلہؓ تو منافق ہو گیا، سامنے سے حضرت ابوبکر صدیقؓ تشریف لارہے تھے میں نے ان سے عرض کیا کہ حنظلہؓ تو منافق ہو گیا، وہ یہ سن کر فرمانے لگے کہ سبحان اللہ کیا کہہ رہے ہو، ہرگز نہیں، میں نے صورت بیان کی کہ ہم لوگ جب خدمت میں ہوتے ہیں اور حضورؐ دوزخ اور جنت کا ذکر فرماتے ہیں تو ہم لوگ ایسے ہو جاتے ہیں گویا وہ دونوں ہمارے سامنے ہیں اور جب حضورؐ کے پاس سے آ جاتے ہیں تو بیوی بچوں اور جائیداد وغیرہ کے دھندلوں میں پھنس کر اس کو بھول جاتے ہیں حضرت ابوبکر صدیقؓ نے فرمایا کہ یہ بات تو ہم کو بھی پیش آتی ہے، اس لئے دونوں حضورؐ کی خدمت میں حاضر ہوئے، اور جا کر حنظلہؓ نے عرض کیا کہ یا رسول اللہ میں تو منافق ہو گیا، حضورؐ نے فرمایا کیا بات ہوئی؟ حنظلہؓ نے عرض کیا کہ جب ہم لوگ آپؐ کی خدمت میں حاضر ہوتے ہیں اور آپؐ جنت و دوزخ کا ذکر فرماتے ہیں تب تو ہم ایسے ہو جاتے ہیں کہ گویا وہ ہمارے سامنے ہیں، لیکن جب خدمت اقدس سے چلے جاتے ہیں تو جا کر بیوی بچوں اور گھر باہر کے دھندلوں میں لگ کر بھول جاتے ہیں حضورؐ نے ارشاد فرمایا کہ اس ذات کی قسم جس کے قبضہ میں میری جان ہے اگر تمہارا ہر وقت وہی حال رہے جیسا میرے سامنے ہوتا ہے تو فرشتے تمہارے سے

بستروں پر اور راستوں میں مصافحہ کرنے لگیں، لیکن حنظلہ بات یہ کہ گاہی گاہی گاہی (احیاء) فائدہ دیتی تھی، یعنی آدمی کے ساتھ انسانی ضرورتیں بھی لگی ہوتی ہیں جن کو پورا کرنا بھی ضروری ہے، کھانا، پینا، بیوی بچے اور انکی خیر خبر لینا یہ بھی ضروری چیزیں ہیں، اس لئے اس قسم کے حالات کبھی کبھی حاصل ہوتے ہیں، نہ ہر وقت یہ حاصل ہوتے ہیں اور نہ اس کی امید رکھنا چاہئے، یہ فرشتوں کی شان ہے، کہ ان کو کوئی دوسرا دھندلا ہی نہیں، نہ بیوی بچے اور نہ فکرِ معاش اور نہ دنیوی قصے،

اور انسان کے ساتھ چونکہ بشری ضروریات لگی ہوتی ہیں اس لئے وہ ہر وقت ایک سی حالت پر نہیں رہ سکتا، لیکن غور کی بات یہ ہے کہ صحابہ کرام رضی اللہ عنہم کو اپنے دین کی کتنی فکر تھی کہ ذرا سی بات کہ حضورؐ کے سامنے جو حالت ہماری ہوتی ہو وہ بعد میں نہیں رہتی اس سے اپنے منافق ہونے کا اُن کو فکر ہو گیا، عشق است ہزار بدگمانی، عشق جس سے ہوتا ہے اس کے متعلق ہزار بدگمانی اور فکر ہو جاتا ہے، بیٹے سے نجات ہو اور وہ کہیں سفر میں چلا جائے پھر دیکھتے ہر وقت خیریت کی خبر کا فکر رہتا ہے، اور جو یہ بھی معلوم ہو جاتے کہ وہاں طاعون ہے یا فساد ہو گیا، پھر خدا جانے کتنے خطوط اور تار پہنچیں گے،

تکمیل :- قرآن شریف کی آیات اور حضورؐ کی احادیث اور بزرگوں کے واقعات میں اللہ جل شانہ سے ڈرنے کے متعلق جتنا کچھ ذکر کیا گیا ہے اس کا احاطہ تو دشوار ہے لیکن مختصر طور پر اتنا سمجھ لینا چاہئے کہ دین کے ہر کمال کا زینہ اللہ کا خوف ہی، حضورؐ کا ارشاد ہے کہ حکمت کی جڑ اللہ کا خوف ہے، حضرت ابن عمرؓ بہت رویا کرتے تھے، حتیٰ کہ روتے روتے آنکھیں بھی بیکار ہو گئی تھیں، کسی شخص نے ایک مرتبہ دیکھ لیا تو فرمایا لگے کہ میرے روتے پر تعجب کرتے ہو اللہ کے خوف سے سوچ رہا ہے، ایک مرتبہ ایسا ہی قصہ پیش آیا تو فرمایا کہ اللہ کے خوف سے چاند روتا ہے،

ایک نوجوان صحابی پر حضورؐ کا گذر ہوا وہ پڑھ رہے تھے، جب فَاِذَا اَنْشَقَّتِ السَّمَاءُ فَكَانَتْ وَرْدَةً کَالِدِّیْ هَٰٓؤُلَآءِ پر پہنچے تو بدن کے بال کھڑے ہو گئے روتے روتے

دم گھٹے لگا اور کہہ رہے تھے ہاں جس دن آسمان پھٹ جاوے گا (یعنی قیامت کے دن) میرا کیا حال ہوگا، ہاتے میری بربادی، حضورؐ نے ارشاد فرمایا کہ تمھارے اس رونے کی وجہ سے فرشتے بھی رونے لگے،

ایک انصاری نے تہجد پڑھا اور پھر بیٹھ کر بہت رو، کہتے تھے اللہ ہی فریاد کرتا ہوں جہنم کی آگ کی، حضورؐ نے ارشاد فرمایا کہ تم نے آج فرشتوں کو رلا دیا، عبداللہ بن رواحہ ایک صحابی ہیں رو رہے تھے، بیوی بھی ان کی اس حالت کو دیکھ کر رونے لگیں پوچھا کہ تم کیوں روتی ہو؟ کہنے لگیں کہ جس وجہ سے تم روتے ہو، عبداللہ بن رواحہ نے کہا کہ میں اس وجہ سے رو رہا ہوں کہ جہنم پر تو گزرنا ہی نہ معلوم نجات ہو سکے گی یا نہیں رہ جاؤں گا (قیام اللیل)

زرارہ بن ادنیٰ ایک مسجد میں نماز پڑھا رہے تھے فَإِذَا انْقَضَىٰ فِي النَّاقُورِ الْآيَةُ پر جب پہنچے تو فوراً گر گئے اور انتقال ہو گیا، لوگ اٹھا کر گھر تک لائے، حضرت خلیفہ ایک مرتبہ نماز پڑھ رہے تھے مَلَىٰ نَفْسِي ذَا يَقْتُلُ الْمَوْتِ پر پہنچے تو اس کو بار بار پڑھنے لگے، تھوڑی دیر میں گھر کے ایک کونے سے آواز آئی کہ کتنی مرتبہ اسکو پڑھ گئے تمھارے اس بار بار پڑھنے سے چار جن مرچکے ہیں، ایک اور صاحب کا قصہ لکھا ہے کہ پڑھتے پڑھتے جب دُرُّدُؤِ الْإِلَهِی اللّٰهُمَّ اِنِّیْ اَتُوبُ اِلَیْکَ پر پہنچے تو ایک بیخ ماری اور ترپ ترپ کر مر گئے، اور بھی اس قسم کے واقعات کثرت سے گزر رہے ہیں، حضرت فضیلؒ مشہور بزرگ ہیں کہ اللہ کا خوف ہر خیر کی طرف رہبری کرتا ہے، حضرت شبلیؒ کے نام سے سب ہی واقف ہیں وہ کہتے ہیں کہ جب بھی میں اللہ سے ڈرا ہوں اس کی وجہ مجھ پر حکمت اور عبرت کا ایسا درازہ کھلا ہے جو اس پہلے نہیں کھلا حدیث میں آیا ہے کہ اللہ جلّ شانہ فرماتے ہیں کہ میں اپنے بندے پر دو خوف جمع نہیں کرتا، اور دو بیکریاں نہیں دیتا، اگر دنیا میں مجھ سے بے فکر ہے تو قیامت میں ڈراتا ہوں اور دنیا میں ڈرتا ہے تو آخرت میں بے فکری عطا کرتا ہوں، حضورؐ کا ارشاد ہے کہ جو اللہ سے ڈرتا ہے اس سے ہر چیز ڈرتی ہے، اور جو غیر اللہ سے

ڈرتا ہے اس کو ہر چیز ڈراتی ہے، یحییٰ بن معاذ کہتے ہیں کہ آدمی بے چارہ اگر جہنم سے اتنا ڈرنے لگے جتنا تنگدستی سے ڈرتا ہے تو سیدہ جنت میں جاتے، ابوسلیمان دارانی کہتے ہیں جس دل سے اللہ کا خوف جاتا رہتا ہے وہ بریاد ہو جاتا ہے،

حضورؐ کا ارشاد ہے کہ جس آنکھ سے اللہ کے خوف کی وجہ سے ذرا سا آنسو خواہ مکھی کے سر کے برابر ہی کیوں نہ ہو نکل کر چہرہ پر گرے تاہی اللہ تعالیٰ اس چہرہ کو آگ پر حرام فرما دیتا ہے، حضورؐ کا ایک اور ارشاد ہے جب مسلمان کا دل اللہ کے خوف سے کانپتا ہے تو اس کے گناہ ایسے جھڑتے ہیں جیسے درختوں سے پتے جھڑتے ہیں، میرے نبیؐ کا ایک اور ارشاد ہے کہ جو شخص اللہ کے خوف سے روئے اس کا آگ میں جانا ایسا ہی مشکل ہے جیسا دودھ کا تھنوں میں واپس جانا،

حضرت عقبہ بن عامرؓ ایک صحابی ہیں، انھوں نے حضورؐ سے پوچھا کہ نجات کا راستہ کیا ہے؟ آپؐ فرمایا کہ اپنی زبان کو روکے رکھو اگھر میں بیٹھے رہو اور اپنی خطاؤں پر روتے رہو، حضرت عائشہؓ نے ایک مرتبہ دریافت کیا کہ آپؐ کی امت میں کوئی ایسا بھی ہو جو بے حساب کتاب جنت میں داخل ہو؟ حضورؐ نے فرمایا ہاں، جو اپنے گناہوں کو یاد کر کے روتا رہے،

میرے آقا کا ایک اور ارشاد ہے کہ اللہ کے نزدیک دو قطر دس زیادہ کوئی قطرہ پسند نہیں، ایک آنسو کا قطرہ جو اللہ کے خوف سے نکلا ہو، دوسرا خون کا قطرہ جو اللہ کے راستہ میں گرا ہو، ایک جگہ ارشاد ہے کہ قیامت کے دن سات آدمی ایسے ہوں گے جن کو اللہ جلّ شانہ، اپنا سایہ عطا فرما دیں گے، ایک وہ شخص جو تنہائی میں اللہ کو یاد کرے اور اس کی وجہ سے اس کی آنکھ سے آنسو بہنے لگیں،

حضرت ابوبکر صدیقؓ کا ارشاد ہے جو رو سکتا ہو وہ روئے اور جس کو روزانہ آئے وہ رونے کی صورت ہی بنالے، محمد بن مسکدؓ جب روتے تھے تو آنسوؤں کو اپنے منہ اور ڈاڑھی سے پونچھتے تھے اور کہتے تھے کہ مجھے یہ وایت پہنچی ہے کہ جہنم کی آگ اس جگہ کو نہیں چھوٹی جہاں آنسو پہنچے ہوں، ثابت بنانی کی آنکھیں دکھنے لگیں، طبیب نے کہا کہ ایک بات کا وعدہ کر لو، آنکھ اچھی ہو جاوے گی کہ رویانہ کر دو، کہتے لگو

آنکھ میں کوئی خوبی ہی نہیں اگر وہ روتے نہیں، یزید بن مسرہ کہتے ہیں کہ روزا سات وجہ سے ہوتا ہے، خوشی سے، جنون سے، درد سے، گھبراہٹ سے، دکھلاؤشے سے، نشہ سے اور اللہ کے خوف سے، یہی ہر وہ رونا کہ اس کا ایک نسو بھی آگ کے سمندروں کو بھادیتا ہے، کعب احبار کہتے ہیں اس ذات کی قسم جس کے قبضہ میں میری جان ہے کہ اگر میں اللہ کے خوف سے روؤں اور آنسو میرے رخسار پر بہنے لگیں یہ مجھے اس سے زیادہ پسند ہے کہ پہاڑ کے برابر سونا صدقہ کر دوں،

ان کے علاوہ اور بھی ہزاروں ارشادات ہیں جن سے معلوم ہوتا ہے کہ اللہ کی یاد میں اور اپنے گناہوں کی فکر میں رونا کیمیا ہے، اور بہت ہی ضروری اور مفید اور اپنے گناہوں پر نظر کر کے یہی حالت ہونا چاہئے، لیکن اس کے ساتھ ہی یہ بھی ضروری ہے کہ اللہ کے فضل اور اس کی رحمت کی امید میں بھی کمی نہ ہو، یقیناً اللہ کی رحمت ہر شے کو وسیع ہے، حضرت عمرؓ کا ارشاد ہے کہ اگر قیامت میں یہ اعلان ہو کہ ایک شخص کے سوا سب کو جہنم میں داخل کرو تو مجھے اللہ کی رحمت سے یہ امید ہے کہ وہ شخص میں ہی ہوں، اور اگر یہ اعلان ہو کہ ایک شخص کے سوا سب کو جنت میں داخل کرو تو مجھے اپنے اعمال سے یہ خوف ہے کہ وہ شخص میں ہی نہ ہوں، اس لئے دونوں چیزوں کو علیحدہ علیحدہ سمجھنا اور رکھنا چاہئے، بالخصوص موت کے وقت میں امید کا معاملہ زیادہ ہونا چاہئے، حضورؐ کا ارشاد ہے کہ تم میں سے کوئی شخص نہ مرے مگر اللہ تعالیٰ کے ساتھ حسن ظن رکھتا ہوا، امام احمد بن حنبلؒ کا جب انتقال ہونے لگا تو انھوں نے اپنے بیٹے کو بلایا اور فرمایا کہ ایسی احادیث مجھے سناؤ جن سے اللہ تعالیٰ کے ساتھ امید بڑھتی ہو،

تیسرا باب

صحابہ کرام رضی اللہ عنہم اجمعین کے زہد اور فقر کے بیانات میں اس بارہ میں خود نبی اکرم صلی اللہ علیہ وسلم کا اپنا معمول اور اس کے واقعات

اس امر پر دلالت کرتے ہیں کہ یہ چیز حضورؐ کی خود اختیار فرمائی ہوئی اور پسند کی ہوئی تھی، اتنی کثرت سے حدیث کی کتابوں میں پائے جاتے ہیں کہ ان کا مثال کے طور پر بھی جمع کرنا مشکل ہے، حضورؐ کا ارشاد ہے کہ فقر مؤمن کا تحفہ ہے،

حضورؐ کا پہاڑوں کو (۱) حضورؐ کا ارشاد ہے کہ میرے رب نے مجھ پر یہ پیش کیا کہ میرے لئے مکہ کے سونے بنادینے سے انکار پہاڑوں کو سونا بنادیا جاوے، میں نے عرض کیا اے اللہ! مجھے تو یہ پسند ہے کہ ایک دن پیٹ بھر کر کھاؤں تو دوسرے دن بھوکا رہوں تاکہ جب بھوکا ہوں تو تیری طرف زاری کروں اور تجھے یاد کروں اور جب پیٹ بھر دوں تو تیرا شکر کروں تیری تعریف کروں (ترمذی) **قائد:** یہ اُس ذات مقدس کا خال ہے جس کے ہم نام لیوا ہیں اور اس کی امت میں ہونے پر فخر ہے جس کی ہر بات ہمارے لئے قابلِ اتباع ہے،

حضرت عمرؓ کے وسعت طلب کرنے پر (۲) بیویوں کی بعض زیادتیوں پر ایک مرتبہ تنبیہ اور حضورؐ کے گذر کی حالت، حضور اقدس صلی اللہ علیہ وسلم نے قسم کھالی تھی کہ ایک مہینہ تک ان کے پاس نہ جاؤں گا تاکہ ان کو تنبیہ ہو اور علیحدہ اوپر ایک حجرہ میں قیام فرمایا تھا، لوگوں میں یہ شہرت ہو گئی کہ حضورؐ نے سب کو طلاق دیدی، حضرت عمرؓ اُس وقت اپنے گھر تھے، جب یہ خبر سنی تو دوڑے ہوئے تشریف لائے مسجد میں دیکھا کہ لوگ متفرق طور پر بیٹھے ہوئے حضورؐ کے رخ اور غصہ کی وجہ سے رو رہے ہیں، بیبیاں بھی سب اپنے اپنے گھروں میں رو رہی ہیں، اپنی بیٹی حضرت حفصہؓ کے پاس تشریف لیگئے، وہ بھی مکان میں رو رہی ہیں، فرمایا کہ اب کیوں رو رہی ہے، کیا میں ہمیشہ اس کا ڈرایا نہیں کرتا تھا، کہ حضورؐ کی ناراضگی کی کوئی بات نہ کیا کر، اس کے بعد مسجد میں تشریف لائے وہاں ایک جماعت منبر کے پاس بیٹھی رو رہی تھی، تھوڑی دیر وہاں بیٹھے رہے مگر شدتِ رخ سے بیٹھا نہ گیا، تو حضورؐ جس جگہ تشریف فرما تھے اس کے قریب تشریف لے گئے، اور حضرت رباحؓ ایک غلام کے ذریعہ سے جو دو باری کے زینہ پر پاؤں لٹکائے بیٹھے تھے اندر حاضری کی اجازت سے چاہی، انھوں نے حاضر خدمت ہو کر حضرت عمرؓ کے لئے اجازت مانگی، مگر حضورؐ نے سکوت فرمایا کوئی جواب نہ دیا، حضرت

رباحؓ نے آکر یہی جواب حضرت عمرؓ کو دیدیا کہ میں نے عرض کر دیا تھا مگر کوئی جواب نہیں ملا، حضرت عمرؓ مایوس ہو کر منبر کے پاس آ بیٹھے مگر بیٹھانہ گیا تو پھر تھوڑی دیر میں حاضر ہو کر حضرت رباحؓ کے ذریعہ سے اجازت چاہی، اسی طرح تین مرتبہ پیش آیا کہ یہ بیتابی سے غلام کے ذریعہ اجازت حاضری کی مانگتے، ادھر سے جواب میں سکوت اور خاموشی ہی ہوتی تیسری مرتبہ جب ٹوٹنے لگے تو حضرت رباحؓ نے آواز دی اور کہا کہ تمہیں حاضری کی اجازت ہو گئی حضرت عمرؓ حاضر خدمت ہوئے تو دیکھا کہ حضور اقدس صلی اللہ علیہ وسلم ایک پورے پر لیٹے ہوئے ہیں جس پر کوئی چیز بچھی ہوئی نہیں ہے، اس جگہ جسم اطہر پر پورے کے نشانات بھی ابھر آئے ہیں خوبصورت بدن پر نشانات صاف نظر آیا یہی کرتے ہیں اور سر ہانے ایک چمڑے کا ٹیکہ ہے جس میں کھجور کی چھال بھری ہوئی، میں نے سلام کیا اور سب سے اول تو یہ بوجھا کیا آپؐ بیویوں کو طلاق دیدی، آپؐ نے فرمایا نہیں، اس کے بعد میں نے دبستگی کے طور پر حضورؐ سے عرض کیا یا رسول اللہؐ تم قریشی لوگ عورتوں پر غالب رہتے تھے، مگر جب مدینہ آئے تو دیکھا کہ انصار کی عورتیں مردوں پر غالب ہیں، انکو دیکھ کر قریش کی عورتیں بھی اس سے متاثر ہو گئیں،

اس کے بعد میں نے ایک آدھ بات اور کی، جس سے نبی اکرم صلی اللہ علیہ وسلم کے چہرہ انور پر تبسم کے آثار ظاہر ہوئے میں نے دیکھا کہ گھر کا محل سامان یہ تھا، تین چمڑے بغیر دباغت دیئے ہوئے اور ایک مٹھی جو ایک کونے میں پڑے ہوئے تھے، میں نے ادھر ادھر نظر دوڑا کر دیکھا تو اس کے سوا کچھ نہ ملا، میں دیکھ کر رو دیا، حضورؐ نے فرمایا کہ کیوں رو رہے ہو؟ میں نے عرض کیا یا رسول اللہؐ کیوں نہ روؤں کہ یہ پورے کے نشانات بدن مبارک پڑ رہے ہیں، اور گھر کی محل کائنات یہ ہے جو میرے سامنے ہے، پھر میں نے عرض کیا کہ یا رسول اللہؐ دعا کیجئے کہ آپؐ کی امت پر بھی وسعت ہو، یہ روم و فارس بے دین ہونے کے باوجود کہ اللہ کی عبادت نہیں کرتے ان پر تو یہ وسعت، یہ قیصر و کسریٰ تو باغوں اور نہروں کے درمیان ہوں اور آپ اللہ کے رسول اور اس کے خاص بندہ ہو کر یہ حالت،

نبی اکرم صلی اللہ علیہ وسلم تکیہ لگاتے ہوئے لیٹے تھے حضرت عمرؓ کی یہ بات سن کر بیٹھ گئے اور فرمایا کہ عمر کیا اب تک اس بات کے اندر شک میں پڑے ہوئے ہیں، سنو! آخرت کی وسعت بہت بہتر ہے، ان کفار کی طیبات اور اچھی چیزیں دنیا میں مل گئیں، اور ہمارے لئے آخرت میں ہیں، حضرت عمرؓ نے عرض کیا کہ یا رسول اللہ میرے لئے استغفار فرمائیں کہ واقعی میں نے غلطی کی (فتح)

فائدہ: یہ دین دنیا کے بادشاہ اور اللہ کے لادے رسول کا طرز عمل ہے کہ بوجہ پر کوئی چیز بھی ہوتی بھی نہیں، نشانات بدن پر پڑے ہوئے ہیں، گھر کے ساز و سامان کا حال بھی معلوم ہو گیا، اس پر ایک شخص نے دعا کی درخواست کی تو تنبیہ فرمائی حضرت عائشہؓ سے کسی نے پوچھا تھا کہ آپ کے گھر میں حضورؐ کا بسترہ کیسا تھا؟ فرمایا ایک چمڑہ کا تھا، جس میں کھجور کی چھال بھری ہوئی تھی، حضرت حفصہؓ سے بھی کسی نے پوچھا کہ آپ کے گھر میں حضورؐ کا بسترہ کیسا تھا؟ فرمایا کہ ایک ٹاٹ تھا، جس کو دوہرا کر کے حضورؐ کے نیچے بچھا دیتی تھی، ایک روز مجھے خیال ہوا کہ اگر اس کو چوہرا کر کے بچھا دوں تو زیادہ نرم ہو جائے، چنانچہ ہم نے بچھا دیا، حضورؐ نے صبح کو فرمایا کہ رات کیا بچھا دیا تھا؟ ہم نے عرض کیا کہ وہی ٹاٹ تھا اس کو چوہرا کر دیا تھا، فرمایا اس کو ویسا ہی کر دو جیسا پہلے تھا، اس کی ترمیمی رات کو اٹھنے میں مانع بنتی ہے (شما تل) اب ہم لوگ اپنے نرم نرم اور رُوں دار گدوں پر بھی نگاہ ڈالیں کہ اللہ نے کس قدر وسعت فرما رکھی ہے اور پھر بھی تجا شکر کے ہر وقت شگنی کی شکایت ہی زبان پر رہتی ہے،

حضرت ابو ہریرہؓ (۳) حضرت ابو ہریرہؓ ایک مرتبہ کتان کے کپڑے میں ناک صاف کر کے کی بھوک میں لٹ فرما نے لگے کیا کہنے ابو ہریرہؓ کے آج کتان کے کپڑے میں ناک صاف کرتا ہے، حالانکہ مجھے وہ زمانہ بھی یاد ہے جب حضور اقدس صلی اللہ علیہ وسلم کے منبر اور حجرہ کے درمیان بیہوش پڑا ہوا ہوتا تھا، اور لوگ حجنوں سمجھ کر پاؤں سے گردن دباتے تھے حالانکہ جنون نہیں تھا بلکہ بھوک تھی،

فائدہ: یعنی بھوک کی وجہ سے کہ کسی کسی روز کافاقہ ہو جاتا تھا بیہوشی

ہو جاتی تھی اور لوگ سمجھتے تھے کہ جنون ہو گیا ہے، کہتے ہیں کہ اس زمانہ میں جنون کا علاج گردن کو پاؤں سے دبانے سے کیا جاتا تھا، حضرت ابو ہریرہؓ بڑے صابر اور قانع لوگوں میں تھے کئی کئی وقت فاقہ میں گزر جاتے تھے حضورؐ کے بعد اللہ نے فتوحات فرمائیں تو اُن پر تو نگری آئی، اس کے ساتھ ہی بڑے عابد تھے، ان کے پاس ایک تھیلی تھی، جس میں کھجور کی گٹھلیاں بھری رہتیں اُن پر تسبیح پڑھا کرتے، جب وہ ساری تھیلی خالی ہو جاتی تو باندی اس کو پھر کھر کر پاس رکھ دیتی، اُن کا یہ بھی معمول تھا کہ خود اور بیوی اور خادم تین آدمی رات کے تین حصے کر لیتے اور نمبر وار ایک شخص تینوں میں سے عبادت میں مشغول رہتا (تذکرۃ الحفاظ)

میں نے اپنے والد صاحب سے سنا کہ میرے دادا صاحب کا بھی تقریباً یہی معمول تھا، کہ رات کو ایک بجے تک والد صاحب مطالعہ میں مشغول رہتے، ایک بجے دادا صاحب تہجد کے لئے اٹھتے تو تقاضا فرما کر والد صاحب کو سلا دیتے اور خود تہجد میں مشغول ہو جاتے اور صبح سے تقریباً پون گھنٹہ قبل میرے مائے صاحب کو تہجد کے لئے جگا دیتے اور خود اتباع سنت میں آرام فرماتے، اَللّٰهُمَّ ارْزُقْنِیْ اِتِّبَاعَهُمْ،

حضرت ابو بکرؓ کا بیت المال سے وظیفہ (۴) حضرت ابو بکر صدیقؓ کے یہاں کپڑے کی

تجارت ہوتی تھی اور اسی سے گزراوقات تھا، جب خلیفہ بنائے گئے تو حسب معمول صبح کو چند چادریں ہاتھ پر ڈال کر بازار میں فروخت کیلئے تشریف لے چلے، راستہ میں حضرت عمرؓ ملے، پوچھا کہاں چلے، فرمایا بازار جا رہا ہوں، حضرت عمرؓ نے عرض کیا کہ اگر تم تجارت میں مشغول ہو گے تو خلافت کے کام کا کیا ہوگا؟ فرمایا پھر اہل و عیال کو کہاں سے کھلاؤں؟ عرض کیا کہ ابو عبیدہؓ جن کو حضورؐ نے امین ہونے کا لقب دیا ہے، اُن کے پاس چلیں وہ آپ کیلئے بیت المال سے کچھ مقرر کر دیں گے، دونوں حضرات اُن کے پاس تشریف لیگئے تو انھوں نے ایک ہما جری کو جو اوسطاً ملتا تھا نہ کم نہ زیادہ وہ مقرر فرما دیا،

ایک مرتبہ بیوی نے درخواست کی کہ کوئی میٹھی چیز کھانے کو دل چاہتا ہے، حضرت ابو بکر صدیقؓ نے فرمایا کہ میرے پاس تو دام نہیں کہ خریدوں، اہلیہ نے عرض کیا کہ

ہم اپنے روز کے کھانے میں کھوڑا کھوڑا بچا لیا کریں، کچھ دنوں میں اتنی مقدار ہو جائیگی آپنے اجازت فرمادی اہلیہ نے کئی روز میں کچھ کھوڑے ایسے پیسے جمع کئے، آپنے فرمایا کہ تجربہ سے یہ معلوم ہوا کہ اتنی مقدار ہمیں بیت المال سے زیادہ ملتی ہے، اس لئے جو اہلیہ نے جمع کیا تھا وہ بھی بیت المال میں جمع فرمادیا اور آئندہ کے لئے اتنی مقدار جتنا انھوں نے روزانہ جمع کیا تھا اپنی تنخواہ میں سے کم کر دیا،

فائدہ:۔ اتنے بڑے خلیفہ اور بادشاہ پہلے سے اپنی تجارت بھی کرتے تھے اور وہ ضروریات کو کافی بھی تھی، جیسا کہ اُس اعلان سے معلوم ہوتا ہے جو بخاری میں حضرت عائشہؓ سے مروی ہے کہ جب حضرت ابوبکرؓ خلیفہ بنائے گئے تو آپنے فرمایا کہ میری قوم کو یہ بات معلوم ہے کہ میرا پیشہ تجارت میرے اہل و عیال کے خرچ کو نا کافی نہیں تھا لیکن اب خلافت کی وجہ سے مسلمانوں کے کاروبار میں مشغول ہوں، اس لئے بیت المال سے میرے اہل و عیال کا کھانا مقرر ہوگا اس مشغولی کے باوجود حضرت ابوبکر رضی اللہ تعالیٰ عنہ کا وصال ہونے لگا تو حضرت عائشہؓ کو وصیت فرمائی کہ میری ضرورتوں میں جو چیزیں بیت المال کی ہیں وہ میرے بعد آنے والے خلیفہ کے حوالہ کر دی جائیں، حضرت انسؓ فرماتے ہیں کہ آپ کے پاس کوئی دینار یا درہم نہیں تھا، ایک اونٹنی دودھ کی، ایک پیالہ، ایک خادم تھا، بعض روایات میں ایک اور ہنا ایک بچھونا بھی آیا ہے، یہ اشیا حضرت عمرؓ کے پاس جب نیابت میں پہنچیں تو آپنے فرمایا کہ اللہ تعالیٰ ابوبکرؓ پر رحم فرمائیں کہ اپنے سے بعد والے کو مشقت میں ڈال گئے (فتح)

حضرت عمرؓ کا بیت المال سے وظیفہ ⑤ حضرت عمرؓ بھی تجارت کیا کرتے تھے جب

خلیفہ بنائے گئے تو بیت المال سے وظیفہ مقرر ہوا، مدینہ طیبہ میں لوگوں تک جمع فرما کر ارشاد فرمایا کہ میں تجارت کیا کرتا تھا، اب تم لوگوں نے اس میں مشغول کر دیا اس لئے اب گزارہ کی کیا صورت ہو، لوگوں نے مختلف مقداریں تجویز کیں، حضرت علی کرم اللہ وجہہ چپ بیٹھے تھے، حضرت عمرؓ نے دریافت فرمایا کہ تمھاری

کیا رائے ہے؟ آپ نے فرمایا کہ توسط کے ساتھ جو تمہیں اور تمہارے گھر والوں کو کافی ہو جائے، حضرت عمرؓ نے اس رائے کو پسند فرمایا اور قبول کر لیا اور توسط مقدار تجویز ہو گئی، اس کے بعد ایک مرتبہ ایک مجلس میں جس میں خود حضرت علیؓ بھی تھے اور حضرت عثمانؓ، حضرت زبیرؓ، حضرت طلحہؓ، شریکؓ تھے، یہ ذکر آیا کہ حضرت عمرؓ کے وظیفہ میں اضافہ کرنا چاہئے کہ گزریں تنگی ہوتی ہی، مگر ان کے عرض کر نیکی ہمت نہ ہوئی، اس لئے انکی صاحبزادی حضرت حفصہؓ جو حضورؐ کی بیوی ہو نیکی وجہ ام المؤمنین بھی تھیں انکی خدمت میں یہ حضرات تشریف لگئے اور انکے ذریعہ سے حضرت عمرؓ کی اجازت اور رائے معلوم کرنے کی کوشش کی، اور ساتھ ہی یہ بھی کہہ دیا کہ ہم لوگوں کے نام معلوم ہو، حضرت حفصہؓ نے جب حضرت عمرؓ سے اس کا تذکرہ کیا تو چہرہ پر غصہ کے آثار ظاہر ہوئے، حضرت عمرؓ نے نا دریافت کئے، حضرت حفصہؓ نے عرض کیا کہ پہلے آپ کی رائے معلوم ہو جائے، حضرت عمرؓ نے فرمایا کہ مجھے نام معلوم ہو جاتے تو انکے چہرے بدل دیتا، یعنی ایسی سخت سزائیں دیتا کہ منہ پر نشان پڑ جاتے، تو یہی بتا کہ حضورؐ کا عہد سے عمرہ لباس تیرے گھر میں کیا تھا، انھوں نے عرض کیا کہ دو کپڑے گرمی رنگ کے جنکو حضورؐ جمعہ کے دن یا کسی وفد کی وجہ پہنتے تھے، پھر فرمایا کہ کونسا کھانا تیری یہاں عہد سے عہد کھایا، عرض کیا کہ ہمارا کھانا جو کی روٹی تھی، ہم نے گرم گرم روٹی پر گھی کے ڈبے کی تلچھٹ اٹھ کر اس کو ایک مرتبہ چیر دیا، تو حضورؐ خود بھی اس کو مزے لے کر نوش فرما رہے تھے اور دوسروں کو بھی کھلاتے تھے، فرمایا کونسا بسترہ عہد ہوتا تھا، جو تیرے یہاں بچھاتے تھے، عرض کیا کہ ایک موٹا سا کپڑا تھا، گرمی میں اس کو جو ہرا کر کے بچھا لیتے تھے اور سردی میں آدھے کو بچھا لیتے تھے اور آدھے کو اوڑھ لیتے، فرمایا کہ حفصہ ان لوگوں تک یہ بات پہنچا دے کہ حضورؐ نے اپنے طرز عمل سے ایک اندازہ مقرر فرما دیا اور امیر (آخرت) پر کفایت فرمائی، میں بھی حضورؐ کا اتباع کروں گا، میری مثال اور میری دوسا تھی حضور اقدس صلی اللہ علیہ وسلم اور حضرت ابو بکر صدیقؓ کی مثال ان شخصوں کی سی ہے جو ایک استہ پر چلے، پہلا شخص ایک توشہ لے کر چلا اور

مقصود کو پہنچ گیا، دو سکنے بھی پہلے کا اتباع کیا اور اسی کے طریقہ پر چلا وہ بھی پہلے کے پاس پہنچ گیا، پھر تیسرے شخص نے چلنا شروع کیا اگر وہ ان دونوں کے طریقہ پر چلیگا تو ان کے ساتھ مل جائیگا، اور اگر ان کے طریقہ کے خلاف چلیگا تو کبھی بھی اُن کے ساتھ نہیں مل سکے گا (اشہر)

فائدہ: یہ اس شخص کا حال ہے جس سے ذیل کے بادشاہ ڈرتے تھے کانپتے تھے کہ کس زہدانہ زندگی کے ساتھ عمر گزار دی، ایک مرتبہ آپ خطبہ پڑھ رہے تھے اور آپ کی لنگی میں بارہ بیوند تھے جن میں سے ایک چمڑے کا بھی تھا،

ایک مرتبہ جبہ کی نماز کے لئے تشریف لانے میں دیر ہوئی تو تشریف لاکر معذرت فرمائی، کہ مجھے اپنے کپڑے دھونے میں دیر ہوئی اور ان کپڑوں کے علاوہ اور تھے نہیں (اشہر)

ایک مرتبہ حضرت عمرؓ کھانا نوش فرما رہے تھے غلام نے آکر عرض کیا کہ عتبہ بن ابی فرقہ حاضر ہو رہے ہیں، اندر آنی کی اجازت فرمائی اور کھانے کی تواضع فرمائی وہ شریک ہو گئے تو ایسا موطا کھانا تھا کہ بگلا نہ گیا، انھوں نے عرض کیا کہ چھنے ہوئے آٹے کا کھانا بھی تو ہو سکتا تھا، آپ نے فرمایا کیا سب سلمان میسر کھا سکتے ہیں؟ عرض کیا کہ سب تو نہیں کھا سکتے فرمایا کہ افسوس تم یہ چاہتے ہو کہ میں اپنی سادی لذتیں دنیا ہی میں ختم کر دوں (اسد الغابہ)

اس قسم کے سینکڑوں ہزاروں نہیں بلکہ لاکھوں واقعات ان حضرات کرام کے ہیں ان کا اتباع نہ اب ہو سکتا ہے نہ ہر شخص کو کرنا چاہئے کہ قوی ضعیف ہیں جس کی وجہ سے تحمل بھی ان کا اس زمانہ میں دشوار ہے، اسی وجہ سے اس زمانہ میں مشائخ تصوف ایسے مجاہدوں کی اجازت نہیں دیتے جس سے ضعف پیدا ہو، کہ قوتیں پہلے ہی سے ضعیف ہیں، اُن حضرات کو اللہ جل شانہ نے قوتیں بھی عطا فرمائی تھیں،

البتہ یہ ضروری ہے کہ اتباع کی خواہش اور تمنا ضرور رکھنا چاہئے کہ اس کی وجہ سے آرام طلبی میں کچھ کمی واقع ہو اور نگاہ کچھ تو نیچی رہے، اور اس زمانہ کے مناسب اعتدال پیدا ہو جائے کہ ہم لوگ ہر وقت لذات دنیا میں بڑبڑاتے ہیں، اور ہر شخص اپنے سے زیادہ مال و دولت والے کی طرف نگاہ رکھتا ہے اور اس حسرت میں مرا جاتا ہے کہ فلاں شخص مجھ سے زیادہ وسعت میں ہے،

حضرت بلالؓ کا حضورؐ کے

۶۱

لے ایک مشترک سے قرض

حضرت بلالؓ سے ایک صاحب نے پوچھا کہ حضور اقدس صلی اللہ علیہ وسلم کے اخراجات کی کیا صورت ہوتی تھی، حضرت بلالؓ نے فرمایا کہ حضورؐ کے پاس کچھ جمع تو رہتا ہی نہیں تھا، یہ خدمت میرے سپرد تھی جس کی صورت یہ تھی کہ کوئی مسلمان بھوکا آتا تو حضور اقدس صلی اللہ علیہ وسلم مجھے ارشاد فرمادیتے میں کسی قرض لیکر اس کو کھانا کھلا دیتا، کوئی ننگا آتا تو مجھے ارشاد فرمادیتے میں کسی سے قرض لیکر اس کو کپڑا بنا دیتا، یہ صورت ہوتی رہتی تھی، ایک مرتبہ ایک مشترک مجھے بلا، اس نے مجھ سے کہا کہ مجھے وسعت اور ثروت حاصل ہے تو کسی قرض نہ لیا کر، جب ضرورت ہو کر لے مجھ ہی سے قرض لے لیا کر، میں نے کہا اس سے بہتر کیا ہوگا، اس سے قرض لینا شروع کر دیا، جب ارشاد عالی ہوتا اس قرض لے آیا کرتا اور ارشاد والا کی تعمیل کر دیتا، ایک مرتبہ میں وضو کر کے اذان کہنے کے لئے کھڑا ہوا تھا کہ وہی مشترک ایک جماعت کے ساتھ آیا اور کہنے لگا ادھشتی! میں ادھر متوجہ ہوا تو ایک دم بے تحاشا گالیاں دینے لگا، اور برا بھلا جو منہ میں آیا کہا، اور کہنے لگا کہ مہینہ ختم ہونے میں کتنے دن باقی ہیں؟ میں نے کہا قریب ختم کے ہے، کہنے لگا کہ چار دن باقی ہیں اگر مہینہ کے ختم تک میرا سب قرضہ ادا نہ کیا تو تجھے اپنے قرضہ میں غلام بناؤں گا اور اسی طرح بکریاں چراتا پھرے گا جیسا پہلے تھا، یہ کہہ کر چلا گیا، مجھ پر دن بھر جو گزرنا چاہتے تھا وہی گزرا، تمام دن رنج و صدمہ سوار رہا اور عشاء کی نماز کے بعد حضورؐ کی خدمت میں تنہائی میں حاضر ہوا اور سارا قصہ سنایا اور عرض کیا کہ یا رسول اللہؐ نہ آپ کے پاس اس وقت ادا کرنے کو فوری انتظام ہے اور نہ کھڑے کھڑے میں کوئی انتظام کر سکتا ہوں وہ ذلیل کر گیا، اس لئے اگر اجازت ہو تو اتنے قرض اترنے کا انتظام ہو میں کہیں روپوش ہو جاؤں، جب آپ کے پاس کہیں سے کچھ آجائے گا میں حاضر ہو جاؤں گا،

یہ عرض کر کے میں گھر آیا تلوار لی، ڈھال اٹھائی، جوتہ اٹھایا، یہ ہی سامان سفر تھا اور صبح ہونے کا انتظار کرتا رہا کہ صبح کے قریب کہیں چلا جاؤں گا، صبح قریب ہی تھی کہ ایک صاحب دڑی ہوئے آئے کہ حضورؐ کی خدمت میں جلدی چلو، میں حاضر

خدمت ہوا تو دیکھا کہ چار اونٹنیاں جن پر سامان لدا ہوا تھا بیٹھی ہیں، حضورؐ نے فرمایا خوشی کی بات سناؤں کہ اللہ تعالیٰ نے تیرے قرضہ کی بیباقی کا انتظام فرمادیا، یہ اونٹنیاں بھی تیرے حوالے اور ان کا سب سامان بھی، ذرا کے رئیس نے یہ نذرانہ مجھے بھیجا ہے، میں نے اللہ کا شکر ادا کیا اور خوشی خوشی ان کو لیکر گیا اور سارا قرضہ ادا کر کے واپس آیا، حضور اقدس صلی اللہ علیہ وسلم اتنے مسجد میں انتظار فرماتے رہے میں نے واپس آ کر عرض کیا کہ حضورؐ اللہ کا شکر ہر حق تعالیٰ نے سارے قرضہ سے آپ کو سبکدوش کر دیا اور اب کوئی چیز بھی قرضہ کی باقی نہیں رہی، حضورؐ نے دریافت فرمایا کہ سامان میں سے بھی کچھ باقی ہے؟ میں نے عرض کیا کہ جی ہاں کچھ باقی ہے، حضورؐ نے فرمایا کہ اسے بھی تقسیم ہی کر دے تاکہ مجھے راحت ہو جائے، میں گھر میں بھی اُس وقت تک نہیں جانے کا جتنک یہ تقسیم نہ ہو جائے تمام دن گزر جانیکے بعد عشاء کی نماز سے فراغت پر حضورؐ نے دریافت فرمایا کہ وہ بچا ہوا مال تقسیم ہو گیا یا نہیں؟ میں نے عرض کیا کہ کچھ موجود ہے ضرور تمندر نہیں آئے تو حضورؐ نے مسجد ہی میں آرام فرمایا، دو سکر دن عشاء کے بعد پھر حضورؐ نے فرمایا کہو جی کچھ ہے؟ میں نے عرض کیا کہ اللہ جل شانہ نے آپ کو راحت عطا فرمائی وہ سب نمٹ گیا، حضورؐ نے اللہ جل جلالہ کی حمد ثنا فرمائی، حضورؐ کو یہ رہا کہ خدا نخواستہ موت آجائے اور کچھ حصہ مال کا آپنی ملک میں ہے، اسکے بعد گھر میں تشریف لیگے اور بیویوں کے ملے (ذیل) فائدہ: اللہ والوں کی یہ بھی خواہش رہتی ہے کہ انکی ملک میں مال مستاع کچھ نہ رہے پھر حضور اقدس صلی اللہ علیہ وسلم کا تو کیا پوچھنا جو سارے نبیوں کے سردار سائے اولیاء کے سترج، حضورؐ کو اسکی خواہش کیوں نہ ہوتی، کہ میں دنیا سے بالکل فارغ ہو جاؤں میں نے معتبر ذرائع سے سنا ہے کہ حضرت اقدس مولانا شاہ عبدالرحیم صاحب رانی پوری نور اللہ مرقدہ کا معمول یہ تھا کہ جب نذرانوں کی رقم کچھ جمع ہو جاتی تو اہتمام سے منگوا کر سب تقسیم فرمادیتے اور وصال سے قبل تو اپنے پہننے کے کپڑے وغیرہ بھی اپنے خادم خاص حضرت مولانا شاہ عبدالقادر صاحب مدظلہ کو دیدیتے تھے، اور فرمایا تھا کہ بس اب تم سے مستعار لے کر پہن لیا کروں گا،

اور اپنے والد صاحب رحمۃ اللہ علیہ کو میں نے بارہا دیکھا کہ مغرب کے بعد جو کوئی روپیہ پاس ہو تا وہ کسی قرض خواہ کو دیدی کہ کئی ہزار کے مقروض تھے اور یہ فرمایا کرتے کہ یہ جھگڑے کی چیزیں رات کو اپنے پاس نہیں رکھتا، اس نوع کے بہت حالات اکابر کے ہیں مگر یہ ضروری نہیں کہ ہر شیخ کا ایک ہی رنگ ہو، مشائخ کے الوان مختلف ہوتے ہیں، اور جن کے پھولوں میں ہر پھول کی صورت سیرت ممتاز ہوتی ہے،

حضرت ابو ہریرہؓ کا بھوک

۷ حضرت ابو ہریرہؓ فرماتے ہیں کہ تم لوگ اس وقت ہماری حالتیں دیکھتے کہ ہم میں سے بعضوں کو کئی کئی وقت تک اتنا کھانا نہیں ملتا تھا جس سے کمر سیدھی ہو سکے، میں بھوک کی وجہ سے جگر کو زمین سے چپٹا دیتا اور کبھی پیٹ کے بل پڑا رہتا تھا، اور کبھی پیٹ پر پتھر باندھ لیتا تھا، ایک مرتبہ میں راستہ میں بیٹھ گیا، جہاں کو ان حضرات کا راستہ تھا، اول حضرت ابو بکر صدیق رضی اللہ عنہ گزے میں نے ان سے کوئی بات پوچھنا شروع کر دی خیال تھا کہ یہ بات کرتے ہوئے گھر تک لیتے جائیں گے اور پھر عادتِ شریفیہ کے موافق جو موجود ہو گا اس میں تواضع فرمائیں ہی گے، مگر انھوں نے ایسا نہ کیا راغباً و باذہن منتقل نہیں ہوا یا اپنے گھر کا حال معلوم ہو گا کہ وہاں بھی کچھ نہیں، اس کے بعد حضرت عمرؓ تشریف لائے، انکے ساتھ بھی یہی صورت پیش آئی، پھر نبی اکرم صلی اللہ علیہ وسلم تشریف لائے اور مجھے دیکھ کر مسکرائے اور میری حالت اور غرض سمجھ گئے، اور ارشاد فرمایا، ابو ہریرہؓ میرے ساتھ آؤ، میں ساتھ ہو لیا، حضورؐ گھر تشریف لیگئے، میں ساتھ اندر حاضری کی اجازت لیکر حاضر ہوا، گھر میں ایک پیالہ دودھ کا رکھا ہوا تھا جو خدمتِ اقدس میں پیش کیا گیا، دریافت فرمایا کہ کہاں سے آیا ہے، عرض کیا کہ فلاں جگہ سے حضورؐ کے لئے ہدیہ میں آیا ہے، حضورؐ نے ارشاد فرمایا، ابو ہریرہؓ جاؤ اہل صفہ کو بلا لاؤ، اہل صفہ اسلام کے جہان شمار ہوتے تھے، یہ وہ لوگ تھے جن کے نہ گھر تھا نہ در، نہ ٹھکانا، نہ کھانے کا کوئی مستقل انتظام، ان حضرات کی مقدار کم و بیش ہوتی رہتی تھی، مگر اس قصہ کثرتِ ستر تھی، حضورؐ کا معمول

۸ یعنی حضرت مولانا محمد یحییٰ صاحب کاندھلویؒ،

یہ بھی تھا کہ انہیں سے دو دو چار چار کو کسی کھاتے پیتے صحابی کا کبھی کبھی نہان بھی بنا دیتے اور خود اپنا معمول یہ تھا کہ کہیں صدقہ آتا تو ان لوگوں کے پاس بھیج دیتے اور خود اس میں شرکت نہ فرماتے اور کہیں سے ہدیہ آتا تو ان کے ساتھ حضور اقدس صلی اللہ علیہ وسلم خود بھی اس میں شرکت فرماتے، حضورؐ نے بلانیک کا حکم دیا، مجھے گراں تو ہوا کہ اس دودھ کی مقدار ہی کیا ہے جس پر سب کو بلال لاؤں سب کیا بھلا ہوگا ایک آدمی کو بھی مشکل سے کافی ہوگا اور پھر بلانیک کے بعد مجھ ہی کو پلانے کا حکم ہوگا، اس لئے نمبر بھی اخیر میں آتیگا، جس میں بچے گا بھی نہیں لیکن حضورؐ کی اطاعت بغیر چارہ ہی کیا تھا، میں گیا اور سب کو بلال لایا، حضورؐ نے ارشاد فرمایا کہ لے انکو پلا، میں ایک ایک شخص کے پیالہ حوالہ کرتا اور وہ خوب سیر ہو کر پیالہ اور پیالہ مجھے واپس دیتا، اسی طرح سب کو پلایا اور سب سیر ہو گئے، تو حضورؐ نے پیالہ دست مبارک میں لیکر مجھے دیکھا اور تبسم فرمایا، پھر فرمایا کہ بس اب تو میں اور تو ہی باقی ہیں، میں نے عرض کیا کہ بیشک فرمایا کہ لے پی، میں نے پیالہ، ارشاد فرمایا اور پی، میں نے اور پیالہ، بالآخر میں نے عرض کیا یا رسول اللہؐ اب میں نہیں پی سکتا اسکے بعد حضورؐ نے سب کا بچا ہوا خود نوش فرمایا،

حضورؐ کا صحابہؓ سے دو (۸) نبی اکرم صلی اللہ علیہ وسلم کی خدمت میں کچھ لوگ حاضر تھے
 شخص کے بارے میں سوال کہ ایک شخص سامنے سے گزرا، حضورؐ نے دریافت فرمایا کہ تم لوگوں کی اس شخص کے بارے میں کیا رائے ہے؟ عرض کیا کہ یا رسول اللہؐ شریف لوگوں میں ہی واللہ اس قابل ہو کہ اگر کہیں نکاح کا پیام دیدے تو قبول کیا جائے کسی کی سفارش کر دے تو مانی جائے، حضورؐ سن کر خاموش ہو گئے، اس کے بعد ایک اور صاحب سامنے سے گزرے، حضورؐ نے ان کے متعلق بھی سوال کیا، لوگوں نے کہا یا رسول اللہؐ ایک مسلمان فقیر ہی، کہیں منگنی کرے تو بیاہنا جائے، کہیں سفارش کرے تو قبول نہ ہو، بات کرے تو کوئی متوجہ نہ ہو، آپؐ نے ارشاد فرمایا کہ اُس پہلے جیسوں سے اگر ساری دنیا بھر جائے تو ان سب سے یہ شخص بہتر ہے،
 فائدہ: مطلب یہ ہے کہ محض دنیاوی شرافت اللہ کے یہاں کچھ بھی وقعت

نہیں رکھتی، ایک مسلمان فقیر جس کی دنیا میں کوئی بھی وقعت نہ ہو اس کی بات کہیں بھی نہ سنی جاتی ہو، اللہ کے نزدیک سینکڑوں اُن شرفاء سے بہتر ہو جنکی بات دنیا میں بڑی وقعت سے دیکھی جاتی ہو، اور ہر شخص اُن کی بات سننے اور ماننے کو تیار ہو لیکن اللہ کے یہاں اسکی کوئی وقعت نہ ہو، دنیا کا قیام ہی اللہ والوں کی برکت سے ہی، یہ تو حدیث میں خود موجود ہے کہ جس دن دنیا میں اللہ کا نام لینے والا نہ رہے گا قیامت آجائیکے، اور دنیا کا وجود ہی ختم ہو جائیگا، اللہ کے پاک نام ہی کی یہ برکت ہے کہ یہ دنیا کا سارا نظام قائم ہے،

حضور سے محبت کرنیوالے پر فقر کی دوڑ ۹ ایک صحابی حضور اکرم صلی اللہ علیہ وسلم کی خدمت میں حاضر ہوئے اور عرض کیا کہ یا رسول اللہ مجھے آپ سے محبت ہے، حضور نے فرمایا دیکھ کیا کہتا ہے، انھوں نے پھر یہی عرض کیا کہ مجھے آپ سے محبت ہے، حضور نے پھر یہی ارشاد فرمایا، جب تین مرتبہ یہی سوال و جواب ہوا تو حضور نے فرمایا کہ اچھا اگر تم اپنی بات میں سچے ہو تو فقر کے اوڑھنے بچھلنے کیلئے تیار ہو جاؤ، اس لئے کہ مجھ سے محبت رکھنے والوں کی طرف فقر ایسے زور دڑتا ہے جیسا کہ پانی کی رو بچان کی طرف دڑتی ہے،

فائدہ: یہی وجہ ہے کہ حضرات صحابہ کرام رضی اللہ عنہم اجماعاً تو اکثر فقر و فاقہ میں رہے، اکابر محدثین، اکابر صوفیاء، اکابر فقہاء بھی تو نگری میں زیادہ نہیں رہے،

سریۃ العزیز میں فقر کی حالت ۱۰ نبی اکرم صلی اللہ علیہ وسلم نے رجب شہ میں ہند کے کنارے ایک لشکر تین سو آدمیوں کا جن پر حضرت ابو عبیدہ امیر بنائے گئے تھے بھیجا، حضور اقدس صلی اللہ علیہ وسلم نے ایک تحصیل میں کھجوروں کا توشہ بھی اُن کو دیا ہندوستان میں ان حضرات کا وہاں قیام رہا، اور توشہ ختم ہو گیا، حضرت قیسؓ نے جو اس قافلہ میں تھے مدینہ منورہ میں قیمت ادا کرنے کے وعدہ پر قافلہ والوں کو اونٹ خرید کر ذبح کرنا شروع کئے اور تین اونٹ روزانہ ذبح کرتے، مگر تیسرے دن امیر قافلہ نے اس خیال سے کہ سواریاں ختم ہو گئیں تو واپسی بھی مشکل ہو جائے گی ذبح کی ممانعت کی، اور سب لوگوں کے پاس اپنی اپنی جو کچھ کھجوریں موجود تھیں جمع کر کے ایک تحصیل میں رکھ لیں، اور ایک ایک کھجور روزانہ تقسیم فرمایا کرتے جس کو چوس کر یہ حضرات

حضورؐ کے یہاں آتا تھا اس شبہ کی وجہ سے نبی اکرم صلی اللہ علیہ وسلم کو رات بھر نیند نہ آتی کہ خراجِ خاستہ وہ صدقہ کی ہو اور اس صورت میں صدقہ کا مال کھایا گیا ہو، یہ تو آقا کا حال ہے کہ محض شبہ پر رات بھر کروٹیں بدلیں اور نیند نہیں آتی، اب غلاموں کا حال دیکھو کہ رشوت، سود خوری، ڈاکہ ہر قسم کا ناجائز مال کس طرح روٹی سے کھاتے ہیں اور ناز سے اپنے کو غلامانِ محمدؐ شمار کرتے ہیں،

حضرت ابوبکرؓ کا ایک کاہن (۳) حضرت ابوبکر صدیقؓ کا ایک غلام تھا، جو غلہ کے طو کے کھانے سے قے کرنا، پر اپنی آمدنی میں سے حضرت ابوبکر صدیقؓ کی خدمت میں پیش کیا کرتا تھا، ایک مرتبہ وہ کچھ کھانا لایا اور حضرت نے اس میں سے ایک لقمہ نوش فرمایا، غلام نے عرض کیا کہ آپ روزانہ دریافت فرمایا کرتے تھے کہ کس ذریعہ سے کمایا، آج دریافت نہیں فرمایا؟ آپ نے فرمایا بھوک کی شدت کی وجہ دریافت کرنے کی نوبت نہیں آتی، اب بتاؤ، عرض کیا کہ میں زمانہ جاہلیت میں ایک قوم پر گذرا، اور ان پر منتر پڑھا، انھوں نے مجھ سے وعدہ کر رکھا تھا، آج میرا گذرا دھڑک رہا، تو انکے یہاں شادی ہو رہی تھی، انھوں نے یہ مجھے دیا تھا، حضرت ابوبکرؓ نے فرمایا کہ تو مجھے ہلاک ہی کر دیتا، اس کے بعد حلق میں ہاتھ ڈال کرتے کر نیکی کو شش کی، مگر ایک لقمہ وہ بھی بھوک کی شدت کی حالت میں کھایا گیا نہ نکلا، کسی نے عرض کیا کہ پانی سے قے ہو سکتی ہے، ایک بہت بڑا پیالہ پانی کا منگایا، اور پانی پی پی کرتے فرماتے رہے، یہاں تک کہ وہ لقمہ نکالا، کسی نے عرض کیا کہ اللہ آپ پر رحم فرمائیں، یہ ساری مشقت اس ایک لقمہ کی وجہ برداشت فرمائی، آپ نے ارشاد فرمایا کہ اگر میری جان کے ساتھ بھی یہ لقمہ نکلتا تو میں اس کو نکالتا، میں نے حضورؐ سے سنا ہے کہ جو بدن مالِ حرام سے پرورش پائے آگ اس کے لڑے بہتر ہے مجھے یہ ڈر ہے کہ میرے بدن کا کوئی حصہ اس لقمہ سے پرورش نہ پا جا (منتخب کنز العمال)

۱۔ غلام پر کوئی مقدار معین کر دی جائے کہ اتنا روزانہ یا ماہوار ہمیں دیدیا کر دیا تو جو کماؤ وہ تمھارا ہے یہ غلہ کہلاتا ہے، اور اس طرح صحابہؓ کے زمانہ میں بھی غلاموں سے مقرر کر لیا جاتا تھا ۱۲

فائدہ: حضرت ابوبکر صدیقؓ کو اس قسم کے واقعات متعدد بار پیش آئے کہ احتیاط مزاج میں زیادہ تھی، تھوڑا سا بھی شبہ ہو جاتا تھا تو قے فرماتے، بخاری شریف میں ایک اور قصہ اسی قسم کا ہے کہ کسی غلام نے زمانہ جاہلیت میں کوئی کہانت یعنی غیب کی بات بخومیوں کے طور پر کسی کو بتلائی تھی وہ اتفاق سے صحیح ہو گئی، ان لوگوں نے اس غلام کو کچھ دیا جس کو انھوں نے اپنی مقررہ رقم میں حضرت ابوبکر صدیقؓ کو لاکر دیدیا، حضرت نے نوش فرمایا اور جو کچھ پیٹ میں تھا سب قے کیا، ان واقعات میں غلاموں کا مال ضروری نہیں کہ ناجائز ہی ہو، دونوں احتمال ہیں، مگر حضرت ابوبکر صدیقؓ رضی اللہ عنہ کی کمال احتیاط نے اس مشتبہ مال کو بھی گوارا نہ کیا،

حضرت عمرؓ کی صدقہ ۴) حضرت عمرؓ نے ایک مرتبہ دودھ نوش فرمایا تو اس کا مزہ کچھ عجیب سا کے دودھ سے قے نیا سا معلوم ہوا جن صاحب نے پلایا تھا ان سے دریافت فرمایا کہ یہ دودھ کیسا ہے کہاں سے آیا ہے؟ انھوں نے عرض کیا کہ فلاں جنگل میں صدقہ کے اونٹ چر رہے تھے میں ہاں گیا تو ان لوگوں نے دودھ نکالا جس میں سے مجھے بھی دیا، حضرت عمرؓ نے منہ میں ہاتھ ڈالا اور سائے کا سارا قے فرما دیا (موطا مالک)

فائدہ: ان حضرات کو ہمیشہ اس کا فکر رہتا تھا کہ مشتبہ مال بھی بدن کا جزو نہ بنے چہ جائیکہ بالکل حرام جیسا کہ ہمارے اس زمانہ میں شائع ہو گیا،

حضرت ابوبکرؓ کا احتیاط باغ وقف کرنا ۵) ابن اسیرؒ کہتے ہیں کہ حضرت ابوبکر صدیقؓ کی جب وفات کا وقت قریب آیا تو آپؓ حضرت عائشہؓ سے فرمایا کہ میرا دل نہیں چاہتا تھا کہ بیت المال سے کچھ لوں مگر عمرؓ نے نہ مانا کہ وقت ہوگی اور تمھاری تجارت کی مشغولی سے مسلمانوں کا حرج ہوگا، اس مجبوری سے مجھے لینا پڑا اس لئے اب میرا فلاں باغ اس کے عوض میں دیدیا جائے، جب حضرت ابوبکرؓ کا وصال ہو گیا تو حضرت عائشہؓ نے حضرت عمرؓ کے پاس آدمی بھیجا اور والد کی وصیت کے موافق وہ باغ دیدیا، حضرت عمرؓ نے فرمایا اللہ تعالیٰ شانہ تمھارے باپ پر رحم فرمائیں انھوں نے یہ چاہا کہ کسی کو لب کشائی کا موقع ہی نہ دیں (کتاب الاموال)

فائدہ: غور کرنیکی بات ہے کہ اول تو وہ مقدار ہی کیا تھی جو حضرت ابو بکر صدیقؓ نے لی، اس کے بعد لینا بھی اہل الرکے کے اصرار سے تھا، اور مسلمانوں کے نفع کی وجہ سے اس میں بھی جتنی ممکن سے ممکن جہت یا ط ہو سکتی تھی اس کا اندازہ قصہ نمبر ۳۴ باب نمبر ۳ سے معلوم ہو گیا کہ بیوی نے تنگی اٹھا کر پیٹ کاٹ کر کچھ دام میٹھے کیلئے جمع کئے تو ان کو بیت المال میں جمع فرما دیا، اور اتنی مقدار مستقل کم کر دی، اس سب کے بعد یہ آخری فعل ہے کہ جو کچھ لیا اس کا بھی معاوضہ داخل کر دیا،

۶ علی بن معبد کا کرایہ کے مکان سے تحریر خشک کرنا میں رہتا تھا، ایک مرتبہ میں نے کچھ لکھا اور اس کو خشک کر نیکے ٹوٹی کی ضرورت ہوتی، کچھ دیوار تھی، مجھے خیال آیا کہ اس پر سے مٹی ذرا سی کھوج کے تحریر پر ڈال لوں، پھر خیال آیا کہ مکان کرایہ کا ہے جو رہنے کے واسطے کرایہ پر لیا گیا نہ مٹی لینے کے واسطے، مگر ساتھ ہی یہ خیال آیا کہ اتنی ذرا سی مٹی میں کیا مضائقہ ہے، معمولی چیز ہے، میں نے مٹی لیا اور رات کو خواب میں دیکھا کہ ایک صاحب کھڑے ہیں جو یہ فرما رہے ہیں کہ کل قیامت کو معلوم ہو گا کہ یہ کہنا کہ معمولی مٹی کیا چیز ہے،

فائدہ: کل معلوم ہو گا کا بظاہر مطلب ہے کہ تقویٰ کے درجہ بہت زیادہ ہیں کمال درجہ یہ یقیناً تھا کہ اس کے بھی احترام کیا جاتا، اگرچہ عرفاً معمولی چیز شمار ہوئے سے جواز کی حد میں تھا (احیاء) حضرت علیؓ کا ایک قبر پر گذر ۷ کیل ایک شخص ہیں کہتے ہیں کہ میں حضرت علیؓ کرم اللہ وجہہ کے ساتھ ایک مرتبہ جا رہا تھا وہ جنگل میں پہنچے، پھر ایک مقبرہ کی طرف متوجہ ہوئے اور فرمایا اے مقبرہ والے! بوسیدگی والے! وحشت اور تنہائی والے! کیا یہ سال ہے، پھر ارشاد فرمایا کہ ہماری خبر تو یہ ہے کہ تمہارے بعد اموال تقسیم ہو گئے، اولاد یتیم ہو گئیں، بیویوں نے دوسرے خاوند کر لئے یہ تو ہماری خبر ہے، کچھ اپنی تو کہو، اس کے بعد میری طرف متوجہ ہو کر فرمایا، کیل! اگر ان لوگوں کو بولنے کی اجازت ہوتی اور یہ بول سکتے تو یہ لوگ جواب میں یہ کہتے کہ بہترین ترشہ تقویٰ ہے، یہ فرمایا اور پھر رونے لگے اور فرمایا اے کیل! قبر عمل کا صندوق ہے اور موت کے وقت بات

معلوم ہو جاتی ہے (منتخب کنز)

فائدہ کا: یعنی آدمی جو کچھ اچھایا بر اکام کرتا ہو وہ اس کی قبر میں محفوظ رہتا ہو، جیسا کہ صندوق میں متحدہ احادیث میں یہ مضمون وارد ہوا ہے کہ نیک اعمال اچھے آدمی کی صورت میں ہوتے ہیں جو میت کے جی بہلانے اور اُنس پیدا کرنے کے لئے رہتا ہے اور اس کی دل داری کرتا ہے، اور برے اعمال بُری صورت میں بدبودار بن کر آتے ہیں جو اور بھی اذیت کا سبب ہوتا ہے، ایک حدیث میں وارد ہے کہ آدمی کے ساتھ تین چیزیں قریب جاتی ہیں، اس کا مال جیسا کہ عرب میں دستور تھا، اس کے رشتہ دار اور اس کے اعمال دو چیزیں مال اور رشتہ دار دفن کر کے واپس آجاتے ہیں عمل اس کے ساتھ رہ جاتا ہو، حضور اقدس صلی اللہ علیہ وسلم نے ایک مرتبہ صحابہؓ سے ارشاد فرمایا کہ تمہیں معلوم ہے کہ تمہاری مثال اور تمہارے اہل و عیال اور مال و اعمال کی مثال کیا ہو؟ صحابہؓ کے دریاخت فرمانے پر حضورؐ نے ارشاد فرمایا کہ اس کی مثال ایسی ہے جیسے ایک شخص کے تین بھائی ہوں اور وہ مرنے لگے، اُس وقت ایک بھائی کو وہ بلائے اور پوچھے کہ بھائی تجھے میرا حال معلوم ہے کہ مجھ پر کیا گزر رہی ہے، اس وقت تو میری کیا مدد کرے گا؟ وہ جواب دیتا ہے کہ تیری تیمارداری کروں گا، علاج کروں گا ہر قسم کی خدمت کروں گا، اور جب تو مر جائیگا تو ہنلاؤں گا، کفن پہناؤں گا اور کاندھے پر اٹھا کر لے جاؤں گا اور دفن کے بعد تیرا ذکر خیر کروں گا، حضورؐ نے فرمایا یہ بھائی تو اہل و عیال ہیں، پھر وہ دوسرے بھائی سے یہی سوال کرتا ہے، وہ کہتا ہے میرا تیرا واسطہ زندگی کا ہے، جب تو مر جائیگا تو میں دوسری جگہ چلا جاؤں گا، یہ بھائی مال ہے، پھر وہ تیسری بھائی کو بلا کر پوچھتا ہے، وہ کہتا ہے کہ میں قبر میں تیرا ساتھ ہی ہوں، وحشت کی جگہ تیرا دل بہلانے والا ہوں، جب تیرا حساب کتاب ہونے لگے تو نیکیوں کے پلڑے میں بیٹھ کر اُس کو جھکاؤں گا، یہ بھائی عمل ہے،

حضورؐ نے فرمایا اب بتلاؤ کونسا بھائی کا راآمد ہے، صحابہؓ نے عرض کیا یا رسول اللہ

یہی بھائی کا راآمد ہے، پہلے دُوبے فائدہ ہی ہے (منتخب کنز)

حضورؐ کا ارشاد جس کا (۸) نبی اکرم صلی اللہ علیہ وسلم کا ارشاد ہے کہ اللہ تعالیٰ شانہ خود کھانا حرام ہو لینا حرام، پاک ہیں اور پاک ہی مال قبول فرماتے ہیں مسلمانوں کو اسی چیز کا حکم دیا جس کا اپنے رسولوں کو حکم فرمایا، چنانچہ کلام پاک میں ارشاد ہے :-
يَا أَيُّهَا الرُّسُلُ كُلُوا مِنَ الطَّيِّبَاتِ
وَاَعْمَلُوا صَالِحًا إِنِّي بِمَا تَعْمَلُونَ
عَلِيمٌ
اے رسولو! پاک چیزوں کو کھاؤ اور
نیک عمل کرو، میں تمہارے اعمال سے
باخبر ہوں۔

دوسری جگہ ارشاد ہے :-

يَا أَيُّهَا الَّذِينَ آمَنُوا كُلُوا مِنْ
طَيِّبَاتِ مَا ذَرَأْتُمْ كُفْرًا
اے ایمان والو! کھاؤ اچھے دینے ہوئے پاک
رزق میں سے کھاؤ۔

اس کے بعد حضورؐ نے ایک شخص کا ذکر فرمایا کہ لمبے لمبے سفر کرتا رہا اور مسافر کی دعا قبول ہوتی ہی اور اس کے ساتھ ہی بکھرے ہوئے بالوں والا، غبار آلود کپڑوں والا، یعنی پریشان حال، دونوں ہاتھ آسمان کی طرف پھیلا کر کہتا ہے اے اللہ! اے اللہ! لیکن کھانا بھی اس کا حرام ہی پینا بھی حرام ہی، لباس بھی حرام ہے، ہمیشہ حرام ہی کھایا تو اس کی دعا کہاں قبول ہو سکتی ہے (جمع الفوائد)
فائدہ :- لوگوں کو ہمیشہ سوچ رہتی ہے کہ مسلمانوں کی دعائیں قبول نہیں ہوتیں لیکن حالات کا اندازہ اس حدیث شریف سے کیا جاسکتا ہے، اگرچہ اللہ جل شانہ اپنے فضل سے کبھی کافر کی بھی دعا قبول فرما لیتے ہیں چہ جائیکہ فاسق کی، لیکن متقی کی دعا اصل چیز ہی، اسی لئے متقیوں سے دعا کی تمنا کی جاتی ہے، جو لوگ چاہتے ہیں کہ ہماری دعائیں قبول ہوں ان کو بہت ضروری ہے کہ حرام مال سے احترا کر س اور ایسا کون ہی جو یہ چاہتا ہے کہ میری دعا مقبول نہ ہو،

حضرت عمرؓ کا اپنی بیوی کو (۹) حضرت عمرؓ کی خدمت میں ایک مرتبہ بحرین مشک مشک تولنے سے انکار، آیا، ارشاد فرمایا کہ کوئی اس کو تول کر مسلمانوں میں تقسیم کر دیتا، آپ کی اہلیہ حضرت عاتکہؓ نے عرض کیا میں تول دوں گی، آپ نے

سنکر سکوت فرمایا تھوڑی دیر میں پھر یہی ارشاد فرمایا کہ کوئی اس کو تول دیتا تاکہ میں تقسیم کر دیتا، آپکی اہلیہ نے پھر یہی عرض کیا، آپنے سکیت فرمایا، تیسری دفعہ میں ارشاد فرمایا کہ مجھے یہ پسند نہیں کہ تو اس کو اپنے ہاتھ سے ترازو کے پلڑے میں رکھے اور پھر ان ہاتھوں کو اپنے بدن پر پھیر لے اور اتنی مقدار کی زیادتی مجھے حاصل ہو،

فائدہ:- یہ کمال احتیاط تھی اور اپنے آپ کو محلِ ہمت سے بچانا، ورنہ جو بھی تولے گا اس کے ہاتھ کو تو لگے ہی گا، اس لئے اس کے جواز میں کوئی تردد نہ تھا، لیکن پھر بھی حضرت عمرؓ نے اپنی بیوی کے لئے اس کو گوارا نہ فرمایا، حضرت عمر بن عبدالعزیز رضی اللہ عنہ نے بھی کہا جاتا ہے ان کے زمانہ میں ایک مرتبہ مشک تو لا جا رہا تھا تو انھوں نے اپنی ناک بند فرمائی اور ارشاد فرمایا کہ مشک کا نفع تو خوشبو ہی سونگھنا ہے (احیاء)۔
فائدہ:- یہ احتیاط ان صحابہ اور تابعین کی اور ہمارے بڑوں کی پیشواؤں کی،

عمر بن عبدالعزیزؓ کا حجاج کے حاکم کو حاکم نہ بنانا، ① حضرت عمر بن عبدالعزیزؓ نے ایک شخص کو کسی جگہ کا حاکم بنایا کسی شخص نے عرض کیا کہ یہ صاحب حجاج بن یوسف کے زمانہ میں اس کی طرف سے بھی حاکم دیکھے ہیں، عمر بن عبدالعزیزؓ نے ان حاکم کو معزول کر دیا، انھوں نے عرض کیا کہ میں نے حجاج بن یوسف کے یہاں تھوڑے ہی زمانہ کام کیا، عمر بن عبدالعزیزؓ نے فرمایا کہ برا ہونے کے لئے اتنا ہی کافی ہے کہ تو اس کے ساتھ ایک دن یا اس سے بھی کم رہا (احیاء)۔

فائدہ:- مطلب یہ ہے کہ پاس رہنے کا اثر ضرور پڑتا ہے، جو شخص متقیوں کے پاس رہتا ہے اس کے اوپر غیر معمولی اور غیر محسوس طریقہ سے تقویٰ کا اثر پڑتا ہے، اور جو فاسقوں کے پاس رہتا ہے اس کے اوپر فسق کا اثر ہوتا ہے، اسی وجہ سے بری صحبت سے روکا جاتا ہے، آدمی تو درکنار جانوروں تک کے اثرات پاس رہنے سے آتے ہیں، حضورؐ کا ارشاد ہے کہ فخر اور بڑائی اونٹ اور گھوڑوں والوں میں ہوتی ہے، اور مسکنت بکری والوں میں (بخاری) حضورؐ کا ارشاد ہے کہ صالح آدمی کے پاس بیٹھنے والے کی مثال اس شخص کی سی ہے جو مشک والے کے پاس بیٹھا ہے کہ اگر مشک

بھی ملے تب بھی اس کی خوشبو سے دماغ کو فرحت ہوگی اور برے ساتھی کی مثال آگ کی بھٹی والے کی سی ہو کہ اگر چنگاری نہ بھی پڑی تو دھواں تو کہیں گیا ہی نہیں (جمع)

پانچواں باب

نماز کا شغف اور شوق اور اس میں خشوع و خضوع

نماز ساری عبادتوں میں سب سے زیادہ اہم چیز ہے، قیامت میں ایمان کے بعد سب سے پہلے نماز ہی کا سوال ہوتا ہے، حضور کا ارشاد ہے کہ کفر اور اسلام کے درمیان میں نماز ہی آ رہی ہے، اس کے علاوہ اور بہت سے ارشادات اس بارہ میں وارد ہیں جو میرے ایک دوسرے رسالہ میں مذکور ہیں،

اللہ تعالیٰ کا ارشاد ① حق تعالیٰ شانہ، ارشاد فرماتے ہیں جو شخص میرے کسی دلی سے نوافل والے کے حق میں دشمنی کرتا ہے میری طرف سے اس کو لڑائی کا اعلان ہو اور کوئی شخص

میرا قرب اس چیز کی بہ نسبت زیادہ حاصل نہیں کر سکتا جو میں نے اس پر فرض کی ہو یعنی سب سے زیادہ قرب اور نزدیکی مجھ سے فرائض کے ادا کرنے سے حاصل ہوتی ہے اور نوافل کی وجہ سے بند مجھ سے قریب ہوتا رہتا ہے یہاں تک کہ میں اس کو اپنا بھتیجا بنا لیتا ہوں تو پھر میں اس کا کان بن جاتا ہوں جس سے سنے اور اس کی آنکھ بن جاتا ہوں جس سے وہ دیکھے اور اس کا ہاتھ بن جاتا ہوں جس سے وہ کسی چیز کو پکڑے اور اس کا پاؤں بن جاتا ہوں جس سے وہ چلے، اگر وہ مجھ سے کچھ مانگتا ہو تو میں اس کو عطا کرتا ہوں اور کسی چیز سے پناہ چاہتا ہو تو پناہ دیتا ہوں (جمع الفوائد)

فائدہ: آنکھ، کان بن جانے کا مطلب یہ ہے کہ اس کا دیکھنا، سننا، چلنا، پھر مناسب میری خوشی کے تابع بن جاتا ہے اور کوئی بات بھی میری خلاف مرضی نہیں ہوتی، کس قدر خوش نصیب ہیں وہ لوگ جن کو فرائض کے بعد نوافل پر کثرت کی توفیق ہوا اور یہ دولت نصیب ہو جائے، اللہ تعالیٰ شانہ اپنے فضل سے

۱۳ یہ رسالہ ”فضائل نماز“ ہے جو ”مکتبہ رشیدیہ کراچی“ سے مل سکتا ہے

مجھے اور میرے دوستوں کو بھی نصیب فرمائیں،

حضورؐ کا تمام رات نماز پڑھنا [۲] ایک شخص نے حضرت عائشہؓ سے دریافت کیا کہ حضورؐ

کی کوئی عجیب بات جو آپؐ نے دیکھی ہو وہ سنا دیں، حضرت عائشہؓ نے فرمایا کہ حضورؐ

کی کوئی بات عجیب تھی ہر بات عجیب ہی تھی ایک دن رات کو تشریف لائے اور میرے

پاس لیٹ گئے پھر فرمانے لگے، لے چھوڑ میں تو اپنے رب کی عبادت کروں، یہ فرما کر نماز

کے لئے کھڑے ہو گئے اور روزنا شروع کیا، یہاں تک کہ آنسو سینہ مبارک تک پہنچے

لگے، پھر رکوع فرمایا اس میں بھی اسی طرح روتے رہے، پھر سجدہ کیا اس میں بھی اسی

طرح روتے رہے پھر سجدے اٹھے اس میں بھی اسی طرح روتے رہے، یہاں تک کہ

حضرت بلالؓ نے آکر صبح کی نماز کیلئے آواز دی، میں نے عرض کیا یا رسول اللہؐ آپ

اتنے روتے حالانکہ آپؐ معصوم ہیں، اگلے پچھلے سب گناہوں کی راگربا فرض ہوں

بھی تو مغفرت کا وعدہ اللہ تعالیٰ نے فرما رکھا ہے، آپؐ ارشاد فرمایا کہ پھر میں

شکر گزار بندہ بنوں اس کے بعد ارشاد فرمایا کہ میں ایسا کیوں نہ کرتا حالانکہ آج مجھ پر

یہ آیتیں نازل ہوئیں اِنَّ فِيْ خَلْقِ السَّمٰوٰتِ وَالْاَرْضِ، اَلْ عَمْرٰنِ کَاخِرِ کُوْعٍ،

(اقامت الحجۃ) یہ متعدد روایات میں آیا ہے کہ حضور اکرم صلی اللہ علیہ وسلم رات کو اس قدر

لمبی نماز پڑھا کرتے تھے کہ کھڑے کھڑے پاؤں پر زرم آگیا تھا، لوگوں نے عرض کیا

یا رسول اللہؐ آپ اتنی مشقت اٹھاتے ہیں حالانکہ آپؐ بخشے بخشائے ہیں، آپؐ نے

ارشاد فرمایا کہ میں شکر گزار بندہ نہ بنوں (بخاری)

حضورؐ کا چار رکعت میں [۳] حضرت عورت کہتے ہیں کہ میں ایک مرتبہ حضور صلی اللہ

چھ پلے پڑھنا، علیہ وسلم کے ہمراہ تھا، حضورؐ نے مسواک فرمائی ورنہ

فرمایا اور نماز کی نیت باندھ لی، میں بھی حضورؐ کے ساتھ نماز میں شریک ہو گیا،

حضورؐ نے سورۃ بقرہ ایک رکعت میں پڑھی، اور جو آیت رحمت کی آتی حضورؐ اس

جگہ دیر تک رحمت کی دُعا مانگتے رہتے، اور جو آیت عذاب کی آتی اس جگہ دیر

تک عذاب کے پناہ مانگتے رہتے، سورۃ کے ختم پر رکوع کیا، اور اتنا ہی مبارک رکوع

کیا اور اتنا ہی مبارکوع کیا جتنی دیر میں سورۃ بقرہ پڑھی جاتی اور رکوع میں سبحان
ذی الجبروت وال ملکوت والعظمۃ پڑھتے جاتے تھے پھر اتنا ہی لمبا سجد کیا،
پھر دوسری رکعت میں اسی طرح سورۃ آل عمران پڑھی اور اسی طرح ایک ایک رکعت
میں ایک ایک سورۃ پڑھتے رہے، اسی طرح چار رکعتوں میں سواچھ سیپالے ہوتے ہیں
یہ کتنی لمبی نماز ہوگی جس میں ہر آیت رحمت اور آیت عذاب پر دیر تک عامر کا مانگنا اور
پھر اتنا ہی مبارکوع اور سجد تھا، حضرت حذیفہؓ بھی اپنا ایک قصہ حضورؐ کیسے
نماز پڑھنے کا اسی طرح سے نقل کرتے ہیں اور فرماتے ہیں کہ چار رکعتوں میں چار سورتیں
سورۃ بقرہ سے لیکر سورۃ مائدہ کے ختم تک پڑھیں،

فائدہ: ان چار سورتوں کے سواچھ سیپالے ہوتے ہیں جو حضورؐ نے چار رکعتوں

میں پڑھے اور حضور اکرم صلی اللہ علیہ وسلم کی عادت شریفہ تجوید وتریل کے ساتھ پڑھنے
کی تھی جیسا کہ اکثر احادیث میں ہے اس کے ساتھ ہی ہر آیت رحمت اور آیت عذاب پر
ٹھہرنا اور دُعا مانگنا پھر اتنا ہی مبارکوع و سجد، اس سے اندازہ ہو سکتا ہے کہ اس
طرح چار رکعات میں کس قدر وقت خرچ ہوا ہوگا۔ بعض مرتبہ حضور اقدس صلی اللہ
علیہ وسلم نے ایک رکعت میں سورۃ بقرہ، آل عمران، مائدہ تین سورتیں پڑھیں، جو
تقریباً پانچ پالے ہونے ہیں یہ جب ہی ہو سکتا ہے جب نماز میں چین اور آنکھوں کی
ٹھنڈک نصیب ہو جائے، نبی اکرم صلی اللہ علیہ وسلم کا پاک ارشاد ہے کہ میری آنکھیں
کی ٹھنڈک نماز میں ہے،

حضرت ابوبکرؓ حضرت ابن زبیرؓ، (۳) مجاہدؓ حضرت ابوبکر صدیقؓ اور حضرت عبداللہ بن
حضرت علیؓ وغیرہ کی نمازوں کے حالات، زبیرؓ کا حال نقل کرتے ہیں کہ جب وہ نماز میں کھڑے
ہونے لگے تو ایسا معلوم ہوتا تھا کہ ایک لکڑی گڑی ہوتی ہے، (تاریخ الخلفاء)

یعنی بالکل حرکت نہیں ہوتی تھی، علماء نے لکھا ہے کہ حضرت ابن زبیرؓ نے حضرت
ابوبکر صدیقؓ رضی اللہ عنہ سے نماز سیکھی اور انھوں نے حضورؐ سے یعنی جس طرح حضورؐ
نماز پڑھتے تھے اسی طرح حضرت ابوبکر صدیقؓ پڑھتے تھے اور اسی طرح عبداللہ بن زبیرؓ

ثابت کہتے ہیں کہ عبداللہ بن زبیرؓ کی نماز ایسی ہونی تھی کہ گویا لکڑی ایک جگہ ٹکڑی ہو
ایک شخص کہتے ہیں کہ ابن زبیرؓ جب سجدہ کرتے تو اس قدر لمبا اور بے حرکت ہوتا تھا کہ چریا
اگر کمر بٹھ جاتیں، بعض مرتبہ اتنا لمبا رکوع کرتے کہ نہام رات صبح تک رکوع ہی میں
رہتے بعض اوقات سجدہ اتنا ہی لمبا ہوتا کہ پوری رات گزر جاتی،

جب حضرت ابن زبیرؓ سے لڑائی ہو رہی تھی تو ایک گولہ مسجد کی دیوار پر لگا جس
دیوار کا ایک ٹکڑا اڑا، اور حضرت ابن زبیرؓ کے حلق اور ڈاڑھی کے درمیان کو گذرا،
مگر نہ ان پر کوئی انتشار ہوا نہ رکوع و سجدہ مختصر کیا، ایک مرتبہ نماز پڑھ رہے تھے بیٹا
جس کا نام ہاشم تھا پاس سو رہا تھا، چھت میں سے ایک سانپ گرا اور بچہ پر لپٹ گیا
وہ چلایا، گھر والے سب دوڑے ہوئے آئے شور مچ گیا، اُس سانپ کو مارا، ابن زبیرؓ
اسی اطمینان سے نماز پڑھتے رہے، سلام پھیر کر فرمانے لگے، کچھ شور کی سی آواز
آئی تھی، کیا تھا، بیوی نے کہا اللہ تم پر رحم کرے، بچہ کی توجان بھی گئی تھی تمہیں
بیتہ ہی نہ چلا، فرمانے لگے، تیرا ناس، اگر نماز میں دوسری طرف توجہ کرتا تو نماز
کہاں باقی رہتی (بدایہ وغیرہ)

حضرت عمرؓ کے اخیر زمانہ میں جب انکے خیر مارا گیا جس کی وجہ ان کا انتقال
ہوا تو ہر وقت خون بہتا تھا اور اکثر غفلت بھی ہو جاتی تھی، لیکن اس حالت میں بھی
جب نماز کیلئے متنبہ کئے جلتے تو اسی حالت میں نماز ادا فرماتے اور ارشاد فرماتے
کہ اسلام میں اس کا کوئی حصہ نہیں جو نماز چھوڑ دے،

حضرت عثمانؓ تمام رات جاگتے اور ایک رکعت میں پورا قرآن شریف ختم
کر لیتے (منتخب کنز) حضرت علیؓ کی عادت شریفہ یہ تھی کہ جب نماز کا وقت آجاتا
تو بدن میں کپکپی آجاتی اور چہرہ زرد ہو جاتا، کسی نے پوچھا کہ یہ کیا بات ہے، فرمایا
کہ اُس امانت کا وقت ہے جس کو اللہ جل شانہ نے اُسے نوں اور زمین اور پہاڑوں
پر اتارا تو وہ اس کے تحمل سے عاجز ہو گئے اور میں نے اس کا تحمل کیا ہے۔

خلف بن ابوبکے کسی نے پوچھا کہ تمہیں نماز میں مکھیاں دق نہیں کرتیں؟

فرمایا کہ فاسق لوگ حکومت کے کوڑی کھاتے ہیں اور حرکت نہیں کرنے اور اُس پر فخر کرتے ہیں اور اپنے عہد و تحمل پر اکر طے ہیں کہ اتنے کوڑے مارنے میں ہلا تک نہیں میں اپنے رب کے سامنے کھڑا ہوں اور ایک مکھی کی وجہ سے حرکت کر جاؤں،

مسلم بن یسار جب نماز کیلئے کھڑے ہوتے تو اپنے گھر والوں سے کہتے کہ تم باتیں نہ کرو رہو مجھے تمہاری بات کا پتہ ہی نہیں چلے گا، ایک مرتبہ بصرہ کی جامع مسجد میں نماز پڑھ رہے تھے کہ مسجد کا ایک حصہ گرا لوگ اس کی وجہ دوڑے وہاں جمع ہوئے، شور و شغب ہوا مگر ان کو پتہ ہی نہ چلا،

حاتم اشم سے کسی نے انکی نماز کی کیفیت پوچھی، تو کہنے لگے کہ جب نماز کا وقت آتا ہے تو وضو کے بعد اس جگہ پہنچ کر جہاں نماز پڑھوں تھوڑی دیر بیٹھتا ہوں کہ بدن کے تمام حصے میں سکون پیدا ہو جائے پھر نماز کیلئے کھڑا ہوتا ہوں اس طرح کہ بیت اللہ کو اپنی نگاہ کے سامنے سمجھتا ہوں اور یکل بسراط کو پاؤں کے نیچے، جنت کو دائیں طرف اور جہنم کو بائیں طرف اور موت کے فرشتے کو اپنے پیچھے کھڑا ہوا خیال کرتا ہوں اور سمجھتا ہوں کہ یہ آخری نماز ہے، اس کے بعد پورے خشوع و خضوع سے نماز پڑھتا ہوں اور اسکے بعد امید اور ڈر کے درمیان رہتا ہوں کہ نہ معلوم قبول ہوئی یا نہیں (احیاء)

ایک مہاجر اور انصاری کی چوکیداری (۵) نبی اکرم صلی اللہ علیہ وسلم ایک غزوہ کے واپس اور مہاجر کا نماز میں تیسرا کھانا، تشریف لارا ہے تھے، شب کو ایک جگہ قیام فرمایا

اور ارشاد فرمایا کہ آج شب کو حفاظت اور چوکیدارہ کون کریگا، ایک مہاجر بنی اور ایک انصاری حضرت عمار بن یاسرؓ اور حضرت عباد بن بشرؓ نے عرض کیا کہ ہم دونوں کرینگے، حضورؐ نے ایک پہاڑی جہاں سے دشمن کے آنیکا راستہ ہو سکتا تھا بتا دی کہ اس پر دونوں قیام کرو، دونوں حضرات وہاں تشریف لیگئے، وہاں جا کر انصاری مہاجر سے کہا کہ رات کو دو حصوں پر منقسم کر کے ایک حصہ میں آپ سو رہیں میں جاگتا رہوں دوسرے حصہ میں آپ جاگیں میں سوتا رہوں، کہ دونوں کے تمام رات جاگنے میں یہ بھی احتمال ہے کہ کسی وقت نیند کا غلبہ ہو جائے اور دونوں کی آنکھ لگ جائے

اگر کوئی خطرہ جاگنے والے کو محسوس ہو تو اپنے ساتھی کو حنگالے، رات کا پہلا اور چوتھا انصاری لے جاگنے کا قرار پایا اور ہما جری سو گئے، انصاری نے نماز کی نیت باندھ لی دشمن کی جانب سے ایک شخص آیا اور دور سے کھڑے ہوئے شخص کو دیکھ کر تیر مارا اور جب کوئی حرکت نہ ہوتی تو دوسرا اور پھر اسی طرح تیسرا تیر مارا اور ہر تیرانکے بدن میں گھسٹا رہا، اور یہ ہاتھ سے اس کو بدن سے نکال کر پھینکتے رہے، اس کے بعد اطمینان سے رکوع کیا، سجدہ کیا، نماز پوری کر کے اپنے ساتھی کو جگایا، وہ تو ایک کی جگہ دو کو دیکھ کر بھاگ گیا کہ نہ معلوم کتنے ہوں، مگر ساتھی نے جب اُٹھ کر دیکھا تو انصاری کے بدن سے تین جگہ سے خون ہی خون بہہ رہا تھا، ہما جری نے فرمایا، سبحان اللہ تم نے مجھے شروع ہی میں نہ جگالیا، انصاری نے فرمایا کہ میں نے ایک سورۃ (سورۃ کہف) شروع کر رکھی تھی، میرا دل نہ چاہا کہ اس کو ختم کرنے سے پہلے رکوع کر دوں، اب بھی مجھے اس کا اندیشہ ہوا کہ ایسا نہ ہو میں بار بار تیر لگنے سے مر جاؤں، اور حضورؐ نے جو حفاظت کی خدمت سپرد کر رکھی ہے وہ فوت ہو جائے، اگر مجھے یہ اندیشہ نہ ہوتا تو میں مر جاتا مگر سورۃ ختم کرنے سے پہلے رکوع نہ کرتا (بیہقی، ابوداؤد)

فائدہ: یہ تھی ان حضرات کی نماز اور اس کا شوق کہ تیر پر تیر کھائے جاتیں اور خون ہی خون ہو جائے مگر نماز کے لطف میں فرق نہ پڑے، ایک ہماری نماز ہے کہ اگر مجھ پر بھی کاٹ لے تو نماز کا خیال جاتا رہی پھر کاٹو پوچھنا ہی کیا، یہاں ایک فقہی مسئلہ بھی اختلافی ہے کہ خون نکلنے سے ہمارا امام یعنی امام اعظمؒ کے نزدیک وضو ٹوٹ جاتا ہے، امام شافعیؒ کے نزدیک نہیں ٹوٹتا، ممکن ہے ان صحابی کا مذہب بھی یہی ہو یا اس وقت تک اس مسئلہ کی تحقیق نہ ہوتی ہو کہ حضور اکرم صلی اللہ علیہ وسلم اس مجلس میں تشریف فرما نہ تھے یا اس وقت تک یہ حکم ہوا ہی نہ ہو،

ابو طلحہ کا نماز میں خیال آجائے باغ وقف کرنا، حضرت ابو طلحہؓ ایک مرتبہ اپنے باغ میں نماز پڑھ رہے تھے، ایک پرندہ اڑا اور چونکہ باغ گنجان تھا اس لئے اس کو جلدی سے باہر جانے کا راستہ نہ ملا، کبھی اس طرف کبھی اُس طرف اڑتا رہا اور نکلنے کا

راستہ ڈھونڈتا رہا انکی نگاہ اس پر پڑی اور اس منظر کی وجہ اُدھر خیال لگ گیا اور نگاہ اس پر بندہ کے ساتھ پھرتی رہی، دفعۃً نماز کا خیال آیا تو سہو ہو گیا کہ کوسی رکت ہی بہت قلع ہو کہ اس باغ کی وجہ سے یہ مصیبت پیش آئی کہ نماز میں بھول ہوئی، فوراً حضورؐ کی خدمت میں حاضر ہوئے اور پورا قصہ عرض کر کے درخواست کی کہ اس باغ کی وجہ سے یہ مصیبت پیش آئی، اس لئے میں اس کو اللہ کے راستہ میں دیتا ہوں، آپ جہاں دل چاہے اس کو صرف فرما دیجئے،

اسی طرح ایک اور قصہ حضرت عثمانؓ کے زمانہ خلافت میں پیش آیا کہ ایک انصاری اپنے باغ میں نماز پڑھ رہے تھے کچھ ریں پکنے کا زمانہ شباب پر تھا اور خوشے کھجوروں کے بوجھ اور کثرت سے جھکے پڑے تھے نگاہ خوشوں پر پڑی اور کھجوروں سے بھرے بیونیکی وجہ سے بہت ہی اچھے معلوم ہوئی، خیال اُدھر لگ گیا، جس کی وجہ یہ بھی یاد نہ رہا کہ کتے رکتیں ہوتیں، اس کے رخ اور صدمہ کا ایسا غلبہ ہوا کہ اس کی وجہ سے یہ مکان لی کہ اس باغ ہی کو اب نہیں رکھنا جس کی وجہ سے یہ مصیبت پیش آئی، چنانچہ حضرت عثمانؓ کی خدمت میں حاضر ہوئے اور آکر عرض کیا کہ یہ اللہ کے راستہ میں خرچ کرنا چاہتا ہوں اس کو جو چاہے کیجئے، انھوں نے اس باغ کو پچاس ہزار میں فروخت کر کے اس کی قیمت دینی کاموں میں خرچ فرمادی (موطا امام مالکؒ) فائدہ: یہ ایمان کی غیرت ہو کہ نماز جیسی اہم چیز میں خیال آجانیسے چھپا ہزار درم کا باغ ایک دم صدقہ کر دیا۔ ہمارے حضرت شاہ ولی اللہ صاحب رحمۃ اللہ علیہ نے "قول جمیل" میں صوفیہ کی نسبت کی قسمیں تحریر فرماتے ہوئے اس کے متعلق تحریر فرمایا ہے کہ یہ نسبت بڑا اللہ کی اطاعت کو ماسویٰ پر مقدم رکھنا اور اس پر غیرت کرنا کہ ان حضرات کو اس پر غیرت آئی کہ اللہ کی اطاعت میں کسی دوسری چیز کی طرف توجہ کیوں ہوتی،

حضرت ابن عباسؓ کا

④ حضرت عبداللہ بن عباسؓ کی آنکھ میں جب پانی اُتر آیا

نماز کی وجہ آنکھ نہ ہونا

تو آنکھ بنا نیوالے حاضر خدمت ہوئے اور عرض کیا کہ اجاز

ہو تو ہم آنکھ بنا دیں لیکن پانچ دن تک آپ کو احتیاط کرنا پڑیگی کہ سجدہ بجا زمین کے

کسی اونچی لکڑی پر کرنا ہو گا، انھوں نے فرمایا یہ ہرگز نہیں ہو سکتا، واللہ ایک کعت بھی اس طرح پڑھنا مجھے منظور نہیں، حضورؐ کا ارشاد مجھے معلوم ہے کہ جو شخص ایک نماز بھی جا کر چھوڑ دے وہ حق تعالیٰ شانہ سے ایسی طرح ملیگا کہ حق سبحانہ و تقدس اس پر ناراض ہونگے (در منثور) فائدہ: اگرچہ شرعاً نماز اس طرح سے مجبوری کی حالت میں پڑھنا جائز ہے اور یہ صورت نماز چھوڑنے کی وعید میں داخل نہیں ہوتی، مگر حضرات صحابہؓ کو نماز کیساتھ جو شغف تھا اور نبی اکرم صلی اللہ علیہ وسلم کے ارشاد پر عمل کی جس قدر اہمیت تھی اس کی وجہ سے حضرت ابن عباسؓ نے آنحضرتؐ بنولنے کو بھی پسند نہ کیا کہ ان حضرات کے نزدیک ایک نماز پر ساری دنیا قربان تھی، آج ہم بھائی سے جو چاہیں ان مرٹے والوں کی شان میں منہ سے نکال دیں جب کل ان کا سامنا ہو گا اور یہ فدائی میدانِ حشر کی سیر کے لطف اڑا رہے ہوں گے جب حقیقت معلوم ہوگی کہ یہ کیا تھے اور ہم نے ان کے ساتھ کیا برتاؤ کیا،

صحابہ کا نماز کے وقت فوراً دکانیں بند کرنا ⑧ حضرت عبداللہ بن عمرؓ ایک مرتبہ بازار میں تشریف رکھتے تھے کہ جماعت کا وقت ہو گیا، دیکھا کہ فوراً سب کے سب اپنی اپنی دکانیں بند کر کے مسجد میں داخل ہو گئے، ابن عمرؓ فرماتے ہیں کہ انہی لوگوں کی شان میں یہ آیت نازل ہوئی رَجُلًا لَا تَلْمِزُہُمْ تِجَارَةً وَلَا بَیْعًا عَنْ ذِکْرِ اللّٰہِ (سورہ نور پارہ ۱۸) ترجمہ پوری آیت شریفہ کا یہ ہے کہ: "ان مسجدوں میں ایسے لوگ صبح اور شام اللہ کی پاکی بیان کرتے ہیں جن کو اللہ کی یاد سے اور بالخصوص نماز پڑھنے اور زکوٰۃ دینے سے نہ خریدنا غفلت میں ڈالتا ہو نہ بچنا، وہ ایسے دن کی پکڑ سے ڈرتے ہیں جس میں بہت سے دل اور بہت سی آنکھیں الٹ جائیں گی (ماخوذ از بیانِ اعتراض)

حضرت ابن عباسؓ فرماتے ہیں کہ وہ لوگ تجارت وغیرہ اپنے اپنے کاروبار میں مشغول ہوتے تھے لیکن جب اذان کی آواز سنتے تو سب کچھ چھوڑ کر فوراً مسجد میں چلے جاتے ایک جگہ کہتے ہیں خدا کی قسم! یہ لوگ تاجر تھے مگر انکی تجارت انکو اللہ کے ذکر سے نہیں روکتی تھی، حضرت عبداللہ بن مسعودؓ ایک مرتبہ بازار میں تشریف رکھتے تھے کہ اذان ہو گئی، انھوں نے دیکھا کہ لوگ اپنے اپنے سامان کو چھوڑ کر نماز کی طرف چل دیے،

ابن مسعودؓ نے فرمایا یہی لوگ ہیں جن کو اللہ جل شانہ نے لَا تَلْمِزُهُمْ تِجَارَةً وَلَا بَيْعٌ عَنْ ذِكْرِ اللَّهِ سے یاد فرمایا،

ایک حدیث میں حضورؐ کا ارشاد ہے کہ قیامت کے دن جب حق تعالیٰ شانہ تمام دنیا کو ایک جگہ جمع فرمائیں گے تو ارشاد ہوگا کہاں ہیں وہ لوگ جو خوشی اور بے دردوں حالتوں میں اللہ کی حمد کر نیوالے تھے تو ایک مختصر جماعت اٹھے گی اور بغیر حساب کتاب کے جنت میں داخل ہو جائیں گی، پھر ارشاد ہوگا کہاں ہیں وہ لوگ جو راتوں میں اپنی خوابگاہ دور رہتے اور اپنے رب کو خوں اور رغبت کیساتھ یاد کرتے تھے، تو ایک دوسری مختصر جماعت اٹھے گی، اور وہ بھی جنت میں بغیر حساب کے داخل ہو جائیں گی، پھر ارشاد ہوگا کہاں ہیں وہ لوگ جن کو تجارت یا بیحیالہ کے ذکر سے نہیں دکتا تھا، تو ایک تیسری جماعت مختصر سی کھڑی ہوگی، اور جنت میں بغیر حساب کے داخل ہوگی، اس کے بعد بقیہ لوگوں کا حساب شروع ہو جائیگا (درمنثور)

حضرت خلیفہؒ کے قتل کیوقت
نماز اور زید و عامر کا قتل

⑨ اُحد کی لڑائی میں جو کافر مارے گئے تھے انکے عزیزوں میں انتقام کا جوش زور پڑھا، سلاف نے جس کے دو بیٹے

اس لڑائی میں مارے گئے تھے منت مانی تھی اگر عامر کا رجنوں نے اس کے بیٹوں کو قتل کیا تھا، سر ہاتھ آجائے تو اسکی کھوپڑی میں شراب پیونگی، اس لئے اس نے اعلان کیا تھا کہ جو عامر کا سر لائے گا اسکو تنواونٹ انعام دینگے، سفیان بن خالد کو اس طرح نے آمادہ کیا کہ وہ اُن کا سر لائے گی کوشش کرے، چنانچہ اس نے عضل و قارہ کے چند آدمیوں کو مدینہ منورہ بھیجا، ان لوگوں نے اپنے کو مسلمان ظاہر کیا اور حضورؐ قدس سے تعلیم و تبلیغ کے لئے اپنے ساتھ چند حضرات کو بھیجے کی درخواست کی اور حضرت عامرؓ کے بھی ساتھ بھیجے کی درخواست کی کہ ان کا وعظ پسندیدہ بتلایا، چنانچہ حضورؐ نے دس آدمیوں کو اور بعض روایات میں چھ آدمیوں کو لے کر ساتھ کر دیا جنہیں حضرت عامرؓ بھی تھے، راستہ میں جا کر اُن لیجانے والوں نے بد عہدی کی اور دشمنوں کو مقابلہ کے لئے بلایا جو دو سو آدمی تھے، اور انہیں سے سو آدمی بہت مشہور تیر انداز تھے، اور بعض روایات میں ہے کہ حضورؐ نے ان حضرات کو مکہ والوں کی خبر لانے کیلئے بھیجا تھا،

راستہ میں بنو لحيان کے دو سو آدمیوں کا مقابلہ ہوا، یہ مختصر جماعت نے ان آدمیوں کی یاچھ آدمیوں کی یہ حالت دیکھ کر ایک پہاڑی پر جس کا نام فدق تھا چڑھ گئی، کفار نے کہا کہ ہم تمہارے خون سے اپنی زمین رنگنا نہیں چاہتے، صرف اہل مکہ سے تمہارا بدلہ میں کچھ لینا چاہتے ہیں تم ہمارے ساتھ آ جاؤ ہم تم کو قتل نہ کریں گے، مگر انھوں نے کہا کہ ہم کافر کے عہد میں آنا نہیں چاہتے، اور ترکش سے تیر نکال کر مقابلہ کیا، جب تیر ختم ہو گئے تو نيزدوں سے مقابلہ کیا، حضرت عامرؓ نے ساتھیوں کو جوش میں کہا کہ تم سے دھوکہ کیا گیا، مگر گھبراہٹ کی بات نہیں، شہادت کو غنیمت سمجھو، تمہارا محبوب تمہارے ساتھ ہے اور جنت کی حوریں تمہاری منتظر ہیں،

یہ کہہ کر جوش سے مقابلہ کیا اور جب نیزہ بھی ٹوٹ گیا تو تلوار سے مقابلہ کیا مقابلوں کا مجمع کثیر تھا آخر شہید ہو گئے اور دعا کی کہ یا اللہ اپنے رسول کو ہمارے قصہ کی خبر کر دے، چنانچہ یہ دعا قبول ہوئی اور اسی وقت اس واقعہ کا عہد حضورؐ کو ہو گیا، اور چونکہ عامرؓ یہ بھی سن چکے تھے کہ سلا فہ نے میرے سر کی کھوپڑی میں شراب پینے کی منت مانی ہو مرتے وقت دعا کی کہ یا اللہ میرا سر میرے راستہ میں کاٹا جا رہا ہے، تو ہی اس کا محافظ ہے، وہ دعا بھی قبول ہوئی، اور شہادت کے بعد جب کافروں نے سر کاٹنے کا ارادہ کیا تو اللہ تعالیٰ نے شہد کی مکھیوں کا اور بعض روایتوں میں بھڑوں کا ایک غول بھیجا، جنھوں نے ان کے بدن کو چاروں طرف سے گھیر لیا، کافروں کو خیال تھا کہ رات کے وقت جب یہ اڑ جائیں گی تو سر کاٹ لیں گے، مگر رات کو ایک بارش کی زد آئی اور ان کی نعش کو بہا کر لی گئی، اسی طرح سات آدمی یا تین آدمی شہید ہو گئے، غرض تین باقی رہ گئے، حضرت خبیثؓ، اور زید بن وثنہؓ اور عبد اللہ بن طارقؓ ان تینوں حضرات سے پھر انھوں نے عہد و پیمان کیا کہ تم نیچے آ جاؤ ہم تم سے بدلہ لیں گے، یہ تینوں حضرات نیچے اتر آئے اور نیچے اترنے پر کفار نے انکی گتائوں سے تانت اٹا کر انکی مشکیں باندھیں، حضرت عبد اللہ بن طارقؓ

نے فرمایا کہ یہ پہلی بد عہدی ہی میں تمہارے ساتھ ہرگز نہ جاؤں گا، ان شہید مہربانوں کا اقتداء ہی مجھے پسند ہے، انھوں نے زبردستی انکو کھینچنا چاہا، مگر یہ نہ ٹلے تو ان لوگوں نے انکو بھی شہید کر دیا، صرف دو حضرات انکے ساتھ رہے جن کو لیجا کر ان لوگوں نے مکہ والوں کے ہاتھ فروخت کر دیا، ایک حضرت زید بن وثنہؓ جن کو صفوان بن اُمیہؓ نے پچاس اونٹ کے بدلہ میں خریدا تاکہ اپنے باپ اُمیہؓ کے بدلہ میں قتل کرے، دوسرے حضرت خبیبؓ جن کو حجر بن ابی اہابؓ نے سو اونٹ کے بدلے میں خریدا تاکہ اپنے باپ کے بدلہ میں انکو قتل کرے، بخاری شریف کی روایت ہے کہ حارث بن عامر کی اولاد نے خریدا کہ انھوں نے بدر میں حارث کو قتل کیا تھا، صفوان نے تو اپنے قیدی حضرت زیدؓ کو فوراً ہی حرم سے باہر اسی غلام کے ہاتھ بھجوا کر قتل کر دیئے جاتیں اس کا تماشا دیکھنے کے واسطے اور بھی بہت سے لوگ جمع ہوتے جن میں ابوسفیانؓ بھی تھا، اس نے حضرت زیدؓ سے شہادت کی وقت پوچھا، اے زیدؓ تجھے خدا کی قسم! سچ کہنا کیا تجھ کو یہ پسند ہے کہ محمدؐ صلی اللہ علیہ وسلم کی گردن تیرے بدلہ میں مار دی جائے اور تجھ کو چھوڑ دیا جائے کہ اپنے اہل و عیال میں خوش و خرم رہے، حضرت زیدؓ نے فرمایا خدا کی قسم مجھے یہ بھی گوارا نہیں کہ حضور اقدس صلی اللہ علیہ وسلم جہاں ہیں وہیں ان کے ایک کانٹا بھی چھوے اور ہم اپنے گھر آرام سے رہیں، یہ جواب سن کر قریش حیران رہ گئے، ابوسفیانؓ نے کہا کہ محمدؐ صلی اللہ علیہ وسلم کے ساتھیوں کو جتنی اُن سے محبت دیکھی اس کی نظیر کہیں نہیں دیکھی، اس کے بعد حضرت زیدؓ شہید کر دیئے گئے،

حضرت خبیبؓ ایک عرصہ تک قید میں رہے، حجر کی باندی جو بعد میں مسلمان ہو گئیں کہتی ہیں کہ جب خبیبؓ ہم لوگوں کی قید میں تھے تو ہم نے دیکھا کہ خبیبؓ ایک دن انگور کا بہت بڑا خوشہ آدمی کے سر کے برابر ہاتھ میں لئے ہوئے انگور کھا رہے تھے اور مکہ میں اُس وقت انگور بالکل نہیں تھا، وہی کہتی ہیں کہ جب اُن کے قتل کا وقت قریب آیا تو انھوں نے صفائی کیلئے اُسترہ مانگا وہ دیدیا گیا، اتفاق سے ایک کم سن بچہ اس وقت خبیبؓ کے پاس چلا گیا، اُن لوگوں نے دیکھا کہ اُسترہ انکے ہاتھ میں ہے

اور بچے انکے پاس یہ دیکھ کر گھبرائی، خبیث نے فرمایا کیا تم یہ سمجھتے ہو کہ میں بچے کو قتل کر دوں گا
ایسا نہیں کر سکتا، اس کے بعد ان کو حرم سے باہر لایا گیا اور رسولی پر لٹکانے کے وقت
آخری خواہش کے طور پر پوچھا گیا کہ کوئی تمنا ہو تو بتاؤ، انھوں نے فرمایا کہ مجھ کو جہالت
دی جا کہ دو رکعت نماز پڑھ لوں کہ دنیا سے جانے کا وقت ہو اور اللہ جل شانہ کی ملاقات
قریب چنانچہ مہلت دی گئی انھوں نے درگنیں نہایت اطمینان پڑھیں اور پھر فرمایا کہ اگر مجھے خیال
نہ ہوتا کہ تم لوگ یہ سمجھو گے کہ میں موت کے ڈر کیوجہ دیر کر رہا ہوں تو دو رکعت اور پڑھتا،

اس کے بعد رسولی پر لٹکا دیئے گئے تو انھوں نے دعا کی یا اللہ کوئی ایسا شخص نہیں ہے
جو میرے رسول پاک صلی اللہ علیہ وسلم تک میرا آخری سلام پہنچائے، چنانچہ حضور صلی اللہ
علیہ وسلم کو بذریعہ وحی اسی وقت سلام پہنچایا گیا، حضور نے فرمایا وعلیکم السلام یا خبیث
اور ساتھیوں کو اطلاع فرمائی کہ خبیث نے کونڈیش نے قتل کر دیا،

حضرت خبیثؓ کو جب رسولی پر چڑھایا گیا تو چالیس کافروں نے نیزے لیکر چاروں
طرف سے اُن پر حملہ کیا اور بدن کو پھیلنے کر دیا، اس پر کسی نے قسم یہ بھی پوچھا کہ تم ہم
پسند کرتے ہو کہ تمھاری جگہ محمد صلی اللہ علیہ وسلم کو قتل کر دیں اور تم کو چھڑ دیں،
انھوں نے فرمایا واللہ العظیم مجھے یہ بھی پسند نہیں کہ میری جان کے خدیر میں ایک
کانٹا بھی حضور کے چھبے (سخت) اسلام

فائدہ:- ایسے تو ان قتلوں کا ہر ہر لفظ عبرت ہے، لیکن اس قصہ میں دو چیزیں
خاص طور سے قابلِ قدر قابلِ عبرت ہیں، ان حضرات کی نبی کریم صلی اللہ علیہ وسلم کے ساتھ
محبت و عشق کہ اپنی جان جائے اور اس کے بدلہ میں اتنا لفظ کہنا بھی گوارا نہیں
کہ حضور کو کسی قسم کی تکلیف معمولی سی بھی پہنچ جائے، اس لئے کہ حضرت خبیثؓ
سے صرف زبان سے ہی کہلانا چاہتے تھے، اور صرف زبان سے کہنا ہی تھا، ورنہ
بدلہ میں حضور کو تکلیف پہنچانے پر تو ان کفار کو بھی قدرت نہ تھی، بلکہ وہ لوگ
خود ہی ہر دقت تکلیف پہنچانے کی کوشش میں رہتے تھے، جس میں بدلہ بدلہ
سب برابر تھا، دوسری چیز نماز کی عظمت اور اس کا شغف کہ ایسے آخری

وقت میں نماز کے بیوی بچوں کو آدمی یاد کرتا ہے، صورت دیکھنا چاہتا ہے، پیام و سلام کہتا ہے، مگر ان حضرات کو پیام و سلام دینا ہے تو حضورؐ کو اور آخری تمتنا ہے تو دور کعبت نماز کی،

حضورؐ کی جنت میں معیت ⑩ حضرت ربیعہؓ کہتے ہیں کہ میں نبی اکرم صلی اللہ علیہ وسلم کے لئے نماز کی مدد

کی خدمت میں رات گزارتا تھا اور تہجد کی وقت وضو کا پانی دوسری ضروریات مثلاً مسواک مصلیٰ وغیرہ رکھتا تھا، ایک مرتبہ حضور اقدس صلی اللہ علیہ وسلم نے میری خدمات سے خوش ہو کر فرمایا مانگ کیا مانگتا ہے، انھوں نے عرض کیا یا رسول اللہ جنت میں آپ کی رفاقت، آپ نے فرمایا اور کچھ کہ بس یہی چیز مطلوب ہے، آپ نے فرمایا اچھا میری مدد کیجیے سجدوں کی کثرت سے (ابوداؤد)

فائدہ:۔ اس میں تنبیہ ہے اس امر پر کہ صرف دعا پر بھروسہ کر کے نہ بیٹھنا چاہئے، بلکہ کچھ طلب اور عمل کی بھی ضرورت ہے، اور اعمال میں سب سے اہم نماز ہے کہ جتنی اس کی کثرت ہوگی اتنے ہی سجدے زیادہ ہوں گے، جو لوگ اس سہارے پر بیٹھے رہتے ہیں کہ فلاں پر فلاں بزرگ سے دعا کرائیں گے سخت غلطی ہے، اللہ جل شانہ نے اس دنیا کو اسباب کیساتھ چلایا ہے، اگرچہ بے اسباب ہر چیز پر قدرت ہے اور قدرت کے اظہار کی واسطے کبھی ایسا کر بھی دیتے ہیں، لیکن عام عادت یہی ہے کہ دنیا کے کار و بار اسباب سے لگا رکھے ہیں، حیرت ہے کہ ہم لوگ دنیا کے کام نہیں تو تقدیر اور صرف دعا پر بھروسہ کر کے نہیں بیٹھتے، چپاس طرح کی کوشش کرتے ہیں، مگر دین کے کاموں میں تقدیر اور دعا ریزچ میں آجاتی ہے، اس میں شک نہیں کہ اللہ والوں کی دعا نہایت اہم ہے، مگر حضورؐ نے بھی یہ ارشاد فرمایا کہ سجدوں کی کثرت سے میری دعا کی مدد کرنا ہے

پچھتا باب

ایشارہ ہمدی اور اللہ کی راہ میں خرچ کرنا

ایشارہ کہتے ہیں اپنی ضرورت کیوقت دوسرے کو ترجیح دینا، اول تو صحابہ کرام رضی اللہ عنہم کی ہر ادھر عادت ایسی ہی ہے کہ جس کی برابری تو درکنار اس کا کچھ بھی کسی خوش قسمت کو نصیب نہ جاتے تو عین سعادت ہی، لیکن بعض عادتیں انہیں ایسی ممتاز ہیں کہ انہی کا حصہ تھیں، انکے منجملہ ایشارہ کی کہ حق تعالیٰ شانہ نے کلام اللہ شریف میں اس کی تعریف فرمائی اور یُوْثِرُوْنَ عَلٰی اَنْفُسِهِمْ وَ تَوْكَانَ بِحِمِّمْ تَخَاصُّةً میں اس کو ذکر فرمایا کہ وہ لوگ اپنے اوپر دوسروں کو ترجیح دیتے ہیں گو ان پر فاقہ ہی ہو،

صحابی کا ہمان کی ① ایک صحابی حضور اقدس صلی اللہ علیہ وسلم کی خدمت میں حاضر خاطر چراغ بجھا دینا ہوئے اور بھوک اور پریشانی کی حالت کی اطلاع دی، حضور نے انہی گھروں میں آدمی بھیجا کہیں کچھ نہ ملا تو حضور نے صحابہ سے فرمایا کہ کوئی شخص ہر جو انکی ایک رات کی مہمانی قبول کرے، ایک انصاری صحابی نے عرض کیا یا رسول اللہ میں مہمانی کروں گا، ان کو گھر لیگئے اور بیوی سے فرمایا کہ یہ حضور کے مہمان ہیں جو اکرام کر سکے اس میں کسر نہ کرنا اور کوئی چیز چھپا کر نہ رکھنا، بیوی نے کہا خدا کی قسم: بچوں کے قابل کچھ تھوڑا سا رکھا ہی، اور کچھ بھی گھر میں نہیں، صحابی نے فرمایا کہ بچوں کو بہلا کر سلا دیجیو، اور جب وہ سو جائیں تو کھانا لیکر مہمان کے ساتھ بیٹھ جاویں گے اور تو چراغ کے درست کرنیکے یہاں سے اٹھ کر اس کو بجھا دینا،

چنانچہ بیوی نے ایسا ہی کیا اور دونوں میاں بیوی اور بچوں نے فاقہ سے رات گزاری جس پر یہ آیت یُوْثِرُوْنَ عَلٰی اَنْفُسِهِمْ نازل ہوئی (ترجمہ) اور ترجیح دیتے ہیں اپنی جانوں پر اگرچہ ان پر فاقہ ہی ہو۔

فائدہ: اس قسم کے متعدد واقعات ہیں جو صحابہؓ کے یہاں پیش آئے، چنانچہ ایک دوسرا واقعہ اسی قسم کا لکھا ہے،

روزہ دار کیلئے چراغ بجھا دینا ② ایک صحابی روزہ پر روزہ رکھتے تھے، افطار کیلئے کوئی چیز کھانے کی میسر نہ آتی تھی، ایک انصاری صحابی حضرت ثابتؓ نے تاڑ لیا، بیوی سے کہا کہ میں رات کو ایک ہمان کو لاؤں گا، جب کھانا شروع کریں تو تم چراغ کو درست کرنے کے حیلہ سے بجھا دینا اور اتنے ہمان کا پیٹ نہ بھر جائے خود نہ کھانا، چنانچہ انھوں نے ایسا ہی کیا، ساتھ میں سب شریک ہے، جیسے کھا رہے ہوں صبح کو حضرت ثابتؓ جب حضورؐ کی مجلس میں حاضر ہوئے تو حضورؐ نے فرمایا کہ رات کا تمہارا اپنے ہمان کیسا بڑا ذوق تعالیٰ شانہ، کو بہت ہی پسند آیا (درمشور)

ایک صحابی کا زکوٰۃ میں اونٹ دینا ③ ابی ابن کعبؓ فرماتے ہیں کہ مجھے ایک مرتبہ حضورؐ اقدس صلی اللہ علیہ وسلم نے زکوٰۃ کا مال وصول کرنے کیلئے بھیجا، میں ایک صاحب کے پاس گیا، اور ان سے انکے مال کی تفصیل معلوم کی تو ان پر ایک اونٹ کا بچہ ایک سالہ واجب تھا، میں نے ان سے اس کا مطالبہ کیا، وہ فرمانے لگے کہ ایک سال کا بچہ نہ دودھ کے کام کا نہ سواری کے کام کا، انھوں نے ایک نفیس عمرہ جوان اونٹنی سننے کی کہ یہ لیجاؤ، میں نے کہا کہ میں تو اس کو نہیں لے سکتا کہ مجھے عمرہ مال لینے کا حکم نہیں البتہ اگر تم ہی دیتا چاہتے ہو تو حضورؐ اقدس صلی اللہ علیہ وسلم سفر میں ہیں، اور آج کا بڑا و فلاں جگہ تمہارے قریب ہی ہے حضورؐ کی خدمت میں جا کر پیش کر دو اگر منظور فرمایا تو مجھے انکار نہیں ورنہ میں معذور ہوں،

وہ اس اونٹنی کو لیکر میرے ساتھ ہو لئے اور حضورؐ اقدس صلی اللہ علیہ وسلم کی خدمت میں حاضر ہو کر عرض کیا کہ یا رسول اللہؐ میرے پاس آپ کے قاصد زکوٰۃ کا مال لینے آئے تھے اور خدا کی قسم مجھے آج تک یہ سعادت نصیب نہیں ہوئی کہ رسول اللہؐ یا انکے قاصد نے میرے مال میں کبھی تصرف فرمایا ہو، اس لئے میں نے اپنا سارا مال سامنے کر لیا، انھوں نے فرمایا کہ اس میں ایک سالہ اونٹ کا بچہ زکوٰۃ کا واجب ہے، حضورؐ ایک سال کے بچے سے نہ تو دودھ ہی کا نفع ہو نہ سواری کا، اس لئے میں نے ایک عمرہ جوان اونٹنی پیش کی تھی، جس کو انھوں نے قبول

نہیں فرمایا اس لئے میں خود لیکر حاضر ہوا ہوں، حضورؐ نے فرمایا کہ تم پر واجب وہی ہے جو انھوں نے بتلانی، مگر تم اپنی طرف سے اس کے زیادہ اور عمدہ مال و دولت قبول ہی اللہ تمہیں اس کا اجر و رحمت فرمائیں، انھوں نے عرض کیا کہ یہ حاضر ہی، حضورؐ نے قبول فرمالیا، اور برکت کی دعا فرمائی،

فائدہ :- یہ زکوٰۃ کے مال کا منظر ہی، آج بھی اسلام کے بہت سے دعاویدار ہیں اور حضورؐ کی محبت کا دم بھی بھرتے ہیں، لیکن زکوٰۃ کے ادا کرنے میں زیادتی کا تو کیا ذکر ہی، پوری مقدار بھی ادا کرنا موت ہی، جو اونچے طبقہ والے زیادہ مال والے کہلاتے ہیں ان کے یہاں تو اکثر و بیشتر اس کا ذکر ہی نہیں، لیکن جو متوسط حیثیت کے لوگ ہیں اور اپنی کو دیندار بھی سمجھتے ہیں وہ اس کی کوشش کرتے ہیں کہ جو خرچ اپنے عزیز رشتہ داروں میں یا کسی دوسری جگہ مجبوری سے پیش آجائے اس میں زکوٰۃ ہی کی نیت کر لیں،

حضرات شیخین کا (۴) حضرت عمرؓ فرماتے ہیں ایک مرتبہ حضور اقدس صلی اللہ علیہ وسلم صدقہ میں مقابلہ نے صدقہ کرنیکا حکم فرمایا اتفاقاً اس زمانہ میں میرے پاس کچھ مال موجود تھا، میں نے کہا آج میرے پاس اتفاق سے مال موجود ہی، اگر میں ابو بکر رضی اللہ عنہ سے کبھی بھی بڑھ سکتا ہوں تو آج بڑھ جاؤنگا، یہ سوچ کر خوشی خوشی میں گھر گیا اور جو کچھ بھی گھر میں رکھا تھا اس میں سے آدھا لے آیا، حضورؐ نے فرمایا کہ گھر والوں کیلئے کیا چھوڑا ہے؟ عرض کیا کہ چھوڑ آیا، حضورؐ نے فرما آخر کیا چھوڑا؟ میں نے عرض کیا آدھا چھوڑ آیا، اور حضرت ابو بکر صدیقؓ جو کچھ رکھا تھا سب لے آئے، حضورؐ نے فرمایا ابو بکر گھر والوں کے لئے کیا چھوڑا؟ انھوں نے فرمایا اُن کیلئے اللہ اور اس کے رسولؐ کو چھوڑ آیا، یعنی اللہ اور اس کے رسولؐ پاکؐ کے نام کی برکت اور انکی رضا اور خوشنودی کو چھوڑ آیا، حضرت عمرؓ کہتے ہیں میں نے کہا حضرت ابو بکرؓ سے کبھی نہیں بڑھ سکتا،

فائدہ :- خوبیوں اور نیکیوں میں اس کی کوشش کرنا تاکہ دوسرے سے بڑھ جاؤں یہ مستحسن اور مندوب ہے، قرآن پاک میں بھی اس کی ترغیب آئی ہے، یہ قصہ غزوہ تبوک کا ہے اس وقت میں حضور اکرم صلی اللہ علیہ وسلم نے چندہ کی خاص طور سے ترغیب فرمائی تھی

اور صحابہ کرام رضی اللہ عنہم اپنی اپنی حوصلہ کی موافق بلکہ ہمت و سعت سے زیادہ اعانتیں فرمائیں جن کا ذکر باب قصہ میں بھی مختصر طور پر گزرا ہے، جزا اہم اللہ عفا و عن سائر المسلمین احسن الجزاء،

صحابہ کا دوسروں کی ⑤ ابو جہم بن حذیفہؓ کہتے ہیں کہ یرموک کی لڑائی میں میں اپنے وجہ سے پیلے مرنا، چچا زاد بھائی کی تلاش میں نکلا کہ وہ لڑائی میں شریک تھے اور ایک

مشکیزہ پانی کا میں نے اپنے ساتھ لیا کہ ممکن ہو وہ پیاسے ہوں تو پانی پلاؤں، اتفاق سے وہ ایک جگہ اس حالت میں پڑی ہوئے ملے کہ دم توڑ رہے تھے اور جان کنی شروع تھی، میں نے پوچھا پانی کا گھونٹ دوں، انھوں نے اشارہ سے ہاں کی اتنے میں دوسرے صاحب نے جو قریب ہی پڑے تھے اور وہ بھی مرنے کے قریب تھے آہ کی، میرے چچا زاد بھائی نے آواز سنی تو مجھے انکے پاس جانیکا اشارہ کیا، میں انکے پاس پانی لیکر گیا، وہ ہشام بن ابی العاصؓ تھے، انکے پاس پہنچا ہی تھا کہ انکے قریب ایک تیسرے صاحب اسی حال میں پڑے دم توڑ رہے تھے انھوں نے آہ کی، ہشامؓ نے مجھے انکے پاس جانے کا اشارہ کر دیا میں انکے پاس پانی لیکر پہنچا تو ان کا دم نکل چکا تھا، ہشامؓ کے پاس واپس آیا تو وہ بھی جاں بحق ہو چکے تھے، ان کے پاس سے اپنے بھائی کے پاس لوٹا تو وہ بھی ختم ہو چکے تھے، انا للہ وانا الیکہ راجعون (درایت)

فائدہ: اس نوع کے متعدد واقعات کتب حدیث میں ذکیر کئے گئے، کیا انتہا ہے اس ایثار کی کہ اپنا بھائی آخری دم توڑ رہا ہو اور پیاسا ہو ایسی حالت میں کسی دوسرے کی طرف توجہ کرنا بھی مشکل ہو جاتا ہے یہ جانتیکہ اس کو پیاسا چھوڑ کر دوسرے کو پانی پلانے چلا جاتا اور ان مرنیوالوں کی رُوحوں کو اللہ جل شانہ اپنے لطف و فضل سے نوازیں کہ مرتبے وقت بھی جب ہوش و حواس ہی جواب دیتے ہیں یہ لوگ ہمدی میں جان دیتے ہیں،

حضرت حمزہؓ کا کفن ⑥ حضور اقدس صلی اللہ علیہ وسلم کے چچا حضرت حمزہؓ غزوہ اُحد

میں شہید ہو گئے، اور بیدار کافروں نے آپکے کان ناک وغیرہ اعضاء کاٹ دیئے، اور سینہ چیر کر دل نکالا اور طرح طرح کے ظلم کئے، لڑائی کے ختم پر حضور اکرم صلی اللہ علیہ وسلم اور دوسرے صحابہ شہیدوں کی نعشیں تلاش فرما کر انکی تجہیز و تکفین کا

انتظام فرما رہے تھے کہ حضرت حمزہؓ کو اس حالت میں دیکھا تھا بہت صدمہ ہوا اور ایک چادر سے انکو ڈھانک دیا۔ اتنے میں حضرت حمزہؓ کی حقیقی بہن حضرت صفیہؓ تشریف لائیں کہ اپنی بھائی کی حالت کو دیکھیں حضورؐ نے اس خیال سے کہ آخر عورت ہیں ایسے ظلموں کے دیکھنے کا تحمل مشکل ہوگا، انکے صاحبزادہ حضرت زبیرؓ سے ارشاد فرمایا کہ اپنی والدہ کو دیکھنے سے منع کر دو، انھوں نے والدہ سے عرض کیا کہ حضورؐ نے دیکھنے سے منع فرما دیا، انھوں نے کہا کہ میں یہ سنا ہر کہ میری بھائی کے ناک کان وغیرہ کاٹ دیں گئے اللہ کے راستہ میں یہ کونسی بڑی بات ہے ہم اس پر راضی ہیں میں اللہ سے ثواب کی امید رکھتی ہوں اور انشاء اللہ صبر کروں گی، حضرت زبیرؓ نے حضورؐ سے جا کر اس کلام کو ذکر کیا تو حضورؐ نے اس جواب کو سنکر دیکھنے کی اجازت عطا فرمادی، آکر دیکھا انا للہ وانا الیہ راجعون اور انکے لئے استغفار اور دعا کی، ایک روایت میں ہے کہ غزوہ احد میں جہان نعلینیں رکھی ہوئی تھیں ایک عورت تیزی سے آ رہی تھی حضورؐ نے فرمایا دیکھو عورت کو روکو، حضرت زبیرؓ کہتے ہیں میں نے پہچان لیا کہ میری والدہ ہیں میں جلدی سے رکنے کیلئے بڑھا، مگر وہ قوی تھیں ایک گھونسہ میری مارا اور کہا پڑے ہٹ، میں نے کہا کہ حضورؐ نے منع فرمایا ہے تو فوراً کھڑی ہو گئیں، اس کے بعد دو کپڑے نکلے اور فرمایا کہ میں اپنے بھائی کے کفن کیلئے لاتی تھی کہ میں انکے انتقال کی خبر سن چکی تھی ان کپڑوں میں انکو کفن دینا۔ ہم لوگ وہ کپڑے لیکر حضرت حمزہؓ کو کفن کرنے لگے کہ برابر میں ایک انصاری شہید پڑے ہوئے تھے جن کا نام حضرت سہیلؓ تھا، ان کا بھی کفار نے یہی حال کر رکھا تھا، جیسا حضرت حمزہؓ کا تھا، میں اس بات سے شرم آئی کہ حضرت حمزہؓ کو دو کپڑوں میں کفن دیا جائے اور انصاری کے پاس ایک بھی نہ ہو، اس لئے ہم نے دونوں کیلئے ایک کپڑا تجویز کر دیا، مگر ایک کپڑا انہیں بڑا تھا دوسرا چھوٹا، تو ہم نے قرعہ ڈالا کہ قرعہ میں جو کپڑا جن کے حصہ میں آجائے وہ انکے کفن میں لگایا جائے، قرعہ میں بڑا کپڑا حضرت سہیلؓ کے حصہ میں آیا اور چھوٹا حضرت حمزہؓ کے حصہ میں آیا جو انکے قد سے بھی کم تھا، کہ اگر سر کو ڈھانکا جاتا تو پاؤں کھل جاتے اور پاؤں کی طرف کیا جاتا تو سر کھل جاتا، حضور اکرم صلی اللہ علیہ وسلم نے

ارشاد فرمایا کہ سر کو کپڑے سے ڈھانک دو اور پاؤں پر پتے وغیرہ ڈال دو (خمیس)
ابن سعد کی روایت میں ہے کہ حضرت صفیہؓ جب دو کپڑے لیکر حضرت حمزہؓ کی
نعلین پر پہنیں تو اُن کے قریب ہی ایک انصاری اسی حال میں پڑے ہوئے تھے تو
ایک ایک کپڑے میں دونوں کو کفن دیا گیا، حضرت حمزہؓ کا کپڑا بڑا تھا، یہ روایت
مختصر ہے اور خمیس کی روایت مفصل ہے،

فائدہ :- یہ دو جہاں کے بادشاہ کے چچا کا کفن ہے، وہ بھی اس طرح کہ ایک
عورت اپنے بھائی کے لئے دو کپڑے دیتی ہیں، اس میں یہ گوارا نہیں کہ دوسرا
انصاری بے کفن رہے، ایک ایک کپڑا بانٹ دیا جاتا ہے، اور ادھر چھوٹا کپڑا اس
شخص کے حصہ میں آتا ہے جو کسی وجہ سے ترجیح کا استحقاق بھی رکھتا ہے غریب پر دی
اور مساوات کے دعویدار اگر اپنے دعووں میں سچے ہیں تو ان پاک ہستیوں کا اتباع
کریں جو کہہ کر نہیں بلکہ کر کے دکھا گئے۔ ہم لوگوں کو اپنے لئے انکا پیر و کہنا بھی شرم کی بات ہے
بکرے کی سری کا چکر ⑤ حضرت ابن عمرؓ فرماتے ہیں کہ ایک صحابی کو کسی شخص نے بکری
کاٹ کر واپس آنا کی سری ہدیہ کے طور پر دی، انھوں نے خیال فرمایا کہ میرے فلاں

ساتھی زیادہ ضرور تمند ہیں گنبد والے ہیں وہ اور انکے گھروالے زیادہ محتاج ہیں، اس لئے
انکے پاس بھیج دی انکو ایک تیسرے صاحب کے متعلق یہی خیال پیدا ہوا اور انکے پاس
بھیج دی غرض اسی طرح سات گھروں میں پھر کر وہ سری سب پہلے صحابی کے گھر لوٹ آئی (درجہ)
فائدہ :- اس قصہ سے ان حضرات کا عام طور محتاج اور ضرور تمند ہونا بھی معلوم
ہوتا ہے اور یہ بھی کہ ہر شخص کو دوسری کی ضرورت اپنے سے مقدم معلوم ہوتی تھی،

حضرت عمرؓ کا اپنی بیوی ⑧ امیر المؤمنین حضرت عمرؓ اپنے خلافت کے زمانہ میں
کو زچگی میں لے جانا بسا اوقات رات کو چوکیدار کے طور پر شہر کی حفاظت بھی
فرمایا کرتے تھے، ایک مرتبہ اسی حالت میں ایک میدان میں گزر رہا دیکھا کہ ایک
خیمہ بالوں کا بنا ہوا لگا ہوا ہے جو پہلے وہاں نہیں دیکھا تھا اس کے قریب پہنچے
تو دیکھا کہ ایک صاحب وہاں بیٹھے ہیں اور خیمہ سے کچھ کراہنے کی آواز آرہی ہے

سلام کر کے ان صاحب کے پاس بیٹھ گئے اور دریافت فرمایا کہ تم کون ہو؟ انھوں نے کہا ایک مسافر ہوں جنگل کا بہنے والا ہوں، دریافت فرمایا کہ یہ خیمہ میں سے آواز کیسی آرہی ہے، ان صاحب نے کہا میاں جاؤ اپنا کام کرو اپنے اصرار فرمایا کہ نہیں بتا دو کچھ تکلیف کی آواز ہے، ان صاحب نے کہا کہ عورت کی ولادت کا وقت قریب ہے، درد زہ ہو رہا ہے آپ نے دریافت فرمایا کہ کوئی دوسری عورت بھی پاس ہے؟ انھوں نے کہا کوئی نہیں آپ وہاں سے اٹھے اور مکان تشریف لگے اور اپنی بیوی حضرت ام کلثومؓ سے فرمایا کہ ایک بڑے ثواب کی چیز مقدر سے تمہارے لئے آئی ہے، انھوں نے پوچھا کیا ہے؟ آپ نے فرمایا ایک گھاؤں کی رہنے والی بیجاری تہنا ہے اس کو درد زہ ہو رہا ہے، انھوں نے ارشاد فرمایا کہ ہاں ہاں تمہاری صلاح ہو تو میں تیار ہوں اور کیوں نہ تیار ہوں کہ یہ بھی آخر حضرت سیدہ فاطمہؓ کی ہی صاحبزادی تھیں حضرت عمرؓ نے فرمایا کہ ولادت کی واسطے جن چیزوں کی ضرورت پڑتی ہو تیل، گودڑ وغیرہ لیلو، اور ایک ہانڈی اور کچھ گھی اور دانے وغیرہ بھی ساتھ لیلو، وہ لیکر چلیں، حضرت عمرؓ خود پیچھے پیچھے ہوئے وہاں پہنچ کر حضرت ام کلثومؓ تو خیمہ میں چلی گئیں اور آپ نے آگ جلا کر اس ہانڈی میں دانے اُبالے، گھی ڈالا، اتنے میں ولادت سے فراغت ہو گئی، اندر سے حضرت ام کلثومؓ نے آواز دے کر عرض کیا امیر المؤمنین اپنے دوست کو لڑکا پیدا ہونے کی بشارت دیجئے، امیر المؤمنین کا لفظ جب اُن صاحب کے کان میں پڑا تو وہ بڑے گھبراتے، آپ نے فرمایا گھبرانے کی بات نہیں وہ ہانڈی خیمہ کے پاس رکھ دی کہ اس عورت کو بھی کچھ کھلا دیں، حضرت ام کلثومؓ نے اس کو کھلایا، اس کے بعد ہانڈی باہر دیدی، حضرت عمرؓ نے اس بدو سے کہا کہ سو تم بھی کھاؤ، رات بھر تمہاری جاگتے میں گذر گئی، اس کے بعد اہلیہ کو ساتھ لیکر گھر تشریف لے آئے اور ان صاحبؓ فرمادیا کہ کل آنا تمہارے لئے انتظام کر دیا جائیگا (شہر) قاعہ، ہمارے زمانہ کا کوئی بادشاہ یا رئیس نہیں کوئی معمولی حیثیت کا مالدار بھی ایسا ہے جو غریب کی ضرورت میں مسافر کی مدد کیواسطے اس طرح بیوی کورات

کو جنگل میں لیجائے اور خود اپنے آپ چوٹھا دھونک کر بچائے، مالدار کو چھوڑ کر کوئی دیندار بھی ایسا کرتا ہے، سوچنا چاہئے کہ جن کے نام لیوا ہیں اور ان جیسی برکات کی ہر بات میں امید رکھتے ہیں کوئی کام بھی ہم اُن جیسا کر لیتے ہیں،

ابو طلحہؓ کا باغ وقف کرنا ⑨ حضرت انسؓ فرماتے ہیں کہ ابو طلحہؓ انصاری مدینہ منورہ میں

سب سے زیادہ اور سب سے بڑی باغ والے تھے انکا ایک باغ تھا جس کا نام بیرحاء تھا وہ انکو بہت ہی زیادہ محبوب تھا، مسجد نبویؐ کے قریب تھا پانی بھی اس میں نہایت شیریں تھا اور افراط تھا، حضورؐ بھی اس باغ میں اکثر تشریف لیجاتے اور اس کا پانی نوش فرماتے، جب قرآن شریف کی آیت **لَنْ تَنَالُوا الْبِرَّ حَتَّى تُنْفِقُوا مِمَّا حُبَبْتُمْ** (ترجمہ) تم نیکی کے کامل درجہ کو نہیں پہنچ سکتے جب تک ایسی چیزوں کو خرچ نہ کر دو گے جو تم کو پسند ہیں۔ تو ابو طلحہؓ حضورؐ کی خدمت میں حاضر ہوئے اور عرض کیا کہ مجھے اپنا باغ بیرحاء سب سے زیادہ محبوب ہے اور اللہ تعالیٰ کا ارشاد ہے کہ محبوب مال اللہ کے راستہ میں خرچ کر دو اس لئے وہ اللہ کے راستہ میں دیتا ہوں آپ جیسا مناسب سمجھیں اسکے موافق اس کو خرچ فرمادیں، حضورؐ نے بہت زیادہ مسرت کا اظہار فرمایا اور فرمایا کہ بہت ہی عمدہ مال ہے میں یہ مناسب سمجھتا ہوں کہ اس کو اپنے اہل قرابت میں تقسیم کر دو، ابو طلحہؓ نے اس کو اپنے رشتہ داروں میں تقسیم فرمادیا (در منثور)

فائدہ:- ہم بھی اپنا کوئی محبوب ترین مال جائداد کوئی ایک آدھ وعظمن کر قرآن پاک کی کوئی آیت پڑھ کر یا سکر اس طرح بیدھڑک خیرات کر دیتے ہیں، اگر وقف وغیرہ کر نیکیا خیال بھی آتا ہے تو زندگی سے مایوس ہو جانیکے بعد یادارثوں سے خفا ہو کر انکو محروم کر نیکی نیت سے اور برس کے برس اس سوچ میں لگا دیتے ہیں کہ کوئی صورت ایسی پیدا ہو جائے کہ میری زندگی میں تو میرے ہی کا آئے، بعد میں جو ہو وہ ہوتا ہے ہاں نام و نمود کی کوئی چیز ہو بیاہ شادی کی تقریب ہو تو سودی قرض سے بھی انکار نہیں،

ابو ذرؓ کا اپنے خادم کو تنبیہ فرمنا ⑩ حضرت ابو ذر غفاریؓ مشہور صحابی ہیں جن کے اسلام لانیکا قصہ باب ۷ کے ۷ پر گزر چکا، یہ بڑے زاہد لوگوں میں تھے، مال نہ اپنے پاس

جمع رکھتے تھے نہ یہ چاہتے تھے کہ کوئی دوسرا جمع رکھے، مالہ اور لوگوں کے ہمیشہ لڑائی رہتی تھی اس لئے حضرت عثمانؓ کے حکم سے رنڈ میں رہنے لگے تھے جو جنگل میں ایک معمولی سی آبادی تھی، حضرت ابوذرؓ کے پاس چند اونٹ تھے اور ایک ناتوان ضعیف سا چرواہا تھا جو ان کی خبر گیری کرتا تھا اسی پر گزرتھا، ایک شخص قبیلہ بنو سلیم کے خدمت میں حاضر ہوئے اور تمنا ظاہر کی کہ میں آپکی خدمت میں رہنا چاہتا ہوں تاکہ آپکے فیوض سے استفادہ حاصل کروں میں آپکے چرواہی کی مدد کرتا ہوں گا، اور آپکی برکات فائدہ بھی حاصل کروں گا، حضرت ابوذرؓ نے ارشاد فرمایا کہ میرا دوست وہ ہے جو میری اطاعت کرے اگر تم بھی میری اطاعت کے لئے تیار ہو شوق سے رہو کہنا نہ مانو تو تمہاری ضرورت نہیں، سلیمی صاحب نے عرض کیا کس چیز میں آپ اپنی اطاعت چاہتے ہیں؟ فرمایا کہ جب میں اپنے مال میں سے کسی چیز میں خرچ کا حکم کروں تو عمدہ سے عمدہ مال خرچ کیا جاتے، وہ کہتے ہیں کہ میں نے قبول کیا اور رہنے لگا، اتفاق سے ایک دن ان کے کسی نے ذکر کیا کہ پانی پر کچھ لوگ رہتے ہیں جو ضرورت مند ہیں کھانیکے محتاج ہیں مجھ سے فرمایا کہ ایک اونٹ لے آؤ، میں گیا میں نے دیکھا کہ ایک بہت ہی عمدہ اونٹ ہے جو نہایت قیمتی نہایت کارآمد اور سواری میں مطیع، میں نے حسبِ عہد اسکو لے جانیکا ارادہ کیا، مگر مجھے خیال ہوا کہ غریب کو کھلانا ہی تو ہے اور یہ اونٹ بہت زیادہ کارآمد ہے، حضرت کی اور متعلقین کی ضرورت کا ہی اس کو چھوڑ کر اس کے ذرا کم درجہ کی عمدہ اونٹنی لے اس اونٹ کے علاوہ اور باقی سبک بہتر تھی لیکن حاضر خدمت ہوا، فرمایا کہ تم نے خیانت کی میں سمجھ گیا اور واپس آکر وہی اونٹ لے گیا، پاس بیٹھنے والوں سے ارشاد فرمایا کہ دو آدمی ایسے ہیں جو اللہ کے واسطے ایک کام کریں، دو آدمی اٹھے انھوں نے اپنے کو پیش کیا، فرمایا اس کو ذبح کرو اور ذبح کے بعد گوشت کاٹ کر جتنے گھریاں پر آباد ہیں ان کو شمار کر کے ابوذر کا یعنی اپنا گھر بھی ایک عدد ان میں شمار کر لو اور سب کو برابر تقسیم کر دو، میرے گھر بھی اتنا ہی جاکے جتنا انہیں ہے ہر گھر میں جائے، انھوں نے تعمیل ارشاد کی اور تقسیم کر دیا، اس کے بعد مجھے بلایا اور فرمایا کہ تو نے میری وصیت عمدہ مال خرچ کرنے کی جان بوجھ کر چھوڑی یا بھول گیا تھا؟ اگر

بھول گیا تھا تو معذوری میں نے عرض کیا کہ بھولا تو نہیں تھا، میں نے اسی اونٹ کو لیا تھا، مگر مجھے خیال ہوا کہ یہ بہت کارآمد ہے، آپکو اکثر اس کی ضرورت رہتی ہے محض اس وجہ سے چھوڑ دیا تھا، فرمایا کہ محض میری ضرورت سے چھوڑا تھا؟ عرض کیا کہ محض آپ کی ضرورت سے چھوڑا تھا، فرمایا اپنی ضرورت کا دن بتاؤں میری ضرورت کا دن وہ ہے جس دن میں قبر کے گڑھے میں اکیلا ڈال دیا جاؤنگا وہ دن میری ضرورت اور احتیاج کا ہی مال کے اند تین حصہ دار ہیں، ایک تقدیر جو مال کے لیجانے کی چیز کا انتظار نہیں کرتی، اچھا برا ہر قسم کا لیجاتی ہے، دوسرا وارث جو اس کے انتظار میں ہی تو رہتا تو وہ لیتا، اور تیسرا حصہ دار تو خود ہے اگر ہو سکتا ہو اور تیری طاقت میں ہو تو تینوں حصہ داروں میں سب سے زیادہ عاجز نہ بن اللہ تعالیٰ کا ارشاد ہے **لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ** ۵ اس لیے جو مال مجھے سب سے زیادہ پسند ہے اس کو میں اپنے لئے آگے چلتا کروں، تاکہ وہ میرے لئے جمع رہے (در منثور)

فائدہ: تین حصہ داروں میں سب سے زیادہ عاجز نہ بن" کا یہ مطلب ہے کہ جو ہو اپنے لئے آخرت کا ذخیرہ جمع کر لے ایسا نہ ہو کہ مقدر غالب آجائے اور وہ مال تجھ سے ضائع ہو جائے، یا تو مر جائے اور وہ دوسروں کے قبضہ میں آجائے کہ بعد میں کوئی کسی کو نہیں پوچھتا، آل اولاد ہی بچے سب تھوڑے بہت دنوں رو کر چپ ہو جائیں گے ایسا بہت کم ہوتا ہے کہ مرنے والے کیلئے بھی کچھ صد خیرات کر دیں اور اس کو یاد رکھیں، ایک حدیث میں حضورؐ کا ارشاد وارد ہے کہ میرا مال میرا مال حالانکہ اس کا مال صرف وہ ہے جو کھا لیا اور ختم کر دیا یا پہن لیا اور پڑنا کر دیا، یا اللہ کے رستہ میں خرچ کر دیا اور اپنے لئے خزانہ میں جمع کر دیا، اس کے سوا جو کچھ ہے وہ دوسروں کا مال ہے لوگوں کے لئے جمع کر رہا ہے،

ایک حدیث میں آیا ہے حضورؐ نے دریافت فرمایا تم میں سے ایسا کون شخص ہے جس کو اپنے وارث کا مال اپنے سے اچھا لگے، صحابہؓ نے عرض کیا یا رسول اللہؐ ایسا کون ہوگا جس کو دوسرے کا مال اپنے زیادہ محبوب ہو، حضورؐ نے فرمایا کہ اپنا مال صرف وہی ہے جو آگے بھیج دیا جائے اور جو چھوڑ دیا وہ وارث کا مال ہے (مشکوٰۃ)

حضرت جعفرؓ کا قصہ

(۱۱)

حضرت جعفر طیارؓ حضور اقدس صلی اللہ علیہ وسلم کے چچا زاد بھائی اور حضرت علیؓ کے حقیقی بھائی ہیں اول تو یہ سارا ہی گھرانہ اور خاندان بلکہ آل و اولاد سخاوت کرم شجاعت و بہادری میں ممتاز رہی اور ہیں، لیکن حضرت جعفرؓ مساکین کے سنا خاص تعلق رکھتے ہیں اور زیادہ اٹھنا بیٹھنا غریبوں کے ساتھ ہوتا تھا کفار کی تکالیف تنگ ہو کر اول حبشہ کی ہجرت کی اور کفار نے وہاں بھی سچھپا کیا تو نجاشی کے یہاں اپنی صفائی پیش کرنا پڑی جس کا قصہ پہلے باب کے بنا پر گذرا، وہاں سے واپسی پر مدینہ طیبہ کی ہجرت کی اور غزوہ موتہ میں شہید ہوئے جس کا قصہ اگلے باب کے ختم پر آ رہا ہے،

ان کے انتقال کی خبر پر حضور انکے گھر تعزیت کے طور پر تشریف لے گئے، اور ان کے صاحبزادوں عبداللہ اور عون اور محمد کو بلا یادہ سب کم عمر تھے، ان کے سر پر ہاتھ پھیرا اور برکت کی دعا فرمائی، ساری ہی اولاد میں باپ کا رنگ تھا، مگر عبداللہ میں سخاوت کا مضمون بہت زیادہ تھا، اسی وجہ سے اُن کا لقب قطب السخا، سخاوت کا قطب تھا، سا برس کی عمر میں حضور اقدس صلی اللہ علیہ وسلم سے بیعت ہوئی، ابھی عبداللہ بن جعفرؓ سے کسی شخص نے حضرت علی کرم اللہ وجہہ کے یہاں سفارش کرائی، انکی سفارش پر اس کا کام ہو گیا، تو اس نے نذرانہ کے طور پر چالیس ہزار درہم بھیجے انھوں نے واپس کر دیئے کہ ہم لوگ اپنی نیکی کو فروخت نہیں کیا کرتے،

ایک مرتبہ کہیں سے دو ہزار درہم نذرانہ میں آئے، اسی مجلس میں تقسیم فرمادی تو ایک تاجر بہت سی شکر لیکر آیا مگر بازار میں فروخت نہ ہوئی اس کو فکر درخ ہوا، عبداللہ بن جعفرؓ نے اپنے کارند سے کہا کہ ساری شکر اس کے خرید لو اور لوگوں میں مفت لٹا دو، اس کو قبیلہ میں جوہان آجاتا تھا وہ انکے یہاں کھانا پینا ہر قسم کی ضرورت پوری کرتا (اصابہ)

حضرت زبیرؓ ایک لڑائی میں شریک تھے، ایک دن اپنے بیٹے عبداللہ کو وصیت فرمائی کہ میرا خیال یہ ہے کہ آج میں شہید ہو جاؤں گا تم میرا قرضہ ادا کر دینا اور فلاں فلاں کام کرنا، یہ وصیتیں کر کے اُسی دن شہید ہو گئے، صاحبزادہ نے جب قرضہ کو جوڑا تو بائیس لاکھ درہم تھے، اور یہ قرضہ بھی اسی طرح ہوا تھا کہ امانتدار بہت مشہور تھے

لوگ اپنی اپنی امانتیں بہت کثرت سے رکھتے یہ فرمادیتے کہ رکھنے کی جگہ تو میری پاس نہیں یہ رقم قرض ہو جب تمہیں ضرورت ہو لے لینا، یہ کہہ کر اس کو صدقہ کر دیتے اور یہ بھی وصیت کی جب کوئی مشکل پیش آئے تو میرے مولیٰ سے کہہ دینا، عبداللہ کہتے ہیں کہ میں مولیٰ کو نہ سمجھا، میں نے پوچھا کہ آپ کے مولیٰ کون؟ فرمایا کہ اللہ تعالیٰ، چنانچہ حضرت عبداللہؓ نے تمام قرضہ ادا کیا، کہتے ہیں کہ جب کوئی دقت پیش آتی میں کہتا اے زبیرؓ کے مولیٰ فلاں کام نہیں ہوتا وہ فوراً ہو جاتا، یہ عبداللہ بن زبیرؓ کہتے ہیں کہ میں نے ایک مرتبہ ان عبداللہ بن جعفرؓ سے کہا کہ میرے والد کے قرضہ کی فہرست میں تمہارے ذمہ دس لاکھ درہم لکھے ہیں، کہنے لگے جب چاہو لے لو، اس کے بعد معلوم ہوا کہ مجھ سے غلطی ہوئی، میں دوبارہ گیا میں نے کہا کہ وہ تو تمہارے اُن کے ذمہ ہیں، کہنے لگے کہ میں نے معاف کر دیے۔ میں نے کہا کہ میں معاف نہیں کرتا، کہنے لگے کہ جب تمہیں سہولت ہو دیدینا میں نے کہا اس کے بدلہ میں زمین لے لو، غنیمت کے مال میں زمین بہت سی آتی ہوئی تھی، عبداللہ بن جعفرؓ نے کہا اچھا میں نے ایک زمین ان کو دیدی جو معمولی حیثیت کی تھی، پانی وغیرہ بھی اس میں نہیں تھا، انھوں نے فوراً قبول کر لی اور غلام سے کہا کہ اس زمین میں مصلیٰ بچھا دے اس نے مصلیٰ بچھا دیا، دو رکعت نماز وہاں پڑھی اور بہت دیر تک سجدے میں پڑے پھر نماز سے فارغ ہو کر غلام سے کہا کہ اس جگہ کو کھودو اس نے کھودنا شروع کیا، ایک پانی کا چشمہ وہاں سے اُبلنے لگا (اسد الغابہ)

فائدہ:۔ ان حضرات صحابہ کرامؓ کے یہاں یہ اور اس قسم کی چیزیں جو اس باب میں لکھی گئیں کوئی بُری بات نہ تھی ان حضرات کی عام عادتیں ایسی ہی تھیں:

ساتواں باب

بہادری اور دلیری اور موت کا شوق

جس کا لازمی نتیجہ بہادری ہے کہ جب آدمی مرنے ہی کے سر ہو جا تو پھر سب کچھ کر سکتا ہے، ساری بزدلی سوچ فکر زندگی ہی کے واسطے ہے، اور جب مرنے کا اشتیاق پیدا ہو جا

تو نہ مال کی محبت رہ نہ دشمن کا خوف کاش مجھے بھی ان سچوں کے طفیل یہ دولت نصیب ہو جاتی،
 ابن جحش اور ابن سعد کی دعا، ① حضرت عبداللہ بن جحش نے غزوہ اُحد میں حضرت سعد بن
 ابی وقاصؓ سے کہا کہ اے سعد اوّل کر دعا کریں، ہر شخص اپنی ضرورت کے موافق دعا
 کرے دوسرا آمین کہے، کہ یہ قبول ہو سکے زیادہ قریب ہی، دونوں حضرات نے ایک کونے
 میں جا کر دعا فرمائی، اوّل حضرت سعدؓ نے دعا کی یا اللہ جب کل کو لڑائی ہو تو میرے مقابلہ
 میں ایک بڑے بہادر کو مقرر فرما جو سخت حملہ والا ہو وہ مجھ پر سخت حملہ کرے اور میں اس پر
 زوردار حملہ کروں پھر مجھے اس پر فتح نصیب فرما کہ میں اس کو تیرے راستے میں قتل کروں
 اور اس کی غنیمت حاصل کروں، حضرت عبداللہؓ نے آمین کہی،

اس کے بعد حضرت عبداللہؓ نے دعا کی اے اللہ کل کو میدان میں ایک بہادر
 سے مقابلہ کرا جو سخت حملہ والا ہو میں اس پر شدت سے حملہ کروں وہ بھی مجھ پر زور سے
 حملہ کرے اور پھر وہ مجھے قتل کر دے پھر میرے ناک کان کاٹ لے، پھر قیامت میں
 جب تیرے حضور میں پیشی ہو تو تو کہے کہ عبداللہؓ تیرے ناک کان کیوں کاٹے گئے؟ میں
 عرض کروں یا اللہ تیرے اور تیرے رسولؐ کے راستے میں کاٹے گئے، پھر تو کہے کہ سچ ہی
 میری راستہ میں کاٹے گئے، حضرت سعدؓ نے آمین کہی، دوسرے دن لڑائی ہوئی، اور
 دونوں حضرات کی دعائیں اسی طرح سے قبول ہوئیں جس طرح مانگی تھیں (خمیس)
 سعدؓ کہتے ہیں کہ عبداللہ بن جحشؓ کی دعا میری دعا سے بہتر تھی، میں نے شام کو دیکھا
 کہ انکے ناک کان ایک تانگے میں پرے ہوئے ہیں، اُحد کی لڑائی میں انکی تلوار بھی ٹوٹ گئی
 تھی، حضورؐ نے انکو ایک ٹہنی عطا فرمائی جو اُن کے ہاتھ میں جا کر تلوار بن گئی، اور عصر
 تک بعد میں رہی اور دوسو دینار کو فروخت ہوئی (اصابہ) دینار سونے کے ایک سکہ کا نام ہے
 فائدہ: اس قصہ میں جہاں ایک جانب کمال بہادری ہے کہ بہادر دشمن کے مقابلہ
 کی تمنا ہر وہاں دوسری جانب کمال عشق بھی ہے کہ محبوب کے راستے میں بدن کے ٹکڑے
 ٹکڑے ہونے کی تمنا کرے اور آخر میں جب وہ پوچھیں کہ یہ سب کیوں ہوا؟ تو میں
 عرض کروں کہ تمھارے لئے ہے

رہو گا کوئی تو تیغ ستم کے یادگاروں میں
مرے لاشہ کے ٹکڑے دفن کرنا سوزنا روئیں

اُحد کی لڑائی میں
حضرت علیؓ کی بہادری

(۲) غزوہ اُحد میں مسلمانوں کو کچھ شکست ہوئی تھی جس کی بڑی وجہ
بنی اکرم صلی اللہ علیہ وسلم کے ایک ارشاد پر عمل نہ کرنا تھی جس کا ذکر باب
۱۱ قصہ ۲ میں گذر چکا، اس وقت مسلمان چاروں طرف کفار کے بیچ میں آگئے جس
کی وجہ بہت سے لوگ شہید بھی ہوئے اور کچھ بھاگے بھی، بنی اکرم صلی اللہ علیہ وسلم بھی
کفار کے جھٹے کے بیچ میں آگئے، اور کفار نے یہ مشہور کر دیا تھا کہ حضور شہید ہو گئے،
صحابہؓ اس خبر سے بہت پریشان حال تھے اور اسی وجہ سے بھاگے بھی اور ادھر ادھر
متفرق ہو گئے، حضرت علیؓ کرم اللہ وجہہ فرماتے ہیں کہ جب کفار نے مسلمانوں کو گھیر
لیا اور حضور اقدس صلی اللہ علیہ وسلم میری نظر سے اوجھل ہو گئے تو میں نے حضورؐ کو اول
زندوں میں تلاش کیا نہ پایا، پھر شہداء میں جا کر تلاش کیا وہاں بھی نہ پایا میں نے اپنے
دل میں کہا کہ ایسا تو ہونہیں سکتا کہ حضورؐ لڑائی سے بھاگ جائیں، بظاہر
حق تعالیٰ شانہ ہمارے اعمال کی وجہ ہم پر ناراض ہوئے اس لئے اپنے پاک سولؐ
کو آسمان پر اٹھا لیا، اس لئے اب اس سے بہتر کوئی صورت نہیں کہ میں بھی تلوار لیکر
کافروں کے جھٹے میں گھس جاؤں یہاں تک کہ مارا جاؤں، میں نے تلوار لیکر حملہ
کیا یہاں تک کہ کفار بیچ میں سے ہٹتے گئے، اور میری نگاہ بنی اکرم صلی اللہ علیہ وسلم
پر پڑ گئی، تو بجد مسرت ہوئی، اور میں نے سمجھا کہ اللہ جل شانہ نے ملائکہ کے ذریعہ
سے اپنے محبوب کی حفاظت کی میں حضورؐ کے پاس جا کر کھڑا ہوا کہ ایک جماعت
کی جماعت کفار کی حضورؐ پر حملہ کے لئے آئی، حضورؐ نے فرمایا کہ علیؓ ان کو روکو
میں نے تنہا اس جماعت کا مقابلہ کیا اور ان کے منہ پھیر دیئے اور بعضوں کو
قتل کر دیا، اس کے بعد پھر ایک اور جماعت حضورؐ پر حملہ کی نیت سے بڑھی، آپؐ نے
پھر حضرت علیؓ کی طرف اشارہ فرمایا، انھوں نے پھر تنہا اس جماعت کا مقابلہ کیا،
اس کے بعد حضرت جبریلؑ نے آکر حضرت علیؓ کی اس جوا نمری اور مدد کی

تعریف کی تو حضورؐ نے فرمایا اِنَّهُ مِنِّي وَ اَنَا مِنْهُ (بیشک علیؑ مجھ سے ہیں اور میں علیؑ سے ہوں) یعنی کمال اتحاد کی طرف اشارہ فرمایا تو حضرت جبریلؑ نے عرض کیا (میں تم دونوں سے ہوں) (فترۃ العیون)

فائدہ:۔ ایک تنہا آدمی کا جماعت سے بھڑکانا اور نبی اکرم صلی اللہ علیہ وسلم کی مقدس ذات کو نہ پا کر مرجانے کی نیت کے کفار کے جھگڑے میں گھس جانا جہاں ایک طرف حضورؐ کے ساتھ سچی محبت اور عشق کا پتہ دیتا ہے وہاں دوسری جانب کمال بہادری اور دلیری و جرات کا بھی نقشہ ہے،

حضرت حنظلہؓ کی شہادت (۳) غزوہ اُحد میں حضرت حنظلہؓ اوّل سے شریک نہیں

تھے کہتے ہیں کہ ان کی بیٹی شادی ہوتی تھی، بیوی سے ہمبستر ہوتے تھے، اس کے بعد غسل کی تیاری کر رہے تھے، اور غسل کرنے کے لئے بیٹھ بھی گئے سر کو دھو رہے تھے کہ ایک دم مسلمانوں کی شکست کی آواز کان میں پڑی جس کی تاب نہ لاسکے، اسی حالت میں تلوار ہاتھ میں لی اور لڑائی کے میدان کی طرف بڑھے چلے گئے، اور کفار پر حملہ کیا اور برابر بڑھتے چلے گئے کہ اسی حالت میں شہید ہو گئے،

چونکہ شہید کو اگر جنبی نہ ہو تو بغیر غسل دیئے دفن کیا جاتا ہے، اس لئے ان کو بھی اسی طرح دفن کر دیا، مگر حضور اکرم صلی اللہ علیہ وسلم نے دیکھا کہ ملائکہ انکو غسل دے رہے ہیں، حضورؐ نے صحابہ سے ملائکہ کے غسل دینے کا تذکرہ فرمایا، ابو سعیدؓ عدی کہتے ہیں کہ میں نے حضورؐ کا یہ ارشاد سُنکر حنظلہؓ کو جا کر دیکھا تو ان کے سر سے غسل کا پانی ٹپک رہا تھا، حضور اقدس صلی اللہ علیہ وسلم نے واپسی پر تحقیق فرمایا تو انکے بغیر نہائے جانے کا قصہ معلوم ہوا (قرۃ)

فائدہ:۔ یہ بھی کمال بہادری ہے، بہادر آدمی کو اپنے ارادہ میں تاخیر کرنا دشوار ہوتا ہے، اسی لئے اتنا انتظار بھی نہیں کیا کہ غسل پورا کر لیتے،

عمر بن جموح کی تمنائے شہادت (۴) حضرت عمر بن جموحؓ پاؤں سے لنگڑے تھے

انکے چار بیٹے تھے جو اکثر حضورؐ کی خدمت میں بھی حاضر ہوتے اور لڑائیوں

میں شرکت بھی کرتے تھے، غزوہ اُحد میں عمرو بن جموح کو بھی شوق پیدا ہوا کہ میں بھی جاؤں، لوگوں نے کہا کہ تم معذور ہو، لنگڑے پن کی وجہ چلنا دشوار ہے انھوں نے فرمایا کیسی بُری بات ہے کہ میرے بیٹے تو جنت میں جائیں اور میں رہ جاؤں، بیوی نے بھی اُبھارنے کیلئے طعنہ کے طور پر کہا کہ میں تو دیکھ رہی ہوں کہ وہ لڑائی سے بھاگ کر لوٹ آیا، عمروؓ نے یہ سنکر ہتھیار لئے اور قبلہ کی طرف مُنہ کر کے دعاء کی اَللّٰهُمَّ لَا تُرِدَّنِيْ اِلٰی اَهْلِيْ (اے اللہ مجھے اپنے اہل کی طرف نہ لوٹائیو) اس کے بعد حضورؐ کی خدمت میں حاضر ہوئے اور اپنی قوم کے منع کرنے کا اور اپنی خواہش کا اظہار کیا اور کہا کہ میں اُمید کرتا ہوں کہ اپنی لنگڑے پیر سے جنت میں چلوں پھروں، حضورؐ نے فرمایا کہ اللہ نے تم کو معذور کیا ہے تو نہ جانے میں کیا حرج ہے، انھوں نے پھر خواہش کی تو آپؐ نے اجازت دیدی،

ابو طلحہؓ کہتے ہیں کہ میں نے عمروؓ کو لڑائی میں دیکھا کہ اکڑتے ہوئے جاتے تھے اور کہتے تھے کہ خدا کی قسم میں جنت کا مشتاق ہوں۔ اُن کا ایک بیٹا بھی انکے پیچھے دوڑا ہوا جاتا تھا، دونوں لڑتے رہی حتیٰ کہ دونوں شہید ہوئے، ان کی بیوی اپنے خاوند اور بیٹے کی نعش کو اونٹ پر لاد کر دفن کیلئے مدینہ لانے لگیں تو وہ اونٹ بیٹھ گیا، بڑی دقت سے اُس کو مار کر اٹھایا اور مدینہ لانے کی کوشش کی، مگر وہ اُحد ہی کی طرف مُنہ کرتا تھا، ان کی بیوی نے حضورؐ سے ذکر کیا، آپؐ نے فرمایا کہ اونٹ کو یہی حکم ہے، کیا عمروؓ چلتے ہوئے کچھ کہہ کر گئے تھے؟ انھوں نے عرض کیا کہ قبلہ کی طرف مُنہ کر کے دُعا کی تھی، اَللّٰهُمَّ لَا تُرِدَّنِيْ اِلٰی اَهْلِيْ، آپؐ نے فرمایا اسی وجہ سے یہ اونٹ اس طرف نہیں جاتا،

فائدہ:۔ اسی کا نام ہے جنت کا شوق اور یہی ہے وہ سچا عشق اللہ کا اور اس کے رسولؐ کا جس کی وجہ سے صحابہؓ کہاں سے کہاں پہنچ گئے، کہ انکے جذبے مرنے کے بعد بھی ویسے ہی رہتی، بہتیری کوشش کی کہ اونٹ چلے مگر وہ یا تو بیٹھ جاتا یا اُحد کی طرف چلتا تھا،

مصعب بن عمیرؓ کی شہادت

۵

حضرت مصعب بن عمیرؓ اسلام لانے سے پہلے بڑے نازکے پلے ہوئے اور مالدار لڑکوں میں تھے اُن کے باپ اُن کیلئے دو دوسو درم کا جوڑا خرید کر پہناتے تھے تو عمر تھے بہت زیادہ ناز و نعمت میں پرورش پاتے تھے اسلام کے شروع ہی زمانے میں گھر والوں سے چھپ کر مسلمان ہو گئے اور اسی حالت میں رہتے کسی نے انکے گھر والوں کو بھی خبر کر دی، انھوں نے ان کو باندھ کر قید کر دیا، کچھ روز اسی حالت میں گزرے اور جب موقع ملا تو چھپکر بھاگ گئے اور جو لوگ جلسہ کی طرف ہجرت کر رہے تھے انکے ساتھ ہجرت کر کے چلے گئے وہاں سے واپس آکر مدینہ منورہ کی ہجرت فرمائی اور زہد و فقر کی زندگی بسر کرنے لگے، اور ایسی تنگی کی حالت تھی کہ ایک مرتبہ حضورؐ چادر تھی جو کئی جگہ سے پھٹی ہوئی تھی، اور ایک جگہ بچا پکڑے کے چڑے کا پیوند لگا ہوا تھا، حضور صلی اللہ علیہ وسلم انکی اس حالت اور اس پہلی حالت کا تذکرہ فرماتے ہوئے آنکھوں میں آنسو بھر لاتے، غزوہ اُحد میں ہاجرین کا جھنڈا انکے ہاتھ میں تھا، جب مسلمان نہایت پریشانی کی حالت میں منتشر ہو رہے تھے تو یہ جے ہوئے کھڑے تھے، ایک کافر انکے قریب آیا اور تلوار سے ہاتھ کاٹ دیا کہ جھنڈا اگر جاوے اور مسلمانوں کو گویا کھلی شکست ہو جائے، انھوں نے فوراً دوسرے ہاتھ میں لے لیا، اس نے دوسرے ہاتھ کو بھی کاٹ ڈالا، انھوں نے دونوں بازوؤں کو جوڑ کر سینہ جھنڈے کو چٹا لیا کہ گرے نہیں، اس نے اُنکے تیر مارا جس سے شہید ہو گئے، مگر زندگی میں جھنڈے کو نہ گرنے دیا، اس کے بعد جھنڈا اگر جس کو فوراً دوسرے شخص نے اٹھالیا جب اُن کو دفن کرنے کی نوبت آئی تو صرف ایک چادر اُن کے پاس تھی جو پورے بدن پر نہیں آتی تھی، اگر سر کی طرف سے ڈھانکا جاتا تو پاؤں کھل جاتے اور پاؤں کی طرف کی جاتی تو سر کھل جاتا، حضورؐ نے ارشاد فرمایا کہ چادر کو سر کی جانب کر دیا جائے اور پاؤں پر ازخیر کے پتے ڈال دیئے جائیں (متحدہ، اصابع)

فائدہ: یہ آخری زندگی ہے اس نازک اور نازوں میں پلے ہوئی کی جو دوسروں

کا جوڑا پہنتا تھا کہ آج اس کو کفن کی ایک چادر بھی پوری نہیں ملتی، اور اس کی ہمت یہ کہ زندگی میں جھنڈا نہ گرنے دیا دونوں ہاتھ کٹ گئے مگر پھر بھی اس کو نہ چھوڑا، بڑے نازوں کے پلے ہوئے تھے مگر ایمان اُن لوگوں کے دلوں میں کچھ ایسی طرح سے جمنا تھا کہ پھر وہ اپنے سوا کسی چیز کو بھی نہ چھوڑتا تھا، روپیہ پیسہ راحت آرام ہر قسم کی چیز ہٹا کر اپنے میں لگا لیتا تھا، یرموک کی لڑائی میں سعدؓ کا خط (۶) عراق کی لڑائی کے وقت حضرت عمرؓ کا ارادہ خود

لڑائی میں شرکت فرمانے کا تھا، عوام اور خواص دونوں قسم کے مجموعوں سے کئی روز تک اس میں مشورہ ہوتا رہا کہ حضرت عمرؓ کا خود شریک ہونا زیادہ مناسب یا مدینہ میں رہ کر لشکروں کے روانہ کرتے رہنے کا انتظام زیادہ مناسب ہے،

عوام کی رائے تھی کہ خود شرکت مناسب ہے اور خواص کی رائے تھی کہ دوسری صورت زیادہ بہتر ہے، مشورہ دہن کی گفتگو میں حضرت سعد بن ابی قحاصؓ کا بھی تذکرہ آگیا، انکو سب سے پسند کر لیا کہ انکو اگر بھیجا جاوے تو بہت مناسب ہے پھر حضرت عمرؓ کے جانے کی ضرورت نہیں حضرت سعدؓ بڑے بہادر اور عرب کے شیروں میں شمار ہوتے تھے، غرض یہ تجویز ہو گئی اور انکو بھیجا گیا، جب قادسیہ پر حملہ کیلئے پہنچے تو شاہِ کسریٰ نے ان کے مقابلہ کیلئے رستم کو جو مشہور پہلوان تھا تجویز کیا، رستم نے ہر چند کوشش کی اور بار بار بادشاہ سے اس کی درخواست کی کہ مجھے اپنے پاس لے ہن دیں، خوف کا غلبہ تھا مگر اظہار اس کا کرتا تھا کہ میں یہاں لشکروں کے بھیجنے میں اور صلاح مشورہ میں مدد دینگا، مگر بادشاہ نے جس کا نامیزد جرد تھا قبول نہ کیا اور اس کو مجبوراً جنگ میں شریک ہونا پڑا (اشہر) حضرت سعدؓ جب روانہ ہونے لگے تو حضرت عمرؓ نے ان کو وصیت فرمائی جس کے الفاظ کا مختصر ترجمہ یہ ہے:-

”سُور تمھیں یہ بات دھوکہ میں نہ ڈالے کہ تم حضورؐ کے ماموں کہلاتے ہو، اور حضورؐ کے صحابی ہو، اللہ تعالیٰ بُرائی کو بُرائی سے نہیں دھوٹے بلکہ بُرائی کو بھلائی سے دھوٹے ہیں، اللہ تعالیٰ کے اور بندوں کے درمیان کوئی رشتہ نہیں ہے اس کے یہاں صرف اس کی بندگی مقبول ہے، اللہ کے یہاں

بشریف رذیل سب برابر ہیں سب ہی اس کے بندے ہیں اور وہ سب کا رب ہے اس کے انعامات بندگی سے حاصل ہوتے ہیں ہر امر میں اس چیز کو دیکھنا جو حضورؐ کا طریقہ تھا وہ ہی عمل کی چیز ہے میری اس نصیحت کو یاد رکھنا تم ایک بہت بڑے کام کیلئے بھیجے جا رہے ہو اس سے چھٹکارا صرف حق کے اتباع سے ہو سکتا ہے، اپنے آپ کو اور اپنے ساتھیوں کو خوبی کا عادی بنانا اللہ کے خوف کو اختیار کرنا اور اللہ کا خوف دو باتوں میں جمع ہوتا ہے اس کی اطاعت میں اور گناہ سے پرہیز کرنے میں اور اللہ کی اطاعت جس کو بھی نصیب ہوئی دنیا سے بغض اور آخرت کی محبت سے نصیب ہوئی۔ اس کے بعد حضرت سعدؓ نہایت بشاشت سے شکر لیکر روانہ ہوئے جس کا اندازہ اس خط سے ہوتا ہے جو انھوں نے رستم کو لکھا ہے جس میں وہ لکھتے ہیں:-

فَإِنَّمَا مَعِيَ قَوْمًا يُحِبُّونَ الْمَوْتَ كَمَا | بُشِكَ مِرَّةً سَاحِدًا لِّسِي جَمَاعَتِهِ رَجُو
يُحِبُّونَ أَلْعَاجِمَ الْخَمَرِ، | مَوْتَ كَوَالِيَا هِي مَحْبُوبٌ كَهْتِي هِي جِيسَا كَه تَم

لوگ شراب پینے کو محبوب رکھتے ہو“ (تفسیر عزیزی اول)

فائدہ: شراب کے دلدادوں سے پوچھو کہ اس میں کیا مزہ ہے، جو لوگ موت کو ایسا محبوب رکھتے ہوں کامیابی کیوں نہ اُن کے قدم چومے،

دہب بن قابوسؓ کی (۷) دہب بن قابوسؓ ایک صحابی ہیں جو کسی وقت میں اُحد میں شہادت، مسلمان ہوئے تھے اور اپنے گھر کسی گاؤں میں رہتے تھے، بکریاں چراتے تھے، اپنے بھتیجے کے ساتھ ایک رسی میں بکریاں باندھے ہوئے مدینہ منورہ پہنچے، پوچھا کہ حضورؐ کہاں تشریف لیگئے، معلوم ہوا کہ اُحد کی لڑائی پر گئے ہوئے ہیں، بکریوں کو وہیں چھوڑ کر حضورؐ کے پاس پہنچ گئے، اتنے میں ایک جماعت کفار کی حملہ کرتی ہوئی آئی، حضورؐ نے فرمایا جو ان کو منتشر کر دے وہ جنت میں میرا ساتھی ہے، حضرت دہبؓ نے زور سے تلوار چلائی شروع کی اور سب کو ہٹا دیا، دوسری مرتبہ پھر یہی صورت پیش آئی، تیسری مرتبہ پھر ایسا ہی ہوا، حضورؐ نے اُن کو جنت کی

خوشخبریٰ اس کا سنا تھا کہ تلوار لیکر کفار کے جھگٹے ہیں گھس گئے اور شہید ہو گئے حضرت سعد بن ابی وقاصؓ کہتے ہیں کہ میں نے وہبؓ کی لیری اور بہادر سی کسی کی بھی کسی لڑائی میں نہیں دیکھی اور شہید ہونے کے بعد حضورؐ کو میں نے دیکھا کہ وہبؓ کے سر پر کھڑے تھے اور ارشاد فرماتے تھے کہ اللہ تم سے راضی ہو اس کے بعد حضورؐ نے خود اپنے دست مبارک سے دفن فرمایا، باوجودیکہ اس لڑائی میں حضور اقدس صلی اللہ علیہ وسلم خود بھی زخمی تھے، حضرت عمرؓ فرماتے تھے کہ مجھے کسی کے عمل پر بھی اتنا شک نہیں آیا جتنا وہبؓ کے عمل پر آیا، میرا دل چاہتا ہے کہ اللہ کے یہاں ان جیسا اعمال لیکر پہنچوں، فائدہ: اپنا رشک اس خاص کارنامہ کی وجہ سے ہے کہ جان کو جان نہیں سمجھا ورنہ خود حضرت عمرؓ اور دوسرے حضرات کے دوسرے کارنامے اس سے کہیں بڑھے ہوتے ہیں،

بیر معونہ کی لڑائی ۸) بیر معونہ کی ایک مشہور لڑائی ہے جس میں ستر صحابہؓ کی ایک بڑی جماعت پوری کی پوری شہید ہوئی جن کو قرآن کہتے ہیں، اس لئے کہ سب کے سب حضرات قرآن مجید کے حافظ تھے اور سوائے چند مہاجرین کے اکثر انصار تھے، حضورؐ کو ان کے ساتھ بڑی محبت تھی، کیونکہ یہ حضرات رات کا اکثر حصہ ذکر و تلاوت میں گزارتے تھے اور انکو حضورؐ کی بیسیوں گھروں کی ضرورت لکڑی، پانی وغیرہ پہنچا کرتے تھے، اس مقبول جماعت کو نجد کا رہنے والا قوم بنی عامر کا ایک شخص جس کا نام عامر بن مالک اور کنیت ابو براء تھی، اپنے ساتھ اپنی پناہ میں تبلیغ اور وعظ کے نام سے لگیا تھا، حضور اقدس صلی اللہ علیہ وسلم نے ارشاد بھی فرمایا کہ مجھے اندیشہ ہے کہ میرے صحابہ کو مصرت نہ پہنچے، مگر اس شخص نے بہت زیادہ اطمینان دلایا، آپ نے ان ستر صحابہ کو ہمراہ کر دیا اور ایک الانامہ عامر بن طفیل کے نام جو بنی عامر کا رئیس تھا تحریر فرمایا جس میں اسلام کی دعوت تھی، یہ حضرات مدینہ سے رخصت ہو کر بیر معونہ پہنچے تو ٹھہر گئے اور دوسا تھی ایک حضرت عمر بن امیہؓ دوسرے حضرت منذر بن عمرؓ سب کے اونٹوں کو لے کر خیرانہ کے لئے تشریف لگتے اور حضرت حرامؓ اپنے ساتھ دو حضرات کو ساتھیوں میں سے لیکر عامر بن طفیل کے پاس حضورؐ کا والانامہ دینے کے لئے

تشریف لگئے، قریب پہنچ کر حضرت حرامؓ نے اپنے دونوں ساتھیوں سے فرمایا کہ تم یہیں ٹھہر جاؤ میں آگے جاتا ہوں، اگر میرے ساتھ کوئی دغا نہ کی گئی تو تم بھی چلے آنا ورنہ یہیں سے واپس ہو جانا کہ تین کے مارے جانے سے ایک کا مارا جانا بہتر ہے، عامر بن طفیل اس عامر بن مالک کا بھتیجا تھا جو ان صحابہ کو اپنے ساتھ لایا تھا، اس کو سلام اور مسلمانوں کے خاص عداوت تھی، حضرت حرامؓ نے والا نامہ دیا تو اس نے غصہ میں پڑھا بھی نہیں بلکہ حرامؓ کے ایک ایسا نیزہ مارا جو پار نکل گیا، حضرت حرامؓ ثَوْتُ وَدَّتِ الْكَعْبَةِ درت کعبہ کی قسم! میں تو کامیاب ہو گیا، کہہ کر جاں بحق ہوئے، اس نے نہ اس کی پرداہ کی کہ قاصد کو مارتا کسی قوم کے نزدیک بھی جاتا نہیں اور نہ اس کا لحاظ کیا کہ میرا چچا ان حضرات کو اپنی پناہ میں لایا ہے، انکو شہید کر نیکیے بعد اس نے اپنی قوم کو جمع کیا اور اس پر آمادہ کیا کہ ان مسلمانوں میں سے ایک کو بھی زندہ نہ چھوڑو، لیکن ان لوگوں نے ابوہریرہ کی پناہ کی وجہ سے تردد کیا، تو اس کے پاس کے اور لوگوں کو جمع کیا اور بہت بڑی جماعت کے ساتھ ان کو شہید کا مقابلہ کیا، یہ حضرات آخر کہاں تک مقابلہ کرتے اور چاروں طرف کفار میں گھرے ہوئے تھے بجز ایک کعب بن زید کے جن میں کچھ زندگی کی رمت باقی تھی اور کفار ان کو مردہ سمجھ کر چھوڑ گئے تھے، باقی سب شہید ہو گئے،

حضرت منذرؓ اور عمرؓ جو اونٹ چرانے گئے ہوئے تھے انھوں نے آسمان کی طرف دیکھا تو مردار خور جانور اُڑ رہے تھے، دونوں حضرات یہ کہہ کر ٹوٹے کہ ضرور کوئی حادثہ پیش آیا، یہاں آکر دیکھا تو اپنے ساتھیوں کو شہید پایا، اور سواروں کو خون کی بھری ہوئی تلواریں لے ہوئے ان کے گرد چکر لگاتے دیکھا، یہ حالت دیکھ کر دونوں حضرات ٹھٹھکے اور باہم مشورہ کیا کہ کیا کرنا چاہئے، عمر بن امیہؓ نے کہا کہ چلو واپس چل کر حضورؐ کو اطلاع دیں مگر حضرت منذرؓ نے جواب دیا کہ خبر تو ہو ہی جاوے گی، میرا دل تو نہیں مانتا کہ شہادت کو چھوڑوں، اور اس جگہ سے چلا جاؤں جہاں ہمارے دوست پڑے سو رہے ہیں، آگے بڑھو اور

ساتھیوں جاملو، چنانچہ دونوں آگے بڑھے اور میدان میں کود گئے، حضرت منذرؓ شہید ہو گئے اور حضرت عمر بن اُمیہؓ گرفتار ہوئے، مگر چونکہ عامر کی ماں کے ذمہ کسی منت کے سلسلہ میں ایک غلام آزاد کرنا تھا اس لئے عامر نے اُن کو اس منت میں آزاد کیا (اسلام)

ان حضرات میں حضرت ابو بکر صدیقؓ کے غلام حضرت عامر بن فہیرہؓ بھی تھے انکے قاتل جبار بن سلی کہتے ہیں کہ میں نے جب انکے برچھا مارا اور وہ شہید ہوئے تو انھوں نے کہا فُزْتُ وَ اِنَّهُ خُذَا کِی قِسْمٌ مِّنْ کَامِیَابٍ ہُوَا، اس کے بعد میں نے دیکھا کہ اُن کی نعش آسمان کو اُڑی چلی گئی، میں بہت متحیر ہوا اور میں نے بعد میں لوگوں سے پوچھا کہ میں نے خود برچھا مارا وہ مرے لیکن پھر بھی وہ کہتے ہیں میں کامیاب ہو گیا تو وہ کامیابی کیا تھی؟ لوگوں نے بتایا کہ وہ کامیابی جنت کی تھی، اس پر میں مسلمان ہو گیا، (خمیس)

فائدہ: یہی ہیں وہ لوگ جن پر اسلام کو بجا طور پر فخر ہے، بیشک موت انکے لئے شراب سے زیادہ محبوب تھی اور کیوں نہ ہوتی جب دنیا میں کام ہی ایسے کئے تھے جن پر اللہ کے یہاں کی شہزادی یقینی تھی، اسی لئے جو مرتا تھا وہ کامیاب ہوتا تھا،

عمیر کا قول کہ کجوری کھانا طویل زندگی ہے، ⑨ غزوہ بدر میں حضور اقدس صلی اللہ علیہ وسلم ایک خیمہ میں تشریف فرما تھے، آپ نے صحابہ سے ارشاد فرمایا کہ اٹھو اور بڑھو

ایسی جنت کی طرف جس کی چوڑائی آسمان و زمین سے کہیں زیادہ ہے اور مستقیقوں کی مانند بنائی گئی ہے، حضرت عمیر بن الحکمؓ ایک صحابی ہیں وہ بھی سُن رہے تھے کہنے لگے واہ واہ حضورؐ نے فرمایا واہ واہ کس بات پر کہا؟ عرض کیا یا رسول اللہ مجھے یہ تمنا ہے کہ میں بھی اُن میں سے ہوتا، آپ نے فرمایا تم بھی اُن میں سے ہو، اس کے بعد جھولی میں چند کجوری نکال کر کھانے لگے اس کے بعد کہنے لگے کہ ان کجوروں کے ختم ہونیکا انتظار جو ہا تھا میں ہیں بڑی لمبی زندگی ہے کہاں تک انتظار کروں گا، یہ کہہ کر انکو پھینک دیا، اور تلوار لیکر محم میں گھس گئی اور شہید ہونے تک لڑتے رہے (طبقات ابن سعد)

قائد :- حقیقت میں یہی لوگ جنت کے قدردان ہیں اور اس پر یقین رکھنے والے، ہم لوگوں کو بھی اگر یقین نصیب ہو جائے تو ساری باتیں سہل ہو جائیں،

حضرت عمرؓ کی ہجرت ⑩ حضرت عمرؓ کا تو ذکر ہی کیا ہے، بچہ بچہ ان کی بہادری کے واقف اور شجاعت کا معترف ہی، اسلام کے شروع میں جب مسلمان سب ہی ضعف کی حالت میں تھے حضورؐ نے خود اسلام کی قوت کے واسطے عمرؓ کے مسلمان ہونے کی دعا کی اور قبول ہوئی، حضرت عبداللہ بن مسعودؓ فرماتے ہیں کہ ہم لوگ کعبہ کے قریب اُس وقت تک نماز نہیں پڑھ سکتے تھے جب تک کہ حضرت عمرؓ مسلمان نہیں ہوئے تھے، حضرت علیؓ فرماتے ہیں کہ اول اول ہر شخص نے ہجرت چھپ کر کی، مگر جب عمرؓ نے ہجرت کا ارادہ کیا تو تلوار گلے میں ڈالی کمان ہاتھ میں لی اور بہت سے تیر سا تھلتے، اول مسجد میں گئے، طواف اطمینان سے کیا پھر نہایت اطمینان سے نماز پڑھی، اس کے بعد کفار کے مجموعوں میں گئے، اور فرمایا کہ جس کا یہ دل چاہے کہ اس کی ماں اس کو روئے اس کی بیوی راند ہو، اس کے بچے یتیم ہوں وہ مکہ سے باہر آ کر میرا مقابلہ کرے، یہ الگ الگ جماعتوں کو سنا کر تشریف لے گئے، کسی ایک شخص کی بھی ہمت نہ پڑی کہ بچھا کر تا (اسد الغابہ)

غزوہ موتہ کا قصہ ⑪ حضور اقدس صلی اللہ علیہ وسلم نے مختلف بادشاہوں کے پاس تبلیغی دعوت نامے ارسال فرمائے تھے، ان میں ایک خط حضرت حارث بن عیزؓ کے ہاتھ بصری کے بادشاہ کے پاس بھی بھیجا تھا، جب یہ موتہ پہنچے تو شر حبیل غسانی نے جو قیصر کے حکام میں سے ایک شخص تھا انکو قتل کر دیا، قاصدوں کا قتل کسی کے نزدیک بھی پسند نہ نہیں، حضورؐ کو یہ بات بہت گراں ہوئی، اور آپؐ نے تین ہزار کا ایک لشکر تجویز فرما کر حضرت زید بن حارثہؓ کو اُن پر امیر مقرر فرمایا، اور ارشاد فرمایا کہ اگر یہ شہید ہو جائیں تو جعفر بن ابی طالبؓ امیر بنائے جائیں، وہ بھی شہید ہو جائیں تو عبداللہ بن رواحہؓ امیر ہوں، وہ بھی شہید ہو جائیں تو پھر مسلمان جس کو دل چاہے امیر بنالیں، ایک یہودی اس گفتگو کو سن رہا تھا، اس نے کہا یہ تینوں تو ضرور شہید ہوں گے پہلے انبیاء کے اس قسم کے کلام کا یہی مطلب ہوتا ہے، حضور اقدس صلی اللہ علیہ وسلم

نے ایک سفید جھنڈا بنا کر حضرت زیدؓ کے حوالہ فرمایا، اور خود مع ایک جماعت کے ان حضرات کو رخصت فرمانے تشریف لینگے، شہر کے باہر جب پہنچا نیوالے واپس آنے لگے تو ان مجاہدین کیلئے دُعا کی کہ حق تعالیٰ شانہ تم کو سلامتی کے ساتھ کامیابی کے ساتھ واپس لائے اور ہر قسم کی بُرائی سے محفوظ رکھے، حضرت عبداللہ بن رواحہؓ نے اس کے جواب میں تین شعر پڑھے جن کا مطلب یہ تھا کہ:-

”میں تو اپنے رب سے گناہوں کی مغفرت چاہتا ہوں اور یہ چاہتا ہوں کہ ایک ایسی تلوار ہو جس سے میرے خون کے فوٹالے چھوٹنے لگیں، یا ایسا برحیا ہو جو آنتوں اور کلیجہ کو چیرتا ہوا نکل جاتے اور جب لوگ میری قبر پر گزریں تو یہ کہیں کہ اللہ تجھ غازی کو رشید اور کامیاب کرے واقعی تو تو رشید اور کامیاب تھا“

اس کے بعد یہ حضرات روانہ ہو گئے، شرجیل کو بھی اس کی روانگی کا علم ہوا وہ ایک لاکھ فوج کے ساتھ مقابلہ کیلئے تیار ہوا، یہ حضرات کچھ آگے چلے تو معلوم ہوا کہ خود ہر قتل جو روم کا بادشاہ تھا ایک لاکھ فوج لئے ہوئے مقابلہ کیلئے آ رہا ہے، ان حضرات کو اس خبر سے تردد ہوا کہ اتنی بڑی جمعیت کا مقابلہ کیا جائے یا حضور اقدس صلی اللہ علیہ وسلم کو اطلاع دی جائے، حضرت عبداللہ بن رواحہؓ نے لٹکار کر فرمایا اے لوگو! تم کس بات سے گھبرا رہے ہو، تم کس چیز کے ارادہ سے نکلے ہو، تمہارا مقصد شہید ہو جانا ہے۔ ہم لوگ کبھی بھی قوت اور آدمیوں کی کثرت کے زور پر نہیں لڑے ہم صرف اس دین کی وجہ سے لڑے ہیں جس کی وجہ سے اللہ نے ہمیں اکرام نصیب فرمایا ہے، آگے بڑھو، دو کامیابیوں میں سے ایک تو ضروری ہے، یا شہادت یا غلبہ، یہ سن کر مسلمانوں نے ہمت کی اور آگے بڑھ گئے حتیٰ کہ موت پر پہنچ کر لڑائی شروع ہو گئی، حضرت زیدؓ نے جھنڈا ہاتھ میں لیا اور میدان میں پہنچے، گھمسان کی لڑائی شروع ہوئی شرجیل کا بھائی مارا گیا، اور اس کے ساتھ ہی بھاگ گئے، خود شرجیل بھی بھاگ کر ایک قلعہ میں چھپ گیا، اور ہر قتل کے پاس مدد کیلئے آدمی بھیجا، اس نے تقریباً دو لاکھ فوج بھیجی اور لڑائی زور سے ہوتی رہی، حضرت زیدؓ شہید ہوتے تو جعفرؓ نے

جھنڈا لیا اور اپنے گھوڑے کے خود ہی پاؤں کاٹ دیتے تاکہ واپسی کا خیال بھی دل میں نہ آئے اور چند اشعار پڑھے جن کا ترجمہ یہ ہے :-

اے لوگو! کیا ہی اچھی ہے جنت اور کیا ہی اچھا ہے اس کا قریب ہونا، کتنی بہترین چیز ہے اور کتنا ٹھنڈا ہے اس کا پانی، اور ملک روم کے لوگوں پر عذاب کا وقت آگیا، مجھ پر لازم ہے کہ ان کو مار دوں۔

یہ اشعار پڑھے اور اپنے گھوڑے کے پاؤں خود ہی کاٹ چکے تھے کہ واپسی کا خیال بھی دل میں نہ آئے اور تلوار لیکر کافروں کے مجمع میں گھس گئے، امیر ہونیک کی وجہ جھنڈا بھی انہی کے پاس تھا، اول جھنڈا دائیں ہاتھ میں لیا، کافروں نے دایاں ہاتھ کاٹ دیا، کہ جھنڈا اگر جائے انھوں نے فوراً بائیں ہاتھ میں لیا، انھوں نے وہ بھی کاٹا، تو انھوں نے دونوں بازوؤں سے اس کو تھاما اور منہ سے مضبوط پکڑ لیا، ایک شخص نے چھپے سے اُنکے دو ٹکڑے کر دیے جس سے یہ گریڑے اُس وقت انکی عمر تینتیس سال کی تھی،

حضرت عبداللہ بن عمرؓ کہتے ہیں کہ ہم نے بعد میں نعشوں میں حضرت جعفرؓ کو جب اٹھایا تو اُنکے بدن کے اگلے حصہ میں نوے زخم تھے جب یہ شہید ہو گئے تو لوگوں نے عبداللہ بن روضہ کو آواز دی وہ لشکر کے ایک کونہ میں گوشت کا ٹکڑا کھا رہے تھے کہ تین دن سے کچھ چکھنے کو بھی نہ ملا تھا، وہ آواز سننے ہی گوشت کے ٹکڑے کو پھینک کر اپنے آپ کو ملامت کرتے ہوئے کہ جعفرؓ تو شہید ہو جائیں اور تو دنیا میں مشغول رہے آگے بڑھے اور جھنڈا لیکر قتال شروع کر دیا، انگلی میں زخم آیا وہ لٹک گئی تو انھوں نے پاؤں اس کٹی ہوئی انگلی کو دبا کر ہاتھ کھینچا وہ الگ ہو گئی اس کو پھینک دیا اور آگے بڑھے، اس گھمسان اور پریشانی کی حالت میں تھوڑا سا تردد بھی پیش آیا کہ نہ ہمت نہ مقابلہ کی طاقت، لیکن اس تردد کو تھوڑی ہی دیر گزری تھی کہ اپنے دل کو مخاطب بنا کر کہا، اودل! کس چیز کا ابشتیاق باقی ہے، جس کی وجہ تردد ہے، کیا بوی کا ہے، تو اس کو تین طلاق، یا غلاموں کا ہے تو وہ سب آزاد، یا باغ کا ہے تو وہ اللہ کے راستہ میں صدقہ، اس کے بعد چند شعر پڑھے، جن کا ترجمہ یہ ہے :-

”قسم ہر او دل تجھے اُترنا ہو گا خوشی سے اُتر یا ناگواری سے اُتر، تجھے اطمینان کی زندگی گزارتے ہوئے ایک زمانہ گزر چکا، سوچ تو آخر تو ایک قطرہ منی ہے، دیکھ کافر لوگ مسلمانوں پر کھنچے ہوئے آہے ہیں، تجھے کیا ہوا جنت کو پسند نہیں کرتا، اگر قتل نہ ہوا تو ویسے بھی آخر مرے ہی گا۔“

اس کے بعد گھوڑے سے اُترے انکے چچا زاد بھائی گوشت کا ایک ٹکڑا لاکر ذرا سا کھالو، کمر سیدھی کر لو کسی دن کچھ نہیں کھایا، انھوں نے لے لیا، اتنے میں ایک جانب بے کی آواز آئی، اس کو پھینک دیا اور تلوار لے کر جماعت میں گھس گئے، اور شہید ہونے تک تلوار چلاتے رہے (خمیس)

فائدہ

سعید بن جبیرؓ اور حجاج کی گفتگو

صحابہؓ کی پوری زندگی کا یہی نمونہ ہی، اُن کا ہر قصہ دنیا کی بے ثباتی اور آخرت کے شوق کا سبق دیتا ہے، صحابہ کرام رضی اللہ عنہم کا پوچھنا ہی کیا، تابعین پر بھی یہی رنگ چڑھا ہوا تھا، ایک قصہ پر اس باب کو ختم کرتا ہوں جو دوسرے رنگ کا ہے، دشمن سے مقابلہ کے نمونے تو آپ دیکھ ہی چکے ہیں، اب حکومت کے سامنے کا منظر بھی دیکھ لیجئے، نبی اکرم صلی اللہ علیہ وسلم کا ارشاد ہے: **أَفْضَلُ الْجِهَادِ كَلِمَةٌ حَقٌّ عِنْدَ سُلْطَانٍ جَائِعٍ**، بہترین جہاد ظالم بادشاہ کے سامنے حق بات کہنا ہے، حجاج کا ظلم و ستم دنیا میں مشہور ہے، گو اس زمانہ کے بادشاہ باوجود ظلم و ستم کے دین کی اشاعت کا کام بھی کرتے رہتے تھے، لیکن پھر بھی دیندار اور عادل بادشاہوں کے لحاظ سے وہ بدترین شمار ہوتے تھے، اور اس وجہ سے لوگ اُن سے بیزار تھے،

سعید بن جبیرؓ نے بھی ابن الاشعث کے ساتھ مل کر حجاج کا مقابلہ کیا، حجاج عبد الملک بن مروان کی طرف سے حاکم تھا، سعید بن جبیرؓ مشہور تابعی ہیں، اور بڑی علماء میں سے ہیں، حکومت اور بالخصوص حجاج کو اُن سے بعض عداوت تھی، اور چونکہ مقابلہ کیا تھا اس لئے عداوت کا ہونا بھی ضروری تھا، مقابلہ میں حجاج اُن کو گرفتار نہ کر سکا، یہ شکست کے بعد چھپ کر مکہ مکرمہ چلے گئے، حکومت نے اپنے

ایک خاص آدمی کو مکہ کا حاکم بنایا اور پہلے حاکم کو اپنے پاس بلایا، اس نے حاکم نے جا کر خطبہ پڑھا جس کے اخیر میں عبد الملک بن مروان بادشاہ کا یہ حکم بھی سنایا کہ جو شخص سعید بن جبیرؓ کو ٹھکانا دے اس کی خیر نہیں، اس کے بعد اس حاکم نے خود اپنی طرف سے بھی قسم کھائی کہ جس کے گھر میں وہ ملیگا اس کو قتل کیا جائیگا، اور اس کے گھر کو نیز اس کے پڑوسیوں کے گھر کو ڈھاؤں گا، غرض بڑی دقت سے مکہ کے حاکم نے انکو گرفتار کر کے حجاج کے پاس بھیج دیا اس کو غصہ نکالنے اور ان کو قتل کرنے کا موقع مل گیا، سیا منے بلایا اور پوچھا:-

حجاج، تیرا کیا نام ہے؟ سعید، میرا نام سعید ہے، حجاج، کس کا بیٹا ہے؟ سعید، جبیر کا بیٹا ہوں (سعید کا ترجمہ نیک بخت ہے اور جبیر کے معنی اصلاح کی ہوتی چیز، اگر ناموں میں معنی اکثر مقصود نہیں ہوتے، لیکن حجاج کو ان کے نام کے لچھے معنی ہوتے والا پسند نہیں آیا، اس لئے کہا، نہیں، تو شقی بن کسیرؓ (شقی کہتے ہیں بد بخت کو اور کسیر ٹوٹی ہوئی چیز) سعید، میری والدہ میرا نام تجھ سے بہتر جانتی تھیں، حجاج، تو بھی بد بخت تیری ماں بھی بد بخت، سعید، غیب کا جاننے والا تیرے علاوہ اور شخص ہے، (یعنی علام الغیوب) حجاج، میں اب تجھے موت کے گھاٹ اتارتا ہوں، سعید، تو میری ماں نے میرا نام درست رکھا، حجاج، اب میں تجھ کو زندگی کے بد کیسا جہنم رسید کرتا ہوں، سعید، اگر میں جانتا کہ تیرے اختیار میں ہے تو تجھ کو معذور بنا لیتا، حجاج، حضور اقدس صلی اللہ علیہ وسلم کی نسبت تیرا کیا عقیدہ ہے؟ سعید، وہ رحمت کے نبی تھے اور اللہ کے رسول تھے جو بہترین نصیحت کے ساتھ تمام دنیا کی طرف بھیجے گئے، حجاج، خلفاء کی نسبت تیرا کیا خیال ہے؟ سعید، میں ان کا محافظ نہیں ہوں، ہر شخص اپنے کئے کا ذمہ دار ہے، حجاج، میں اُن کو برا کہتا ہوں یا اچھا؟ سعید، جس چیز کا مجھے علم نہیں میں اس میں کیا کہہ سکتا ہوں، مجھے اپنا ہی حال معلوم، حجاج، ان میں سب سے زیادہ پسندیدہ تیری نزدیک کون ہے؟ سعید، جو سب سے زیادہ میرے مالک کو راضی کرے نہیوالا تھا (بعض کتب میں بتایا اس کے یہ جواب ہے کہ) انکے حالات بعض کو بعض پر ترجیح دیتے ہیں، حجاج، سب سے زیادہ راضی رکھنے والا کون تھا؟ سعید،

اس کو وہی جانتا ہی جو دل کے بھیدوں اور چھپے ہوئے رازوں سے واقف ہے، حجاج، حضرت علیؓ جنت میں ہیں یا دوزخ میں؟ سعیدؓ! اگر میں جنت اور جہنم میں جاؤں اور وہاں والوں کو دیکھ لوں تو بتلا سکتا ہوں، حجاج، میں قیامت میں کیسا آدمی ہوں گا؟ سعیدؓ! میں اس کم ہوں کہ غیب پر مطلع کیا جاؤں، حجاج، تو مجھ سے سچ بولنے کا ارادہ نہیں کرتا، سعیدؓ! میں نے جھوٹ بھی نہیں کہا، حجاج، تو کبھی ہنستا کیوں نہیں؟ سعیدؓ! کوئی بات ہنسنے کی دیکھتا نہیں، اور وہ شخص کیا ہنسنے جو مٹی سے بنا ہو اور قیامت میں اس کو جانا ہو اور دنیا کے فتنوں میں دن رات رہتا ہو، حجاج، میں تو ہنستا ہوں، سعیدؓ! اللہ نے ایسے ہی مختلف طریقوں میں ہم کو بنایا ہے، حجاج، میں تجھے قتل کر نیوالا ہوں، سعیدؓ! میری موت کا سبب پیدا کرنے والا اپنے کام سے فارغ ہو چکا، حجاج، میں اللہ کے نزدیک تجھ سے زیادہ محبوب ہوں، سعیدؓ! اللہ پر کوئی بھی جرات نہیں کر سکتا جب تک کہ اپنا مرتبہ معلوم نہ کر لے اور غیب کی اللہ ہی کو خبر ہے، حجاج، میں کیوں جرات نہیں کر سکتا، حالانکہ میں جماعت کے بادشاہ کے ساتھ ہوں اور تو باغیوں کی جماعت کے ساتھ ہی، سعیدؓ! میں جماعت کے علاوہ نہیں ہوں اور فتنہ کو خود ہی پسند نہیں کرتا، اور جو تقدیر میں ہے اس کو کوئی ٹال نہیں سکتا، حجاج، ہم جو کچھ امیر المؤمنین کے لئے جمع کرتے ہیں اس کو تو کیسا سمجھتا ہے؟ سعیدؓ! میں نہیں جانتا کہ کیا جمع کیا، ر حجاج نے سونا چاندی کپڑے وغیرہ منگا کر ان کے سامنے رکھ دیئے، یہ اچھی چیزیں ہیں اگر اپنی شرط کے موافق ہوں، حجاج، شرط کیا ہے؟ سعیدؓ! یہ کہ تو ان سے ایسی چیزیں خریدے جو بڑے گہرا ہٹ کے دن یعنی قیامت کے دن امن پیدا کر نیوالی ہوں، ورنہ ہر دودھ پلانیوالی دودھ پیتے بچہ کو بھول جائیگی اور حمل گر جائیں گے، اور آدمی کو اچھی چیز کے سوا کچھ بھی کام نہ دیگی، حجاج، ہم نے جو جمع کیا یہ اچھی چیز نہیں؟ سعیدؓ! تو نے جمع کیا تو ہی اس کی اچھائی کو سمجھ سکتا ہے، حجاج، کیا تو اس میں سے کوئی چیز اپنے لئے پسند کرتا ہے؟ سعیدؓ! میں صرف اس چیز کو پسند کرتا ہوں جس کو اللہ پسند کرے، حجاج، تیرے لئے ہلاکت ہو، سعیدؓ! ہلاکت اس

شخص کیلئے ہر جو جنت سے ہٹا کر جہنم میں داخل کر دیا جائے، حجاج؛ (دق ہو کر) بتلا کہ میں تجھ کو
 کس طریقہ سے قتل کروں؟ سعید؛ جس طرح سے قتل ہونا اپنے لئے پسند ہو، حجاج؛
 کیا تجھے معاف کر دوں؟ سعید؛ معافی اللہ کے یہاں کی معافی ہے، تیرا معاف کرنا
 کوئی چیز بھی نہیں، حجاج نے جلاد کو حکم دیا کہ اس کو قتل کر دو، سعید باہر لے گئے اور
 ہنسے، حجاج کو اس کی اطلاع دی گئی، پھر بلایا اور پوچھا، حجاج؛ تو کیوں ہنسا؟ سعید؛
 تیری اللہ پر جرات اور اللہ کے تجھ پر حلم سے، حجاج؛ میں اس کو قتل کرتا ہوں جس نے
 مسلمانوں کی جماعت میں تفریق کی، پھر جلاد سے خطاب کر کے کہا، میرے سامنے اس کی
 گردن اڑاؤ، سعید؛ میں دو رکعت نماز پڑھ لوں، نماز پڑھی، پھر قبلہ رخ ہو کر
 اِنِّیْ وَجَّهْتُ وَجْہِیْ لِلَّذِیْ قَطَعَ السَّمٰوٰتِ وَالْاَرْضَ حَنِیْفًا وَّمَا اَنَا مِنَ الْمُشْرِکِیْنَ ۝
 پڑھا، یعنی میں نے اپنا منہ اس پاک ذات کی طرف کیا جس نے آسمان زمین بنائے اور
 میں سب طرف ہٹ کر پھر متوجہ ہوا اور نہیں ہوں مشرکین، حجاج؛ اس کا منہ
 قبلہ سے پھیر دو اور نصاریٰ کے قبلہ کی طرف کر دو کہ انھوں نے بھی اپنے دین میں تفریق
 کی اور اختلاف پیدا کیا، چنانچہ فوراً پھیر دیا گیا، سعید؛ فَاِیْسَآئُوْا تُوَافِقُوْا
 وَجْهَ اللّٰهِ الْکَافِیْ بِالْاَسْرَآئِیْلِ، جدھر تم منہ پھیرو اُدھر بھی خدا ہی جو بھیدوں کا
 جاننے والا ہے، حجاج؛ اوندھا ڈال دو یعنی زمین کی طرف منہ کر دو، ہم تو ظاہر
 عمل کرنے کے ذمہ دار ہیں، سعید؛ مِنْهَا خَلَقْنَا کُمْ وَفِیْهَا نَعِیْدُ کُمْ وَمِنْهَا
 نُخْرِجُ کُمْ تَارَةً اُخْرٰی، ہم نے زمین ہی سے تم کو پیدا کیا اور اسی میں تم کو لوٹائیں گے
 اور اسی سے پھر دوبارہ اٹھائیں گے، حجاج؛ اس کو قتل کر دو، سعید؛ میں تجھے
 اس بات کا گواہ بناتا ہوں اَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا شَرِیْکَ لَہٗ وَ
 اَشْهَدُ اَنَّ مُحَمَّدًا عَبْدُہٗ وَرَسُوْلُہٗ، تو اس کو محفوظ رکھنا جب میں تجھ سے قیامت
 کے دن ملوں گا تو لیلوں گا، اس کے بعد وہ شہید کر دیے گئے، اِنَّا لِلّٰہِ وَاِنَّا اِلَیْہِ رَاجِعُوْنَ،
 ان کے انتقال کے بعد بدن خون بہت زیادہ نکلا، جس کے حجاج کو بھی حیرت ہوئی
 اپنے طبیب کے اس کی وجہ پوچھی، اُس نے کہا کہ ان کا دل نہایت مطمئن تھا، اور قتل

کا ذرا بھی خوف اُن کے دل میں نہیں تھا، اس لڑخون اپنی اصلی مقدار پر قائم رہا بخلاف اور لوگوں کے کہ خوف سے ان کا خون پہلے ہی خشک ہو جاتا ہے (علما کسلف کتاب الامامة والسياسة) فائدہ :- اس قصہ کے سوال جواب میں کتب میں کمی زیادتی بھی ہے، اور بھی بعض سوال جواب نقل کئے گئے، ہمیں تو نمونہ ہی دکھانا تھا اس لئے اسی پر اکتفا کیا گیا، تابعین کے اس قسم کے قصے بہت زیادہ ہیں، حضرت امام اعظمؒ، امام مالکؒ، امام احمد بن حنبلؒ وغیرہ حضرات اسی جھگڑائی کی وجہ سے ہمیشہ مشقتیں برداشت فرماتے رہے، لیکن حق کو ہاتھ سے نہیں چھوڑا۔

اٹھواں باب

علیؑ و لولہ اور اس کا انہماک

چونکہ اصل دین کلمہ توحید ہے اور وہی سب کمالات کی بنیاد ہے جب تک وہ نہ ہو کوئی کارِ خیر بھی مقبول نہیں، اس لئے صحابہ کرام رضی اللہ عنہم کی ہمت بالخصوص ابتدائی زمانہ میں زیادہ تر کلمہ توحید کے پھیلانے اور کفار سے جہاد کرنے میں مشغول تھی، اور وہ علیؑ انہماک کیلئے فارغ و یکسو نہ تھے، لیکن اس کے باوجود ان مشاغل کے ساتھ ان کا انہماک اور شوق و شغف جس کا مژدہ آج بھی چودہ سو برس تک علوم قرآن و حدیث کا بقاء ہے، ایک کھلی ہوئی چیز ہے، ابتدائی اسلام کے بعد جب کچھ فراغت ان حضرات کو میسر ہو سکی اور جماعت میں بھی کچھ اضافہ ہوا تو آیت کلام اللہ: وَمَا كَانَ الْمُؤْمِنُونَ لِيَنفِرُوا كَافَّةً فَلَوْلَا نَفَرَ مِن كُلِّ فِرْقَةٍ مِّنْهُمْ طَائِفَةٌ لِّيَتَفَقَّهُوا فِي الدِّينِ وَلِيُنذِرُوا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ ط نازل ہوئی جس کا ترجمہ یہ ہے :- ”مسلمانوں کو یہ نہ چاہئے کہ سب کے سب نکل کھڑے ہوں سو ایسا کیوں نہ کیا جلتے کہ انکی ہر ہر بڑی جماعت میں سے ایک چھوٹی جماعت جایا کرے تاکہ باقی ماندہ لوگ دین کی سمجھ بوجھ حاصل کرتے رہیں اور تاکہ وہ قوم کو جب انکے پاس آویں ڈراویں تاکہ وہ احتیاط رکھیں (بیان ہستراتان)

حضرت عبداللہ بن عباسؓ فرماتے ہیں اِنْفِرُوا خِفَافًا وَثِقَالًا اور اَلَا تَنْفِرُوا
يَعْنِي بِكُمْ عَدُوًّا اَبَا اَلَيْمَاءُ سے جو عموم معلوم ہوتا ہے اس کو ماکان المؤمنون لِيَنْفِرُوا
گافۃ نے منسوخ کر دیا، صحابہ کرام رضی اللہ عنہم اجمعین کو حق تعالیٰ شانہ نے جامعیت
عطا فرمائی تھی اور اس وقت کیلئے یہ چیز نہایت ہی ضروری تھی کہ وہی ایک مختصر سی
جماعت دین کے سارے کام سنبھالنے والی تھی، مگر تابعین کے زمانہ میں جب اسلام
پھیل گیا اور مسلمانوں کی بڑی جماعت اور جمعیت ہو گئی، نیز صحابہ کرام جیسی جامعیت
بھی باقی نہ رہی تو ہر شعبہ دین کیلئے پوری توجہ سے کام کر نیوالے اللہ تعالیٰ نے پیدا
فرمائے، محدثین کی مستقل جماعت بنی شروع ہو گئی، جن کا کام احادیث کا ضبط
اور ان کا پھیلانا تھا، فقہاء کی علیحدہ جماعت ہوئی، صوفیاء، قراء، مجاہدین غرض دین
کے ہر شعبہ کو مستقل سنبھالنے والے پیدا ہوئے، اس وقت کیلئے یہی چیز مناسب
اور ضروری تھی، اگر یہ صورت نہ ہوتی تو ہر شعبہ میں کمال اور ترقی دشوار تھی، اس
لئے کہ ہر شخص تمام چیزوں میں انتہائی کمال پیدا کر لے یہ بہت دشوار ہے، یہ صفت
حق تعالیٰ شانہ نے انبیاء علیہم الصلوٰۃ والسلام بالخصوص سید الانبیاء علیہ افضل
الصلوٰۃ والسلام ہی کو عطا فرمائی تھی، اس لئے اس باب میں صحابہ کرام رضی اللہ
عنہم کے علاوہ اور دیگر حضرات کے واقعات بھی ذکر کئے جائیں گے،

اصحاب الفتویٰ فی زمنہ ۳ (۱) اگرچہ صحابہ کرام رضی اللہ عنہم جہاد اور اعلا کلمۃ اللہ
کی مشغولی کے باوجود سب ہی علمی مشغلہ میں ہر وقت مہمک تھے، اور ہر شخص ہر وقت
جو کچھ حاصل کر لیتا تھا اس کو پھیلانا پہنچانا بھی اس کا مشغلہ تھا، لیکن ایک جماعت
فتوے کے ساتھ مخصوص تھی، جو حضور اقدس صلی اللہ علیہ وسلم کے زمانہ میں بھی
فتوے کا کام کرتی تھی، وہ حضرات ذیل ہیں: حضرت ابوبکرؓ، حضرت عمرؓ
حضرت عثمانؓ، حضرت علیؓ، عبدالرحمن بن عوفؓ، ابی ابن کعبؓ، عبداللہ بن مسعودؓ
معاذ بن جبلؓ، عمار بن یاسرؓ، حذیفہؓ، سلمان فارسیؓ، زید بن ثابتؓ، ابو موسیٰؓ
ابو الدرداءؓ رضی اللہ عنہم اجمعین (تلیق)

فائدہ کا۔ یہ اُن حضرات کے کمال علم کی بات ہے کہ حضورؐ کی موجودگی میں یہ لوگ اہل فتویٰ شمار کئے جاتے تھے،

حضرت ابو بکرؓ کا مجموعہ کو جلا دینا ④ حضرت عائشہؓ فرماتی ہیں کہ میرے باپ حضرت ابوبکر صدیقؓ نے پانچ سو احادیث کا ایک ذخیرہ جمع کیا تھا، ایک رات میں نے دیکھا کہ وہ نہایت بے چین ہیں، کرڑیں بدل رہے ہیں، مجھے یہ حالت دیکھ کر بے چینی ہوئی دریافت کیا کہ کوئی تکلیف ہے یا کوئی فکر کی بات سننے میں آتی ہے، غرض تمام رات اسی بے چینی میں گزری اور صبح کو فرمایا کہ وہ احادیث جو میں نے تیرے پاس رکھوا رکھی ہیں اٹھالا، میں لے کر آتی، آپ نے ان کو جلا دیا، میں نے پوچھا کہ کیوں جلا دیا؟ ارشاد فرمایا کہ مجھے اندیشہ ہوا کہ ایسا نہ ہو کہ میں مرجاؤں اور یہ میرے پاس ہوں، اُن میں دوسروں کی سُننی ہوئی روایتیں بھی ہیں کہ میں نے معتبر سمجھا ہوا اور وہ واقع میں معتبر نہ ہو اور اس کی روایت میں کوئی گڑبڑ ہو جس کا وبال مجھ پر ہو (تذکرۃ الحفاظ)۔ فائدہ کا۔ حضرت ابوبکر صدیقؓ رضی اللہ عنہ کا یہ تو علمی کمال اور شغف تھا، کہ انھوں نے پانچ سو احادیث کا ایک سالہ جمع کیا اور اس کے بعد اس کو جلا دینا یہ کمال احتیاط تھا، اکابر صحابہ رضی اللہ عنہم کا حدیث کے بارہ میں احتیاط کا یہی حال تھا، اسی وجہ سے اکثر صحابہ رضی اللہ عنہم سے روایتیں بہت کم نقل کی جاتی ہیں ہم لوگوں کو اس واقعہ سے سبق لینے کی ضرورت ہے جو منبروں پر بیٹھ کر بے دھڑک احادیث نقل کر دیتے ہیں، حالانکہ حضرت ابوبکر صدیقؓ رضی اللہ عنہ ہر وقت کے حاضر باش سفر حضر کے ساتھی ہجرت کے رفیق، صحابہؓ کہتے ہیں کہ ہم میں بڑے عالم حضرت ابوبکرؓ تھے،

حضرت عمرؓ فرماتے ہیں کہ حضورؐ کے وصال کے بعد جب بیعت کا قصہ پیش آیا اور حضرت ابوبکرؓ رضی اللہ عنہ نے تقریر فرمائی تو کوئی آیت اور کوئی حدیث ایسی نہیں چھوڑی جس میں انصار کی فضیلت آتی ہو اور حضرت ابوبکرؓ نے اپنی تقریر میں نہ فرمادی ہو، اس سے اندازہ ہوتا ہے کہ قرآن پاک پر کتنا عبور تھا،

اور احادیث کس قدر یاد تھیں، مگر پھر بھی بہت کم روایتیں حدیث کی آپ سے منقول ہیں، یہی راز ہے کہ حضرت امام اعظم رضی اللہ عنہ سے حدیث کی روایتیں بہت کم نقل کی گئی ہیں، تبلیغ مصعب بن عمیرؓ (۳) مصعب بن عمیرؓ جز کا ایک قصہ ساتویں باب کے تحت پر بھی گزر چکا ہے، انکو حضور اقدس صلی اللہ علیہ وسلم نے مدینہ منورہ کی اس جماعت کے ساتھ جو سب پہلے منیٰ کی گھائی میں مسلمان ہوئی تھی تعلیم اور دین کے سکھانیکے لئے بھیجا تھا، یہ مدینہ طیبہ میں ہر وقت تعلیم اور تبلیغ میں مشغول رہتے، لوگوں کو قرآن شریف پڑھاتے اور دین کی باتیں سکھاتے تھے، سعد بن زرارہؓ کے پاس اُن کا قیام تھا، اور قرینی رُپڑھائی والا مدرس کے نام سے مشہور ہو گئے تھے، سعد بن معاذؓ اور اسید بن حضیرؓ یہ دونوں سرداروں میں تھے انکو یہ بات ناگوار ہوئی، اسعد نے اسید سے کہا کہ تم اسعد کے پاس جاؤ اور ان سے کہو کہ ہم نے یہ سنا ہے کہ تم کسی پر ایسی کو اپنے ساتھ لے آئے ہو جو ہمارے ضعیف لوگوں کو بیوقوف بناتا ہے بہکا تا ہے، وہ اسعد کے پاس گئے، اور ان سے سختی سے گفتگو کی، اسعد نے کہا کہ تم اُن کی بات سن لو، اگر تمہیں پسند آئے قبول کر لو اگر سننے کے بعد ناپسند ہو تو روکنے کا مضائقہ نہیں، اسید نے کہا کہ یہ انصاف کی بات ہے، سننے لگے، حضرت مصعبؓ نے سلام کی خوبیاں سنائیں، اور کلام اللہ شریف کی آیتیں تلاوت کیں، حضرت اسیدؓ نے کہا کیا ہی اچھی باتیں ہیں اور کیا ہی بہتر کلام ہے، جب تم اپنی دین میں کسی کو داخل کرتے ہو کس طرح داخل کرتے ہو؟ ان لوگوں نے کہا کہ تم ہمارے پاک کپڑے پہنو اور کلمہ شہادت پڑھو، حضرت اسیدؓ نے اسی وقت سب کام کئے اور مسلمان ہو گئے، اس کے بعد یہ سعد کے پاس گئے اور ان کو بھی اپنے ہمراہ لائے ان سے یہی گفتگو ہوئی، سعد بن معاذؓ بھی مسلمان ہو گئے اور مسلمان ہوتے ہی اپنی قوم بنو الاشہل کے پاس گئے، ان سے جا کر کہا کہ میں تم لوگوں کی نگاہ میں کیسا آدمی ہوں؟ انھوں نے کہا کہ ہم میں سب سے افضل اور بہتر ہو، اس پر سعد نے کہا کہ مجھے تمہارے مردوں اور عورتوں سے کلام حرام ہے، جب تک تم مسلمان نہ ہو جاؤ، اور محمد صلی اللہ علیہ وسلم پر ایمان نہ لاؤ، اُن کے اس کہنے سے قبیلہ

اشہل کے مرد و عورت مسلمان ہو گئے اور حضرت مصعبؓ ان کو تعلیم دینے میں مشغول ہو گئے (تلیق)

فائدہ: صحابہ کرام رضی اللہ عنہم کا یہ عام دستور تھا کہ جو شخص بھی مسلمان ہو جاتا وہ مستقل ایک مبلغ ہوتا اور جو بات اسلام کی اس کو آتی تھی اس کا پھیلانا اور دوسروں تک پہنچانا اس کی زندگی کا ایک مستقل کام تھا جس میں کبھی مانع تھی نہ تجارت نہ پیشہ نہ ملازمت

ابن بن کعبؓ کی تعلیم ۴۷ حضرت ابی بن کعب مشہور صحابہ اور مشہور قاریوں میں ہیں اسلام لانے سے پہلے سے لکھنا پڑھنا جانتے تھے، عرب میں لکھنے کا عام دستور نہیں تھا اسلام کے بعد اس کا چرچا ہوا، لیکن یہ پہلے سے واقف تھے، حضور اقدس صلی اللہ علیہ وسلم کی خدمت میں حاضر رہ کر وحی بھی لکھا کرتے تھے، قرآن شریف کے بڑے ماہر تھے، اور ان لوگوں میں تھے جنہوں نے حضورؐ کی زندگی ہی میں تمام قرآن شریف حفظ کر لیا تھا حضورؐ کا ارشاد ہے کہ میری امت کے بڑے قاری ابی بن کعبؓ ہیں، یہجہ میں آٹھ راتوں میں قرآن پاک ختم کرنے کا اہتمام تھا، ایک مرتبہ حضور اقدس صلی اللہ علیہ وسلم نے ارشاد فرمایا کہ اللہ جل شانہ نے مجھے ارشاد فرمایا ہے کہ تمہیں قرآن شریف سناؤں عرض کیا یا رسول اللہ اللہ تعالیٰ نے میرا نام لے کر کہا؟ حضورؐ نے فرمایا ہاں تمہارا نام لیکر کہا یہ سن کر فرط خوشی سے رونے لگے و ذکر میرا مجھ سے بہتر ہے کہ اس محفل میں ہے،

جذب بن عبد اللہؓ کہتے ہیں کہ میں مدینہ طیبہ علم حاصل کرنے کیلئے حاضر ہوا تو مسجد نبویؐ میں حدیث پڑھانیوالے متعدد حضرات تھے، اور شاگردوں کے حلقے متفرق طور پر علیہ علیہ ہر استاد کے پاس موجود تھے، میں ان حلقوں پر گزرا ہوا ایک حلقہ پر پہنچا جس میں ایک صاحب مسافرانہ ہیئت کیسا تھا صرف دو کپڑے بدن پر ڈالے ہوئے بیٹھے حدیث پڑھا رہے تھے، میں نے لوگوں سے دریافت کیا کہ یہ کون بزرگ ہیں؟ بتایا کہ مسلمانوں کے سردار ابی بن کعبؓ ہیں، میں ان کے حلقہ درس میں بیٹھ گیا، جب حدیث سے فارغ ہوئے تو گھر جانے لگے میں بھی پیچھے ہو لیا، وہاں جا کر دیکھا ایک پرانا سا گھر خستہ حالت نہایت معمولی سامان زاہدانہ زندگی (طبقات)

حضرت اُبی کہتے ہیں کہ ایک مرتبہ حضور اقدس صلی اللہ علیہ وسلم نے رمیرا امتحان لیا، ارشاد فرمایا کہ قرآن شریف میں سب بڑی آیت برکت اور فضل کے اعتبار سے کونسی ہے؟ میں نے عرض کیا اللہ اور اس کا رسول ہی بہتر جانتے ہیں، حضورؐ نے دوبارہ سوال فرمایا، مجھے ادب مانع ہوا میں نے پھر وہی جواب دیا، تیسری مرتبہ پھر ارشاد فرمایا، میں نے عرض کیا آیۃ الکرسی، حضورؐ خوش ہوئے اور فرمایا اللہ تجھے تیرا علم مبارک کرے،

ایک مرتبہ حضور اقدس صلی اللہ علیہ وسلم نماز پڑھا ہے تھے، ایک آیت چھوٹ گئی حضرت اُبیؓ نے نماز میں لقمہ لیا، حضورؐ نے نماز کے بعد ارشاد فرمایا کہ کس نے بتایا؟ حضرت اُبیؓ نے عرض کیا میں نے بتایا تھا، حضورؐ نے ارشاد فرمایا میرا بھی یہ گمان تھا کہ تم نے ہی بتایا ہو گا (مسند احمد)

فائدہ: یہ حضرت اُبیؓ باوجود اس علمی شغف اور قرآن پاک کی مخصوص خدمت کے حضورؐ کے ساتھ ہر غزوہ میں شریک ہوئے ہیں، حضورؐ کا کوئی جہاد ایسا نہیں جس میں اُن کی شرکت نہ ہو،

حذیفہؓ کا اہتمام فتنہ (۵) حضرت حذیفہؓ مشہور صحابی ہیں، صاحب البستر (بھیدی)

ان کا لقب ہی، حضور اقدس صلی اللہ علیہ وسلم نے منافقین اور فتنوں کا علم ان کو بتایا تھا، کہتے ہیں کہ ایک مرتبہ حضور اقدس صلی اللہ علیہ وسلم نے قیامت تک جتنے فتنے آنے والے ہیں سب کو نمبر وار بتایا تھا، کوئی ایسا فتنہ جس میں تین سو آدمیوں کے بقدر لوگ شریک ہوں، حضورؐ نے نہیں چھوڑا، بلکہ اس فتنہ کا حال اور اس کے مقتدا کا حال مع اس کے نام کے نیز اُس کی ماں کا نام اس کے باپ کا نام اس کے قبیلہ کا نام صاف صاف بتا دیا تھا، حضرت حذیفہؓ فرماتے ہیں کہ لوگ حضورؐ سے خیر کی باتیں دریافت کیا کرتے تھے اور میں بُرائی کی باتیں دریافت کیا کرتا تھا تاکہ اس سے بچا جائے، ایک مرتبہ میں نے دریافت کیا یا رسول اللہؐ یہ خیر و خوبی جس پر آج کل آپ کی برکت ہم لوگ ہیں اس کے بعد بھی کوئی بُرائی آنے والی ہے؟ حضورؐ نے فرمایا ہاں بُرائی آنے والی ہے، میں نے عرض کیا کہ اس بُرائی کے بعد پھر بھلائی لُٹ کر آئے گی یا

نہیں؟ حضورؐ نے فرمایا کہ حذیفہؓ کا کلام ٹپھ اور اس کے معانی پر غور کر اس کے احکام کا اتباع کر مجھے فکر سوار تھا، میں نے عرض کیا یا رسول اللہؐ اس بُرائی کے بعد بھی بھلائی ہوگی؟ حضورؐ نے فرمایا ہاں پھر بھلائی ہوگی، لیکن دل ایسے نہیں ہوں گے جیسے پہلے تھے، میں نے عرض کیا یا رسول اللہؐ اس بھلائی کے بعد پھر بُرائی ہوگی؟ حضورؐ نے فرمایا ہاں ایسے لوگ پیدا ہو جائیں گے جو آدمیوں کو گمراہ کریں گے، اور جہنم کی طرف لیجائیں گے، میں نے عرض کیا کہ اگر میں اس زمانہ کو پاؤں تو کیا کروں؟ حضورؐ نے فرمایا اگر مسلمانوں کی کوئی متحد جماعت ہو اور ان کا کوئی بادشاہ ہو تو اس کے ساتھ ہو جانا ورنہ ان سب فرقوں کو چھوڑ کر ایک کونہ میں علیٰ حیدر بیٹھ جانا، کسی درخت کی جڑ میں جا کر بیٹھ جانا اور مرنے تک وہیں بیٹھے رہنا، چونکہ ان کو منافقوں کا حال حضورؐ نے سب کا بتلادیا تھا اس لئے حضرت عمرؓ ان سے دریافت فرمایا کرتے تھے کہ میرے حکام میں کوئی منافق تو نہیں؟ ایک مرتبہ انھوں نے عرض کیا کہ ایک منافق ہے، مگر میں نام نہیں بتاؤں گا، حضرت عمرؓ نے ان کو معزول کر دیا، غالباً اپنی فراست پہچان لیا ہوگا، جب کوئی شخص جانا تو حضرت عمرؓ تحقیق فرماتے کہ حذیفہؓ انکے جنازہ میں شریک ہیں یا نہیں، اگر حذیفہؓ شریک ہوتے تو حضرت عمرؓ بھی نماز پڑھتے ورنہ وہ بھی نہ پڑھتے، حضرت حذیفہؓ کا جب انتقال ہونے لگا تو نہایت گھبراہٹ اور بے چینی میں رو رہے تھے، لوگوں نے دریافت کیا، فرمایا کہ دنیا کے چھوٹنے پر نہیں رو رہا ہوں بلکہ موت تو مجھے محبوب ہے البتہ اس پر رو رہا ہوں کہ مجھے اس کی خبر نہیں کہ میں اللہ کی ناراضی پر جا رہا ہوں، یا خوشنودی پر اس کے بعد کہا کہ یہ میری دنیا کی آخری گھڑی ہے یا اللہ تجھے معلوم ہو کہ مجھے تجھ سے محبت ہے اس لئے اپنی ملاقات میں برکت عطا فرما (ابو داؤد و اسد الغابہ)

حضرت ابو ہریرہؓ کا ۶ حضرت ابو ہریرہؓ نہایت مشہور اور جلیل القدر صحابی ہیں، احادیث کا حفظ کرنا اور اتنی کثرت سے اُن سے حدیثیں نقل ہیں کہ کسی دوسرے صحابی سے اتنی زیادہ نقل کی ہوئی موجود نہیں، اس پر لوگوں کو تعجب ہوتا تھا کہ کس میں یہ مسلمان ہو کر تشریف لائے اور اللہ میں حضور اقدس صلی اللہ علیہ وسلم کا

کا وصال ہو گیا، اتنی قلیل مدت میں جو تقریباً چار برس ہوتی ہو اتنی زیادہ حدیثیں کیسے یاد ہوئیں، خود حضرت ابو ہریرہؓ اس کی وجہ بتاتے ہیں فرماتے ہیں کہ لوگ کہتے ہیں کہ ابو ہریرہؓ بہت روایتیں نقل کرتے ہیں میرے ہناجر بھائی تجارت پیشہ تھے، بازار میں آنا جانا پڑتا تھا، اور میری انصاری بھائی کھیتی کا کام کرتے تھے اسکی مشغولی انکو درپیش رہتی تھی اور ابو ہریرہؓ اصحاب صفہ کے مساکین میں سے ایک مسکین تھا جو حضور اقدس صلی اللہ علیہ وسلم کی خدمت اقدس میں جو کچھ کھانے کو مل جاتا اس پر قناعت کئے پڑا رہتا تھا ایسے اوقات میں موجود ہوتا تھا جس میں وہ نہیں ہوتے تھے، اور ایسی چیزیں یاد کر لیتا تھا جن کو وہ یاد نہیں کر سکتے تھے، ایک مرتبہ میں نے حضورؐ سے حافظہ کی شکایت کی، حضورؐ نے فرمایا چادر بچھیا، میں نے چادر بچھائی، حضورؐ نے دونوں ہاتھوں سے اس میں کچھ اشارہ فرمایا اس کے بعد فرمایا اس چادر کو ملا لے، میں نے اپنے سینہ سے ملا لیا، اس کے بعد سے کوئی چیز نہیں بھولا، (بخاری)

فائدہ: اصحاب صفہ وہ لوگ کہلاتے ہیں جو حضور اقدس صلی اللہ علیہ وسلم کی گویا خانقاہ کے رہنے والے تھے، ان حضرات کے اخراجات کا کوئی خاص نظم نہیں تھا گویا حضورؐ کے یہاں تھے جو کہیں سے کچھ ہدیہ یا صدقہ کے طور پر آتا اس میں ان کا زیادہ تر گزر تھا، حضرت ابو ہریرہؓ بھی انہی لوگوں میں تھے، بسا اوقات کئی کئی وقت کے فاتے بھی اُن پر گزر جاتے تھے، بعض اوقات بھوک کی وجہ جنون کی سی حالت ہو جاتی تھی، جیسا کہ تیسرے باب کے قصہ نمبر ۳ و ۷ میں گذرا، لیکن اس کے باوجود احادیث کا کثرت یاد کرنا ان کا مشغلہ تھا جسکی بدلت آج سب زیادہ احادیث انہی کی بتائی جاتی ہیں، ابن جوزیؒ نے تلیقہ میں لکھا ہے کہ پانچ ہزار تین سو چوبتر حدیثیں ان سے مروی ہیں، ایک مرتبہ حضرت ابو ہریرہؓ نے جنازہ کے متعلق ایک حدیث بیان کی کہ حضور اقدس صلی اللہ علیہ وسلم کا ارشاد ہے جو شخص جنازہ کی نماز پڑھ کر واپس آجائے اس کو ایک قیراط ثواب ملتا ہے اور جو دفن تک شریک ہو، اس کو دو قیراط ثواب ملتا ہے، اور ایک قیراط کی مقدار اُحد کے پہاڑ سے بھی زیادہ ہے

حضرت عبداللہ بن عمرؓ کو اس حدیث میں کچھ تردد ہوا، انھوں نے فرمایا ابو ہریرہؓ سوچ کر کہو اُن کو غصہ آگیا، سیدھے حضرت عائشہؓ کے پاس گئی اور جا کر عرض کیا کہ میں آپکو قسم دیکر پوچھتا ہوں یہ قیراط والی حدیث آپ نے حضورؐ سے سنی؟ انھوں نے فرمایا ہاں سنی ہے، ابو ہریرہؓ فرمانے لگے کہ مجھے حضورؐ کے زمانہ میں نہ تو باغ میں کوئی درخت لگانا تھا نہ بازار میں مال بیچنا تھا، میں تو حضورؐ کے دربار میں پڑا رہتا تھا، اور صرف یہ کام تھا کہ کوئی بات یاد کرنے کو مل جاتے یا کچھ کھانے کو مل جاتے، حضرت عبداللہ بن عمرؓ نے فرمایا بے شک تم ہم لوگوں کے زیادہ حاضر باش تھے، اور احادیث کو زیادہ جاننے والے (مستد احمد) اس کے ساتھ ہی ابو ہریرہؓ کہتے ہیں کہ بارہ ہزار مرتبہ وزانہ استغفار پڑھتا ہوں اور ایک تاگہ ان کے پاس تھا جس میں ایک ہزار گرہ لگی ہوئی تھیں رات کو اس وقت تک نہیں سوتے تھے جب تک اس کو سبحان اللہ کیسٹا پورا نہ کر لیتے تھے (تذکرہ) قتلِ میلہ و جمعِ قرآن ۷ حضور اقدس صلی اللہ علیہ وسلم کے وصال کے بعد میلہ

کذاب کا جس نے حضورؐ کے سامنے ہی نبوت کا دعویٰ کر دیا تھا اثر پڑنے لگا اور چونکہ عرب میں ارتداد بھی زور شور سے شروع ہو گیا تھا اس کے اس کو اور بھی تقویت پہونچی، حضرت ابوبکر صدیقؓ نے اس لڑائی کی، حق تعالیٰ شانہ نے اسلام کو قوت عطا فرمائی اور میلہ قتل ہوا، لیکن اس لڑائی میں صحابہ کرام رضی اللہ عنہم اجمعین کی بھی ایک بڑی جماعت شہید ہو گئی، بالخصوص قرآن پاک کے حافظوں کی ایک بڑی جماعت شہید ہوئی، حضرت عمرؓ امیر المؤمنین حضرت ابوبکرؓ کی خدمت میں حاضر ہوئے اور عرض کیا کہ اس لڑائی میں قاری بہت شہید ہو گئے، اگر اسی طرح ایک دو لڑائی میں اور شہید ہو گئے تو قرآن پاک کا بہت سا حصہ ضائع ہو جانے کا اندیشہ ہی، اس لئے اس کو ایک جگہ لکھوا کر محفوظ کر لیا جائے حضرت ابوبکر صدیقؓ نے فرمایا ایسے کام کی کیسے جرات کرتے ہو، جس کو حضور اقدس صلی اللہ علیہ وسلم نے نہیں کیا، حضرت عمرؓ اس پر اصرار فرماتے رہے اور ضرورت کا اظہار کرتے رہے، بالآخر حضرت ابوبکر صدیقؓ کی رائے بھی موافق ہو گئی تو

حضرت زید بن ثابتؓ کو جن کا قصہ باب ۱۱۹ پر آرہا ہے بلایا، زیدؓ کہتے ہیں کہ میں حضرت ابوبکرؓ کی خدمت میں حاضر ہوا تو حضرت عمرؓ بھی تشریف رکھتے تھے، حضرت ابوبکرؓ نے اول اپنی رائے اور حضرت عمرؓ کی ساری گفتگو نقل فرمائی، اس کے بعد ارشاد فرمایا کہ تم جو ان ہو اور دشمن، تم پر کسی قسم کی بدگمانی بھی نہیں اور ان سب باتوں کے علاوہ یہ کہ خود حضور اقدس صلی اللہ علیہ وسلم کے زمانہ میں بھی تم وحی کے لکھنے پر مامور رہ چکے ہو اس لئے اس کام کو تم کرو، لوگوں کے پاس قرآن پاک جمع کرو، اور اس کو ایک جگہ نقل کرو، زیدؓ کہتے ہیں کہ خدا کی قسم اگر مجھے یہ حکم فرماتے کہ فلاں پہاڑ توڑ کر ادھر سے ادھر منتقل کرو تو یہ حکم بھی میرے لئے قرآن پاک کے جمع کرنے کے حکم سے سہل تھا، میں نے عرض کیا کہ آپ حضرات ایسا کام کس طرح کر رہے ہیں جس کو حضورؐ نے نہیں کیا، وہ حضرات مجھے سمجھاتے رہے، ایک حدیث میں آیا ہے کہ حضرت ابوبکرؓ نے زیدؓ سے کہا کہ اگر تم عمرؓ کی موافقت کرو تو میں اس کا حکم دوں اور نہیں تو پھر میں بھی ارادہ نہ کروں زید بن ثابتؓ کہتے ہیں کہ طویل گفتگو کے بعد حق تعالیٰ شانہ نے میرا بھی اسی جانب تشریح صدر فرمادیا، کہ قرآن پاک کو یک جا جمع کیا جائے، چنانچہ میں نے تعمیل ارشاد میں لوگوں کے پاس جو قرآن شریف متفرق طور پر لکھا ہوا تھا اور جو ان حضرات صحابہ کرام کے سینوں میں محفوظ تھا سب کو تلاش کر کے جمع کیا (بخاری)

فائدہ: اس قصہ میں اول تو ان حضرات کے اتباع کا اہتمام معلوم ہوتا ہے کہ پہاڑ کا منتقل کرنا ان کے لئے اس سے سہل تھا کہ کوئی ایسا کام کیا جاسکو حضورؐ نے نہیں کیا، اسکے بعد کلام پاک کا جمع کرنا جو دین کی اصل ہے اللہ نے ان حضرات کے اعمال نامہ میں رکھا تھا، پھر حضرت زیدؓ نے اتنا اہتمام اس کے جمع فرمانے میں کیا کہ کوئی آیت بغیر لکھی ہوئی نہیں لیتے تھے جو حضور اقدس صلی اللہ علیہ وسلم کے زمانہ کی لکھی ہوئی تھیں انہی سے جمع کرتے تھے اور حفاظ کے سینوں سے اس کا مقابلہ کرتے تھے، اور چونکہ تمام قرآن شریف متفرق جگہوں میں

لکھا ہوا تھا اسلئے اسکی تلاش میں گو محنت ضرور کرنا پڑی مگر سب مل گیا، ابی ابن کعبؓ جنکو خود حضورؐ نے قرآن پاک کا سب سے زیادہ ماہر بتایا ان کی اعانت کرتے تھے، اس محنت سے کلام اللہ شریف کو ان حضرات نے سب سے پہلے جمع کیا،

ابن مسعودؓ کی احتیاط

(۸) حضرت عبداللہ بن مسعودؓ بڑے مشہور صحابہ میں ہیں، اور ان صحابہ میں شمار ہی جو فتوے کے مالک تھے، ابتدائے اسلام ہی میں

مسلمان ہو گئے تھے اور حبشہ کی ہجرت بھی کی تھی، تمام غزوات میں حضورؐ کے ساتھ شریک رہے ہیں اور مخصوص خادم ہوئی کی وجہ سے "صاحب النعل" "صاحب الوسادة" "صاحب المطهرة" جوتے والے، نیکہ والے، وضو کے پانی والے، یہ القاب بھی انکے ہیں، اسلئے کہ حضور اقدس صلی اللہ علیہ وسلم کی یہ خدمتیں اکثر انکے سپرد رہتی تھیں، حضورؐ کا انکے بارہ میں یہ ارشاد ہے کہ اگر میں کسی کو بغیر مشورہ امیر بناؤں تو عبداللہ بن مسعودؓ کو بناؤں، حضورؐ کا یہ بھی ارشاد تھا کہ تمہیں ہر وقت حاضری کی اجازت ہے، حضورؐ کا یہ بھی ارشاد ہے کہ جس شخص کو قرآن شریف بالکل ایسی طرح پڑھنا ہو جس طریقہ سے اتر اے تو عبداللہ بن مسعودؓ کے طریقہ کے موافق پڑھے، حضورؐ کا یہ بھی ارشاد ہے کہ ابن مسعودؓ جو حدیث تم سے بیان کریں اسکو سچ سمجھو،

ابو موسیٰ اشعریؓ کہتے ہیں کہ ہم لوگ جب یمن سے آئے تو ایک زمانہ تک ابن مسعودؓ کو اہل بیت میں سے سمجھتے رہے اسلئے کہ اتنی کثرت سے انکی اور انکی والدہ کی آمد و رفت حضورؐ کے گھر میں تھی جیسی گھر کے آدمیوں کی ہوتی ہے (بخاری) لیکن ان سب باتوں کے باوجود ابو عمرو شیبانی کہتے ہیں کہ میں ایک سال تک ابن مسعود رضی اللہ عنہ کے پاس رہا میں نے کبھی انکو حضورؐ کی طرف منسوب کر کے بات کرتے نہیں سنا، لیکن کبھی اگر حضورؐ کی طرف کوئی بات منسوب کر دیتے تھے تو بدن پر کپکپی آجاتی تھی،

عمرو بن مہمون کہتے ہیں کہ میں ہر جمعرات کو ایک سال تک ابن مسعودؓ کے پاس آتا رہا میں نے کبھی حضورؐ کی طرف نسبت کر کے بات کرتے نہیں سنا، ایک مرتبہ حدیث بیان فرماتے ہوئے زبان پر یہ جاری ہو گیا کہ حضورؐ نے یہ ارشاد فرمایا "تو بدن کانپ گیا، آنکھوں میں آنسو بھر آئے، پیشانی پر پسینہ آ گیا، رگیں پھول گئیں اور

فرمایا انشاء اللہ یہی فرمایا تھا یا اس کے قریب قریب تھا یا اس سے کچھ زیادہ یا اس سے کچھ کم (مقدمہ واجب سند احمد)

فائدہ: یہ تھی ان حضرات صحابہ کرامؓ کی احتیاط حدیث شریف کے بارے میں اس لئے کہ حضورؐ کا ارشاد ہے کہ جو میری طرف جھوٹ نقل کرے اپنا ٹھکانا جہنم میں بنالے، اس خوف کی وجہ سے یہ حضرات باوجودیکہ مسائل حضورؐ کے ارشادات اور حالات ہی بتاتے تھے مگر یہ نہیں کہتے تھے کہ حضورؐ کا یہ ارشاد ہے کہ خدا نخواستہ جھوٹ نہ مکمل جائے اسکے بالمقابل ہم اپنی حالتیں دیکھتے ہیں کہ بیدھڑک اور بے تحقیق حدیث نقل کر دیتی ہیں، ذرا بھی نہیں جھجکتے حالانکہ حضورؐ کی طرف منسوب کر کے بات نقل کرنا بڑی سخت ذمہ داری ہے، فقہ حنفی انہی عبداللہ بن مسعودؓ سے زیادہ تر لیا گیا ہے،

حضرت ابوالدرداء رضی اللہ عنہ کے پاس حدیث کیلئے جانا (۹) کثیر بن قیسؓ کہتے ہیں کہ میں حضرت ابوالدرداء رضی اللہ عنہ کے پاس دمشق کی مسجد میں بیٹھا ہوا تھا، ایک شخص انکی خدمت میں آئے اور کہا کہ میں مدینہ منورہ سے صرف ایک حدیث کی وجہ آیا ہوں،

میں نے سنا ہے کہ آپ نے حضور اقدس صلی اللہ علیہ وسلم سے سنی ہے، ابوالدرداء رضی اللہ عنہ نے پوچھا کہ کوئی اور تجارتی کام نہیں تھا؟ انھوں نے کہا نہیں، ابوالدرداء رضی اللہ عنہ نے پھر پوچھا کہ کوئی دوسری غرض تو نہ تھی؟ کہا نہیں، صرف حدیث ہی معلوم کرنے کیلئے آیا ہوں، ابوالدرداء رضی اللہ عنہ نے فرمایا کہ میں نے حضورؐ سے سنا ہے کہ جو شخص کوئی راستہ علم حاصل کرنے کیلئے چلتا ہے حق تعالیٰ شانہ اس کیلئے جنت کا راستہ سہل فرماتا ہے اور فرشتے اپنے پر طالب علم کی خوشنودی کے واسطے بچھا دیتے ہیں اور طالب علم کیلئے آسمان زمین کے رہنے والے استغفار کرتے ہیں، حتیٰ کہ مچھلیاں جو پانی میں رہتی ہیں وہ بھی استغفار کرتی ہیں، اور عالم کی فضیلت عابد پر ایسی ہے جیسا کہ چاند کی فضیلت تمام ستاروں پر ہے، اور علماء انبیاء کے وارث ہیں، انبیاء علیہم الصلوٰۃ والسلام کسی کو دینار و درہم کا دار نہیں بناتے ہیں، جو شخص علم کو حاصل کرتا ہے وہ ایک بڑی دولت کو حاصل کرتا ہے (ابن ماجہ)

فائدہ: حضرت ابو الدرداءؓ فقہائے صحابہ میں ہیں، حکیم الامتہ کہلاتے ہیں، فرماتے ہیں کہ حضورؐ کی نبوت کی وقت میں تجارت کرتا تھا میں نے مسلمان ہونیکے بعد چاہا کہ تجارت اور عبادت دونوں کو جمع کروں مگر دونوں اکٹھی نہ رہ سکیں تو مجھے تجارت چھوڑنا پڑی اب میرا دل یہ بھی گوارا نہیں کرتا کہ بالکل دروازہ پر ہی دکان ہو جس کی وجہ سے ایک بھی نماز فوت نہ ہو، اور روزانہ چار دینار کا نفع ہو اور میں ان سب کو صدقہ کر دوں کسی نے پوچھا کہ ایسی تجارت کیوں خفا ہوتے کہ نماز بھی نہ جائے اور اتنا نفع روزانہ کا اللہ کے راستہ میں خرچ ہو، پھر بھی پسند نہیں کرتے؟ فرمایا حساب تو دنیا ہی پر لگا، ابو الدرداءؓ یہ بھی فرماتے ہیں کہ مجھے نبوت سے محبت ہر اپنے مولیٰ سے ملاقات کے شوق میں اور فقر سے محبت ہر تواضع کے واسطے اور بیماری سے محبت ہے گناہ دھلنے کے واسطے (تذکرہ)

ادھر کے قصہ میں ایک حلیث کی خاطر اتنا طویل سفر کیا ہے، ان حضرات کے یہاں حدیث حاصل کرنیکے لئے سفر کرنا کچھ اہم نہیں تھا، ایک ایک حدیث سننے اور معلوم کرنے کیلئے دور دور کا سفر طے کر لینا ان حضرات کو بہت سہل تھا، شعبیؒ ایک مشہور محدث ہیں کو فہ کے رہنے والے ہیں، اپنے کسی شاگرد کو ایک مرتبہ حدیث سنائی اور فرمایا کہ لے گھر بیٹھے مفت مل گئی، ورنہ اس سے کم کیلئے بھی مدینہ منورہ کا سفر کرنا پڑتا تھا کہ ابتداء میں حدیث کا مخزن مدینہ طیبہ ہی تھا، علی شغف رکھنے والے حضرات نے بڑے بڑے طویل سفر علم کی خاطر اختیار فرمائے ہیں،

سعید بن المسیبؒ جو ایک مشہور تابعی ہیں کہتے ہیں کہ میں ایک ایک حدیث کی خاطر اتوں اور دنوں پیدل چلا ہوں، امام الامتہ امام بخاریؒ شوال ۱۹۴ھ میں پیدا ہوئے، ۲۵۰ھ میں یعنی گیارہ سال کی عمر میں حدیث پڑھنا شروع کی تھی، عبداللہ بن مبارک کی سب تصانیف بچپن ہی میں حفظ کر لی تھیں، اپنے شہر میں جتنی احادیث مل سکیں انکو حاصل کر لینے کے بعد ۲۵۰ھ میں سفر شروع کیا، والد کا انتقال ہو چکا تھا، اس وجہ سے یتیم تھے، والدہ سفر میں ساتھ تھیں

اسکے بعد بلخ، بخارا، مکہ مکرمہ، بصرہ، کوفہ، شام، عسقلان، حمص، دمشق ان شہروں میں گئے اور ہر جگہ جو ذخیرہ حدیث کا بل سکا حاصل فرمایا اور ایسی نو عمری میں اساذ حدیث بن گئے تھے کہ منہ پر ڈاڑھی کا ایک بال بھی نہیں نکلا تھا، کہتے ہیں کہ میری اٹھارہ برس کی عمر تھی جب میں نے صحابہ اور تابعین کے فیصلے تصنیف کئے، حاشا اور انکے ایک ساتھی کہتے ہیں کہ اما بخاری ہم لوگوں کیٹھا اساذ کے پاس جایا کرتے۔ ہم لوگ لکھتے اور بخاری ویسے ہی واپس آجاتے ہمنو کئی روز گزر جانے پر ان سے کہا کہ تم وقت عنایہ کرتے ہو وہ چپ ہو گئے جب کسی مرتبہ کہا تو کہنے لگے کہ تم نے وق ہی کر دیا لاؤ تم نے کیا لکھا۔ ہم نے اپنا مجموعہ احادیث نکالا جو پندرہ ہزار حدیثوں سے زیادہ مقدار میں تھا انھوں نے ان سب کو حفظ سنا دیا ہم دنگ رہ گئے،

حضرت ابن عباسؓ کا ⑩ حضرت عبداللہ بن عباسؓ کہتے ہیں کہ حضور اقدس صلی اللہ علیہ انصاری کے پاس جانا و سلم کے وصال کے بعد میں نے ایک انصاری سے کہا کہ حضورؐ کا تو وصال ہو گیا ابھی تک صحابہ کرامؓ کی بڑی جماعت موجود ہے آؤ ان سے پوچھ پوچھ کر مسائل یاد کریں ان انصاری نے کہا کیا ان صحابہ کرامؓ کی جماعت کے ہوتے ہوئے بھی لوگ تم سے مسئلہ پوچھنے آتے گئے، صحابہ کی بہت بڑی جماعت موجود ہے، غرض ان صاحب نے تو بہت کی نہیں میں مسائل کے پیچھے پڑ گیا، اور جن صاحب کے متعلق بھی مجھے علم ہوتا کہ فلاں حدیث انھوں نے حضورؐ سے سُنی ہے انکے پاس جانا اور تحقیق کرتا، مجھے مسائل کا بہت بڑا ذخیرہ انصار گملا، بعض لوگوں کے پاس جاتا اور معلوم ہوتا کہ وہ سورہ ہے میں تو اپنی چادر میں چوکھٹ پر رکھ کر انتظار میں بیٹھ جاتا، گو ہوا سے منہ پر اور بدن پر مٹی بھی پڑتی رہتی مگر میں وہیں بیٹھا رہتا، جب وہ اُٹھتے تو جس بات کو معلوم کرنا تھا وہ دریافت کرتا، وہ حضرات کہتے بھی کہ تم نے حضورؐ کے چچا زاد بھائی ہو کر کیوں تکلیف کی، مجھے بلالیتے، مگر میں کہتا کہ میں علم حاصل کر نیوالا ہوں اس لئے میں ہی حاضر ہونے کا زیادہ سخت تھا، بعض حضرات پوچھتے کہ تم کب سے بیٹھے ہو؟ میں کہتا بہت دیر سے، وہ کہتے کہ تم نے بُرا کیا مجھے اطلاع کر دیتی، میں کہتا کہ میرا دل نہ چاہا کہ تم میری وجہ اپنی ضروریات سے فارغ ہونے سے پہلے آؤ، حتیٰ کہ ایک وقت میں یہ نوبت بھی آئی کہ لوگ علم حاصل کرنے کے واسطے میرے

پاس جمع ہونے لگے تب اُن انصاری صاحب کو بھی قلق ہوا، کہنے لگے کہ یہ لڑکا ہم زیادہ ہوشیار تھا (دارمی)

فائدہ: یہ ہی چیز تھی جس نے حضرت عبداللہ بن عباسؓ کو اپنے وقت میں جبر اللہ اور بحر العلم کا لقب لویا، جب انکا وصال ہوا تو طائف میں تھے، حضرت علیؓ کے صاحبزادہ محمدؓ نے جنازہ کی نماز پڑھائی، اور فرمایا کہ اس اُمت کا امام ربانی آج رخصت ہوا، حضرت عبداللہ بن عمرؓ کہتے ہیں کہ ابن عباسؓ آیتوں کے شان نزول جاننے میں سب ممتاز ہیں، حضرت عمرؓ انکو علماء کی ممتاز صف میں جگہ دیتے تھے، یہ سب اُسی جالفشانی کا ثمرہ تھا ورنہ اگر یہ صاحبزادگی کے زعم میں رہتے تو یہ مراتب کیسے حاصل ہوتے خود آقائے نامدار نبی اکرم صلی اللہ علیہ وسلم کا ارشاد ہے کہ جن سے علم حاصل کرو انکے ساتھ تواضع سے پیش آؤ، بخاری میں مجاہدؓ سے نقل کیا ہے کہ جو شخص پڑھنے میں جیا کرے یا تکبر کرے وہ علم حاصل نہیں کر سکتا، حضرت علی کرم اللہ وجہہ کا ارشاد ہے کہ جس شخص نے مجھ کو ایک حدیث بھی پڑھا دیا میں اس کا غلام ہوں خواہ وہ مجھے آزاد کر دے، یا بیچ دے، یحییٰ بن کثیر کہتے ہیں کہ علم تن پروری کے ساتھ حاصل نہیں ہوتا، امام شافعیؒ کا ارشاد ہے کہ جو شخص علم کو بے دلی اور استغناء کیساتھ حاصل کرے وہ کامیاب نہیں ہو سکتا ہاں جو شخص خاکساری اور تنگدستی کے ساتھ حاصل کرنا چاہے وہ کامیاب ہو سکتا ہے، مغیرہؒ کہتے ہیں کہ ہم لوگ اپنے استاذ ابراہیمؒ سے ایسے دلتے تھے جیسا کہ بادشاہ سے ڈرا کرتے ہیں، یحییٰ بن معینؒ بڑے محدث ہیں، امام بخاریؒ انکے متعلق کہتے ہیں کہ محدثین کا جتنا احترام وہ کرتے تھے اتنا کسی دوسرے کو کرتے میں نے نہیں دیکھا، امام ابو یوسفؒ کہتے ہیں کہ میں نے بزرگوں سے سنا ہے کہ جو استاذ کی قدر نہیں کرتا وہ کامیاب نہیں ہوتا،

اس قصہ میں جہاں حضرت عبداللہ بن عباسؓ کی اساتذہ کے ساتھ تواضع اور انکساری معلوم ہوتی ہے اس کیساتھ ہی علم کا شغف اور اہتمام بھی معلوم ہوتا ہے کہ جس شخص کے پاس کسی حدیث کا ہونا معلوم ہوتا فوراً جاتے اسکو حاصل

فرماتے خواہ اس میں کتنی ہی مشقت اور تکلیف اٹھانا پڑتی، اور حق یہ ہے کہ بے محنت اور مشقت کے علم تو درکنار معمولی سی چیز بھی حاصل نہیں ہوتی، اور یہ تو ضرب المثل ہے
 مَنْ طَلَبَ الْعِلْمَ سَهَرَ اللَّيْلَیْنِ جَوْ شَخْصٍ بَلَدٍ مَرْتَبُونَ كَاطَالِبٍ يَوْمَ كَارَاتُونَ كَوَجَّاهُ كَا،
 حارث بن یزید ابن شبرمہ، قعقاع، مغیرہ چاروں حضرات عشاء کی نماز کے بعد
 علی بحث شروع کرتے، صبح کی اذان تک ایک بھی جدا نہ ہوتا، لیث بن سعد کہتے
 ہیں کہ امام زہری عشاء کی نماز کے بعد با وضو بیٹھ کر حدیث کا سلسلہ شروع فرماتے
 تو صبح کر دیتے (دارمی) در اور دی کہتے ہیں کہ امام ابو حنیفہؒ اور امام مالکؒ کو میں نے
 دیکھا کہ مسجد نبویؐ میں عشاء کے بعد ایک مسئلہ میں بحث شروع فرماتے اور وہ بھی اس
 طرح کہ نہ کوئی طعن و تشنیع ہوتی نہ تغلیط اور اسی حالت میں صبح ہو جاتی اور اسی
 جگہ صبح کی نماز پڑھتے، (مقدمہ)

ابن فرات بغدادی ایک محدث ہیں جب انتقال ہوا تو اٹھارہ صندوق
 کتابوں کے چھوڑ دی، جنہیں سے اکثر خود اپنے قلم کی لکھی ہوئی تھیں اور کمال یہ
 ہے کہ محدثین کے نزدیک صحت نقل اور عمدگی ضبط کے اعتبار سے ان کا لکھا ہوا
 حجت بھی ہے، ابن جوزی مشہور محدث ہیں، تین سال کی عمر میں باپ نے مفارقت کی
 یتیمی کی حالت میں پرورش پائی، لیکن محنت کی حالت یہ تھی کہ جمعہ کی نماز کے
 علاوہ گھر سے دُور نہیں جاتے تھے، ایک مرتبہ منبر پر کہا کہ میں نے اپنی ان انگلیوں
 سے دو ہزار جلدیں لکھی ہیں، ڈھائی سو سے زیادہ خود ان کی اپنی تصنیفات ہیں
 کہتے ہیں کہ کوئی وقت ضائع نہیں جاتا تھا، چار جز روزانہ لکھنے کا معمول تھا،
 درس کا یہ عالم تھا کہ مجلس میں بعض مرتبہ ایک لاکھ سے زیادہ شاگردوں کا
 اندازہ کیا گیا، امراء و وزراء سلاطین تک مجلس درس میں حاضر ہوتے تھے،
 ابن جوزی خود کہتے ہیں کہ ایک لاکھ آدمی مجھ سے بیعت ہوتے، اور بیس ہزار امیر
 باتھ پر مسلمان ہوتے، میں، اس سب کے باوجود شیعوں کا زور تھا، اس وجہ سے
 تکلیفیں بھی اٹھانا پڑیں (تذکرہ) احادیث لکھنے کے وقت قلموں کا تراشہ

جمع کرتے رہتے تھے، مرتے وقت وصیت کی تھی کہ میرے ہمارے کا پانی انسی سے گرم کیا جا کہتے ہیں کہ صرف غسل میت کے پانی گرم کرنے ہی کیلئے کافی نہ تھا بلکہ گرم کرنے کے بعد پچ بھی گیا تھا، یحییٰ بن معینؒ حدیث کے مشہور استاذ ہیں کہتے ہیں کہ میں نے اپنے ان ہاتھوں سے دس لاکھ حدیثیں لکھی ہیں، ابن جریر طبری مشہور مؤرخ ہیں، صحابہ اور تابعین کے احوال کے ماہر چالیس سال تک ہمیشہ چالیس ورق روزانہ لکھنے کا معمول تھا، ان کے انتقال پر شاگردوں نے روزانہ کی لکھائی کا حساب لگایا تو بلوغ کے بعد مرنے تک چودہ ورق روزانہ کا واسطہ نکلا، انکی تاریخ مشہور عام طور سے ملتی ہے، جب اسکی تصنیف کا ارادہ کیا تو لوگوں سے پوچھا کہ تمام عالم کی تاریخ سے تو تم لوگ بہت خوش ہو گے، لوگوں نے پوچھا کہ اندازاً کتنی بڑی ہوگی، کہنے لگے کہ تقریباً تیس ہزار ورق پر آئے گی، لوگوں نے کہا اس کے پورا کرنے سے پہلے عمریں قضا ہو جائیں گی، کہنے لگے انا للہ و ہمیں پست ہو گئیں، اس کے بعد مختصر کیا اور تقریباً تین ہزار ورق پر لکھی، اسی طرح انکی تفسیر کا بھی قصہ ہوا، اور وہ بھی مشہور ہے اور عام طور سے ملتی ہے،

دارقطنی حدیث کے مشہور مصنف ہیں، حدیث حاصل کرنے کے لئے بغداد، بصرہ، کوفہ واسطہ، مصر اور شام کا سفر کیا، ایک مرتبہ استاذ کی مجلس میں بیٹھے تھے استاذ پڑھ رہے تھے اور یہ کوئی کتاب نقل کر رہے تھے، ایک ساتھی نے اعتراض کیا کہ تم دوسری طرف متوجہ ہو، کہنے لگے کہ میری اور تمھاری توجہ میں فرق ہے، بتاؤ استاذ نے اب تک کتنی حدیثیں سنائیں، وہ سوچنے لگے، دارقطنی نے کہا کہ شیخ نے اٹھارہ حدیثیں سنائی ہیں پہلی یہ تھی دوسری یہ تھی، اسی طرح ترتیب وار سب کی سب مع سند کے سنائیں، حافظ اثرمؒ ایک محدث ہیں، احادیث کے یاد کرنے میں بڑے مشاق تھے، ایک مرتبہ حج کو تشریف لیگے، وہاں خراسان کے دو بڑے استاذ حدیث آ رہے تھے، اور حرم شریف میں دونوں علیحدہ علیحدہ درس دے رہے تھے ہر ایک کے پاس پڑھنے والوں کا ایک مجمع موجود تھا یہ دونوں کے درمیان میں بیٹھ گئے اور دونوں کی حدیثیں ایک ہی وقت میں لکھ ڈالیں، عبداللہ بن مبارکؒ مشہور محدث ہیں، حدیث حاصل کرنے میں انکی محنتیں

مشہور ہیں خود کہتے ہیں کہ میں نے چار ہزار استادوں کی حدیث حاصل کی ہے، علی بن الحسن کہتے ہیں کہ ایک رات سخت سردی تھی میں اور ابن مبارک مسجد عشار کے بعد نکلے اور واہ پر ایک حدیث میں گفتگو شروع ہو گئی میں بھی کہتا رہا وہ بھی فرماتے رہے وہیں کھڑے کھڑے صبح کی اذان ہو گئی، حمیدی ایک مشہور محدث ہیں جنہوں نے بخاری اور مسلم کی احادیث کو ایک جگہ جمع بھی کیا ہے، رات بھر لکھتے تھے اور گرمی کے موسم میں جب گرمی بہت ستاتی تو ایک لگن میں پانی بھر لیتے اور اس میں بیٹھ کر لکھتے، سب الگ کہتے تھے، شاعر بھی تھے، ان کے شعر ہیں

لِقَاءُ النَّاسِ لَيْسَ يُفِيدُ شَيْئًا ۖ سَوَى الْهَذْيَانِ مِنْ قِيلٍ وَقَالَ
فَاقِلٌ مِنْ لِقَاءِ النَّاسِ إِلَّا ۖ لَا خَيْرَ لِعِلْمٍ أَوْ إِصْلَاحٍ حَالٍ

لوگوں کی ملاقات کچھ فائدہ نہیں دیتی بجز قیل و قال کی بجواس کے اس لئے
لوگوں کی ملاقات کم کر بجز اس کے کہ علم حاصل کرنے کے واسطے استاد سے
یا اصلاح نفس کی واسطے کسی شیخ سے ملاقات ہو۔

امام طبرانی مشہور محدث ہیں، بہت سی تصانیف فرمائی ہیں، کسی انکی کثرت تصانیف
دیکھ کر پوچھا کہ کس طرح لکھیں؟ کہنے لگے کہ تین برس بوری پر گزار دیئے، یعنی رات دن
بوری پر پڑے رہتے تھے، ابو العباس شیرازی کہتے ہیں کہ میں نے طبرانی سے تین لاکھ حدیثیں
لکھی ہیں، امام ابو حنیفہ بڑی شدت کے ساتھ ناسخ اور منسوخ احادیث کی تحقیق
فرماتے تھے، کوفہ جو اس زمانہ میں علم کا گھر کہلاتا تھا اس میں جتنے محدثین تھے سب کی
احادیث کو جمع فرمایا تھا، اور جب کوئی باہر سے محدث آتے تو شاگردوں کو حکم فرماتے
کہ انکے پاس کوئی ایسی حدیث ہو جو اپنے پاس نہ ہو تو اس کی تحقیق کرو، ایک علمی مجلس
امام صاحب کے یہاں تھی، جس میں محدث، فقیہ، اہل لغت کا مجمع تھا، جب کوئی مسئلہ
درپیش ہوتا تو اس مجلس میں اس پر بحث ہوتی، اور بعض مرتبہ ایک ایک مہینہ بحث
رہتی، اسکے بعد جب کوئی بات طر ہوئی تو وہ مذہب قرار دی جاتی اور لکھ لی جاتی،
امام ترمذی کے نام سے کون نام واقف ہوگا، احادیث کا کثرت یاد کرنا اور یاد
رکھنا انکی خصوصی شان تھی، اور قوتِ حافظہ میں ضرب المثل تھے، بعض محدثین

نے ان کا امتحان لیا اور چالیس حدیثیں ایسی سنائیں جو غیر معروف تھیں، امام ترمذی نے فوراً سنادیں، خود امام ترمذی کہتے ہیں کہ میں نے مکہ مکرمہ کے راستہ میں ایک شیخ کی احادیث کے دو جُز نقل کئے تھے، اتفاق سے خود اُن شیخ سے ملاقات ہو گئی، میں نے درخواست کی کہ وہ دونوں جُز احادیث کے استاذ سے سن بھی لوں، انھوں نے قبول کر لیا میں سمجھا ہاتھاکہ وہ جُز میرے پاس ہیں، مگر استاذ کی خدمت میں گیا تو بجائے اُن کے دوسارے جُز ہاتھ میں تھے، استاد نے سنا نہ شروع کیا اتفاقاً اُن کی نظر پڑی تو میرے ہاتھ میں سارے جُز تھے، ناراض ہو کر فرمایا تمہیں شرم نہیں آتی، میں نے قصہ بیان کیا اور عرض کیا کہ آپ جو سناتے ہیں وہ مجھے یاد ہو جاتا ہے، استاذ کو یقین نہ آیا، فرمایا اچھا سناؤ میں نے سب حدیثیں سنادیں، فرمایا کہ یہ تم کو پہلے سے یاد ہوں گی، میں نے عرض کیا کہ اور نبی حدیثیں سنا دیجئے، انھوں نے چالیس حدیثیں اور سنادیں، میں نے انکو بھی فوراً سنادیا، اور ایک بھی غلطی نہیں کی،

محدثین نے جو جو محنتیں احادیث کے یاد کرنے میں اتکر پھیلانے میں کی ہیں، ان کا اتباع تو درکنار ان کا شمار بھی مشکل ہے، قرطہ ایک محدث ہیں، زیادہ مشہور بھی نہیں ہیں، اُن کے ایک شاگرد داؤد کہتے ہیں کہ لوگ ابو حاتم وغیرہ کے حافظہ کا ذکر کرتے ہیں میں نے قرطہ سے زیادہ حافظہ نہیں دیکھا، ایک مرتبہ میں انکے پاس گیا کہنے لگے کہ ان کتب میں سے جو کسی دل چاہے اٹھا لو، میں سناؤں گا، میں نے ... کتاب الاثر بہ اٹھائی وہ ہر باب کے اخیر سے اوّل کی طرف پڑھتے گئے اور پوری کتاب سنادی، ابو زرّعہ کہتے ہیں کہ امام احمد بن حنبلؒ کو دس لاکھ حدیثیں یاد تھیں، اسحق بن راہویہ کہتے ہیں کہ ایک لاکھ حدیثیں میں نے جمع کی ہیں، اور تیس ہزار مجھے از بر یاد ہیں، خفاف کہتے ہیں کہ اسحق نے گیارہ ہزار حدیثیں اپنی یاد سے ہمیں لکھوائیں اور پھر اُن کو نمبر وار سنایا نہ کوئی حرف کم ہوا نہ زیادہ،

ابو سعد اصہبہانی بخدادی سولہ سال کی عمر میں ابونصر کی احادیث سننے کے لئے بخداد پہنچے راستہ میں انکے انتقال کی خبر سنی بیساختہ رو پڑے چچین کھل گئیں کہ اُن کی

سند کہاں ملے گی، اتنا بچ کہ رنے میں چین نکل جائیں جب ہی ہو سکتا ہے کہ جب کسی چیز کا عشق ہو جا، انکے مسلم شریف پوری یاد تھی، اور حفظ ہی طلباء کو لکھوایا کرتے تھے، گیارہ حج کئے، جب کھانا کھانے بیٹھے تو آنکھوں میں آنسو بھر لاتے، ابو عمر سر پر پیرائشی نابینا تھے، مگر حفاظ حدیث میں شمار ہے، علم فقہ، تاریخ، فرائض، حساب میں کامل مہارت رکھتے تھے، ابو الحسن اصفہانی کو بخاری شریف اور مسلم شریف دونوں یاد تھیں، بالخصوص بخاری شریف کا تو یہ حال تھا کہ جو کوئی سند پڑھتا اس کا متن یعنی حدیث پڑھ دیتے اور جو متن پڑھتا اس کی سند پڑھ دیتے تھے،

شیخ نقی الدین نعلبکی نے چار مہینے میں مسلم شریف تمام حفظ کر لی تھی اور جمع بین الصحیحین کے بھی حفظ تھے، صاحب کرامات بزرگ تھے قرآن پاک کے بھی حافظ تھے، کہتے ہیں کہ سورۃ انعام ساری ایک دن میں حفظ کر لی تھی، ابن اتنی امام نسائی کے مشہور شاگرد ہیں، حدیث لکھنے میں آخر تک مشغول رہے، ان کے صاحبزادے کہتے ہیں کہ میرے والد نے لکھتے لکھتے دوا میں قلم رکھا، اور دونوں ہاتھ عار کے واسطے اٹھائے، اور اسی حال میں ان کا انتقال ہو گیا، علامہ ساجی نے بچپن میں فقہ حاصل کیا، اس کے بعد علم حدیث کا شغل رہا، ہر آٹھ برس قیام کیا، جس میں چھ مرتبہ ترمذی شریف اپنے ہاتھ سے لکھی، ابن منذر سے غرائب شعبہ پڑھ رہے تھے کہ اسی حال میں ابن منذر کا عشاء کی نماز کے بعد انتقال ہوا پڑھنے والے سے پڑھانے والے کا دلولہ علی ہی کہ آخر وقت تک پڑھاتے رہے،

ابو عمرو خفاف کو ایک لاکھ حدیثیں از بر تھیں، امام بخاری کے استاد عامر بن علی جب بغداد پہنچے تو شاگردوں کا اس قدر ہجوم تھا کہ اکثر ایک لاکھ سے زائد ہو جاتے تھے، ایک مرتبہ اندازہ لگایا گیا تو ایک لاکھ بیس ہزار ہوئے، اسی وجہ سے بعض الفاظ کو کئی کئی مرتبہ کہنا پڑتا، انکے ایک شاگرد کہتے ہیں کہ ایک مرتبہ حَدَّثَنَا اللَّيْثُ كُوَ جَزَاءَ مَرْتَبَةٍ كَهْنَا پڑا، ظاہر بات ہے کہ سو لاکھ آدمیوں کو آواز پہنچانے کے واسطے بعض لفظوں کو کئی کئی مرتبہ کہنا ہی پڑے گا، ابو مسلم بصری جب بغداد پہنچے تو ایک بڑے میدان میں حدیث کا درس شروع ہوا، سات آدمی کھڑے ہو کر لکھوے

تھے جس طرح عید کی تکبیریں کہی جاتی ہیں، سبق کے بعد دو ائیں شمار کی گئیں تو چالیس ہزار سے زیادہ تھیں اور جو لوگ صرف سننے والے تھے وہ اُن سے علیحدہ، فریابی کی مجلس میں اسی طرح رکھوانے والے تین سو سولہ تھے، اس سے مجمع کا اندازہ اپنے آپ ہو جاتا ہے اس محنت اور مشقت سے یہ پاک علم آج تک زندہ ہے،

امام بخاریؒ فرماتے ہیں کہ میں نے چھ لاکھ حدیثوں میں سے انتخاب کے بخاری شریف لکھی ہیں جس میں سات ہزار دو سو پچتر حدیثیں ہیں اور ہر حدیث لکھتے وقت دو رکعت نفل نماز پڑھ کر حدیث لکھی ہے جب یہ بغداد پہنچے تو وہاں کے محدثین نے اُن کا امتحان لیا اس طرح کہ دس آدمی متعین ہوئے ان میں سے ہر شخص نے دس دس حدیثیں چھانٹیں جن کو بدل بدل کر اُن سے پوچھا، یہ ہر سوال کے جواب میں مجھے معلوم نہیں کہتے رہے، جب دس دس پوچھ چکے تو انھوں نے سب سے پہلے والے کو مخاطب کر کے فرمایا کہ تم نے سب سے پہلی حدیث یہ پوچھی تھی، تم نے اس طرح بیان کی یہ غلط ہے اور صحیح اس طرح ہے، غرض اس طرح سو حدیثیں ترتیب وار بیان فرمادیں کہ ہر حدیث کو اول اس طرح پڑھتے جس طرح امتحان لینے والے نے پڑھا تھا، پھر کہتے کہ یہ غلط ہے اور صحیح اس طرح ہے،

امام مسلمؒ نے چودہ برس کی عمر میں حدیث پڑھنا شروع کی تھی اسی میں اخیر تک مشغول رہے خود کہتے ہیں کہ میں نے تین لاکھ احادیث میں سے چھانٹ کر مسلم شریف تصنیف کی جس میں بارہ ہزار حدیثیں ہیں،

امام ابو داؤد کہتے ہیں کہ میں نے پانچ لاکھ احادیث سنی ہیں جن میں سے انتخاب کر کے سنن ابو داؤد شریف تصنیف کی ہے جس میں چار ہزار آٹھ سو حدیثیں ہیں، یوسف مزی مشہور محدث ہیں، اسامہ بن زید کے امام ہیں، اول اپنے شہر بنی نفقہ اور حدیث حاصل کیا، اس کے بعد مکہ مکرمہ، مدینہ منورہ، حلب، حمات، بعلبک وغیرہ کا سفر کیا، بہت سی کتابیں اپنے قلم سے لکھیں، تہذیب الکمال دو سو جلدوں میں تصنیف کی، اور کتاب الاطراف کی اسی جلدوں سے زیادہ ہیں، انکی عادت تشریف

تھی کہ اکثر چپہتے بات کسی سے بہت ہی کم کرتے تھے اکثر اوقات کتاب کے دیکھنے میں مشغول رہتے تھے، حاسدوں کی عداوت کا شکار بھی بنے مگر انتقام نہیں لیا، ان حضرات کے حالات کا احاطہ دشوار ہے بڑی بڑی کتابیں ان کے حالات اور جانفشانیوں کا احاطہ نہیں کر سکیں یہاں نمونہ کے طور پر چند حضرات کے دو چار واقعات کا ذکر اس لئے کیا تاکہ یہ معلوم ہو کہ وہ علم حدیث جو آج سارے تیرہ سو برس تک نہایت آب و تاب کے باقی ہے وہ کس محنت اور جانفشانی سے باقی رکھا گیا ہے اور جو لوگ علم حاصل کرنے کا دعویٰ کرتے ہیں اپنے آپ کو طالب علم کہتے ہیں وہ کتنی محنت اور مشقت اس کیلئے گوارا کرتے ہیں، اگر ہم لوگ یہ چاہیں کہ ہم اپنی عیش عشرت راحت و آرام سیر و تفریح اور دنیا کے دوسرے مشاغل میں لگے رہیں اور حضورؐ کے پاک کلام کا یہ شیوع اسی طرح باقی رہی تو اس خیال است محال است جنوں کے سوا اور کیا ہو سکتا ہے،

نوائے باب

فرمانبرداری اور امتثال حکم اور یہ سمجھنا کہ حضورؐ کا منشا مبارک کیا ہے، ویسے تو صحابہ کرام رضی اللہ عنہم کا ہر فعل فرمانبرداری تھا، اور گزشتہ قصوں سے بھی یہ بات خوب روشن ہے لیکن خاص طور سے چند قصے اس باب میں اس لئے ذکر کئے جاتے ہیں کہ ہم لوگ اپنی حالتوں کا اس باب کے خاص طور پر مقابلہ کر کے دیکھیں کہ ہم اللہ کی اور اس کے رسول پاکؐ کے احکام کی فرمانبرداری کہاں تک کرتے ہیں جس پر ہم لوگ ہر وقت اس کے بھی منتظر رہتے ہیں کہ وہ برکات ترقیات اور ثمرات جو صحابہ کرام کو حاصل ہوتے تھے ہمیں بھی حاصل ہوں اگر واقعی ہم لوگ اس چیز کے متمنی ہیں تو ہمیں بھی وہ کرنا چاہئے جو وہ حضرات کر کے دکھلا گئے ہیں،

ابن عمرؓ کا چادر کو جلا دینا ① حضرت عبداللہ بن عمرؓ بن العاصؓ کہتے ہیں کہ ایک مرتبہ سفر میں ہم لوگ حضور اکرم صلی اللہ علیہ وسلم کے ساتھ تھے، میں حضورؐ کی خدمت میں حاضر ہوا، میرے اوپر ایک چادر تھی جو کسم کے رنگ میں ہلکی سی رنگی ہوئی تھی

حضورؐ نے دیکھ کر فرمایا یہ کیا اور رکھا ہی، مجھے اس سوال سے حضورؐ کی ناگواری کے آثار معلوم ہوئے، گھر والوں کے پاس واپس ہوا تو انھوں نے چڑھا جلا رکھا تھا، میں نے وہ چادر اس میں ڈال دی دوسرے روز جب حاضری ہوئی تو حضورؐ نے فرمایا وہ چادر کیا ہوئی، میں نے قصہ سنا دیا، آپؐ ارشاد فرمایا عورتوں میں سے کسی کو کیوں نہ پہنا دی عورتوں کے پہننے میں تو مضائقہ نہ تھا (ابوداؤد)

فائدہ :- اگرچہ چادر کے جلانے کی ضرورت نہ تھی مگر جس کے دل میں کسی کی ناگواری اور ناراضی کی چوٹ لگی ہوئی ہو وہ اتنی سوچ کا تحمل ہی نہیں ہوتا کہ اسکی اور صورت بھی ہو سکتی ہے، ہاں مجھ جیسا نالائق ہوتا تو نہ معلوم کتنے احتمالات پیدا کر لیتا یہ ناگواری کس درجہ کی ہو اور دریافت تو کر لوں اور کوئی صورت اجازت کی بھی ہو سکتی ہو یا نہیں اور حضورؐ نے پوچھا ہی تو ہی منع تو نہیں کیا وغیرہ وغیرہ،

انصاری کا مکان کوڑھار دینا (۲) حضور اقدس صلی اللہ علیہ وسلم ایک مرتبہ دولتکدہ سے باہر تشریف لے جا رہے تھے راستہ میں ایک قبہ (گنبدِ ارجحہ) دیکھا جو اونچا بنا ہوا تھا، ساتھ ہی دریاft فرمایا کہ یہ کیا ہے، انھوں نے عرض کیا کہ فلاں انصاری نے قبہ بنایا ہے، حضورؐ سن کر خاموش ہوئے، کسی دوسرے وقت وہ انصاری حاضر خدمت ہوئے اور سلام کیا، حضورؐ نے اعراض فرمایا، سلام کا جواب بھی نہ دیا، انھوں نے اس خیال سے کہ شاید خیال نہ ہوا ہو بارہ سلام کیا، حضور اقدس صلی اللہ علیہ وسلم نے پھر بھی اعراض فرمایا اور جواب نہیں دیا، وہ اس کے کیسے متحمل ہو سکتے تھے، صحابہؓ سے جو وہاں موجود تھے، دریافت کیا، پوچھا، تحقیق کیا کہ میں آج حضورؐ کی نظروں کو پھرا ہوا یا تاہوں، خیر تو ہی؟ انھوں نے کہا کہ حضورؐ باہر تشریف لے گئے تھے، راستہ میں تمہارا قبہ دیکھا تھا، اور دریافت فرمایا تھا کہ یہ کس کا ہے؟ یہ سُکر وہ انصاری فوراً گئے اور اس کو توڑ کر ایسا زمین کے برابر کر دیا کہ نام و نشان بھی نہ رہا، اور پھر آکر عرض بھی نہیں کیا، اتفاقاً حضورؐ ہی کا اس جگہ کسی دوسرے موقع پر گزر ہوا تو دیکھا کہ وہ قبہ وہاں نہیں ہے،

دریافت فرمایا، صحابہؓ نے عرض کیا کہ انصاری نے آنحضرتؐ کے اعراض کا کئی روز ہو کر ذکر کیا تھا ہم نے کہہ دیا تھا کہ تمہارا قبہ دیکھا ہی انھوں نے آکر اس کو بالکل توڑ دیا، حضورؐ نے ارشاد فرمایا کہ ہر تعمیر آدمی پر وبال ہے مگر وہ تعمیر جو سخت ضرورت اور مجبوری کی ہو، فائدہ، یہ کمال عشق کی باتیں ہیں ان حضرات کو اس کا تحمل ہی نہیں تھا کہ چہرہ انور کو رنجیدہ دیکھیں یا کوئی شخص اپنے سے حضورؐ کی گرانی کو محسوس کرے ان صحابی نے قبہ کو گرایا اور یہ بھی نہیں کہ گرانے کے بعد جتانے کے طور پر آکر کہتے کہ آپ کی خوشی کے واسطے گرا دیا، بلکہ جب حضورؐ کا خود ہی اتفاق سے ادھر کو تشریف لیجانا ہوا تو ملاحظہ فرمایا، حضورؐ کو تعمیر میں روپیہ کا ضائع کرنا خاص طور سے ناگوار تھا، بہت سی احادیث میں اس کا ذکر آیا ہے، خود ازواجِ مطہراتؓ کے مکانات کچور کی ٹہنیوں کے ٹٹے تھے، جن پر ٹاٹ کے پردے پڑے رہتے تھے تاکہ اجنبی نگاہ اندر نہ جاسکے،

ایک مرتبہ حضورؐ کہیں سفر میں تشریف لیگے، حضرت ام سلمہؓ کو کچھ ثروت حاصل تھی، انھوں نے اپنے مکان پر بجائے ٹوٹوں کے کچھ کچی اینٹیں لگالیں، واپسی پر جب حضورؐ نے ملاحظہ فرمایا تو دریافت کیا کہ یہ کیا، انھوں نے عرض کیا کہ اس میں بے پردگی کا احتمال رہتا ہی، حضورؐ نے فرمایا کہ بدترین چیز جس میں آدمی کا روپیہ خرچ ہو تعمیر ہی، عبداللہ بن عمرؓ کہتے ہیں کہ ایک مرتبہ میں اور میری والدہ اپنے مکان کی ایک دیوار کو جو خراب ہو گئی تھی درست کر رہے تھے، حضورؐ نے ملاحظہ فرمایا اور ارشاد فرمایا کہ موت اس دیوار کے گرنے سے زیادہ قریب ہے (ابوداؤد)

صحابہؓ کا سرخ چادر دوں کو اتارنا (۳) حضرت رافعؓ کہتے ہیں کہ ہم لوگ ایک مرتبہ سفر میں حضور اقدس صلی اللہ علیہ وسلم کے ہمراہ تھے، اور ہمارے اونٹوں پر چادریں پڑی ہوئی تھیں جن میں سرخ ڈورے تھے، حضورؐ نے ارشاد فرمایا میں دیکھتا ہوں کہ یہ سرخی تم پر غالب ہوتی جاتی ہے، حضورؐ کا یہ ارشاد فرمانا تھا کہ ہم لوگ ایک دم ایسے گھبرا کے اُٹھے کہ ہمارے بھاگنے سے اونٹ بھی ادھر ادھر بھاگنے لگے اور ہم نے فوراً سب چادریں اونٹوں سے اتار لیں (ابوداؤد)

فائدہ: صحابہ کرام رضی اللہ عنہم اجماعاً کی زندگی میں اس قسم کے واقعات کوئی اہمیت نہیں رکھتے ہاں ہماری زندگی کے اعتبار سے اُن پر تعجب ہوتا ہے، اُن حضرات کی عام زندگی ایسی ہی تھی، عروہ بن مسعود جب صلح حدیبیہ میں جس کا قصہ باب کے آغاز پر کفار کی طرف سے قاصد کی حیثیت سے آئے تھے تو مسلمانوں کی حالت کا بڑی غور سے مطالعہ کیا تھا اور مکہ واپس جا کر کفار سے کہا تھا کہ میں بڑے بڑے بادشاہوں کے یہاں قاصد بن کر گیا ہوں فارس، روم اور حبشہ کے بادشاہوں کو ملا ہوں، میں نے کسی بادشاہ کے یہاں یہ بات نہیں دیکھی کہ اس کے درباری اس کی اس قدر تعظیم کرتے ہوں جتنی محمد صلی اللہ علیہ وسلم کی جماعت انکی تعظیم کرتی ہے، کبھی اُن کا بلغم زمین پر نہیں گرنے دیتی وہ کسی نہ کسی کے ہاتھ پر پڑتا ہے اور وہ اس کو منہ اور بدن پر مل لیتا ہے جب کوئی حکم کرتے ہیں تو ہر شخص دوڑتا ہے کہ تعمیل کرے، جب وہ وضو کرتے ہیں تو وضو کا پانی بدن پر ملنے اور لینے کے واسطے ایسے دوڑتے ہیں گویا آپس میں جنگِ جدل ہو جائے گا اور جب وہ بات کرتے ہیں تو سب چپ ہو جاتے ہیں، کوئی شخص ان کی طرف عظمت کی وجہ سے نگاہ اٹھا کر نہیں دیکھ سکتا،

دائل کا زباب کے لفظ سے بال کٹوانا (۳۷) وائل بن حجرؓ کہتے ہیں کہ میں ایک مرتبہ حاضر خدمت ہوا، میرے سر کے بال بہت بڑھے ہوئے تھے، میں سامنے آیا تو حضورؐ نے ارشاد فرمایا ذُبابٌ ذُبابٌ میں یہ سمجھا کہ میرے بالوں کو ارشاد فرمایا، میں واپس آ گیا اور اُن کو کٹوایا، جب دوسرے دن خدمت میں حاضری ہوئی تو ارشاد فرمایا کہ میں نے تمہیں نہیں کہا تھا لیکن یہ اچھا کیا (ابوداؤد)

فائدہ: ذباب کے معنی مخوس کے بھی ہیں، اور بڑی چیز کے بھی یہ اشارہ پر مٹنے کی بات ہے کہ منشاء سمجھنے کے بعد خواہ وہ غلط ہی سمجھا ہو اس کی تعمیل میں دیر نہ ہوتی تھی، یہاں حضورؐ نے ارشاد فرمایا کہ تم کو نہیں کہا تھا، مگر یہ چونکہ اپنے متعلق سمجھے اس لئے کیا مجال تھی کہ دیر ہوتی،

ابتداءً اسلام میں نماز میں بولتا جانتا تھا، پھر منسوخ ہو گیا، حضرت

عبداللہ بن مسعودؓ حاضر خدمت ہو حضورؐ نماز پڑھ رہے تھے، انھوں نے حسب معمول سلام کیا چونکہ نماز میں بولنا منسوخ ہو چکا تھا، حضورؐ نے جواب نہ دیا، وہ فرماتے ہیں کہ حضورؐ کے جواب نہ دینے سے نئی اور پرانی باتیں یاد آ کر مختلف خیالات نے مجھے آگھیرا، کبھی سوچتا فلاں بات ناراضی ہوتی کبھی خیال کرتا کہ فلاں تپیش آئی، آخر حضورؐ نے جب سلام پھیرا اور ارشاد فرمایا کہ نماز میں کلام کرنا منسوخ ہو گیا ہے اس لئے میں نے سلام کا جواب نہیں دیا تھا، تب جان میں جان آئی،

سہل بن حنظلہؓ کی عادت

اور خرم کا بال کٹوانا،

⑤ دمشق میں سہل بن حنظلہ نامی ایک صحابی رہا کرتے تھے جو نہایت یکسو تھے، بہت کم کسی سے ملتے جلتے تھے اور کہیں آتے جاتے نہ تھے، دن بھر نماز میں مشغول رہتے یا تسبیح اور وظائف میں مسجد میں آتے جاتے رہتے تھے۔ حضرت ابوالدرداء رضی اللہ عنہ پر جو مشہور صحابی ہیں گذر رہا تھا، ابوالدرداء فرماتے کہ کوئی کلمہ خیر سناتے یا تمہیں کوئی نقصان نہیں پہنچے ہو جائیگا، تو وہ کوئی واقعہ حضورؐ کے زمانہ کا یا کوئی حدیث سناتے، ایک مرتبہ اسی طرح جا رہے تھے، ابوالدرداء نے معمول کے موافق درخواست کی کہ کوئی کلمہ خیر سناتے جاتیں، کہنے لگے کہ ایک مرتبہ حضور اقدس صلی اللہ علیہ وسلم نے ارشاد فرمایا کہ خرم اسدی اچھا آدمی ہے، اگر دو باتیں نہ ہوں ایک سر کے بال بہت بڑھے رہتے ہیں دوسرے لنگی ٹخنوں کے نیچے باندھتا ہے، اُن کو حضورؐ کا یہ ارشاد پہنچا، فوراً چاقو لیکر بال کانوں کے نیچے سے کاٹ دیئے اور لنگی آدھی بند لی تک باندھنا شروع کر دی (ابوداؤد)

فائدہ: بعض روایات میں آیا ہے کہ خود حضور اقدس صلی اللہ علیہ وسلم نے اُن سے ان دونوں باتوں کو ارشاد فرمایا اور انھوں نے قسم کھا کر فرمایا کہ اب سے نہ ہوں گی، مگر دونوں روایتوں میں کچھ اشکال نہیں یہ ہو سکتا ہے کہ خود اُن سے بھی ارشاد فرمایا ہو اور غیبت میں بھی ارشاد فرمایا ہو جو سننے والے نے اُن سے جا کر عرض کر دیا ہو،

ابن عمرؓ کا اپنے پیٹے سے نہ بولنا

⑥ حضرت عبداللہ بن عمرؓ نے ایک مرتبہ ارشاد فرمایا کہ حضور اقدس صلی اللہ علیہ وسلم نے ارشاد فرمایا تھا کہ عورتوں کو مسجد میں جانے کی اجازت دیدیا کرو، ابن عمرؓ کے ایک صاحبزادہ عرض کیا کہ ہم تو اجازت نہیں دے سکتے

کیونکہ وہ اس کو آئندہ چل کر بہانہ بنا لینگی آزادی اور فساد و آوارگی کا، حضرت ابن عمرؓ بہت ناراض ہو کر برا بھلا کہا اور فرمایا کہ میں تو حضورؐ کا ارشاد سناؤں اور تو کہہ کہ اجازت نہیں دے سکتے اسکے بعد ہمیشہ کیلئے ان صاحبزادہ بولنا چھوڑ دیا (مسلم، ابوداؤد) فاعلاً، صاحبزادہ کا یہ کہنا کہ فساد کا حیلہ بنالیں گی، اپنے زمانہ کی حالت کو دیکھ کر تھا، اسی وجہ سے خود حضرت عائشہؓ ارشاد فرماتی ہیں کہ اگر حضورؐ اس زمانہ کی عورتوں کا حال دیکھتے تو ضرور عورتوں کو مسجد میں جانے سے منع فرمادیتے، حالانکہ حضرت عائشہؓ کا زمانہ حضور اقدس صلی اللہ علیہ وسلم کے کچھ زیادہ بعد کا نہیں، لیکن اس کے باوجود حضرت ابن عمرؓ کو اس کا تحمل نہیں ہو سکا، کہ حضورؐ کے ارشاد کو سن کر اس میں کوئی تردید یا تاویل کیا جائے اور صرف اس بات پر کہ حضورؐ کے ارشاد پر انھوں نے انکار کیا، عمر بھر نہیں بولے، اور حضرات صحابہ کرام رضی اللہ عنہم کو بھی اس میں دقتیں اٹھانا پڑیں، کہ حضور اقدس صلی اللہ علیہ وسلم کے پاک ارشاد کی اہمیت کی وجہ سے جو ان کی جان تھی مسجد روکنا بھی مشکل تھا، اور زمانہ کے فساد کی وجہ سے جس کا اندیشہ اسی وقت کے شروع ہو گیا تھا، اجازت بھی مشکل تھی، چنانچہ حضرت عائکہؓ جن کے کئی نکاح ہوئے جن میں سے حضرت عمرؓ سے بھی ہوا وہ مسجد میں تشریف لیجاتی تھیں اور حضرت عمرؓ کو گراں گذرتا تھا، کسی نے اُن سے کہا کہ عمر کو گراں ہوتا ہی، انھوں نے کہا کہ اگر انکو گراں ہو تو منع کر دیں، حضرت عمرؓ کے وصال کے بعد حضرت زبیرؓ سے نکاح ہوا، اُن کو بھی یہ چیز گراں تھی، مگر وہ کہنے کی ہمت نہ ہوتی، تو ایک مرتبہ عشاء کی نماز کیلئے یہ جہاں جاتی تھیں راستہ میں بیٹھ گئے، اور یہ جب پاس کو گذریں تو ان کو چھیڑا، خاؤں تھے اس لئے اُن کو تو جاتے رہا ہی، مگر اُن کو خبر نہ ہوئی، اندھیرا تھا کہ یہ کون ہیں، اس کے بعد انھوں نے جانا چھوڑ دیا، دوسرے وقت حضرت زبیرؓ نے پوچھا کہ مسجد میں کیوں جانا چھوڑ دیا، کہنے لگیں کہ اب زمانہ نہیں رہا،

ابن عمرؓ سے سوال کہ (۷) حضرت عبداللہ بن عمرؓ سے ایک شخص نے پوچھا کہ قرآن شریف میں مقیم کی نماز کا بھی ذکر ہے اور خوف کی نماز کا بھی، مسافر کی نماز قصر قرآن میں نہیں

نماز کا ذکر نہیں انھوں نے فرمایا کہ برادر زادہ اللہ جل شانہ نے حضور اقدس صلی اللہ علیہ وسلم کو نبی بنا کر بھیجا ہی ہم لوگ انجان تھے کچھ نہیں جانتے تھے بس جو ہم نے ان کو کرتے دیکھا ہے وہ کریں گے (شفاء)

فائدہ: مقصود یہ ہے کہ ہر مسئلہ کا صراحۃً قرآن شریف میں ہونا ضروری نہیں، عمل کیواسطے حضور اقدس صلی اللہ علیہ وسلم سے ثابت ہو جانا کافی ہے، خود حضور اقدس صلی اللہ علیہ وسلم کا ارشاد ہے کہ مجھے قرآن شریف عطا ہوا اور اس کی برابر اور احکام دیے گئے، عنقریب وہ زمانہ آنے والا ہے کہ پیٹ بھرے لوگ اپنے گدوں پر بیٹھ کر کہیں گے کہ بس قرآن شریف کو مضبوط پکڑ لو جو اس میں احکام ہیں ان پر عمل کرو (ابوداؤد)

فائدہ: پیٹ بھری سے مراد یہ ہے کہ اس قسم کے فاسد خیال دولت کے نشہ سے ہی پیدا ہوتے ہیں ابن مخفل کا خوف کی وجہ سے کلام چھوڑ دینا ⑧ عبد اللہ بن مخفلؓ کا ایک نو عمر بھتیجا

خذف سے کھیل رہا تھا، انھوں نے دیکھا اور فرمایا کہ برادر زادہ ایسا نہ کرو، حضورؐ نے ارشاد فرمایا کہ اس کا تہہ کچھ نہیں شکار ہو سکتا، نہ دشمن کو نقصان پہونچایا جاسکتا، اور اتفاقاً کسی کے لگجاؤ تو آنکھ پھوٹ جائے، دانت ٹوٹ جائے، بھتیجا کم عمر تھا، اس نے جب چچا کو غافل دیکھا تو پھر کھیلنے لگا، انھوں نے دیکھ لیا اور فرمایا کہ میں تجھے حضورؐ کا ارشاد سناتا ہوں تو پھر اسی کام کو کرتا ہوں خدا کی قسم تجھ سے کبھی بائیں کروں گا، ایک دوسرے قصہ میں اس کے بعد خدا کی قسم تیری جنازہ میں شریک ہو نہ گا نہ تیری عیادت کروں گا (ابن ماجہ دارما)

فائدہ: خذف اس کو کہتے ہیں کہ انگوٹھے پر چھوٹی سی کنکری رکھ کر اس کو انگلی سے پھینک دیا جائے، بچوں میں عام طور سے اس طرح کھیلنے کا مرض ہوتا ہے، وہ ایسا تو ہوتا نہیں کہ اس سے شکار ہو سکے ہاں آنکھ میں کسی کی اتفاقاً لگ جائے تو اس کو زخمی کر دے حضرت عبد اللہ بن مخفلؓ کو اس کا تحمل نہ ہو سکا کہ حضورؐ کا ارشاد سننے کے بعد بھی وہ بچہ اس کام کو کریں۔ ہم لوگ صبح سے شام تک حضورؐ کے کتنے ارشادات سن کر

ہیں اور ان کا کتنا اہتمام کرتے ہیں۔ ہر شخص خود ہی اپنے متعلق فیصلہ کر سکتا ہے، حکیم بن حزامؓ کا سوال سے عہد ⑨ حکیم بن حزامؓ ایک مشہور صحابی ہیں، حضورؐ کی خدمت میں

حاضر ہو کر کچھ طلب کیا، حضورؐ نے عطا فرمایا پھر کسی موقع پر کچھ مانگا، حضورؐ نے پھر مرحمت فرمایا تیسری دفعہ پھر سوال کیا حضورؐ نے پھر عطا فرمایا اور یہ ارشاد فرمایا کہ حکیم یہ مال سبز باغ ہے، ظاہر میں بڑی میٹھی چیز ہے مگر اس کا دستور یہ ہے کہ اگر یہ دل کے استغناء سے ملے تو اس میں برکت ہوتی ہے اور اگر طمع اور لالچ سے حاصل ہو تو اس میں برکت نہیں ہوتی ایسا ہو جاتا ہے (جیسے جوع البقر کی بیماری ہو) کہ ہر وقت کھاتا جائے اور پیٹ نہ بھرے، حکیمؐ نے عرض کیا یا رسول اللہؐ آپ کے بعد اب کسی کو نہیں ستاؤں گا، اس کے بعد حضرت ابو بکر صدیقؓ نے اپنے زمانہ خلافت میں حکیمؐ کو بیت المال میں سے کچھ عطا فرمایا کہ ارادہ کیا انھوں نے انکار کر دیا، اس کے بعد حضرت عمرؓ نے اپنے زمانہ خلافت میں بار بار اصرار کیا مگر انھوں نے انکار ہی فرما دیا، (بخاری)

فائدہ: یہی وجہ ہے کہ آج کل ہم لوگوں کے مالوں میں برکت نہیں ہوتی کہ لالچ اور طمع میں گھرے رہتے ہیں،

حذیفہؓ کا جاسوسی کیلئے جانا ① حضرت حذیفہؓ فرماتے ہیں کہ غزوہ خندق میں

ہمارے ایک طرف تو مکہ کے کفار اور ان کیساتھ دوسرے کافروں کے بہتے گروہ تھے جو ہم پر چڑھائی کر کے آئے تھے، اور حملہ کیلئے تیار تھے اور دوسری طرف خود مدینہ منورہ میں بنو قریظہ کے یہود ہماری دشمنی پر تلے ہوئے تھے، جنسے ہر وقت اندیشہ تھا کہ کہیں مدینہ منورہ کو خالی دیکھ کر وہ ہمارے اہل و عیال کو بالکل ختم نہ کر دیں، ہم لوگ مدینہ منورہ سے باہر لڑائی کے سلسلے میں پڑے ہوئے تھے، منافقوں کی جماعت گھر کے خالی اور تنہا ہونے کا بہانہ کر کے اجازت لیکر اپنے گھر و نکو واپس جا رہی تھی اور حضور اقدس صلی اللہ علیہ وسلم ہر اجازت مانگنے والے کو اجازت مرحمت فرما دیتے تھے، اسی دوران میں ایک ات اندھی اس قدر شدت سے آئی کہ نہ اس پہلے کبھی اتنی آئی نہ اس کے بعد اندھیرا اس قدر زیادہ کہ آدمی کو پاس والا آدمی تو کیا اپنا ہاتھ بھی نظر نہیں آتا تھا اور ہوا اتنی سخت کہ اس کا شور بجلی کی طرح گرج رہا تھا، منافقین اپنے گھر و نکو لوٹ رہے تھے، ہم تین سو کا مجمع اسی جگہ تھا، حضور اقدس صلی اللہ علیہ وسلم

ایک ایک کا حال دریافت فرما رہی اور اس اندھیری میں ہر طرف تحقیقات فرما رہی تھیں، آخر میں میرے پاس کو حضورؐ کا گذر ہوا، میرے پاس نہ تو دشمن سے بچاؤ کے واسطے کوئی ہتھیار نہ سردی سے بچاؤ کے لئے کوئی کپڑا، صرف ایک چھوٹی سی چادر تھی جو اوڑھنے میں گھٹنوں تک آتی تھی اور وہ بھی میری نہیں بیوی کی تھی، میں اس کو اوڑھے ہوئے گھٹنوں کے بل زمین سے چمٹا ہوا بیٹھا تھا، حضورؐ نے دریافت فرمایا کون ہے؟ میں نے عرض کیا کہ حذیفہ، مگر مجھ سے سردی کے مالے اٹھا بھی نہ گیا اور شرم کے مالے زمین سے چمٹ گیا حضورؐ نے ارشاد فرمایا کہ اٹھ کھڑا ہو اور دشمنوں کے جتنے میں جا کر انکی خبر لاکہ کیا ہو رہا میں اس وقت گھبراہٹ خوف اور سردی کی وجہ سے سب سے زیادہ خستہ حال تھا، مگر تعمیل ارشاد میں اٹھ کر فوراً چل دیا جب میں جانے لگا تو حضورؐ نے دعا دی،

اَللّٰهُمَّ اَحْفَظْهُ مِنْ بَيْنِ يَدَيْهِ وَمِنْ خَلْفِهِ وَعَنْ يَمِينِهِ وَعَنْ شِمَالِهِ وَمِنْ قَوَائِمِهِ وَمِنْ تَحْتِهِ۔۔۔ یا اللہ آپ اسکی حفاظت فرمائیں سامنے سے اور پیچھے سے، دائیں سے اور بائیں سے اوپر سے اور نیچے سے، حذیفہ کہتے ہیں کہ حضورؐ کا یہ ارشاد فرمایا تھا گویا مجھ سے خوف اور سردی بالکل ہی جاتی رہی اور ہر قدم پر یہ معلوم ہوتا تھا گویا گرمی میں چل رہا ہوں، حضورؐ نے چلتے وقت یہ بھی ارشاد فرمایا تھا کہ کوئی حرکت نہ کر کے آیتوں چپ چاپ دیکھ کر آجاتو کہ کیا ہو رہا ہے، میں وہاں پہنچا تو دیکھا کہ آگ جل رہی ہے اور لوگ سینک رہے ہیں، ایک شخص آگ پر ہاتھ سینکتا ہے اور کوکھ پر پھیرتا ہے اور ہر طرف سے واپس چل دو واپس چل دو کی آوازیں آرہی ہیں، ہر شخص اپنے قبیلہ والوں کو آواز دیکر کہتا ہے واپس چلو، اور ہوا کی تیزی کی وجہ سے چاروں طرف سے پتھر انکے خیموں پر برس رہے تھے خیموں کی رسیاں ٹوٹی جاتی تھیں اور گھوڑے وغیرہ جانور ہلاک ہو رہے تھے، ابوسفیان جو ساری جماعتوں کا اس وقت گویا سردار بن رہا تھا آگ پر سینک رہا تھا، میرے دل میں آیا کہ موقع اچھا ہے اس کو نمٹانا چلوں، ترکش سے تیز نکال کر کمان میں بھی رکھ لیا، مگر پھر حضورؐ کا ارشاد یاد آیا کہ کوئی حرکت نہ کیجو، دیکھ کر چلے آنا، اس لڑی میں نے تیر ترکش میں رکھ دیا، ان کو شبہ ہو گیا، کہنے لگے تم میں کوئی جاسوس ہے۔ ہر شخص

اپنے برابر والے کا ہاتھ پکڑ لے، میں نے جلد ہی ایک آدمی کا ہاتھ پکڑ کر پوچھا تو کون ہے؟ وہ کہنے لگا، سبحان اللہ تو مجھے نہیں جانتا میں فلاں ہوں، میں وہاں سے واپس آیا، جب آدھے راستہ پر تھا تو تقریباً بیس سوار عمامہ باندھے ہوئے مجھے ملے، انھوں نے کہا اپنے آقا سے کہہ دینا کہ اللہ نے دشمنوں کا انتظام کر دیا، بیفکر رہیں، میں واپس پہنچا تو حضورؐ ایک چھوٹی سی چادر اوڑھے نماز پڑھ رہے تھے، یہ ہمیشہ کی عادت شریفہ تھی کہ جب کوئی گھبراہٹ کی بات پیش آتی تو حضورؐ نماز کی طرف متوجہ ہو جایا کرتے تھے، نماز سے فراغت پر میں نے وہاں کا جو منظر دیکھا تھا عرض کر دیا، جاسوس کا قصہ سن کر دندان مبارک چمکنے لگے، حضورؐ نے مجھے اپنے پاؤں مبارک کے قریب لٹالیا اور اپنی چادر کا ذرا سا حصہ مجھ پر ڈال دیا میں نے اپنے سینے کو حضورؐ کے تلوؤں سے چمٹا لیا (درثور) فائزؓ، اپنی حضرات کا یہ حصہ تھا اور انہی کو زیبا تھا، کہ اس قدر سختیوں اور وقتوں کی حالت میں بھی تعمیل ارشاد تن من جان مال سب زیادہ عزیز تھی، اللہ جل شانہ بلا حقا اور بلا اہلیت مجھ ناپاک کو بھی انکے اتباع کا کوئی حصہ نصیب فرمادے تو زہر قسمت،

دسواں باب

عورتوں کا دینی جذبہ

حقیقت یہ ہے کہ اگر عورتوں میں دین کا شوق اور نیک اعمال کا جذبہ پیدا ہو جائے تو اولاد پر اس کا اثر ضروری ہے، اس کے برخلاف ہمارے زمانے میں اولاد کو شروع ہی سے ایسے ماحول میں رکھا جاتا ہے جس میں اس پر دین کے خلاف اثر پڑے، یا کم از کم یہ کہ دین کی طرف بے توجہی پیدا ہو جاتی، جب ایسے ماحول میں ابتدائی زندگی گزرے گی تو اس سے جو نتائج پیدا ہوں گے وہ ظاہر ہیں،

تسبیحات حضرت فاطمہؓ ① حضرت علیؓ نے اپنے شاگرد سے فرمایا کہ میں تمہیں اپنا اولاد

فاطمہؓ کا جو حضورؐ کی سب سے زیادہ لاڈلی بیٹی تھیں قصہ سناؤں، شاگرد نے کہا

ضرور فرمایا کہ وہ اپنے ہاتھ سے چکی پیستی تھیں جس کی وجہ ہاتھ میں نشان پڑ گئے تھے اور خود پانی کی مشک بھر کر لاتی تھیں جسکی وجہ سے سینے پر مشک کی رسی کے نشان پڑ گئے تھے، اور گھر کی جھاڑو وغیرہ بھی خود ہی دیتی تھیں جس کی وجہ تمام کپڑے میلے کچیلے رہتے تھے، ایک مرتبہ حضور اقدس صلی اللہ علیہ وسلم کے پاس کچھ غلام باندیاں آئیں میں نے فاطمہؓ سے کہا کہ تم بھی جا کر حضور سے ایک خدمت گار مانگ لو تاکہ تم کو کچھ مزد مل جائے وہ حضور کی خدمت میں حاضر ہوئیں ہاں مجمع تھا اور شرم مزاج میں بہت زیادہ تھی اس لئے شرم کی وجہ سے سب کے سامنے باپے بھی مانگتے ہوئے شرم آتی واپس آگئیں، دو روز بعد حضور اقدس صلی اللہ علیہ وسلم خود تشریف لائے ارشاد فرمایا کہ فاطمہؓ کل تم کس کام کیلئے گئی تھیں؟ وہ شرم کی وجہ سے چپ ہو گئیں، میں نے عرض کیا کہ یا رسول اللہ انکی یہ حالت ہے کہ چکی کی وجہ ہاتھوں میں گے پڑ گئے اور مشک کی وجہ سینہ پر رسی کے نشان ہو گئے، ہر وقت کے کاروبار کی وجہ کپڑے میلے رہتے ہیں میں نے ان سے کل کہا تھا کہ آپ کے پاس خادم آئے ہوئے ہیں ایک یہ بھی مانگ لیں اس لئے گئی تھیں، بعض روایات میں آیا ہے کہ حضرت فاطمہؓ نے عرض کیا کہ یا رسول اللہ میرے اور علیؓ کے پاس ایک ہی بستر ہے اور وہ بھی مینڈھے کی ایک کھال ہے، رات کو اسکو بچھا کر سو جاتے ہیں، صبح کو اسی پر گھاس دانہ ڈال کر اونٹ کو کھلاتے ہیں، حضور نے ارشاد فرمایا کہ بیٹی صبر کر، حضرت موسیٰؑ اور انکی بیوی کے پاس دس برس تک ایک ہی بچوٹا (بسترہ) تھا، وہ بھی حضرت موسیٰؑ کا چوٹا تھا، رات کو اسی کو بچھا کر سو جاتے تھے، تو تقویٰ حاصل کر اور اللہ سے ڈر، اور اپنے پروردگار کا فریضہ ادا کرتی رہ اور گھر کے کاروبار کو انجام دیتی رہ، اور جب سونے کے واسطے لیٹا کرے تو سبحان اللہ ۳۳ مرتبہ الحمد للہ ۳۳ مرتبہ اور اللہ اکبر ۳۳ مرتبہ پڑھ لیا کر، یہ خادم سے زیادہ اچھی چیز ہے، حضرت فاطمہؓ نے عرض کیا میں اللہ سے اور اس کے رسولؐ سے راضی ہوں (ابو داؤد)

فاطمہؓ؛ یعنی جو اللہ کی اور اس کے رسولؐ کی رضا میرے بارے میں ہو مجھے بخوشی

منظور ہی یہ تھی زندگی دو جہاں کے بادشاہ کی بیٹی کی، آج ہم لوگوں میں سے کسی کے پاس دو پیسے ہو جائیں تو اس کے گھر والے گھر کا کام کاج تو درکنار اپنا کام بھی نہ کر سکیں، پاخانہ میں لوٹا بھی ماما ہی رکھ کر آئے، اس واقعہ میں جو اوپر ذکر کیا گیا صرف سونے کی وقت کا ذکر ہی دوسری حدیثوں میں ہر نماز کے بعد ۳۳ مرتبہ یہ تینوں کلمے اور ایک مرتبہ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ بھی آیا ہے،

حضرت عائشہؓ کا صدقہ ② حضرت عائشہؓ کی خدمت میں دو گونیس رہنوی بھر کر پیش کی گئیں جنہیں ایک لاکھ سے زیادہ درہم تھے، حضرت عائشہؓ نے طباق منگایا اور انکو بھر کر تقسیم فرمانا شروع کر دیا اور شام تک سب تم کر دیئے، ایک درہم بھی باقی نہ چھوڑا، خود روزہ دار تھیں، افطار کی وقت باندی سے کہا کہ افطار کیلئے کچھ لے آؤ، وہ ایک روٹی اور زیتون کا تیل لائیں اور عرض کرنے لگیں کیا اچھا ہوتا کہ ایک درہم کا گوشت ہی منگالیتیں، آج ہم روزہ گوشت سے افطار کر لیتے، فرمائیے لگیں اب طعن دینے سے کیا ہو اس وقت یاد دلاتی تو میں منگالیتی (تذکرہ)

فائدہ: حضرت عائشہؓ کی خدمت میں اس نوع کے نذرانے امیر معاویہؓ حضرت عبداللہ بن زبیرؓ وغیرہ حضرات کی طرف سے پیش کئے جاتے تھے، کیونکہ وہ زمانہ فتوحات کی کثرت کا تھا، مکانوں میں غلہ کی طرح سے اشرفیوں کے انبار پڑے رہتے تھے، اور اس کے باوجود اپنی زندگی نہایت سادہ اور نہایت معمولی گزارتی جاتی تھی، حتیٰ کہ افطار کی واسطے بھی ماما کے یاد دلانے کی ضرورت تھی، پچیس ہزار روپے کے قریب تقسیم کر دیا اور یہ بھی خیال نہ آیا کہ میرا روزہ ہی، اور گوشت بھی منگانا ہے، آجکل اس قسم کے واقعات اتنے دور ہو گئے ہیں کہ خود واقعہ کے سچا ہونے میں تردد ہونے لگا، لیکن اُس زمانہ کی عام زندگی جن لوگوں کی نظر میں ہر انکے نزدیک یہ اور اس قسم کے سینکڑوں واقعات کچھ بھی تعجب کی چیز نہیں، خود حضرت عائشہؓ کے بہت سے واقعات اس کے قریب قریب ہیں، ایک دفعہ روزہ دار تھیں اور گھر میں ایک روٹی کے سوا کچھ نہ تھا، ایک فقیر نے آکر سوال کیا، خادمہ سے فرمایا کہ وہ روٹی

اس کو دیدے، اس نے عرض کیا کہ افطار کیلئے گھر میں کچھ بھی نہیں، فرمایا کیا مضائقہ ہے، وہ روٹی اس کو دیدے، اس نے دیدی (موظا) ایک مرتبہ ایک ساتپ مار دیا، خواب میں دیکھا کوئی کہتا ہے کہ تم نے ایک مسلمان کو قتل کر دیا، فرمایا اگر وہ مسلمان ہوتا تو حضور کی بیبیوں کے یہاں نہ آتا، اس نے کہا مگر پردہ کی حالت میں آیا تھا، اس پر گھبرا کر آنکھ کھل گئی، اور بارہ ہزار درم جو ایک آدمی کاخوں بہا ہوتے ہیں صدقہ کئے، عودہ کہتے ہیں کہ میں نے ایک دفعہ دیکھا کہ ستر ہزار درہم صدقہ کئے اور اپنی کرتہ میں پیوند لگا ہوا تھا (طبقاً)

ابن زبیر رضی کا عائشہ رضی

(۳)

حضرت عبداللہ بن زبیر رضی حضرت عائشہ رضی کے بھانجے تھے کو صدقہ سے روکنا اور وہ اُن سے بہت محبت فرماتی تھیں، انھوں نے ہی گویا بھانجے

کو پالا تھا، حضرت عائشہ رضی کی اس فیاضی سے پریشان ہو کر خود تکلیفیں اٹھائیں اور جو آئے وہ فوراً خرچ کر دیں، ایک دفعہ کہہ دیا کہ خالہ کا ہاتھ کسی طرح روکنا چاہئے حضرت عائشہ رضی کو بھی یہ فقرہ پہنچ گیا اس پر ناراض ہو گئیں، کہ میرا ہاتھ روکنا چاہتا ہے، اور ان سے نہ بولنے کی نذر کے طور پر قسم کھالی، حضرت عبداللہ بن زبیر رضی کو خالہ کی ناراضی کا بہت صدمہ ہوا، بہت لوگوں سے سفارش کرائی، مگر انھوں نے اپنی قسم کا عذر فرما دیا، آخر جب عبداللہ بن زبیر رضی بہت ہی پریشان ہوئے تو حضور اقدس صلی اللہ علیہ وسلم کی نبھیلیاں کے دو حضرات کو سفارشی بنا کر ساتھ بولتے، جب وہ دونوں پردہ کے پیچھے بیٹھے اور حضرت عائشہ رضی پردہ کے اندر بیٹھ کر بات چیت فرمانے لگیں تو یہ جلدی سے پردہ میں چلے گئے اور جا کر خالہ سے لپٹ گئے اور بہت رو کر خوشامد کی وہ دونوں حضرات بھی سفارش کرتے رہے، اور مسلمان سے بولنا چھوڑنے کے متعلق حضور کے ارشادات یاد دلاتے رہے، اور احادیث میں جو ممانعت اس کی آئی ہے وہ سناتے رہے جس کی وجہ حضرت عائشہ رضی ان احادیث میں جو ممانعت اور مسلمان سے بولنا چھوڑنے پر جو عتاب وارد ہوا اس کی تاب نہ لا سکیں اور رونے لگیں، آخر معاف فرما دیا اور بولنے لگیں لیکن اپنی اس قسم کے کفارہ میں بار بار غلام آزاد کرتی تھیں حتیٰ کہ چالیس غلام

آزاد کئے اور جب بھی اُس قسم کے توڑنے کا خیال آجاتا اتنا رو تیں کہ دوپٹہ تک آنسوؤں سے بھیگ جاتا رہا (خاری)

فائدہ: ہم لوگ صبح سے شام تک کتنی قسمیں ایک سس میں کھا لیتے ہیں، اور پھر اسکی کتنی پرواہ کرتے ہیں، اس کا جواب اپنے ہی سوچنے کا ہی، دوسرا شخص کون ہر وقت پاس ہوتا ہے جو بتائے لیکن جن لوگوں کے یہاں اللہ کے نام کی وقعت ہے اور اللہ سے عہد کر لینے کے بعد پورا کرنا ضروری ہے ان کو چھو کہ عہد کے پورا نہ ہونے سے دل پر کیا گذرتی ہے، اسی وجہ سے حضرت عائشہؓ کو جب واقعہ یاد آتا تھا تو بہت زیادہ غمگین ہوتی تھیں

حضرت عائشہؓ کی حالت

اللہ کے خوف سے،

④ حضرت عائشہؓ سے حضور اقدس صلی اللہ علیہ وسلم کو جتنی محبت تھی وہ کسی سے مخفی نہیں تھی حتیٰ کہ جب حضورؐ سے کسی نے پوچھا کہ آپ کو سب سے زیادہ محبت کس سے ہے؟ تو آپؐ فرمایا عائشہؓ سے، اس کے ساتھ ہی مسائل سے اتنی زیادہ واقف تھیں کہ بڑے بڑے صحابہ مسائل کی تحقیق کیلئے آپ کی خدمت میں حاضر ہوتے تھے، حضرت جبریل علیہ السلام ان کو سلام کرتے تھے، جنت میں بھی حضرت عائشہؓ کو حضورؐ کی بیوی ہونے کی بشارت دی گئی ہے، منافقوں نے آپ پر تہمت لگائی تو قرآن شریف میں آپ کی برائے نازل ہوئی، خود حضرت عائشہؓ فرماتی ہیں کہ میں خصوصاً مجھ میں ایسی ہیں کہ کوئی دوسری بیوی ان میں شریک نہیں، ابن سعد نے ان کو مفصل نقل کیا ہے، صدقہ کی کیفیت پہلے قصوں سے معلوم ہو ہی چکی لیکن ان سب باتوں کے باوجود اللہ کے خوف کا یہ حال تھا، فرمایا کرتیں کہ کاش میں درخت ہی ہو جاتی کہ تسلیح کرتی رہتی اور کوئی آخرت کا مطالبہ مجھ سے نہ ہوتا، کاش میں پتھر ہوتی، کاش میں مٹی کا ڈلا ہوتی کاش میں پیرا ہی نہ ہوتی، کاش میں درخت کا پتہ ہوتی، کاش میں کوئی گھاس ہوتی (ابن سعد) فائدہ: اللہ کے خوف کا یہ منظر دوسرے باب کے پانچویں چھٹے حصہ میں بھی گذر چکا ہے ان حضرات کی یہ عالم حالت تھی اللہ سے ڈرنا انہی کا حصہ تھا،

ام سلمہؓ کے خاوند کی دعا اور ہجرت ⑤ ام المؤمنین حضرت ام سلمہؓ حضورؐ

صلی اللہ علیہ وسلم سے پہلے حضرت ابوسلمہ صحابیؓ کے نکاح میں تھیں، دونوں میں بہت ہی زیادہ محبت اور تعلق تھا جس کا اندازہ اس قصہ سے ہوتا ہے کہ ایک مرتبہ ام سلمہؓ نے ابوسلمہؓ سے کہا کہ میں نے یہ سنا ہے کہ اگر مرد اور عورت دونوں جنتی ہوں اور عورت مرد کے بعد کسی سے نکاح کرے تو وہ عورت جنت میں اسی مرد کو ملیگی، اسی طرح اگر مرد دوسری عورت کے نکاح نہ کرے تو وہی عورت اسی کو ملیگی، اس لئے لاؤ ہم اور تم دونوں عہد کر لیں کہ ہم میں سے جو پہلے مر جائے دوسرا نکاح نہ کرے، ابوسلمہؓ نے کہا کہ تم میرا کہنا مان لو گی؟ ام سلمہؓ نے کہا کہ میں تو اسی واسطے مشورہ کر رہی ہوں کہ تمہارا کہنا مانوں، ابوسلمہؓ نے کہا تو میرے بعد تم نکاح کر لینا، پھر دعا کی کہ یا اللہ میرے بعد ام سلمہؓ کو مجھ سے بہتر خاوند عطا فرما جو نہ اس کو بچ پہنچائے نہ تکلیف دے،

ابتداء سے اسلام میں دونوں میاں بیوی نے حبشہ کی ہجرت شہابی کی آگے بعد وہاں سے واپسی پر مدینہ طیبہ کی ہجرت کی جس کا مفصل قصہ خود ام سلمہؓ بیان کرتی ہیں کہ جب ابوسلمہؓ نے ہجرت کا ارادہ کیا تو اپنے اونٹ پر سامان لاداد اور مجھے اور میرے بیٹے کو سوار کرا کر خود اونٹ کی نکیل ہاتھ میں لیکر چلے میرے میکہ کے لوگوں بنو مغیرہ نے دیکھ لیا، انھوں نے ابوسلمہؓ سے کہا کہ تم اپنی ذات کے بارے میں تو آزاد ہو سکتے ہو مگر ہم اپنی لڑکی کو تمہارے ساتھ کیوں جا دیں کہ یہ شہر دشہر کھڑے یہ کہہ کر اونٹ کی نکیل ابوسلمہؓ کے ہاتھ سے چھین لی اور مجھے زبردستی واپس لے آئی، میری سسرال کے لوگ بنو عبد اللہ کو جو ابوسلمہؓ کے رشتہ دار تھے جب اس قصہ کی خبر ملی تو وہ میرے میکہ والوں بنو مغیرہ سے جھگڑنے لگے کہ تمہیں اپنی لڑکی کا اختیار ہی مگر ہم اپنے لڑکے سلمہ کو تمہارے پاس کیوں چھوڑ دیں جبکہ تم نے اپنی لڑکی کو اس کے خاوند کے پاس نہیں چھوڑا، اور یہ کہہ کر میرے لڑکے سلمہ کو بھی مجھ

سے اگر عورت دوسری خاوند سے نکاح کرے تو اس میں دو حدیں وارد ہوئی ہیں ایک حدیث میں آتا ہے کہ وہ دوسرے کو ملے گی اور ایک دوسری حد میں آتا ہے کہ اس کو اختیار دیدیا جائیگا کہ جس خاوند کے پاس رہنا چاہے اس کو اختیار کرے، یہ دوسری حد زیادہ مشہور ہے، اور یہ بھی ہو سکتا ہے کہ جن عورتوں کو دونوں خاوند برابر ہوں ان کے حق میں پہلی حدیث ہو، اس بارہ میں بھی روایات مختلف ہیں کہ ہر شخص کو کتنی بیبیاں ملیں گی ۱۲ ز

سے چھین لیا، اب میں اور میرا لڑکا اور میرا شوہر تینوں جدا جدا ہو گئے، خاوند تو مدینہ چلے گئے، میں اپنی میکہ میں رہ گئی اور بیٹا اپنی دوھیال میں پہنچ گیا، میں دوزمیدان میں نکل جاتی اور شام تک اویا کرتی، اسی طرح پورا ایک سال مجھے روتے گزر گیا، نہ میں خاوند کے پاس جا سکی، نہ بچے کے پاس سکا، ایک دن میرے ایک چچا زاد بھائی نے میرے حال پر ترس کھا کر اپنے لوگوں سے کہا کہ تمہیں اس مسکینہ پر ترس نہیں آتا کہ اس کو بچہ اور خاوند سے تم نے جدا کر رکھا ہے اس کو کیوں نہیں چھوڑ دیتے، غرض میری چچا زاد بھائی نے کہہ سنکر اس بات پر ان سب کو راضی کر لیا، انھوں نے مجھے اجازت دیدی کہ تو اپنے خاوند کے پاس جانا چاہتی ہو تو چلی جا یہ دیکھ کر بنو عبد اللہ نے بھی لڑکا مجھے دیدیا، میں نے ایک اونٹ تیار کیا، اور بچہ کو گود میں لیکر اونٹ پر تنہا سوار ہو کر مدینہ کو چل دی، میں چار میل چلی تھی کہ تنیم بن عثمان بن طلحہ مجھے ملے، مجھ سے پوچھا کہ اکیلی کہاں جا رہی ہو، میں نے کہا کہ اپنے خاوند کے پاس مدینہ جا رہی ہوں، انھوں نے کہا کوئی تمھارے ساتھ نہیں، میں نے کہا اللہ کی ذات کے سوا کوئی نہیں ہے، انھوں نے میرے اونٹ کی نکیل پکڑی اور آگے آگے چل دیتے، خدا پاک کی قسم مجھے عثمانؓ سے زیادہ شریف آدمی کوئی نہیں ملا، جب اترنے کا وقت ہوتا تو وہ میرے اونٹ کو بٹھا کر خود علیحدہ درخت کی آڑ میں ہو جاتے، میں اتر جاتی اور جب سوار ہونے کا وقت ہوتا اونٹ کو سامان وغیرہ لا کر میرے قریب بٹھا دیتے، میں اُس پر سوار ہو جاتی، اور وہ آکر اس کی نکیل پکڑ کر آگے آگے چلنے لگتے، اسی طرح ہم مدینہ منورہ پہنچے، جب قبا میں پہنچے تو انھوں نے کہا کہ تمھارا خاوند یہیں ہے اس وقت تک ابو سلمہؓ قبا ہی میں مقیم تھے، عثمان مجھے وہاں پہنچا کر خود مکہ مکرمہ واپس ہو گئے، پھر کہا کہ خدا کی قسم عثمان بن طلحہؓ سے زیادہ کریم اور شریف آدمی میں نہیں دیکھا اور اس سال میں جتنی مشقت اور تکلیف میں نے برداشت کی شاید ہی کسی نے کی ہو (اسد الغابہ)

فائدہ:- اللہ پر بھروسہ کی بات تھی کہ تنہا ہجرت کے ارادہ چل دیں اللہ جل شانہ نے اپنے فضل سے انکی مدد کا سامان ہتیا کر دیا جو اللہ پر بھروسہ کر لیتا ہے اللہ تعالیٰ شانہ

اسکی مد فرماتا ہے، بندوں کے دل انہی کے قبضہ میں ہیں ہجرت کا سفر اگر کوئی محرم نہ ہو تو
تہذا بھی جائز ہے بشرطیکہ ہجرت فرض ہو اس لئے انکے تہذا سفر پر شرعی اشکال نہیں،

۶) حضور اقدس صلی اللہ علیہ وسلم کے زمانہ میں مردوں کو
ساتھ خیبر میں شرکت

نقل کئے جاتے ہیں، عورتیں بھی اس چیز میں مردوں کے پیچھے نہیں تھیں ہمیشہ مشتاق
رہتی تھیں اور جہاں موقع مل جاتا پہنچ جاتیں، اُمّ زینبؓ کہتی ہیں کہ خیبر کی لڑائی میں ہم
چھ عورتیں جہاد میں شرکت کیلئے چل دیں، حضور اقدس صلی اللہ علیہ وسلم کو اطلاع ملی
تو ہم کو بلایا، حضورؐ کے چہرہ انور پر غصہ کے آثار تھے، ارشاد فرمایا کہ تم کس کی اجازت
سے آئیں اور کس کے ساتھ آئیں، ہم نے عرض کیا یا رسول اللہ ہم کو اُون بُننا آتا
ہے اور جہاد میں اس کی ضرورت پڑتی ہے، زخموں کی دوائیں بھی ہمارے پاس ہیں اور
کچھ نہیں تو مجاہدین کو تیر ہی پھرٹانے میں مدد دیں گے اور جو بیمار ہوگا اس کی دوا دارو کی مدد
ہو سکے گی، سترو وغیرہ گھولنے اور پلانے میں کام دیدیں گے، حضورؐ نے ٹھیر جانیکی اجازت

دیدیں (ابوداؤد)

فائدہ: حق تعالیٰ شائد نے اس وقت عورتوں میں بھی کچھ ایسا دلولہ اور

جرات پیدا فرمائی تھی جو آج کل مردوں میں بھی نہیں ہے، دیکھئے یہ سب اپنے شوق سے
خود ہی پہنچ گئیں، اور کتنے کام اپنے کرنے کے تجویز کر لئے، جنین کی لڑائی میں ام سلمہؓ
باوجودیکہ حاملہ تھیں، عبداللہ بن ابی طلحہ پیٹ میں تھے شریک ہوئیں، اور ایک خنجر

ساتھ لئے رہتی تھیں، حضورؐ نے فرمایا کہ یہ کس لئے ہے، عرض کیا کہ اگر کوئی کافر میرے
پاس آئے گا تو اس کے پیٹ میں بھونک دنگی، اس سے پہلے اُحد وغیرہ کی لڑائی میں بھی یہ
شریک ہوئی تھیں، زخمیوں کی دوا دارو اور بیماروں کی خدمت کرتی تھیں، حضرت

انسؓ کہتے ہیں کہ میں نے حضرت عائشہؓ اور امّ سلیمؓ کو دیکھا کہ نہایت مستعدی
سے مشک بھر کر لاتی تھیں اور زخمیوں کو پلاتی تھیں اور جب خالی ہو جاتی تو پھر بھرتا میں،

۷) امّ حرامؓ کی غزوۃ البحر میں شرکت کی تمنا ۸) امّ حرامؓ حضرت انسؓ کی خالہ تھیں حضورؐ

صلی اللہ علیہ وسلم کثرت سے انکے گھر تشریف لیجاتے، اور کبھی دو پہر وغیرہ کو وہیں آرام بھی فرماتے تھے، ایک مرتبہ حضور اقدس صلی اللہ علیہ وسلم انکے گھر آرام فرماتے کہ مسکراتے ہوئے اٹھے، اُمّ حرامؓ نے عرض کیا کہ یا رسول اللہ میرے ماں باپ آپ پر قربان ہیں کس بات پر آپ مسکرا رہے ہیں؟ آپ نے فرمایا کہ میری اُمت کے کچھ لوگ مجھے دکھلاؤ گئے جو سمندر پر لڑائی کے ارادہ سے اس طرح سوار ہوئے جیسے تختوں پر بادشاہ بیٹھے ہوں اُمّ حرامؓ نے عرض کیا یا رسول اللہ دعا فرمادیجئے کہ حق تعالیٰ شانہ مجھے بھی ان میں شامل فرمادیں حضورؐ نے فرمایا تم بھی ان میں شامل ہوگی، اس کے بعد پھر حضورؐ نے آرام فرمایا اور پھر مسکراتے ہوئے اٹھے، اُمّ حرامؓ نے پھر مسکراتے کا سبب پوچھا، آپ نے پھر اسی طرح ارشاد فرمایا، اُمّ حرامؓ نے پھر وہی درخواست کی کہ یا رسول اللہ آپ دعا فرمادیں کہ میں بھی ان میں ہوں، آپ نے ارشاد فرمایا کہ تم پہلی جماعت میں ہوگی، چنانچہ حضرت عثمانؓ کے زمانہ خلافت میں امیر معاویہؓ نے جو شام کے حاکم تھے جزائر قبرص پر حملہ کی اجازت چاہی، حضرت عثمانؓ نے اجازت دیدی، امیر معاویہؓ نے ایک لشکر کے ساتھ حملہ فرمایا جس میں اُمّ حرامؓ بھی اپنے خاوند حضرت عبادہؓ کے ساتھ شکر میں شریک ہوئیں اور واپسی پر ایک خچر پر سوار ہو رہی تھیں کہ وہ بدکا اور یہ اس پر سے گر گئیں جس سے گردن ٹوٹ گئی اور انتقال فرما گئیں اور وہیں فن کی گئیں (بخاری) فائدہ: یہ لولہ تھا جہاد میں شرکت کا کہ ہر لڑائی میں شرکت کی دعا کرائی تھیں مگر چونکہ ان دنوں لڑائیوں میں سے پہلے لڑائی میں انتقال فرمانا متعین تھا، اس لئے دوسری لڑائی میں شرکت نہ ہو سکی اور اسی وجہ سے حضورؐ نے اس میں شرکت کی دعا بھی نہ فرمائی تھی،

ام سلیمؓ کی لڑکے کے مرنے پر خاوند سے ہمبستری، ۸) ام سلیمؓ حضرت انسؓ کی والدہ تھیں جو اپنے پہلے ہو گئی تھیں اور حضرت انسؓ کی پرورش کے خیال سے کچھ دنوں تک کاح نہیں کیا تھا، اس کے بعد حضرت ابو طلحہؓ سے نکاح کیا جن سے ایک صاحبزادہ ابو عمیر پیدا ہوئے جن سے حضور اقدس صلی اللہ علیہ وسلم جب ان کے گھر تشریف لیجاتے تو

ہنسی بھی فرمایا کرتے تھے، اتفاق سے ابو عمیر کا انتقال ہو گیا، اُمّ سلیمؓ نے اُن کو نہلایا دھلا دھلا کفن پہنایا اور ایک چار پائی پر لٹا دیا، ابو طلحہؓ کا روزہ تھا، اُمّ سلیمؓ نے اُن کیلئے کھانا وغیرہ تیار کیا اور خود اپنے آپ کو بھی آراستہ کیا، خوشبو وغیرہ لگائی، رات کو خاوند آئے، کھانا وغیرہ بھی کھایا، بچہ کا حال پوچھا تو انھوں نے کہہ دیا کہ اب تو سکون ہی، معلوم ہوتا ہے بالکل اچھا ہو گیا، وہ بے فکر ہو گئے، رات کو خاوند نے صحبت بھی کی، صبح کو جب وہ اٹھ تو کہنے لگیں کہ ایک بات دریافت کرنا تھی، اگر کوئی شخص کسی کو مانگی چیز دیدے پھر وہ اسے واپس لینے لگے تو واپس کر دینا چاہئے یا اسے روکے واپس نہ کرے، وہ کہنے لگے کہ ضرور واپس کر دینا چاہئے، روکنے کا کیا حق ہے، مانگی چیز کا تو واپس کرنا ہی ضروری ہے، یہ سن کر اُمّ سلیمؓ نے کہا کہ تمہارا لڑکا جو اللہ کی امانت تھا وہ اللہ نے لے لیا، ابو طلحہؓ کو اس پر رنج ہوا، اور کہنے لگے کہ تم نے مجھ کو خبر بھی نہ کی، صبح کو حضورؐ کی خدمت میں ابو طلحہؓ نے اس سارے قصہ کو عرض کیا، حضورؐ اقدس صلی اللہ علیہ وسلم نے دُعا بردی اور فرمایا کہ شاید اللہ جلّ شانہ اس رات میں برکت عطا فرمادیں، ایک انصاری کہتے ہیں کہ میں نے حضورؐ کی دُعا کی برکت دیکھی کہ اُس رات کے حل سے عبد اللہ بن ابی طلحہؓ پیدا ہوئے جن کے نو بچے پیدا ہوئے سب نے قرآن شریف پڑھا (فتح)

فائدہ: بڑے صبر اور ہمت کی بات ہے کہ اپنا بچہ مرجائے اور ایسی طرح اس کو برداشت کرے کہ خاوند کو بھی محسوس نہ ہونے دے، چونکہ خاوند کا روزہ تھا اس لئے خیال ہوا کہ خبر ہونے پر کھانا بھی مشکل ہو گا،

اُمّ حبیبہؓ کا اپنے باپ

کو بستر پر نہ بٹھانا،

① اُمّ المؤمنین حضرت اُمّ حبیبہؓ حضور اقدس صلی اللہ

علیہ وسلم سے پہلے عبد اللہ بن حبش کے نکاح میں تھیں دُعا

خاوند بیوی ساتھ ہی مسلمان ہوئے اور حبشہ کی ہجرت بھی اکٹھے ہی کی، وہاں جب

خاوند مرتد ہو گیا، اور اسی حالت ارتداد میں انتقال کیا، حضرت اُمّ حبیبہؓ نے یہ

بیوگی کا زمانہ حبشہ ہی میں گزرا، حضور اقدس صلی اللہ علیہ وسلم نے وہیں نکاح

کا پیام بھیجا، اور حبشہ کے بادشاہ کی معرفت نکاح ہوا، جیسا کہ باب کے ختم پر

بیبیوں کے بیان میں آئے گا، نکاح کے بعد مدینہ طیبہ تشریف لائیں، صلح کے زمانہ میں انکے باپ ابوسفیان مدینہ طیبہ آئے کہ حضورؐ سے صلح کی مضبوطی کیلئے گفتگو کرنا تھی بیٹی سے ملنے گئے وہاں بستر بچھا ہوا تھا اس پر بیٹھنے لگے تو حضرت اُمّ حبیبہؓ نے وہ بستر اُلٹ دیا، باپ کو تعجب ہوا کہ بجائے بستر بچھانے کے اس بچھے ہوئے کو بھی اُلٹ دیا، پوچھا کہ یہ بستر میرے قابل نہیں تھا اس لئے لیٹ دیا یا میں بستر کے قابل نہیں تھا؟ حضرت اُمّ حبیبہؓ نے فرمایا کہ یہ اللہ کے پاک اور پیارے رسولؐ کا بستر ہے، اور تم بوجہ مشرک ہونیکے ناپاک ہو اس پر کیسے بیٹھا سکتی ہوں، باپ کو اس بات بہت رنج ہوا اور کہا کہ تم مجھ سے جدا ہونیکے بعد بری عادتوں میں مبتلا ہو گئیں، مگر اُمّ حبیبہؓ کے دل میں حضورؐ کی جو عظمت تھی اس کے لحاظ سے وہ کب اسکو گوارا کر سکتی تھیں کہ کوئی ناپاک مشرک باپ ہو یا غیر، ہو حضورؐ کے بستر پر بیٹھ سکے،

ایک مرتبہ حضورؐ سے چاشت کی بارہ رکعتوں کی فضیلت سنی تو ہمیشہ ان کو پابندی سے نبھا دیا، انکے والد بھی جن کا قصہ ابھی گزرا ہو، بعد میں مسلمان ہو گئے تھے جب انکا انتقال ہوا تو تیسرے دن خوشبو منگوائی اور اس کو استعمال کیا، اور فرمایا کہ مجھے نہ خوشبو کی ضرورت نہ رغبت مگر میں نے حضور اقدس صلی اللہ علیہ وسلم کو یہ فرماتے ہوئے سنا کہ عورت کو جائز نہیں کہ خاوند کے علاوہ کسی پر تن دن زیادہ سوگ کرے ہاں خاوند کیلئے چار مہینے دس دن ہیں اس لئے خوشبو استعمال کرتی ہوں کہ سوگ نہ سمجھا جائے، جب خود اپنے انتقال کا وقت ہوا تو حضرت عائشہؓ کو بلایا اور ان سے کہا کہ میرا تمہارا معاملہ سوکن کا تھا اور سوکنوں میں آپس میں کسی نہ کسی بات پر تھوڑی بہت رنجش ہو ہی جاتی ہے اللہ مجھے بھی معاف فرمادیں اور تمہیں بھی، حضرت عائشہؓ نے فرمایا اللہ تمہیں سب معاف کرے اور درگزر فرمائے، یہ سنکر کہنے لگیں کہ تم نے مجھے اس وقت بہت ہی خوشی پہنچائی اللہ تمہیں بھی خوش و خرم رکھے، اس کے بعد اسی طرح اُمّ سلمہؓ کے پاس بھی آدمی بھیجا (طبقات)

فائدہ: سوکنوں کے جو تعلقات آپس میں ہوتے ہیں وہ ایک دوسرے

صور بھی دیکھنا نہیں چاہا کرتیں مگر ان کو یہ اہتمام تھا کہ دنیا کا جو معاملہ ہو وہ یہیں نمٹ جائے آخرت کا بوجھ سر پر نہ رہے اور حضور کی عظمت اور محبت کا اندازہ تو اس بسترہ کے معاملہ سے ہو ہی گیا،

حضرت زینبؓ کی افک کے معاملہ میں صفائی اور صدقہ

۱۰) ام المؤمنین حضرت زینب بنت جحشؓ رشتہ میں حضور اقدس صلی اللہ علیہ وسلم کی بھوپھی زاد بہن تھیں، شروع ہی زمانہ میں مسلمان ہو گئی تھیں، ابتداء میں آپ کا نکاح حضرت زیدؓ سے ہوا جو حضور کے آزاد کے ہوئے غلام تھے اور حضور کے متبنی بھی تھے، جسکو آپ نے پالک بھی کہتے ہیں، اسی وجہ سے زید بن محمد کہلاتے تھے، مگر حضرت زیدؓ سے حضرت زینبؓ کا نباہ نہ ہو سکا تو انھوں نے طلاق دیدی، حضور اقدس صلی اللہ علیہ وسلم نے اس خیال سے کہ زمانہ جاہلیت کی ایک رسم ٹوٹے وہ یہ کہ متبنی بالکل ہی بیٹے جیسا ہوتا ہے اور اس کی بیوی سے نکاح بھی نہ کرنا چاہتے، اس لئے اپنے نکاح کا پیام بھیجا، حضرت زینبؓ نے جواب دیا کہ میں اپنے رب سے مشورہ کر لوں، یہ کہہ کر وضو کیا اور نماز کی نیت باندھی کہ اللہ سے مشورہ بغیر میں کچھ جواب نہیں دیتی جس کی یہ برکت ہوتی کہ اللہ جل شانہ نے خود حضور کا نکاح حضرت زینبؓ سے کیا اور قرآن پاک کی آیت فَاَمَّا قَضٰی زَيْنُّبًا وَطَرًا وَجَنَّا كَهَاتَسْكِلًا يَكُوْنُ عَلٰی اَنفُسِ مِّنْهُمْ حَرَجٌ فِیْ اَزْوَاجٍ اَدْعٰی بَقِیْمٍ اِذَا قَضَوْا مِنْهُمْ وَطَرًا وَكَانَ اَمْرُ اللّٰهِ مَفْعُوْلًا (ترجمہ) پس جب زیدؓ نے اپنی حاجت کو اس پر اکر لیا تو ہم نے اس کو تمھارا نکاح میں دیا تاکہ نہ ہے مؤمنین پر تنگی اپنے آپ کے پالکوں کی بیبیوں کے بارے میں جبکہ وہ اپنی حاجت اُن سے پوری کر چکیں اور اللہ کا حکم ہو کر ہی رہا، جب حضرت زینبؓ کو اس آیت کے نازل ہونے پر نکاح کی خوشخبری دی گئی تو جس نے بشارت دی تھی اس کو وہ زیدؓ نکال کر دیدیا جو وہ اُس وقت پہن رہی تھیں اور خود سجدہ میں گر گئیں اور زیدؓ مہینے کے روزوں کی منت مانی، حضرت زینبؓ کو اس بات پر بجا طور پر فخر تھا کہ سب بیبیوں کا نکاح اُنکے عزیز رشتہ داروں نے کیا مگر حضرت زینبؓ کا نکاح آسمان پر ہوا، اور قرآن پاک میں نازل ہوا، اسی وجہ سے حضرت عائشہؓ سے مقابلہ کی نوبت بھی آجاتی

تھی کہ اُن کو حضور اقدس صلی اللہ علیہ وسلم کی سب سے زیادہ محبوبہ ہونے پر ناز تھا اور اُنکو آسمان کے نکاح پر ناز تھا، لیکن اس کے باوجود حضرت عائشہؓ پر تہمت کے قصہ میں جب حضور اقدس صلی اللہ علیہ وسلم نے منجملہ اوروں کے ان سے بھی دریافت کیا تو انھوں نے عرض کیا کہ میں عائشہ میں بھلائی کے سوا کچھ نہیں جانتی، یہ تھی سچی دینداری ورنہ یہ دقت سوکن کے الزام لگانے کا تھا، اور خاوند کی نگاہ سے گرانے کا بالخصوص اس سوکن کے جو لاڈلی بھی تھی مگر اس کے باوجود زور سے صفائی کی اور تعریف کی،

حضرت زینبؓ بڑی بزرگ تھیں روز بھی کثرت رکھتی تھیں اور نوافل بھی کثرت سے پڑھتی تھیں اپنے ہاتھ سے محنت بھی کرتی تھیں اور جو حاصل ہوتا تھا اس کو صدقہ کر دیتی تھیں حضورؐ کے وصال کے وقت ازواجِ مطہراتؓ نے پوچھا کہ ہم میں سے پہلے آپؐ کو کسی بیوی ملے گی؟ آپؐ فرمایا جس کا ہاتھ لمبا ہو، وہ لکڑی لیکر ہاتھ ناپنے لگیں، لیکن بعد میں معلوم ہوا کہ ہاتھ کے لمبا ہونے سے بہت زیادہ خرچ کرنا پڑا تھا، چنانچہ سب سے پہلے حضرت زینبؓ ہی کا وصال ہوا،

حضرت عمر رضی اللہ عنہ نے جب ازواجِ مطہراتؓ کی تنخواہ مقرر فرمائی اور ان کے پاس اُن کے حصہ کا مال بارہ ہزار درہم بھیجے تو یہ سمجھیں کہ یہ سب کا ہی، فرمانے لگیں کہ تقسیم کیلئے تو اور بیبیاں زیادہ مناسب تھیں، قاصد نے کہا کہ یہ سب آپؐ ہی کا حصہ ہی، اور تمام سال کیلئے ہے، تو تعجب سے کہنے لگیں سبحان اللہ، اور منہ پر کپڑا ڈال لیا کہ اس مال کو دیکھیں بھی نہیں، اس کے بعد فرمایا کہ حجرہ کے کونہ میں ڈال دیا جائے اور اس پر ایک کپڑا ڈال دیا پھر برزہ سے فرمایا درجہ اس حصہ کو نقل کر رہے ہیں، کہ اس میں سے ایک مٹھی بھر کر فلاں کو دے دو اور ایک مٹھی فلاں کو، غرض رشتہ دار اور غریبوں بیواؤں کو ایک ایک مٹھی تقسیم فرما دیا، اس میں جب ذرا سا رہ گیا تو برزہ نے بھی خواہش ظاہر کی، فرمایا کہ جو کپڑے کے نیچے رہ گیا وہ تم لیجاؤ، وہ کہتے ہیں کہ میں نے جو رہ گیا تھا وہ لے لیا اور لیکر گینا تو چوراسی درہم تھے، اس کے بعد دونوں ہاتھ اٹھا کر دعا کی کہ یا اللہ آئندہ سال یہ مال مجھے نہ ملے کہ اس کے آنے میں بھی

فتنہ ہی، چنانچہ دو سکر سال کی تہوڑ آنے سے پہلے ہی اُن کا وصال ہو گیا، حضرت عمرؓ کو خبر ہوئی کہ وہ بارہ ہزار تو ختم کر دیئے گئے تو انھوں نے ایک ہزار اور بھیجے کہ اپنی ضرورت میں خرچ کریں انھوں نے وہ بھی اسی وقت تقسیم کر دیئے، باوجود کثرت فتوحات کے انتقال کی وقت نہ کوئی درم چھوڑا نہ مال، صرف وہ گھر ترکہ تھا جس میں رہتی تھیں صدقہ کی کثرت کی وجہ سے ماوی المساکین (مساکین کا ٹھکانہ) اُن کا لقب تھا (طبقات) ایک عورت کہتی ہیں کہ میں حضرت زینبؓ کے یہاں تھی اور ہم گیسو سے کپڑے رنگنے میں مشغول تھے، حضور اقدس صلی اللہ علیہ وسلم تشریف لے آئے ہم کو رنگتے ہوئے دیکھ کر واپس تشریف لیگے، حضرت زینبؓ کو خیال پیدا ہوا کہ حضورؐ کو یہ چیز ناگوار ہوئی، سب کپڑوں کو جو رنگتے تھے فوراً دھو ڈالا، دوسرے موقع پر حضورؐ تشریف لائے جب دیکھا کہ وہ رنگ کا منظر نہیں ہر تو اندر تشریف لائے (ابوداؤد) قائلہ، عورتوں کو بالخصوص مال سے جو محبت ہوتی ہے وہ بھی مخفی نہیں، اور رنگ وغیرہ سے جو انس ہوتا ہے وہ بھی محتاج بیان نہیں لیکن وہ بھی آخر عورتیں تھیں جو مال کا رکھنا جانتی ہی نہ تھیں اور حضورؐ کا معمولی سا اشارہ پا کر سارا رنگ دھو ڈالا، خنثارؓ کی چار بیٹوں ۱۱) حضرت خنثارؓ مشہور شاعر ہیں، اپنی قوم کے چند سمیت جنگ میں شرکت آدمیوں کے ساتھ مدینہ آکر مسلمان ہوئیں، ابن اثیر کہتے ہیں کہ اہل علم کا اس پر اتفاق ہے کہ کسی عورت نے ان سے بہتر شعر نہیں کہا، نہ ان سے پہلے نہ اُن کے بعد، حضرت عمرؓ کے زمانہ خلافت میں سلاطین میں قادیسیہ کی لڑائی ہوئی، جس میں خنثارؓ اپنے چاروں بیٹوں سمیت شریک ہوئے، لڑکوں کو ایک دن پہلے بہت نصیحت کی اور لڑائی کی شرکت پر بہت ابھارا، کہنے لگیں کہ میرے بیٹو! تم اپنی خوشی سے مسلمان ہوئے ہو اور اپنی ہی خوشی سے تم نے ہجرت کی، اُس ذات کی قسم جس کے سوا کوئی معبود نہیں کہ جس طرح تم ایک ماں کے پیٹ سے پیدا ہوئے ہو اسی طرح ایک باپ کی اولاد ہو، میں نے نہ تمھارے باپ سے خیانت کی نہ تمھارے ماموں کو رسوا کیا، نہ میں نے تمھاری شرافت میں

کوئی دھبہ لگایا نہ تمھارے نسب میں نے خراب کیا، تمہیں معلوم ہو کہ اللہ جل شانہ نے مسلمانوں کیلئے کافروں کے لڑائی میں کیا کیا ثواب رکھا ہے، تمہیں یہ بھی یاد رکھنا چاہئے کہ آخرت کی باقی رہنے والی زندگی دنیا کی فنا ہو جانے والی زندگی سے کہیں بہتر ہے، اللہ جل شانہ کا پاک ارشاد ہے **يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا وَاتَّقُوا اللَّهَ لَعَلَّكُمْ تُفْلِحُونَ** اے ایمان والو! تم کا لیف پر صبر کرو (اور کفار کے مقابلہ میں) صبر کرو اور مقابلہ کیلئے تیار رہو تاکہ تم پورے کامیاب ہو (بیان القرآن) لہذا کل صبح کو جب تم صبح و سالم اٹھو تو بہت ہوشیار سے لڑائی میں شریک ہو اور اللہ تعالیٰ سے دشمنوں کے مقابلہ میں مدد مانگے ہوئے پڑھو اور جب تم دیکھو کہ لڑائی زور پر آگئی اور اس کے شعلے بھڑکنے لگے تو اس کی گرم آگ میں گھس جانا اور کافروں کے سردار کا مقابلہ کرنا، انشاء اللہ جنت میں اکرام کیسے ہو گا کامیاب ہو کر رہو گے، چنانچہ صبح کو لڑائی زوروں پر ہوتی تو چاروں لڑکوں میں سے ایک ایک نمبر وار آگے بڑھتا تھا اور اپنی ماں کی نصیحت کو اشعار میں پڑھ کر اُمنگ پیدا کرتا تھا، اور جب شہید ہو جاتا تھا تو اسی طرح دوسرا بڑھتا تھا اور شہید ہونے تک لڑتا رہتا تھا، بالآخر چاروں شہید ہوئے اور جب ماں کو چاروں کے مرنے کی خبر ہوئی تو انھوں نے کہا کہ اللہ کا شکر ہے کہ جس نے انکی شہادت مجھے شرف بخشا، مجھے اللہ کی ذات امید ہے کہ اسکی رحمت کے سایہ میں ان چاروں کیسے بھی ہونگی (اسد الغابہ) فائدہ، ایسی بھی اللہ کی بندی مائیں ہوتی ہیں جو چاروں جوان بیٹوں کو لڑائی کی تیزی اور زور میں گھس جائیں کی ترغیب دیں اور جب چاروں شہید ہو جائیں اور ایک ہی وقت میں سب کام آجائیں تو اللہ کا شکر ادا کریں،

حضرت صفیہؓ کا یہودی کو تنہا مارنا (۱۲) حضرت صفیہؓ حضور اقدس صلی اللہ علیہ وسلم کی بھوپتی اور حضرت حمزہؓ کی حقیقی بہن تھیں، اُحد کی لڑائی میں شریک ہوئیں، اور جب مسلمانوں کو کچھ شکست ہوئی اور بھاگنے لگے تو وہ برجھا اُنکے منہ پر مار کر واپس کرتی تھیں، غزوہ خندق میں حضور اقدس صلی اللہ علیہ وسلم نے سب مستورات کو ایک قلعہ میں بند فرما دیا تھا، اور حضرت حسان بن ثابتؓ کو بطور محافظہ کے

چھوڑ دیا تھا، یہودی کیلئے یہ موقع بہت غنیمت تھا کہ وہ تو اندرونی دشمن تھے ہی، یہودی کی ایک جماعت نے عورتوں پر حملہ کا ارادہ کیا اور ایک یہودی حالات معلوم کرنے کے لئے قلعہ پر پہنچا، حضرت صفیہؓ نے کہیں دیکھ لیا، حضرت حسانؓ سے کہا کہ یہ یہودی موقع دیکھنے آیا ہے تم قلعہ کا ہنر نکلو اور اس کو مار دو، وہ ضعیف تھے، ضعف کی وجہ سے انکی ہمت نہ ہوئی، تو حضرت صفیہؓ نے ایک خیمہ کا کھونٹا اپنے ہاتھ میں لیا اور خود نکل کر اس کا سر کھلی دیا، پھر قلعہ میں واپس آ کر حضرت حسانؓ سے کہا کہ چونکہ وہ یہودی مرد تھا نا محرم ہونیکلی وجہ میں نے اس کا سامان اور کپڑے نہیں اتارے تم اس کے سب کپڑے اتار لاؤ، اور اس کا سر بھی کاٹ لاؤ، حضرت حسانؓ ضعیف تھے، جس کی وجہ سے اس کی بھی ہمت نہ فرما سکے، تو دوبارہ تشریف لگتیں اور اس کا سر کاٹ لائیں اور دیوار پر چڑھ کر یہودی کے مجمع میں پھینک دیا، وہ دیکھ کر کہنے لگے کہ ہم تو پہلے ہی سے سمجھتے تھے کہ محمد (صلی اللہ علیہ وسلم) عورتوں کو بالکل تنہا نہیں چھوڑ سکتے ہیں ضرور ان کے محافظ مرد اندر موجود ہیں،

فائدہ: مسئلہ میں حضرت صفیہؓ کا وصال ہوا اس وقت انکی عمر تہتر سال کی تھی، اس لحاظ سے خندق کی لڑائی میں جو شہید ہوئی انکی عمر اٹھادس سال کی ہوتی آجکل اس عمر کی عورتوں کو گھر کا کام بھی دو بھر ہو جاتا ہے چہ جائیکہ ایک مرد کا اس طرح تنہا قتل کر دینا اور ایسی حالت میں کہ یہ تنہا عورتیں اور دوسری جانب یہودی کا مجمع،

اسماؓ کا عورتوں کے اجر (۱۳) اسما بنت یزید انصاری صحابیہ حضور اقدس صلی اللہ علیہ وسلم کی خدمت میں حاضر ہوئیں، اور عرض کیا:-

یا رسول اللہ میری ماں باپ آپ پر قربان میں مسلمان عورتوں کی طرف بطور قاصد کے حضور کی خدمت میں حاضر ہوئی ہوں بیشک آپ کو اللہ جل شانہ نے مرد اور عورتوں دونوں کی طرف نبی بنا کر بھیجا، اس لئے ہم عورتوں کی جماعت آپ پر ایمان لائی اور اللہ پر ایمان لائی لیکن ہم عورتوں کی جماعت مکانوں میں

گھری رہتی ہر پردوں میں بند رہتی ہے مردوں کے گھروں میں گڑی رہتی ہے اور مردوں کی خواہشیں ہم سے پوری کی جاتی ہیں، ہم اُن کی اولاد کو پیٹ میں اٹھائے رہتے ہیں اور ان سب باتوں کے باوجود مرد بہت سے ثواب کے کاموں میں ہم سے بڑھے رہتے ہیں، جمعہ میں شریک ہوتے ہیں، جماعت کی نمازوں میں شریک ہوتے ہیں، بیماروں کی عیادت کرتے ہیں، جنازوں میں شرکت کرتے ہیں، حج پر حج کرتے رہتے ہیں، اور اس سب سے بڑھ کر جہاد کرتے رہتے ہیں، اور جب وہ حج کے لئے یا عمرہ کیلئے یا جہاد کے لئے جاتے ہیں تو ہم عورتیں ان کے مالوں کی حفاظت کرتی ہیں اُن کیلئے کپڑا بناتی ہیں، اُن کی اولاد کو پالتی ہیں، کیا ہم ثواب میں اُن کے شریک نہیں؟ حضور اقدس صلی اللہ علیہ وسلم یہ سنکر صحابہ کی طرف متوجہ ہوئے اور ارشاد فرمایا تم نے دین کے بارے میں اس عورت سے بہتر سوال کر نیوالی کوئی سنی؟ صحابہؓ نے عرض کیا یا رسول اللہ ہم کو خیال بھی نہ تھا کہ عورت بھی ایسا سوال کر سکتی ہے، اس کے بعد حضور اقدس صلی اللہ علیہ وسلم اسما کی طرف متوجہ ہوئے اور ارشاد فرمایا کہ غور سے سن اور سمجھ اور جن عورتوں نے تجھ کو بھیجا ہے اُن کو بتا دے کہ عورت کا اپنے خاوند کے ساتھ اچھا برتاؤ کرنا اور اس کی خوشنودی کو ڈھونڈنا اور اس پر عمل کرنا ان سب چیزوں کے ثواب کے برابر ہے، اسماؓ یہ جواب سن کر نہایت خوش ہوتی ہوئی پس ہو گئیں، (اسد الغابہ)

فائدہ: عورتوں کا اپنے خاوندوں کے ساتھ اچھا برتاؤ کرنا اور ان کی اطاعت و فرمانبرداری کرنا بہت ہی قیمتی چیز ہے، مگر عورتیں اس سے بہت ہی غافل ہیں، صحابہ کرام رضی اللہ عنہم نے ایک مرتبہ حضور اقدس صلی اللہ علیہ وسلم کی خدمت اقدس میں عرض کیا کہ عجب لوگ اپنے بادشاہوں اور سرداروں کو سجدہ کرتے ہیں آپ اس کے زیادہ مستحق ہیں کہ ہم آپ کو سجدہ کیا کریں، حضور اقدس صلی اللہ علیہ وسلم نے منع فرمایا اور ارشاد فرمایا کہ اگر میں اللہ کے سوا کسی کو سجدہ کا حکم کرتا تو عورتوں کو حکم کرتا کہ اپنے خاوندوں کو سجدہ کیا کریں، پھر حضورؐ نے فرمایا اُس ذات کی قسم جس کے قبضہ میں میری جان ہے کہ عورت اپنے رب کا حق اس وقت تک ادا نہیں کر سکتی جب تک کہ خاوند کا حق ادا نہ کرے،

ایک حدیث میں آیا ہے کہ ایک اونٹ آیا اور حضورؐ کو سجدہ کیا، صحابہؓ نے عرض کیا کہ جب یہ جانور آپؐ کو سجدہ کرتا ہے تو ہم زیادہ سختی ہیں کہ آپؐ کو سجدہ کریں حضورؐ نے منع فرمایا اور یہی ارشاد فرمایا کہ اگر میں کسی کو حکم کرتا کہ کسی کو اللہ کے سوا سجدہ کرے تو عورت کو حکم کرتا کہ اپنے خاوند کو سجدہ کرے، ایک حدیث میں آیا ہے کہ جو عورت ایسی حالت میں مرے کہ خاوند اس سے راضی ہو وہ جنت میں جائیگی، ایک حدیث میں آیا ہے کہ اگر عورت خاوند سے ناراض ہو کر علیٰ رات گزرائے تو فرشتے اس پر لعنت کرتے رہتے ہیں، ایک حدیث میں آیا ہے کہ دو آدمیوں کی نماز قبولیت کیلئے آسمان کی طرف اتنی بھی نہیں جاتی کہ سر سے اوپر ہی ہو جائے، ایک غلام جو اپنے آقا سے بھاگا ہوا، اور ایک وہ عورت جو خاوند کی نافرمانی کرتی ہو (جمع الفوائد)

امّ عمارہ کا اسلام (۱۳) امّ عمارہ انصاریہ اُن عورتوں میں ہیں جو اسلام کے شروع زمانہ اور جنگ میں شرکت میں مسلمان ہوئیں اور بیعت عقبہ میں شریک ہوئیں (عقبہ کے معنی گھائی کے ہیں، حضورؐ اول چھپ کر مسلمان کرتے تھے، کیونکہ مشرک و کافر لوگ تو مسلمانوں کو سخت تکلیف پہنچاتے تھے، مدینہ کے کچھ لوگ حج کے زمانہ میں آتے تھے اور منیٰ کے پہاڑ میں ایک گھائی میں چھپ کر مسلمان ہوتے تھے، تیسری مرتبہ جو لوگ مدینہ سے آئے ہیں ان میں یہ بھی تھیں) ہجرت کے بعد جب لڑائیوں کا سلسلہ شروع ہوا تو یہ اکثر لڑائیوں میں شریک ہوئیں، بالخصوص اُحد، حدیبیہ، خیبر، عمرہ القضاء، حنین، اور یمامہ کی لڑائی میں اُحد کی لڑائی کا قصہ خود ہی سناتی ہیں کہ مشکیزہ پانی کا بھر کر اُحد کو چل دی کہ دیکھو! مسلمانوں پر کیا گزری، اور کوئی پیاسا زخمی ملا تو پانی پلا دوں گی، اس وقت انکی عمر تینتالیس برس کی تھی، اُن کے خاوند اور دو بیٹے بھی لڑائی میں شریک تھے، مسلمانوں کو فتح اور غلبہ ہو رہا تھا، مگر تھوڑی دیر میں جب کافروں کو غلبہ ظاہر ہونے لگا تو میں حضورؐ کے قریب پہنچ گئی، اور جو کافر ادھر کا رخ کرتا تھا اس کو ہٹاتی تھی، ابتدا میں ان کے پاس ڈھال بھی نہ تھی، بعد میں ملی، جس پر کافروں کا حملہ روکتی تھیں، کمرب ایک کپڑا باندھ رکھا تھا جس کے اندر مختلف چیتھڑے بھرے ہوئے تھے، جب کوئی

زخمی ہو جاتا تو ایک چلیٹر انکال کر چلا کر اس زخم میں بھر دیتیں خود بھی کسی جگہ سے زخمی ہوتیں بارہ تیرہ جگہ زخم آئے جن میں ایک بہت سخت تھا، اُمّ سعیدؓ کہتی ہیں کہ میں نے اُنکے مونڈھے پر ایک بہت گہرا زخم دیکھا میں نے پوچھا کہ یہ کس طرح پڑا تھا؟ کہنے لگیں کہ اُحد کی لڑائی میں جب لوگ ادھر ادھر پریشان پھر رہے تھے تو این قمیہ یہ کہتا ہوا بڑھا کہ محمد (صلی اللہ علیہ وسلم) کہاں ہیں مجھے کوئی بتا دو کہ کدھر ہیں، اگر آج وہ بچ گئے تو میری نجات نہیں، مصعب بن عمیر اور حنیذ آدمی اس کے سامنے آ گئے، جن میں میں بھی تھی، اس نے میرے مونڈھے پر وار کیا میں نے بھی اُس پر کتی وار کئے، مگر اس پر دوسری زرہ تھی، اس لئے زرہ سے حملہ رُک جاتا تھا، یہ زخم ایسا سخت تھا کہ سال بھر تک علاج کیا مگر اچھا نہ ہوا، اسی دوران میں حضورؐ نے حمراء الاسد کی لڑائی کا اعلان فرما دیا، اُمّ عمارہؓ بھی مکر باندھ تیار ہو گئیں، مگر چونکہ پہلا زخم بالکل ہرا تھا، اس لئے شریک نہ ہو سکیں، حضورؐ جب حمراء الاسد واپس ہوئے تو سب پہلے اُمّ عمارہؓ کی خیریت معلوم کی، اور جب معلوم ہوا کہ افاقہ ہے تو بہت خوش ہوئے، اس زخم کے علاوہ اُحد کی لڑائی میں اور بھی بہت زخم آئے تھے، اُمّ عمارہؓ کہتی ہیں کہ اصل میں وہ لوگ گھوڑے سوار تھے اور ہم پیدل تھے، اگر وہ بھی ہماری طرح سے پیدل ہوتے جب بات تھی، اس وقت اصل مقابلہ کا پتہ چلتا، جب گھوڑے پر کوئی آتا اور مجھے مارتا تو اس کے حملوں کو میں ڈھال پر روکتی رہتی اور جب وہ مجھ سے منہ موڑ کر دوسری طرف چلتا تو میں اس کے گھوڑے کی ٹانگ پر حملہ کرتی اور وہ کٹ جاتی جس سے وہ بھی گرتا اور سوار بھی گرتا، اور جب وہ گرتا تو حضورؐ میرے لڑکے کو آواز دیکر میری مدد کے لئے بھیجتے، میں اور وہ دونوں مل کر اس کو نمٹا دیتے، اُن کے بیٹے عبد اللہ بن زیدؓ کہتے ہیں کہ میرے بائیں بازو میں زخم آیا اور خون تھمتا نہ تھا، حضورؐ نے ارشاد فرمایا کہ اس پر پٹی باندھ لو، میری والدہ آئیں اپنی مکر سے کچھ کپڑا نکالا، پٹی باندھی، اور باندھ کر کہنے لگیں کہ جا کافروں سے مقابلہ کر، حضور اقدس صلی اللہ علیہ وسلم اس منظر کو دیکھ رہے تھے فرمانے لگے اُمّ عمارہؓ اتنی ہمت کون رکھتا ہو گا جتنی تو رکھتی ہے، حضور اقدس صلی اللہ علیہ وسلم نے اس دوران میں اُن کو اور اُن کے گھرانہ کو

کئی بار دعائیں بھی دیں اور تعریف بھی فرماتی، اُمّ عمارہ کہتی ہیں کہ اسی وقت ایک کافر سامنے آیا تو حضورؐ نے مجھ سے فرمایا کہ یہی ہے جس نے تیرے بیٹے کو زخمی کیا ہے، میں برہمی اور اس کی پنڈلی پر وار کیا، جس سے وہ زخمی ہوا، اور ایک دم بیٹھ گیا، حضورؐ مسکرائے اور فرمایا کہ بیٹے کا بدلہ لے لیا، اس کے بعد ہم لوگ آگے بڑھے اور اس کو نمٹا دیا، حضورؐ نے جب ہم لوگوں کو دعائیں دیں تو میں نے عرض کیا یا رسول اللہؐ دعا فرمائیے کہ حق تعالیٰ شانہ جنت میں آپؐ کی رفاقت نصیب فرمائیں، پھر حضورؐ نے اس کی دعا فرمادی تو کہنے لگیں کہ اب مجھے کچھ پرواہ نہیں کہ دنیا میں مجھ پر کیا مصیبت گزری، اُحد کے علاوہ اور بھی کئی لڑائیوں میں ان کی شرکت اور کارنامے ظاہر ہوئے ہیں حضور اقدس صلی اللہ علیہ وسلم کے وصال کے بعد جب ارتداد کا زور شور ہوا اور یما میں زبردست لڑائی ہوئی اس میں بھی اُمّ عمارہؓ شریک تھیں، اُن کا ایک ہاتھ بھی اس میں کٹ گیا تھا، اور اس کے علاوہ گیارہ زخم بدن پر آئے تھے، انہی زخموں کی حالت میں مدینہ طیبہ پہنچیں (طبقات)

فائدہ: ایک عورت کے یہ کارنامے ہیں جن کی عمر اُحد کی لڑائی میں تینتالیس برس کی تھی جیسا کہ پہلے گزرا، اور یہاں کہ لڑائی میں تقریباً باؤن برس کی، اس عمر میں ایسے معرکوں کی اس طرح شرکت کرامت ہی کہی جاسکتی ہے،

اُمّ حکیم کا اسلام (۱۵) اُمّ حکیم بنت حارث جو عکرمہ بن ابی جہل کی بیوی تھیں، اور اور جنگ میں شرکت کفار کی طرف سے اُحد کی لڑائی میں بھی شریک ہوئی تھیں، جب مکہ مکرمہ فتح ہو گیا تو مسلمان ہو گئیں، خاوند سے بہت زیادہ محبت تھی، مگر وہ اپنے باپ کے اثر کی وجہ سے مسلمان نہیں ہوئے تھے، اور جب مکہ فتح ہو گیا تو یمن بھاگ گئے تھے، انھوں نے حضورؐ سے اپنے خاوند کیلئے امن چاہا، اور خود یمن پہنچیں خاوند کو بڑی مشکل سے واپس آنے پر راضی کیا اور کہا کہ محمد صلی اللہ علیہ وسلم کی تلوار سے اُن کے دامن ہی میں پناہ مل سکتی ہے، تم میرے ساتھ چلو، وہ مدینہ طیبہ واپس آکر مسلمان ہوئے اور دونوں میاں بیوی خوش و خرم رہے، پھر حضرت ابو بکر صدیق

رضی اللہ عنہ کے زمانہ خلافت میں جب وہم کی لڑائی ہوئی تو اس میں عکرمہؓ بھی شریک ہوئے اور یہ بھی ساتھ تھیں حضرت عکرمہؓ اس میں شہید ہو گئے، تو خالد بن سعیدؓ نے اُن سے نکاح کر لیا اور اسی سفر میں مرج الصفر ایک جگہ کا نام ہے وہاں رخصتی کا ارادہ کیا، بیوی نے کہا ابھی دشمنوں کا جنگھٹا ہے اس کو نمٹنے دیجئے، خاوند نے کہا مجھے اس معرکہ میں اپنے شہید ہونیکا یقین ہے وہ بھی چپ ہو گئیں، اور وہیں ایک منزل پر خمیہ میں رخصتی ہوئی، صبح کو ولیمہ کا انتظام ہو رہی رہا تھا کہ رومیوں کی فوج چڑھ آئی اور گھمسان کی لڑائی ہوئی جس میں خالد بن سعیدؓ شہید ہو اُمّ حکیمؓ نے اس خمیہ کو اکھاڑا، جس میں رات گزری تھی، اور اپنا سب سامان باندھا اور خمیہ کا کھونٹا لیکر خود بھی مقابلہ کیا اور سات آدمیوں کو تنہا قتل کیا، (اسد الغابہ)

فائدہ: ہمارے زمانہ کی کوئی عورت تو درکنار مرد بھی ایسے وقت میں نکاح کو تیار نہ ہوتا، اور اگر نکاح ہو بھی جاتا تو اس اچانک شہادت پر روتے روتے نہ معلوم کتنے دن سوگ میں گزرتے، اس اللہ کی بندی نے خود بھی جہاد شروع کر دیا اور عورت ہو کر سات آدمیوں کو قتل کیا،

حضرت سمیۃؓ اُمّ عمارؓ کی شہادت ﴿۱۶﴾ سمیۃؓ بنت خیاط حضرت عمارؓ کی والدہ تھیں جن کا قصہ پہلے باب کے ساتویں منبر پر گزر چکا ہے، یہ بھی اپنے لڑکے حضرت عمارؓ اور اپنے خاوند حضرت یاسرؓ کی طرح اسلام کی خاطر قسم قسم کی تکلیفیں اور مشقتیں برداشت کرتی تھیں مگر اسلام کی سچی محبت جو دل میں گھر کر چکی تھی اس میں ذرا بھی فرق نہ آتا تھا، اُن کو گرمی کے وقت سخت دھوپ میں کنکریوں پر ڈالا جاتا تھا اور لوہے کی زرہ پہنا کر دھوپ میں کھڑا کیا جاتا تھا تاکہ دھوپ کے لوہا تلپنے لگے اور اس کی گرمی سے تکلیف میں زیادتی ہو، حضور اقدس صلی اللہ علیہ وسلم کا ادھر کو گزر رہا تھا تو صبر کی تلقین فرماتے، اور جنت کا وعدہ فرماتے، ایک مرتبہ حضرت سمیۃؓ کھڑی تھیں کہ ابو جہل کا ادھر کو گزر رہا تھا، برا بھلا کہا اور غصہ میں برچھا شرمگاہ براراً جس کے زخم سے انتقال فرما گئیں، سلام کی خاطر سب پہلی شہاداہنی کی ہوئی (اسد الغابہ)

فائدہ: عورتوں کا اس قدر صبر و ہمت اور استقلال قابل رشک ہے، لیکن تا
یہ ہے کہ جب آدمی کے دل میں کوئی چیز گھر کر جاتی ہے تو اس کو ہر بات سہل ہو جاتی ہے
اب بھی عشق کے بیسیوں قصے اس قسم کے سننے میں آتے ہیں کہ جان نیدی، مگر یہی جان
دینا اگر اللہ کے رستہ میں ہو دین کی خاطر ہو تو دوسری زندگی میں جو مرنے کے ساتھ
ہی شروع ہو جاتی ہے سرخروئی کا سبب ہے، اور اگر کسی دنیاوی غرض سے ہو تو
دنیا تو گئی تھی ہی آخرت بھی بر باد ہوتی،

حضرت اسماء بنت ابی بکرؓ (۱۵) حضرت اسماء بنت ابی بکرؓ کی بیٹی
کی زندگی اور تنگی اور عبداللہ بن زبیرؓ کی والدہ اور حضرت عائشہؓ کی سوتیلی

بہن مشہور صحابیات میں ہیں، شروع ہی میں مسلمان ہو گئی تھیں، کہتے ہیں کہ ستر
آدمیوں کے بعد یہ مسلمان ہوئی تھیں، ہجرت سے ستائیس سال پہلے پیدا ہوئیں اور
جب حضور اقدس صلی اللہ علیہ وسلم اور حضرت ابوبکرؓ ہجرت کے بعد مدینہ طیبہ پہنچ گئے
تو حضرت زیدؓ وغیرہ کو بھیجا کہ ان دونوں حضرات کے اہل و عیال کو لے آئیں، انکے
ساتھ ہی حضرت اسماء بھی چلی آئیں، جب قبا میں پہنچیں تو عبداللہ بن زبیرؓ
پیدا ہوئے اور ہجرت کے بعد سب سے پہلی پیدائش ان کی ہوئی،

اس زمانہ کی عام غربت، تنگدستی، فقر و فاقہ مشہور و معروف ہیں، اور اس کے
ساتھ ہی اُس زمانہ کی ہمت، جفاکشی، بہادری، جرات ضرب المثل ہیں، بخاری
میں حضرت اسماء کا طرز زندگی خود انکی زبان سے نقل کیا ہے: یاتی ہیں کہ جب میرا نکاح
زبیرؓ سے ہوا تو ان کے پاس نہ مال تھا نہ جائیداد نہ کوئی خادم کام کرنے والا، نہ کوئی
اور چیز، ایک اونٹ پانی لاد کر لانے والا اور ایک گھوڑا، میں ہی اونٹ کیلئے گھاس
وغیرہ لاتی تھی، اور کھجور کی گٹھلیاں کوٹ کر دانہ کے طور پر کھلاتی تھی، خود میں پانی
بھر کر لاتی اور پانی کا ڈول پھٹ جاتا تو اس کو آپ ہی سینتی تھی، اور خود ہی گھوڑے
کی ساری خدمت گھاس دانہ وغیرہ کرتی تھی، اور گھر کا سارا کاروبار بھی انجام
دیتی تھی، مگر ان سب کاموں میں گھوڑے کی خبر گیری اور خدمت میری لئے زیادہ

مشقت کی چیز تھی، ردی البتہ مجھے اچھی طرح پکانا نہیں آتی تھی تو میں آٹا گوندھ کر اپنے
 پڑوس کی انصار عورتوں کے یہاں لیجاتی وہ بڑی سچی مخلص عورتیں تھیں میری ردی
 بھی پکادیتی تھیں، حضور اقدس صلی اللہ علیہ وسلم نے مدینہ پہنچے پر زبیرؓ کو ایک زمین جاگہ
 کے طور پر دیدی جو دؤمیل کے قریب تھی، میں وہاں سے اپنے سر پر کھجور کی گٹھلیاں لادکر
 لایا کرتی تھی، میں ایک مرتبہ اسی طرح آ رہی تھی اور گٹھڑی میرے سر پر تھی، راستہ میں
 حنیفہؓ مل گئے، اونٹ پر تشریف لارہے تھے، اور انصار کی ایک جماعت ساتھ تھی،
 حضورؐ نے مجھے دیکھ کر اونٹ ٹھیرایا اور اس کو بیٹھنے کا اشارہ کیا تا کہ میں اس پر سوار
 ہو جاؤں مجھے مردوں کے ساتھ جاتے ہوئے شرم آئی، اور یہ بھی خیال آیا کہ زبیرؓ کو
 غیرت بہت ہی زیادہ ہے ان کو بھی یہ ناگوار ہوگا، حضور اقدس صلی اللہ علیہ وسلم
 میرے انداز سے سمجھ گئے کہ مجھے اس پر بیٹھتے ہوئے شرم آتی ہے حضورؐ تشریف لیگئے،
 میں گھر آئی اور زبیرؓ کو قصہ سنایا کہ اس طرح حضورؐ ملے اور یہ ارشاد فرمایا، مجھے
 شرم آئی اور تمھاری غیرت کا بھی خیال آیا۔ زبیرؓ نے کہا کہ خدا کی قسم تمھارا گٹھلیاں
 سر پر رکھ کر لانا میری لئے اس سے بہت زیادہ گراں ہے مگر مجبوری یہ تھی کہ یہ حضرات
 خود تو زیادہ تر جہاد میں اور دین کے دوسرے امور میں مشغول رہتے تھے اس لئے گھر کے
 کاروبار عام طور پر عورتوں ہی کو کرنا پڑتے تھے اس کے بعد میرے باپ حضرت ابو بکرؓ
 نے ایک خادم جو حضورؐ نے ان کو دیا تھا میرے پاس بھیج دیا، جس کی وجہ سے گھوڑے
 کی خدمت مجھے خلاصی ملی، گویا بڑی قید سے میں آزاد ہو گئی (بخاری، فتح)

فائدہ: عرب کا دستور پہلے بھی تھا اور اب بھی ہے کہ کھجور کی گٹھلیاں کوٹ کر
 یا چکی میں دل کر کھرپانی میں بھگو کر جانوروں کو دانہ کے طور پر کھلاتے ہیں،

حضرت ابو بکرؓ کا ہجرت کے وقت سارا مال لیجانا اور حضرت اسامہؓ کا پیڑداد کو اطمینان دلانا
 ۱۸) جب حضرت ابو بکرؓ ہجرت فرما کر تشریف لیجا رہے تھے تو اس خیال سے کہ نہ معلوم راستہ میں کیا ضرورت درپیش
 ہو کہ حضور اقدس صلی اللہ علیہ وسلم بھی ساتھ تھے اس لئے جو کچھ مال اس وقت موجود تھا جس کی مقدار پانچ چھ ہزار درہم تھی وہ سب

ساتھ لگے تھے، ان حضرات کے تشریف لیجانے کے بعد حضرت ابو بکرؓ کے والد ابو قحافہ جو نابینا ہو گئے تھے اُس وقت تک مسلمان نہیں ہوئے تھے پوتیوں کے پاس تسلی کے لئے آئے آکر افسوس سے کہنے لگے کہ میرا خیال ہے کہ ابو بکرؓ نے اپنے جانے کا صدمہ بھی تم کو پہنچا اور مال بھی شاید سب لے گیا، کہ دوہری مشقت تم پر ڈالی، اسماءؓ کہتی ہیں میں نے کہا نہیں دادے آباوہ تو بہت کچھ چھوڑ گئے ہیں، یہ کہہ کر میں نے چھوٹی چھوٹی پتھریاں جمع کر کے گھر کے اس طاق میں بھر دیں جس میں حضرت ابو بکر رضی اللہ عنہ کے درہم پڑے رہتے تھے، اور ان پر ایک کپڑا ڈال کر دانے کا ہاتھ اس کپڑے پر رکھ دیا جس سے انھوں نے ہاتھ سے یہ انداز کیا کہ یہ درہم بھرے ہوئے ہیں کہنے لگے خیر یہ اس نے اچھا کیا تھا دانے گزارہ کی صورت اس میں ہو جائیگی، اسماءؓ کہتی ہیں کہ خدا کی قسم! کچھ بھی نہیں چھوڑا تھا مگر میں نے دانے کی تسلی کے لئے یہ صورت اختیار کی کہ اُن کو اس کا صدمہ نہ ہو (مسند احمد)

فائدہ: یہ دل گردہ کی بات ہے ورنہ دانے سے زیادہ اُن لڑکیوں کا صدمہ ہونا چاہئے تھا، اور جتنی بھی شکایت اس وقت دادا کے سامنے کرتیں درست تھا کہ اس وقت کا ظاہری سہارا انہی پر تھا، اُن کے متوجہ کرنے کی بظاہر بہت ضرورت تھی کہ ایک تو باپ کی جدائی دوسرے گزارہ کی کوئی صورت ظاہر نہیں، پھر مکہ نام طوری دشمن اور بے تعلق، مگر اللہ جل شانہ نے ایک ایک ادا ان سب حضرات کو مردہوں یا عورت ایسی عطا فرمائی تھی کہ رشک آنے کے سوا اور کچھ بھی نہیں، حضرت ابو بکر رضی اللہ عنہ اول میں نہایت مال دار اور بہت بڑے تاجر تھے، لیکن اسلام کی اور اللہ کی راہ میں یہاں تک خرچ فرمایا کہ غزوہ تبوک میں جو کچھ گھر میں تھا سب ہی کچھ لادیا، جیسا کہ چھٹے باب کے چوتھے قصہ میں مفصل گزرا ہے، اسی وجہ سے حضور اقدس صلی اللہ علیہ وسلم کا ارشاد ہے کہ مجھے کسی کے مال نے اتنا نفع نہیں پہنچا یا جتنا ابو بکرؓ کے مال میں ہر شخص کے احسانات کا بدلہ دے چکا ہوں مگر ابو بکرؓ کے احسانات کا بدلہ اللہ ہی دے گا،

حضرت اسماءؓ کی سخاوت (۱۹) حضرت اسماءؓ بڑی سخی تھیں، اول جو کچھ خرچ کرتی تھیں اندازہ سے ناپ تول کر خرچ کرتی تھیں، مگر جب حضور اقدس صلی اللہ علیہ وسلم نے

ارشاد فرمایا کہ باندھ باندھ کر اور حساب لگایا کر جتنا بھی قدرت میں ہو خرچ کیا کرتا تو پھر خوب خرچ کرنے لگیں، اپنی بیٹیوں اور گھر کی عورتوں کو نصیحت کیا کرتی تھیں کہ اللہ کے راستہ میں خرچ کرنے اور صدقہ کرنے میں ضرورت زیادہ ہونے اور بچے کا انتظار نہ کیا کر دے کہ اگر ضرورت زیادتی کا انتظار کرتی رہو گی تو ہونے کا ہی نہیں کہ ضرورت خود بڑھتی رہتی ہے، اور اگر صدقہ کرتی رہو گی تو صدقہ میں خرچ کر دینے سے نقصان میں رہو گی (بلکہ فائدہ) ان حضرات کے پاس جتنی تنگی اور ناداری تھی اتنی ہی صدقہ خیرات اور اللہ کے راستہ میں خرچ کرنے کی گنجائش اور وسعت تھی، آجکل مسلمانوں میں افلاس و تنگی کی عمارت شکایت ہو مگر شاید ہی ایسی کوئی جماعت بکلی جو پیٹ پر پتھر باندھ کر گزر کرتی ہو یا اُن پر کئی کئی دن کا مسلسل فاقہ ہو جاتا ہو،

حضرت زینبؓ حضورؐ کی

بیٹی کی ہجرت اور انتقال

۲۰) دو جہان کے سردار حضور اقدس صلی اللہ علیہ وسلم کی سب سے بڑی صاحبزادی حضرت زینبؓ بنو تے دس برس پہلے جبکہ حضورؐ کی عمر شریف تیس برس کی تھی پیدا ہوئیں، اور خالہ زاد بھائی ابوالعاص ابن ربیع سے نکاح ہوا، ہجرت کے وقت حضورؐ کے ساتھ نہ جاسکیں، اُن کے خاوند بدہ کی لڑائی میں کفار کے ساتھ شریک ہوئے، اور قید ہوئے، اہل مکہ نے جب اپنے قیدیوں کی رہائی کیلئے فدیے ارسال کئے تو حضرت زینبؓ نے بھی اپنے خاوند کی رہائی کے لئے مال بھیجا جس میں وہ ہار بھی تھا جو حضرت خدیجہؓ نے جہیز میں دیا تھا، نبی اکرم صلی اللہ علیہ وسلم نے اس کو دیکھا تو حضرت خدیجہؓ کی یاد تازہ ہو گئی، آبرید ہوئے اور صحابہ کے مشورہ سے یہ قرار پایا کہ ابوالعاص کو بلا فدیہ کے اس شرط پر چھوڑ دیا جائے کہ وہ واپس جا کر حضرت زینبؓ کو مدینہ طیبہ بھیج دیں، حضورؐ نے دو آدمی حضرت زینبؓ کو لینے کے لئے ساتھ کر دیئے کہ وہ مکہ سے باہر ٹھہر جائیں اور اُن کے پاس تک ابوالعاص پہنچا دیں چنانچہ حضرت زینبؓ اپنے دیور کنانہ کے ساتھ ادنٹ پر سوار ہو کر روانہ ہوئیں، کفار کو جب اس کی خبر ہوئی تو آگ بگولہ ہو گئے اور ایک جماعت مزاحمت کے لئے پہنچ گئی، جن میں حبار بن اسود جو حضرت خدیجہؓ کے چچا زاد بھائی کا لڑکا

تھا اور اس لحاظ سے حضرت زینبؓ کا بھائی ہوا وہ اور اس کے ساتھ ایک اور شخص بھی تھا، ان دونوں میں سے کسی نے اور اکثروں نے حبار ہی کو لکھا ہے، حضرت زینبؓ کے نیزہ مارا جس سے وہ زخمی ہو کر اونٹ سے گریں، چونکہ حاملہ تھیں، اس وجہ سے پیٹ سے بچہ بھی ضائع ہوا، کنانہ نے تیروں سے مقابلہ کیا، ابوسفیانؓ نے اُن سے کہا کہ محمد صلی اللہ علیہ وسلم کی بیٹی اور اس طرح علی الاعلان چلی جائے، یہ تو گوارا نہیں اس وقت واپس چلو پھر چپکے سے بھیج دینا، کنانہ نے اس کو قبول کر لیا، اور واپس لے آئے، دو ایک روز بعد پھر روانہ کیا، حضرت زینبؓ کا یہ زخم کئی سال تک ہا اور کئی سال اس میں بیمار رہ کر سہ ماہ میں انتقال فرمایا، رضی اللہ عنہا وارضاہا، حضورؐ نے ارشاد فرمایا کہ وہ میری سبک اچھی بیٹی تھی جو میری محبت میں مستانی گئی، دفن کے وقت بنی اکرم صلی اللہ علیہ وسلم خود قبر میں اترے اور دفن فرمایا، اُترتے وقت بہت رنجیدہ تھے، جب باہر تشریف لائے تو چہرہ کھلا ہوا تھا، صحابہؓ نے دریافت کیا تو ارشاد فرمایا کہ مجھے زینبؓ کے ضعف کا خیال تھا، میں نے دعا کی کہ قبر کی تنگی اور اسکی سختی اس سے ہٹا دی جائے اللہ نے قبول فرمایا (خمیس اسد الغابہ) فائدہ: حضور اقدس صلی اللہ علیہ وسلم کی تو صاحبزادی اور دین کی خاطر اتنی مشقت اٹھائی کہ جان بھی اسی میں دی، پھر بھی قبر کی تنگی کے لئے حضورؐ کی دعا کی ضرورت پیش آئی تو ہم جیسوں کا کیا پڑ چھنا اس لئے آدمی کو اکثر اوقات قبر کے لئے دعا کرنا چاہئے، خود نبی اکرم صلی اللہ علیہ وسلم تعلیم کی وجہ سے اکثر اوقات عذاب قبر سے پناہ مانگتے تھے، اَللّٰهُمَّ اَحْفَظْنَا مِنْهُ بِمِثْلِ ذَکَرِمْکَ وَفَضْلِکَ،

ربیع بنت معوذ کی غیرت دینی (۲۱) ربیع بنت معوذ ایک انصاری صحابیہ ہیں،

اکثر لڑائیوں میں حضور اقدس صلی اللہ علیہ وسلم کے ساتھ شریک ہوتی ہیں، زخمیوں کی دوا دار و فرمایا کرتی تھیں، اور مقتولین اور شہداء کی نعشیں اٹھا کر لایا کرتی تھیں، حضورؐ کی ہجرت سے پہلے مسلمان ہو گئی تھیں، ہجرت

نے بعد شادی ہوئی، حضور اکرم صلی اللہ علیہ وسلم بھی شادی کے دن اُن کے گھر تشریف لیگئے تھے وہاں چند لڑکیاں خوشی میں شعر پڑھ رہی تھیں جن میں انصار کے اسلامی کارنامے اور ان کے بڑوں کا ذکر تھا جو بدر کی لڑائی میں شہید ہوئے تھے، اُن میں سے ایک نے یہ مصرعہ بھی پڑھا ”وَفِينَا نَبِيٌّ يَعْلَمُ مَا فِي غَدٍ“ (ہم میں ایک ایسے نبی ہیں جو آئندہ کی باتوں کو جانتے ہیں) حضور نے اس کے پڑھنے کو منع فرمادیا، کیونکہ آئندہ کے حالات اللہ ہی کو معلوم ہیں، ربیع کے والد حضرت معوذ ابو جہل کے قتل کرنے والوں میں ہیں، ایک عورت جس کا نام اسماء تھا عطر بچا کرتی تھی، وہ ایک مرتبہ چند عورتوں کے ساتھ حضرت ربیع کے گھر بھی گئی، اور ان سے نام حال پتہ وغیرہ جیسے کہ عورتوں کی عادت ہوتی ہے دریافت کیا، انھوں نے بتادیا، اُن کے والد کا نام سن کر وہ کہنے لگی کہ تو اپنے سردار کے قاتل کی بیٹی ہے، ابو جہل چونکہ عرب کا سردار شمار کیا جاتا تھا، اس لئے اپنے سردار کا قاتل کہا، یہ سن کر ربیع کو کو غصہ آ گیا، کہنے لگیں کہ میں اپنے غلام کے قاتل کی بیٹی ہوں، ربیع کو غیرت آئی، کہ ابو جہل کو اپنے باپ کا سردار سننے، اس لئے انھوں نے اپنے غلام کے لفظ سے ذکر کیا، اسماء کو ابو جہل کے متعلق غلام کا لفظ سن کر غصہ آیا، اور کہنے لگی کہ مجھ پر حرام ہے کہ تیرے ہاتھ عطر فروخت کروں، ربیع نے کہا کہ مجھ پر بھی حرام ہے کہ میں تجھ سے عطر خریدوں میں نے تیرے عطر کے سوا کسی عطر میں گندگی اور بدبو نہیں دیکھی (اسد الغابہ) فاعلؓ؛ ربیع کہتی ہیں کہ میں نے بدبو کا لفظ اس کے جلانے کو کہا تھا، یہ حمیت اور دینی غیرت تھی کہ دین کے اس سخت دشمن کے متعلق وہ سرداری کا لفظ نہ سن سکیں، آج کل دین کے بڑے سے بڑے دشمن پر بھی اس سے اوسپنے اور بچے لفظ بولے جاتے ہیں اور کوئی شخص اگر منع کرے تو وہ تنگ نظر بتادیا جاتا ہے، نبی اکرم صلی اللہ علیہ وسلم کا ارشاد ہے کہ منافق کو سردار مت کہو، اگر وہ تمہارا سردار ہو گیا تو تم نے اپنے رب کو ناراض کیا (ابوداؤد)



(معلومات)

اہمات المؤمنینؓ کے مختصر حالات

حضرت خدیجہ الکبریٰ رضی اللہ عنہا اپنے آقا اور دو جہان کے سردار حضور اقدس صلی اللہ علیہ وسلم کی بیبیوں اور اولاد کا حال معلوم کرنے کے لئے اشتیاق ہوا کرتا ہے اور ہر مسلمان کو ہونا چاہئے بھی اس لئے مختصر حال ان کا لکھا جاتا ہے کہ تفصیلی حالات کیلئے تو بڑی ضخیم کتاب چاہئے، حضور اقدس صلی اللہ علیہ وسلم کا نکاح جن پر محمد ثین اور موزخین کا اتفاق ہو گیا رہ عورتوں سے، اس سے زیادہ میں اختلاف ہے، اور اس پر بھی اتفاق ہے کہ ان سب میں پہلا نکاح حضرت خدیجہؓ سے ہوا، جو بیوہ تھیں، حضورؐ کی عمر شریف اس وقت پچیس برس کی تھی اور حضرت خدیجہؓ کی عمر چالیس برس کی تھی، حضورؐ کی اولاد بھی بجز حضرت ابراہیمؓ کے سب انہی سے ہوئی، جن کا بیان بعد میں آئے گا حضرت خدیجہؓ کے نکاح کی سب سے اول تجویز ورقہ بن نوفل سے ہوئی تھی مگر نکاح کی نوبت نہیں آئی، اس کے بعد دو شخصوں سے نکاح ہوا، اہل تاریخ کا اس میں اختلاف ہے، کہ ان دونوں میں پہلے کس سے نکاح ہوا، اکثر کی رائے یہ ہے کہ پہلے عتیق بن عائد سے ہوا، جن سے ایک لڑکی پیدا ہوئی، جن کا نام ہند تھا، اور وہ بڑی ہو کر مسلمان ہوئیں اور صاحب اولاد بھی، اور بعضوں نے لکھا ہے کہ عتیق سے ایک لڑکا بھی ہوا جس کا نام عبداللہ یا عبد مناف تھا، عتیق کے بعد پھر حضرت خدیجہؓ کا نکاح ابو ہالہ سے ہوا، جن سے ہند اور ہالہ دو اولاد ہوئیں، اکثر ذیل نے کہا کہ دونوں لڑکے تھے، اور بعضوں نے لکھا ہے کہ ہند لڑکا ہے اور ہالہ لڑکی، ہند حضرت علیؓ کے زمانہ خلافت تک زندہ رہے، ابو ہالہ کے انتقال کے بعد حضور اقدس صلی اللہ علیہ وسلم سے نکاح ہوا، جس وقت کہ حضرت خدیجہؓ کی عمر چالیس برس کی تھی نکاح کے بعد پچیس برس حضورؐ کے نکاح میں رہیں

اور رمضان ۳۵ھ نبوی میں پینسٹ برس کی عمر میں انتقال فرمایا، حضور اقدس صلی اللہ علیہ وسلم کو ان سے بچہ محبت تھی، اور ان کی زندگی میں کوئی دوسرا نکاح نہیں کیا، ان کا لقب اسلام سے پہلے ہی سے طاہرہ تھا، اسی وجہ سے انکی اولاد جو دوسرے خاوندوں سے ہے وہ بھی بنو الطاہر کہلاتی ہے، انکے فسان حدیث کی کتابوں میں کثرت سے ہیں، انکے انتقال پر حضور اقدس صلی اللہ علیہ وسلم نے خود قبر مبارک میں اتر کر ان کو دفن فرمایا تھا، نماز جنازہ اس وقت تک مشروع نہیں ہوئی تھی،

حضرت سودہ رضی اللہ عنہا ان کے بعد اسی سال شوال میں حضرت عائشہؓ اور حضرت سیدہؓ سے نکاح ہوا، اس میں بھی اختلاف ہے کہ ان دونوں میں کس کا نکاح پہلے ہوا بعض مورخین نے حضرت عائشہؓ سے نکاح پہلے ہونا لکھا ہے، اور بعضوں کی رائے یہ ہے کہ حضرت سودہؓ سے پہلے ہوا، بعد میں حضرت عائشہؓ سے، حضرت سیدہؓ بھی بیوہ تھیں، ان کے والد کا نام زینعہ بن قیس ہے، پہلے سے اپنے چچا زاد بھائی سکران بن عمرو کے نکاح میں تھیں، دونوں مسلمان ہوئے اور ہجرت فرما کر حبشہ تشریف لگئے اور حبشہ میں سکران کا انتقال ہو گیا، بعض مورخین نے لکھا ہے کہ مکہ واپس آ کر انتقال فرمایا، ان کے انتقال کے بعد ۳۵ھ نبوی میں حضرت خدیجہؓ کے انتقال کے کچھ دنوں بعد ان سے نکاح ہوا اور رخصتی حضرت عائشہؓ کی رخصتی سے سب کے نزدیک پہلے ہی ہوئی، حضورؐ کی عادت تشریف تو کثرت سے نماز میں مشغول رہنا تھی ہی، ایک مرتبہ حضورؐ سے انھوں نے عرض کیا کہ رات اپنے اتنا مبارکوع کیا کہ مجھے اپنی ناک سے نکسیر نکلنے کا ڈر ہو گیا (یہ بھی حضورؐ کے چچے ہا پڑھ رہی تھیں چونکہ بدن کی بھاری تھیں، اس وجہ سے اور بھی مشقت ہوتی ہوگی)۔ ایک مرتبہ حضورؐ نے ان کو طلاق دینے کا ارادہ فرمایا، انھوں نے عرض کیا کہ یا رسول اللہ مجھے خاوند کی خواہش نہیں، مگر یہ تمنا ہے کہ حبشہ میں حضورؐ کی بیبیوں میں داخل رہوں اس لئے مجھے آپ طلاق نہ دیں، میں اپنی باری عائشہؓ کو دیتی ہوں، اس کو حضورؐ نے قبول فرمالیا اور اس وجہ سے انکی باری کا دن حضرت عائشہؓ رضہ کے حصہ میں آتا تھا، ۳۵ھ یا ۳۶ھ میں اور بعض نے لکھا ہے کہ حضرت عمر رضہ کے اخیر زمانہ خلافت میں

وفات پائی، انکے علاوہ ایک سوڑہ اور بھی ہیں جو قریش ہی کی ہیں، حضورؐ نے ان سے نکاح کا ارادہ فرمایا انھوں نے عرض کیا کہ مجھے ساری دنیا میں سب سے زیادہ محبوب آپ ہیں، مگر میرے پانچ چھ بچے ہیں، مجھے یہ بات گراں ہے کہ وہ آپ کے سر ہانے رو میں چلائیں، حضورؐ نے انکی اس بات کو پسند فرمایا، تعریف کی اور نکاح کا ارادہ ملتوی کر دیا،

حضرت عائشہ رضی اللہ عنہا [حضرت عائشہؓ سے بھی نکاح مکہ مکرمہ میں ہجرت سے پہلے سوال نہ ہوئی میں ہوا، جس وقت کہ انکی عمر چھ سال کی تھی، حضورؐ کی بیبیوں میں سے صرف ایک ایسی ہیں جن سے کنوارے پن میں نکاح ہوا اور باقی سب نکاح بیوگی کی حالت میں ہوا، نبوت کے چار سال بعد یہ پیدا ہوئیں، اور ہجرت کے بعد جبکہ ان کی عمر کو نو اُس برس تھا رخصتی ہوئی، اور اٹھارہ سال کی عمر میں حضورؐ کا وصال ہوا، اور چھیا سٹھ سال کی عمر میں، اور رمضان ششم کو منگل کی شب میں اُن کا وصال ہوا، خود ہی وصیت فرمائی تھی کہ مجھے عام قبرستان میں جہاں اور بیبیاں دفن کی گئی ہیں دفن کیا جائے، حضورؐ کے قریب حجرہ شریفہ میں نہ دفن کیا جائے، چنانچہ بقیع میں دفن کی گئیں، عرب میں یہ مشہور تھا کہ شوال کے مہینہ میں نکاح نامبارک ہوتا ہے، حضرت عائشہؓ فرماتی ہیں کہ میرا نکاح بھی شوال میں ہوا رخصتی بھی شوال میں ہوئی، حضورؐ کی بیبیوں میں کونسی مجھ سے زیادہ نصیبدار اور حضورؐ کی محبوبہ تھی،

حضرت خدیجہؓ کے انتقال کے بعد خولہ حکیم کی بیٹی حضورؐ کی خدمت میں حاضر ہوئیں اور عرض کیا، یا رسول اللہؐ آپ نکاح نہیں کرتے؟ حضورؐ نے فرمایا کس سے عرض کیا کنواری بھی ہے بیوہ بھی ہے جو منظور ہو، حضورؐ نے دریافت فرمایا، تو عرض کیا کہ کنواری تو آپ کے سب سے زیادہ دوست ابو بکر کی لڑکی عائشہؓ ہے، اور بیوہ سوڑہ بنت زمعہ، حضورؐ نے ارشاد فرمایا کہ اچھا تذکرہ کر کے دیکھ لو، وہ وہاں سے حضرت ابو بکرؓ کے گھر آئیں، اور حضرت عائشہؓ کی والدہ اُمّ رومان سے عرض کیا کہ میں ایک بڑی خیر برکت لیکر آئی ہوں، دریافت کرنے پر کہا کہ حضورؐ نے مجھے عائشہؓ سے منگنی کر کے لئے بھیجا ہے، اُمّ رومان نے کہا وہ تو انکی بھتیجی ہے، اس سے کیسے نکاح ہو سکتا ہے، اچھا

ابوبکر کو آنے دو، حضرت ابوبکرؓ اس وقت گھر پر موجود نہ تھے، اُن کے تشریف لانے پر اُن سے بھی یہی ذکر کیا، انھوں نے بھی یہی جواب دیا کہ وہ تو حضورؐ کی بھتیجی ہیں، حضورؐ سے کیسے نکاح ہو سکتا ہی، خولہؓ نے جا کر حضورؐ سے عرض کیا، حضورؐ نے ارشاد فرمایا کہ وہ میرے اسلامی بھنائی ہیں انکی لڑکی سے میرا نکاح جائز ہے، خولہؓ واپس ہوئیں، اور حضرت ابوبکرؓ کو جواب سنایا، وہاں کیا دیر تھی، کہا ملا لاؤ، حضورؐ تشریف لیگئے اور نکاح ہو گیا، ہجرت کے چند مہینے گزر جانے پر حضرت ابوبکر صدیقؓ نے دریافت کیا کہ آپ اپنی بیوی عائشہؓ کو کیوں نہیں بلا لیتے، حضور اقدس صلی اللہ علیہ وسلم نے سامان مہیا نہ ہونے کا عذر فرمایا، حضرت ابوبکر صدیقؓ نے نذرانہ پیش کیا، جس سے تیاری ہوئی، اور سوال یا سلمہ میں چاشت کے وقت حضرت ابوبکر صدیقؓ بھی کے دولتکدہ پر بنا یعنی رخصتی ہوئی، یہ تین نکاح حضورؐ کے ہجرت پہلے ہوئے، اس کے بعد چھ نکاح ہوئے وہ ہجرت کے بعد ہوئے،

حضرت حفصہ رضی اللہ عنہا حضرت عائشہؓ کے بعد حضرت عمر رضی اللہ عنہ کی صاحبزادی حضرت حفصہؓ سے نکاح ہوا، حضرت حفصہؓ نبوتؐ کے پانچ برس قبل مکہ میں پیدا ہوئیں پہلا نکاح مکہ ہی میں خنیس بن حذافہؓ سے ہوا، یہ بھی پُرانے مسلمان ہیں، جنھوں نے اوّل حبشہ کی ہجرت کی، پھر مدینہ طیبہ کی ہجرت کی، بدر میں بھی شریک ہوئے، اور اسی لڑائی میں یا احد کی لڑائی میں اُن کے ایسا زخم آیا جس سے اچھے نہ ہوئے اور سلمہ یا سلمہ میں انتقال فرمایا، حضرت حفصہؓ بھی اپنے خاوند کیساتھ ہجرت فرما کر مدینہ طیبہ ہی آگئی تھیں، جب بیوہ ہو گئیں تو حضرت عمرؓ نے اوّل حضرت ابوبکر صدیقؓ سے درخواست کی کہ میں حفصہؓ کا نکاح تم سے کرنا چاہتا ہوں، انھوں نے سکوت فرمایا اس کے بعد حضرت عثمانؓ کی اہلیہ حضورؐ کی صاحبزادی حضرت رقیہؓ کا انتقال ہوا تو حضرت عثمانؓ سے ذکر فرمایا، انھوں نے فرما دیا کہ میرا تو اس وقت نکاح کا ارادہ نہیں، حضورؐ سے حضرت عمرؓ نے اس کی شکایت کی تو حضورؐ نے ارشاد فرمایا کہ میں حفصہؓ کیلئے عثمانؓ سے بہتر خاوند اور عثمانؓ کیلئے حفصہؓ سے بہتر بیوی بتانا ہوا

اس کے بعد حضرت حفصہؓ سے سہ یا سہ میں نکاح کیا، اور حضرت عثمانؓ کا نکاح اپنی صاحبزادی حضرت ام کلثومؓ سے کر دیا، انکے پہلے خاندان کے انتقال میں مورخین کا اختلاف ہے کہ بدر کے زخم سے شہید ہوئے یا اُحد کے، بدرؓ میں ہی اور اُحدؓ میں، اسی وجہ سے اُنکے نکاح میں بھی اختلاف ہے، اس کے بعد حضرت ابوبکر صدیقؓ نے حضرت عمرؓ سے فرمایا کہ جب تم نے حفصہ کے نکاح کا ذکر کیا تھا اور میں نے سکوت کیا تھا تمہیں اس وقت ناگواری ہوتی ہوگی، مگر چونکہ حضور اقدس صلی اللہ علیہ وسلم اُن سے نکاح کا تذکرہ فرما چکے تھے، اس لئے نہ تو میں قبول کر سکتا تھا اور نہ حضورؐ کے راز کو ظاہر کر سکتا تھا، اس لئے سکوت کیا تھا، اگر حضورؐ ارادہ ملتوی فرمادیتے تو میں ضرور کر لیتا، حضرت عمرؓ فرماتے ہیں کہ مجھے ابوبکرؓ کے سکوت کا عثمانؓ کے انکار سے بھی زیادہ رنج تھا،

حضرت حفصہؓ بڑی نابہ زاہد تھیں رات کو اکثر جاگتی تھیں اور دن میں کثرتِ روزہ رکھا کرتی تھیں کسی وجہ حضور اقدس صلی اللہ علیہ وسلم نے انکے ایک طلاق بھی دی تھی جس کی وجہ حضرت عمرؓ کو بہت رنج ہوا، اور ہونا بھی چاہئے تھا، حضرت جبریل علیہ السلام تشریف لائے اور عرض کیا اللہ جل شانہ کا ارشاد ہے کہ حفصہ سے رجوع کر لو، یہ بڑی شب بیدار اور کثرت سے روزہ رکھنے والی ہیں اور عمرؓ کی خاطر بھی منظور ہے، اس لئے حضورؐ نے رجوع فرمایا، جمادی الاولیٰ ۸ھ میں جبکہ اُن کی عمر تقریباً تیرہ برس کی تھی مدینہ طیبہ میں انتقال فرمایا، بعض نے ان کا انتقال ۸ھ میں در عمر ساٹھ برس کی لکھی ہے

حضرت زینب رضی اللہ عنہا ان کے بعد حضورؐ کا نکاح حضرت زینبؓ سے ہوا، حضرت زینبؓ خزیمہ کی بیٹی جن کے پہلے نکاح میں اختلاف ہے، بعض نے لکھا ہے کہ پہلے عبداللہ بن جحش سے نکاح ہوا تھا، جب وہ غزوہ اُحد میں شہید ہوئے جن کا قصہ باب کی پہلی حدیث میں گذرا تو حضورؐ نے نکاح کیا، اور بعض نے لکھا ہے کہ اُن کا پہلا نکاح طفیل بن حارث سے ہوا تھا، اُن کے طلاق دینے کے بعد انکے بھائی عبید بن الحارث سے ہوا، جو بدر میں شہید ہوئے، اس کے بعد حضور اقدس صلی اللہ علیہ وسلم سے ہجرت کے اکتیس مہینے بعد رمضان ۳ھ میں ہوا، آٹھ مہینے حضورؐ کے نکاح میں رہیں اور بیع الآخر

سکہ میں انتقال فرمایا، حضورؐ کی بیبیوں میں حضرت خدیجہؓ اور حضرت زینبؓ زوجہ بیبیاں ایسی ہیں جن کا وصال حضورؐ کے سامنے ہوا، باقی بچے حضورؐ کے وصال کے وقت زندہ تھیں جن کا بعد میں انتقال ہوا، حضرت زینبؓ بڑی سخی تھیں اسی وجہ اُن کا نام اسلام سے پہلے بھی اُمّ المساکین (سکینوں کی ماں) تھا،

حضرت ام سلمہ رضی اللہ عنہا اُن کے بعد حضور اقدس صلی اللہ علیہ وسلم کا نکاح حضرت

ام سلمہؓ سے ہوا تھا جن کا نام عبداللہ بن الاسد تھا، دونوں میاں بیوی بہت ساری مسلمانوں میں ہیں، کفار کے ہاتھ سے تنگ آکر اوّل دونوں نے حبشہ کی ہجرت کی وہاں جا کر ایک لڑکا پیدا ہوا جن کا نام سلمہ تھا، حبشہ سے واپسی کے بعد مدینہ طیبہ کی ہجرت کی جس کا قصہ اسی باب کے نمبر پر مفصل گزر چکا ہے، مدینہ منورہ پہنچ کر ایک لڑکا غمراہ و دلاطکیاں درہ اور زینب پیدا ہوئیں، ابو سلمہؓ دش آدمیوں کے بعد مسلمان ہوئے تھے، بدرا اور اُحد کی لڑائی میں بھی شریک ہوئے تھے، اُحد کی لڑائی میں ایک زخم آگیا تھا، جس کی وجہ سے بہت تکلیف اٹھائی، اس کے بعد صرف سکہ میں ایک سریر میں تشریف لے گئے تو واپسی پر وہ زخم پھر ہرا ہو گیا، اور اسی میں ۸ جمادی الاخریٰ سکہ میں انتقال کیا، حضرت ام سلمہؓ اُس وقت حاملہ تھیں اور زینبؓ پیٹ میں تھیں جب وہ پیدا ہوئیں تو عدت پوری ہوئی، حضرت ابو بکر صدیقؓ نے نکاح کی خواہش فرمائی تو انھوں نے عذر کر دیا، اس کے بعد حضور اقدس صلی اللہ علیہ وسلم نے ارادہ فرمایا، انھوں نے عرض کیا کہ میرے بچے بھی ہیں اور میرے مزاج میں غیرت کا مضمون بہت ہے اور میرا کوئی یہاں ہے نہیں، حضورؐ نے ارشاد فرمایا بچوں کا اللہ محافظ ہے اور یہ غیرت بھی انشاء اللہ جاتی رہے گی اور کوئی دلی اس کو ناپسند نہیں کرے گا، تو انھوں نے اپنے بیٹے سلمہؓ سے کہا کہ حضورؐ سے میرا نکاح کر دو، اخیر شوال سکہ میں حضورؐ نے نکاح ہوا، بعض نے سکہ میں اور بعض نے سکہ میں لکھا، ام سلمہؓ کہتی ہیں کہ میں نے حضورؐ سے سنا تھا کہ جس شخص کو کوئی مصیبت پہنچے اور وہ یہ دعا کرے اَللّٰهُمَّ اَجِرْنِيْ فِيْ مُصِيبَتِيْ وَ اَخْلِفْنِيْ خَيْرًا مِنْهَا،

راے اللہ مجھے اس مصیبت سے اجر عطا فرما اور اس کا نعم البدل نصیب فرما، تو اس کو اللہ جل شانہ بہترین بدل عطا فرماتے، ابوسلمہؓ کے مرنے پر میں دعا تو پڑھ لیتی مگر میں یہ سوچتی تھی کہ ابوسلمہؓ سے بہتر کون ہو سکتا ہے کہ اللہ نے حضورؐ سے نکاح کرادیا، حضرت عائشہؓ فرماتی ہیں کہ اُن کے حُسن کی بہت شہرت تھی، جب نکاح ہو گیا تو میں نے چھپ کر حیلہ سے جا کر دیکھا تو جیسا سنا تھا اس سے زیادہ پایا، میں نے حفصہؓ سے اس کا ذکر کیا انھوں نے کہا نہیں ایسی حسین نہیں جتنی شہرت ہے، اُہمات المؤمنین میں سب سے اخیر میں حضرت اُمّ سلمہؓ کا انتقال ۵۹ھ یا ۶۲ھ میں ہوا، اُس وقت چوراسی سال کی عمر تھی، اس لحاظ سے نبوت سے تقریباً نو برس پہلے پیدا ہوئیں، حضرت زینب بنت خرمہؓ کے انتقال کے بعد اُن سے نکاح ہوا اور حضرت زینبؓ کے مکان میں مقیم ہوئیں، انھوں نے وہاں دیکھا کہ ایک مٹکے میں جو رکھے ہیں اور ایک چکی اور ہانڈی بھی، انھوں نے جو خود پیسے اور چکنائی ڈال کر ملید تیار کیا، اور پہلے ہی دن حضورؐ کو وہ ملید کھلایا جو نکاح کے دن اپنے ہاتھ سے پکایا تھا،

حضرت زینب بنت جحش رضی اللہ عنہا ان کے بعد حضور اقدس صلی اللہ علیہ وسلم کا نکاح زینب بنت جحشؓ سے ہوا، یہ حضور اقدس صلی اللہ علیہ وسلم کی بھوپتی زاد بہن ہیں، ان کا پہلا نکاح حضورؐ نے اپنے متبنی حضرت زید بن حارثہؓ سے کیا تھا، اُن کے طلاق دینے کے بعد اللہ جل شانہ نے خود ان کا نکاح حضورؐ سے کر دیا، جس کا قصہ سورہ احزاب میں بھی ہے، اس وقت اُن کی عمر پینتیس سال کی تھی، مشہور قول کے موافق ذیقعدہ ۳۴ھ میں نکاح ہوا، بعض نے ۳۳ھ میں لکھا ہے، مگر صحیح ۳۴ھ ہی اور اس حساب سے نبوت سے گویا سترہ سال قبل اُن کی پیدائش ہوئی، اُن کو اس پر فخر تھا کہ سب عورتوں کا نکاح ان کے اولیاء نے کیا اور ان کا نکاح اللہ جل شانہ نے کیا، حضرت زیدؓ نے جب اُنکو طلاق دی اور عدت پوری ہو گئی تو حضورؐ نے اُن کے پاس پیام بھیجا، انھوں نے جواب میں عرض کیا کہ

میں اُس وقت تک کچھ نہیں کہہ سکتی جب تک اپنے اللہ سے مشورہ نہ کر لوں اور یہ کہہ کر وضو کیا اور نماز کی نیت باندھ لی، اور یہ دعا کی کہ یا اللہ تیرے رسول محمد سے نکاح کرنا چاہتے ہیں اگر میں انکے قابل ہوں تو میرا نکاح ان سے فرمادے اور حضور پر قرآن شریف کی آیت فَلَمَّا قَضَىٰ زَيْنٌ مِّنْهَا وَطَرًا زَوَّجْنَاهَا نَازِلٌ ہوتی تو حضور نے خوش خبری بھیجی، حضرت زینبؓ خوشی کی وجہ سے سجد میں گر گئیں، حضور اقدس صلی اللہ علیہ وسلم نے انکے نکاح کا ولیمہ بڑی شان سے کیا، بکری ذبح کی اور گوشت روٹی کی دعوت فرمائی، ایک ایک جماعت کو بلایا جاتا تھا اور جب وہ فارغ ہو جاتی تھی تو دوسری جماعت اسی طرح بلائی جاتی تھی کہ سب لوگوں نے پیٹ بھر کر کھایا، حضرت زینبؓ بڑی سخی تھیں اور بڑی محنتی، اپنے ہاتھ سے محنت کرتیں اور جو حاصل ہوتا صدقہ کر دیتیں، اُسنی کے بارے میں حضور نے ارشاد فرمایا تھا کہ مجھ سے سب پہلے مرنے کے بعد وہ ملے گی جس کا ہاتھ لانا ہوگا، بیسیا ظاہری لمبائی سمجھیں اس لڑکی لکڑی لیکر سب کے ہاتھ ناپنے شروع کر دیئے، دیکھنے میں حضرت سودہؓ کا ہاتھ سب سے لانا ملا، مگر جب حضرت زینبؓ کا انتقال سب پہلے ہوا جب سمجھیں کہ ہاتھ کی لمبائی سے مراد صدقہ کی کثرت تھی، رونے بھی بہت زیادہ رکھتی تھیں، سنہ ۴ھ میں انتقال فرمایا، حضرت عمرؓ نے نماز جنازہ پڑھائی، پچاس برس کی عمر تھی، ان کا قصہ اسی باب کے نمبر ۱ پر بھی گزرا ہے،

حضرت جویریہ بنت الحارث رضی اللہ عنہا ان کے بعد آپ کا نکاح حضرت جویریہ بنت الحارث بن ابی ضرار سے ہوا، یہ غزوہ ۳ میں قید ہو کر آئی تھیں، اور غنیمت میں حضرت ثابت بن قیسؓ کے حصہ میں آئیں، قید ہونے سے پہلے مسافع بن صفوان کے نکاح میں تھیں، حضرت ثابتؓ نے اُن کو نواذقیہ سونے پر مکاتب کر دیا، مکاتب اس غلام یا باندی کو کہتے ہیں جس سے یہ مقرر کر لیا جائے کہ اتنے دام تم اگر دیدو تو تم آزاد ہو، ایک نواذقیہ چالیس درہم کا ہوتا ہے اور ایک درہم تقریباً ساڑھے تین آنہ کا، اس حساب سے نواذقیہ کی قیمت (۱۴۰) ہوتی، اور چار آنہ کا اگر درہم ہو تو (۴۰) روپے ہوتی یہ حضورؐ کی خدمت میں آئیں، اور عرض کیا کہ یا رسول اللہؐ میں اپنی قوم کے

سردار حارث کی بیٹی جویریہ ہوں جو مصیبت مجھ پر نازل ہوئی، آپ کو معلوم ہو، اب اتنی مقدار پر میں مکاتب ہوئی ہوں اور یہ مقدار میری طاقت سے باہر ہے، آپ کی امید پر آئی ہوں، حضورؐ نے فرمایا کہ میں تجھے اس سے بہتر راستہ بتاؤں کہ تجھے مال ادا کر کے آزاد کرادوں اور تجھ سے نکاح کر لوں، اُن کیلئے اس سے بہتر کیا تھا، خوشی منظر کر لیا اور شہدے میں مشہور قول کے موافق اور بعضوں نے سلسلہ میں اس قصہ کو بتایا ہنر کا ح ہو گیا۔ صحابہؓ نے جب سنا کہ بنو المصطلق حضورؐ کی مسسرال بن گئی، تو انھوں نے بھی اس رشتہ کے اعزاز میں اپنے اپنے غلام آزاد کر دیے، کہتے ہیں کہ ایک حضرت جویریہؓ کی وجہ سے تنو گھرانے آزاد ہوئے جن میں تقریباً سات سو آدمی تھے اس قسم کی مصلحتیں حضورؐ نے ان سب نکاحوں میں تھیں، حضرت جویریہؓ نہایت حسین تھیں، چہرہ پر ملاحت تھی، کہتے ہیں جو نگاہ پڑ جاتی تھی اُٹھتی نہ تھی، حضرت جویریہؓ نے اس لڑائی سے تین دن پہلے ایک خواب دیکھا تھا کہ میرے ایک چاند چلا اور میری گود میں آ گیا، کہتے ہیں کہ جب میں قید ہوئی تو مجھے اپنے خواب کی تعبیر کی امید بندھی، اُس وقت انکی عمر بیس سال کی تھی، اور ربیع الاول ۱۰ھ میں صحیح قول کے موافق پینسٹھ برس کی عمر میں مدینہ طیبہ میں انتقال ہوا، اور بعضوں نے ان کا انتقال ستر برس کی عمر میں لکھا ہے،

حضرت اُمّ حبیبہ رضی اللہ عنہا اُمّ المؤمنین حضرت اُمّ حبیبہؓ ابوسفیان کی صاحبزادی

ان کے نام میں اختلاف ہے، اکثروں نے مرملہ اور بعضوں نے ہند بتایا ہے، ان کا پہلا نکاح عبید اللہ بن جحش سے مکہ مکرمہ میں ہوا تھا، دونوں میاں بیوی مسلمان ہو گئے تھے، کفار کی تکالیف کی بدولت وطن چھوڑنا پڑا، اور حبشہ کی ہجرت کرنے لگے، وہاں جا کر خاوند نصرانی ہو گیا، یہ اسلام پر باقی رہیں، انھوں نے اسی راہ میں اپنے خاوند کو خواب میں نہایت بُری شکل میں دیکھا، صبح کو معلوم ہوا کہ وہ نصرانی ہو گیا ہے، اس تنہائی میں اس حالت میں اُن پر کیا گزری ہوگی، اللہ ہی کو معلوم ہے، لیکن حق تعالیٰ شانہ نے اس کا نعم البدل یہ عطا فرمایا کہ حضورؐ کے

نکاح میں آگئیں، حضورؐ نے حبشہ کے بادشاہ نجاشی کے پاس پیام بھیجا کہ ان کا نکاح مجھ سے کر دو۔ چنانچہ نجاشی نے ایک عورت ابرہہ کو ان کے پاس اس کی خبر کیلئے بھیجا، انھوں نے خوشی میں اپنے دونوں کنگن جو پہن رہی تھیں اس کو عطا کر دیا اور پاؤں کے چھلے، کڑے وغیرہ متعدد چیزیں دیں، نجاشی نے نکاح کیا، اور اپنے پاس سے چار سو دینار ہجر کے ادا کئے اور بہت کچھ سامان دیا جو لوگ مجلس نکاح میں موجود تھے ان کو بھی دینا دیا اور کھانا کھلایا، اس میں اختلاف ہے کہ یہ نکاح مشہ میں ہوا، جیسا کہ اکثر کا قول ہے یا سہ میں جیسا کہ بعض نے کہا ہے صاحب تاریخ خمیس نے لکھا ہے کہ اُن کا نکاح سہ میں ہوا اور رخصتی سہ میں، جب یہ مدینہ طیبہ پہنچیں نجاشی نے بہت سی خوشبو اور سامان جہیز وغیرہ دیکر ان کو نکاح کے بعد حضورؐ کی خدمت میں بھیجا، بعض کتب تواریخ اور احادیث سے معلوم ہوتا ہے کہ اُن کے باپ نے نکاح کیا، مگر یہ صحیح نہیں اس لئے کہ ان کے باپ اس وقت تک مسلمان نہیں ہوئے تھے وہ اس قصہ کے بعد مسلمان ہوئے ہیں، اُن کا ایک قصہ اسی باب کے نمبر ۹ پر گذر چکا ہے، اُن کے انتقال میں بہت اختلاف ہے، اکثر نے سہ میں بتایا ہے، اور اس کے علاوہ سہ اور سہ اور سہ وغیرہ اقوال بھی ہیں،

حضرت صفیہ رضی اللہ عنہا اُمّ المؤمنین حضرت صفیہؓ حبی کی بیٹی حضرت موسیٰ علیہ السلام کے بھائی حضرت ہارون علیہ السلام کی اولاد میں ہیں، اذل سلام بن مشکم کے نکاح میں تھیں، اس کے بعد کنانہ بن ابی حقیق کے نکاح میں آئیں، اس سے نکاح اس زمانہ میں ہوا تھا کہ خیبر کی لڑائی کے بعد دحیہ کلابیؓ ایک صحابی تھے، انھوں نے حضورؐ سے ایک باندی مانگی، حضورؐ نے ان کو مرحمت فرمادیا، چونکہ مدینہ میں بھی دو قبیلے قرظیہ اور نصیر آباد تھے اور یہ سردار کی بیٹی تھیں، اس لئے لوگوں نے عرض کیا کہ یہ بات بہت لوگوں کو ناگوار ہوگی، صفیہؓ کو اگر حضورؐ اپنے نکاح میں لیں تو بہت لوگوں کی دلداری ہوگی اس لئے حضورؐ نے دحیہ کو خاطر خواہ عوض دیکر ان کو لے لیا، اور ان کو آزاد فرما کر نکاح کر لیا، اور خیبر سے واپسی میں ایک منزل پر ان کی رخصتی ہوئی،

صبح کو حضورؐ نے ارشاد فرمایا کہ جس کے پاس جو چیز کھانے کی ہو وہ لے آئے، صحابہؓ کے پاس متفرق چیزیں کھجور، پنیر، گھی وغیرہ جو تھا وہ لے آئے، ایک چمڑے کا دسترخوان بچھا دیا اور اس پر وہ سب ڈال دیا گیا اور سب شریک ہو کر کھالیا، یہی ولیمہ تھا، بعض روایات میں آتا ہے کہ حضورؐ نے انکو اختیار دیدیا تھا کہ اگر تم اپنی قوم اور اپنے ملک میں رہنا چاہو تو آؤ، ہو چلی جاؤ اور میرے پاس میرے نکاح میں رہنا چاہو تو رہو، انھوں نے عرض کیا یا رسول اللہ میں شرک کی حالت میں حضورؐ کی تمنا کرتی تھی، اب مسلمان ہو کر کیسے جاسکتی ہوں، اس سے مراد غالباً اُن کا وہ خواب ہی جو انھوں نے مسلمان ہونے سے پہلے دیکھا تھا، کہ ایک چاند کا ٹکڑا میری گود میں ہے، اس خواب کو انھوں نے اپنے خاوند کنانہ سے کہا، اس نے ایک طمانچہ اس زور سے منہ پر مارا کہ آنکھ پر اس کا نشان پڑ گیا، اور یہ کہا کہ تو یثرب کے بادشاہ کے نکاح کی تمنا کرتی ہے، ایک مرتبہ خواب دیکھا کہ آفتاب اُن کے سینہ پر ہے، خاوند سے اس کا بھی ذکر کیا، اس نے اس پر بھی یہی کہا کہ تو یہ چاہتی ہے کہ یثرب کے بادشاہ کے نکاح میں جائے، ایک مرتبہ انھوں نے چاند کو گود میں دیکھا تو اپنے باپ سے ذکر کیا اس نے بھی ایک طمانچہ مارا اور یہ کہا کہ تیری نگاہ یثرب کے بادشاہ پر جاتی ہے، ممکن ہے کہ چاند کا وہی ایک خواب خاوند اور باپ دونوں نے کہا ہو یا چاند دو مرتبہ دیکھا ہو،

رمضانِ شہد میں صبح قول کی موافق انتقال ہوا، اور تقریباً ساٹھ برس کی عمر پائی، خود کہتی ہیں کہ میں جب حضورؐ کے نکاح میں آئی تو میری عمر سترہ سال کی نہیں ہوتی تھی،

حضرت میمونہ رضی اللہ عنہا اُم المؤمنین حضرت میمونہ خاتون بن حزن کی بیٹی تھیں، ان کا اصل نام برہ تھا، حضورؐ نے بدل کر میمونہ رکھا، پہلے سے ابو رحم بن عبدالعزیٰ کے نکاح میں تھیں، اکثر مورخین کا یہی قول ہے، اور بھی بہت اقوال انکے پہلے خاوند کے نام میں ہیں بعض نے لکھا ہے کہ حضورؐ سے بھی دو نکاح ہوئے تھے، بیوہ ہو جانے کے بعد لقیعہؓ میں جب حضور اقدس صلی اللہ علیہ وسلم عمرہ کیلئے مکہ مکرمہ تشریف لیجا رہے تھے موضع سرف میں نکاح ہوا، حضورؐ نے ارادہ فرمایا کہ عمرہ سے فراغت کے بعد مکہ میں رخصتی ہو جائے، مگر مکہ والوں نے قیام کی اجازت نہ دی، اس لئے واپسی میں سرف ہی

میں رخصتی ہوئی اور سرف ہی میں خاص اسی جگہ جہاں رختی کا خیمہ تھا شہ میں صحیح قول کے موافق انتقال ہوا، اور بعض نے سالہ میں لکھا ہے، اُس وقت اُنکی عمر ایسا ہی برس کی تھی اور اسی جگہ قبر بنی، یہ بھی عبرت کا مقام ہے اور تاریخ کا عجیبہ ہے، کہ ایک سفر میں وہاں نکاح ہوا اور دوسرے سفر میں وہاں رخصتی، اور عرصہ کے بعد اسی جگہ قبر بنی،

حضرت عائشہؓ فرماتی ہیں کہ میمونہؓ ہم سب میں زیادہ متقی اور صلہ رحمی کرنے والی تھیں، یزید بن اُمّ کہتے ہیں کہ اُن کا مشغلہ ہر وقت نماز تھا، یا گھر کا کام، اگر دونوں سے فراغت ہوتی تو مسواک کرتی رہتی تھیں، جن عورتوں کے نکاح پر محدثین مؤرخین کا اتفاق ہے اُن میں حضرت میمونہؓ کا نکاح سب سے آخری نکاح ہے، ان کی درمیانی ترتیب میں البتہ اختلاف ہے، جس کی وجہ سے اُن نکاحوں کی تاریخ کا اختلاف ہے، جیسا کہ مختصر طور پر معلوم ہوا،

ان گیارہ بیبیوں میں سے دو کا وصال حضورؐ کے سامنے ہو چکا تھا، حضرت خدیجہؓ کا، اور حضرت زینبؓ بنت خزیمہ کا، باقی نو بیبیاں حضورؐ کے وصال کی وقت موجود تھیں، انکے علاوہ اور بھی بعض نکاح بعض محدثین اور مؤرخین نے لکھے ہیں جن کے ہونے میں اختلاف ہے، اس لئے انہی بیبیوں کا ذکر لکھا ہے جن پر اتفاق ہے،

رسول اکرم صلی اللہ علیہ وسلم کی اولاد

مؤرخین اور محدثین کا اس پر اتفاق ہے کہ آپ کے چار لڑکیاں ہوئیں، اور اکثر کی تحقیق یہ ہے کہ اُن میں سب سے بڑی حضرت زینبؓ ہیں پھر حضرت رقیہؓ، پھر حضرت اُمّ کلثومؓ، پھر حضرت سیدہ فاطمہؓ، لڑکوں میں البتہ بہت اختلاف ہے، جس کی وجہ یہ ہے کہ یہ سب حضرات بچپن ہی میں انتقال فرما گئے تھے، اور عرب میں اس زمانہ میں تاریخ کا اہتمام کچھ ایسا نہ تھا، صحابہ جیسے جاں نثار بھی اُس وقت تک کثرت سے نہیں ہوئے تھے جو ہر بات پوری پوری محفوظ رہتی، اکثر کی تحقیق یہ ہے کہ تین لڑکے حضرت قاسمؓ، حضرت عبداللہؓ، حضرت ابراہیمؓ ہوئے، بعضوں

نے کہا کہ چوتھے صاحبزادہ حضرت طیبؓ اور پانچویں حضرت طاہرؓ تھے، اس طرح پانچ ہوئے۔ بعض کہتے ہیں کہ طیب اور طاہر دونوں ایک ہی صاحبزادہ کے نام ہیں، اس طرح چار ہوئے اور بعض نے کہا کہ حضرت عبداللہؓ ہی کا نام طیب اور طاہر تھا، اس طرح تین ہی لڑکے ہوئے اور بعضوں نے دو لڑکے اور کبھی بتائے طیب و مطہر، اور لکھا ہے کہ طیب اور مطیب ایک ساتھ پیدا ہوئے اور طاہر اور مطہر ایک ساتھ پیدا ہوئے، اس طرح سات لڑکے ہوئے، لیکن اکثر کی تحقیق تین لڑکوں کی ہے، اور حضورؐ کی ساری اولاد حضرت ابراہیمؑ کے سوا حضرت خدیجہؓ ہی سے پیدا ہوئی۔

حضرت قاسمؓ لڑکیوں میں حضرت قاسمؓ سب سے پہلے پیدا ہوئے، لیکن اسمیں اختلاف ہے کہ حضرت زینبؓ ان سے بڑی تھیں یا چھوٹی، حضرت قاسمؓ نے بچپن ہی میں انتقال فرمایا، دو سال کی عمر اکثر نے لکھی ہے، اور بعضوں نے اس سے کم یا زیادہ بھی لکھی ہے،

حضرت عبداللہؓ دوسرے صاحبزادہ حضرت عبداللہؓ جو نبوت کے بعد پیدا ہوئے اور اسی وجہ سے اُن کا نام طیب اور طاہر بھی پڑا اور بچپن ہی میں انتقال ہوا، ان کے انتقال پر اور بعض نے لکھا ہے کہ حضرت قاسمؓ کے انتقال پر کفار بہت خوش ہوئے کہ آپؐ کی نسل منقطع ہو گئی، جس پر سورۃ اِنَّا اَعْطَيْنَا نازِل ہوئی، اور کفار کے اس کہنے کا کہ جب نسل ختم ہو گئی تو کچھ دنوں میں نام مبارک بھی مٹ جائے گا، یہ جواب ملا کہ آج ساڑھے تیرہ سو برس بعد تک بھی حضورؐ کے نام کے فدائی کر ڈروں موجود ہیں،

حضرت ابراہیمؑ تیسرے صاحبزادے حضرت ابراہیمؑ تھے، جو ہجرت کے بعد مدینہ طیبہ میں بالاتفاق ذی الحجہ ۱۱ھ میں پیدا ہوئے، یہ حضورؐ کی باندی حضرت ماریہؓ کے پیٹ سے پیدا ہوئے، اور حضورؐ کی سب سے آخری اولاد ہیں، حضورؐ نے ساتویں دن اُن کا عقیقہ کیا اور دو مینڈھے ذبح کئے اور بالوں کے برابر چاندی صدقہ فرمائی اور بالوں کو دفن کرایا ابوہند بیاہنیؓ نے سر کے بال اُتارے، حضورؐ نے ارشاد فرمایا کہ میں نے اپنی باپ حضرت ابراہیمؑ کے نام پر نام رکھا ہے، اور رسولہ جہینہ کی عمر میں ان صاحبزادے نے بھی ۱۰ ربیع الاول ۱۱ھ میں انتقال فرمایا، بعضوں نے اٹھارہ مہینہ کی بتلائی ہے۔

حضورؐ کا ارشاد ہے کہ ابراہیمؑ کے لئے جنت میں دودھ پلانے والی تجویر ہوگی،
 حضرت زینب رضی اللہ عنہا صاحبزادیوں میں سب بڑی حضرت زینبؓ ہیں اور جن مورخین
 نے اس کے خلاف لکھا ہے غلط ہے، حضور اقدس صلی اللہ علیہ وسلم کے نکاح سے پانچ برس بعد
 جبکہ آپ کی عمر شریف تیس برس کی تھی پیدا ہوئیں اور اپنے والدین کی آغوش میں جوان ہوئیں
 مسلمان ہوئیں اور اپنے خالہ زاد بھائی ابوالعاص بن ربیع سے نکاح ہوا، غزوہ بدر کے بعد
 ہجرت کی جسمیں مشرکین کی ناپاک حرکتوں سے زخمی ہوئیں جس کا قصہ اسی باب کے نمبر ۲
 پر گزر چکا ہے، اور اسی بیماری کا سلسلہ اخیر تک چلتا رہا، یہاں تک کہ شہ کے شروع
 میں انتقال فرمایا، انکے خاوند بھی سہ ماہ میں مسلمان ہو کر مدینہ منورہ پہنچ گئے تھے،
 اور انہی کے نکاح میں رہیں ان سے دو بچے ہوئے، ایک لڑکا ایک لڑکی، لڑکے کا نام
 حضرت علیؓ تھا جنھوں نے اپنی والدہ کے انتقال کے بعد بلوغ کے قریب حضورؐ کی زندگی ہی
 میں انتقال فرمایا، فتح مکہ میں حضورؐ کے ساتھ اذنتی پر جو سوار تھے وہ یہی حضرت علیؓ
 تھے، لڑکی کا نام حضرت امامہؓ تھا جن کے متعلق حدیث کی کتابوں میں کثرت قصہ
 آتا ہے کہ حضورؐ نماز میں سجدہ کرتے تو یہ کمر پر سوار ہو جاتیں یہ حضورؐ کے بعد تک زندہ
 رہیں، حضرت فاطمہؓ کے وصال کے بعد جو ان کی خالہ تھیں حضرت علیؓ کریم اللہ وجہہ
 نے ان سے نکاح کیا اور ان کے وصال کے بعد مغیرہ بن نوفل سے نکاح ہوا، حضرت
 علیؓ کے کوئی اولاد ان سے نہیں ہوئی، البتہ مغیرہ سے بعضوں نے ایک لڑکا بھی
 لکھا ہے اور بعضوں نے انکار کیا ہے، کہتے ہیں حضرت فاطمہؓ نے خود وصیت فرمائی تھی
 کہ میرے بعد حضرت علیؓ کا نکاح بھانجی سے کر دیا جائے ان کا انتقال شہ میں ہوا،

حضرت رقیہ رضی اللہ عنہا حضورؐ کی دوسری صاحبزادی حضرت رقیہؓ تھیں جو اپنی بہن
 حضرت زینبؓ سے تین برس بعد پیدا ہوئیں جبکہ حضورؐ کی عمر شریف تیس برس کی
 تھی اور بعضوں نے حضرت رقیہؓ کو حضرت زینبؓ سے بڑا بتایا ہے، لیکن صحیح یہی
 ہے کہ یہ حضرت زینبؓ سے چھوٹی تھیں،

حضورؐ کے چچا ابولہب کے بیٹے عتبہ سے نکاح ہوا تھا، جب سورۃ تبت نازل

بڑی تو ابولہب سے اور ان کے دو سر بھائی عتبہ سے جس کے نکاح میں حضور کی تیسری صاحبزادی حضرت ام کلثومؓ تھیں یہ کہا کہ میری ملاقات تم دونوں سے حرام ہے، اگر تم محمد صلی اللہ علیہ وسلم کی بیٹیوں کو طلاق نہ دیدو، اس پر دونوں نے طلاق دیدی یہ دونوں نکاح بچپن میں ہوئے تھے رخصتی کی نوبت بھی نہیں آئی تھی، اس کے بعد فتح مکہ پر حضرت رقیہؓ کے خاوند عتبہ مسلمان ہو گئے تھے، مگر بیوی کو پہلے ہی طلاق دے چکے تھے، اور حضرت رقیہؓ کا حضرت عثمانؓ سے عرصہ ہوا نکاح ہو چکا تھا، حضرت عثمانؓ اور حضرت رقیہؓ نے دونوں مرتبہ حبشہ کی ہجرت کی تھی جس کا بیان پہلے باب نمبر ۱ پر گزر چکا ہے، اس کے بعد حضورؐ نے جب یہ ارشاد فرمایا کہ مجھے بھی ہجرت کا حکم ہونیوالا ہے اور مدینہ منورہ میری ہجرت کی جگہ ہوگی، تو صحابہؓ نے مدینہ طیبہ کی ہجرت شروع کر دی، اسی سلسلہ میں حضورؐ سے پہلے ہی دونوں حضرات بھی مدینہ طیبہ پہنچ گئے تھے، حضورؐ کی ہجرت کے بعد جب حضورؐ بدر کی لڑائی میں تشریف لیجانے لگے تو حضرت رقیہؓ بیمار تھیں، اسی لئے حضورؐ حضرت عثمانؓ کو انکی تیمارداری کیواسطے مدینہ چھوڑ گئے، بدر کی فتح کی خوشخبری مدینہ طیبہ میں اس وقت پہنچی جب یہ حضرات رقیہؓ کو دفن کر کے آئے تھے، اسی وجہ سے حضور اقدس صلی اللہ علیہ وسلم انکے دفن میں شرکت نہ فرما سکے، حضرت رقیہؓ کے پہلے خاوند کے یہاں رخصتی بھی نہیں ہو سکی تو اولاد کا کیا ذکر، البتہ حضرت عثمانؓ سے ایک صاحبزادے جن کا نام عبداللہ تھا حبشہ میں پیدا ہوئے تھے، جو اپنی والدہ کے انتقال کے بعد تک زندہ رہے، اور چھ سال کی عمر میں مکہ میں انتقال فرمایا، اور بعض نے لکھا ہے کہ اپنی والدہ سے ایک سال پہلے انتقال کیا، ان کے علاوہ کوئی اور اولاد حضرت رقیہؓ سے نہیں ہوئی،

حضرت ام کلثوم رضی اللہ عنہا حضور اقدس صلی اللہ علیہ وسلم کی تیسری صاحبزادی حضرت ام کلثومؓ تھیں، اس میں اختلاف ہے کہ ان میں اور حضرت فاطمہؓ سے کونسی بڑی تھیں، اکثر کی رائے یہ ہے کہ ام کلثومؓ بڑی تھیں، ادل عتبہ بن ابی لہب کے نکاح ہوا مگر رخصتی نہیں ہوئی تھی کہ سورۃ تبت کے نازل ہونے پر طلاق کی نوبت آئی،

جیسا کہ حضرت رقیہ رضی اللہ عنہا کے بیان میں گذرا، لیکن اُنکے خاوند جد میں مسلمان ہو گئے تھے جیسا کہ گذر چکا اور اُنکے خاوند عتبہ نے طلاق دی اور حضورؐ کی خدمت اندر میں آکر نہایت سستی بے ادبی اور نامناسب الفاظ بھی زبان سے نکالے، حضورؐ نے بدعا دی کہ اس نے اپنے کتوں میں سے ایک کتا اس پر مسلط فرما، ابوطالب اُس وقت موجود تھے، وجودِ مسمان نہ ہونے کے سہم گئے، اور کہا کہ اس کی بدعا سے تجھے خلاصی نہیں چنانچہ عتبہ ایک رتہ شام کے سفر میں جا رہا تھا، اس کا باپ ابولہب باوجود ساری عداوت اور دشمنی کے کہنے لگا کہ مجھے محمدؐ کی بدعا کا فکر ہے، قافلہ کے سب لوگ ہماری خبر رکھیں، ایک منزل پہنچے وہاں سبز یادہ تھے، رات کو قافلہ کا سامان ایک جگہ جمع کیا اور اس کا ٹیلہ سب بند کر اس پر عتبہؓ کو سلا یا، اور قافلہ کے تمام آدمی چاروں طرف سوئے، رات کو ایک شیر آیا اور سب کے منہ سونگھے، اس کے بعد ایک زقند لگائی اور ٹیلہ پر پہنچ کر عتبہ کا سر بدن سے جدا کر دیا، اس نے ایک آواز دی مگر ساتھ ہی کام تمام ہو چکا تھا، بعض مورخین نے لکھا کہ یہ مسلمان ہو گیا تھا، اور یہ قصہ پہلے بھائی کے ساتھ پیش آیا،

بہر حال حضرت رقیہؓ اور حضرت اُمّ کلثومؓ کے پہلے شوہروں میں سے ایک مسلمان ہوئے دوسرے کے ساتھ یہ عبرت کا واقعہ پیش آیا، اسی واسطے اللہ والوں کی دشمنی سے ڈرایا جاتا ہے، خود اللہ جل شانہ کا ارشاد ہے مَنْ عَادَى لِيُ وَلِيًّا فَقَدْ آذَنْتُهُ بِالْحَرْبِ جو میرے کسی ولی کو ستائے اس کو میری طرف لڑائی کا اعلان ہے، حضرت رقیہؓ کے انتقال کے بعد ربیع الاول ۳۴ھ میں حضرت اُمّ کلثومؓ کا نکاح بھی حضرت عثمانؓ سے ہوا، حضورؐ کا ارشاد ہے کہ میں نے اُمّ کلثومؓ کا نکاح آسمانی وحی کے حکم سے عثمانؓ سے کیا، بعض روایات میں حضرت رقیہؓ اور حضرت اُمّ کلثومؓ دونوں کے متعلق یہی ارشاد فرمایا، پہلے خاوند کے یہاں تو رخصتی بھی نہیں ہوئی تھی، اولاد کوئی حضرت عثمانؓ سے بھی نہیں ہوئی، اور شعبان ۳۴ھ میں انتقال فرمایا، حضورؐ نے ان کے انتقال کے بعد ارشاد فرمایا کہ اگر میرے تئیں لڑکیاں ہوتیں اور انتقال کرتیں تو اسی طرح ایک دوسری کے بعد نکاح عثمانؓ سے کرتا،

حضرت فاطمہ رضی اللہ عنہا [حضرت زینب] چوتھی صاحبزادی جنتی عورتوں کی سردار حضرت فاطمہؓ جو عمر میں اکثر مورخین کے نزدیک سب سے چھوٹی ہیں، نبوت کے ایک سال بعد جبکہ حضورؐ کی عمر شریف اکتالیس برس کی تھی، پیدا ہوئیں، اور بعض نے نبوت سے پانچ سال پہلے سینتیس سال کی عمر میں لکھا ہے، کہتے ہیں کہ ان کا نام فاطمہ الہام یا وحی سے رکھا گیا، فطم کے معنی روکنے کے ہیں، یعنی یہ جہنم کی آگ سے محفوظ ہیں، سلمہ محترم یا صفر یا حجب یا رمضان میں حضرت علی کرم اللہ وجہہ سے نکاح ہوا، اور نکاح سے سات ماہ اور پندرہ دن بعد رخصتی ہوئی، یہ نکاح بھی اللہ جل شانہ کے حکم سے ہوا، کہتے ہیں کہ نکاح کے وقت آپ کی عمر پندرہ سال پانچ ماہ کی تھی، اس سے بھی سلمہ کی پیدائش کی تائید ہوتی ہے، اور حضرت علیؓ کی عمر اکیس سال پانچ ماہ یا چوبیس سال ڈیڑھ ماہ کی تھی، حضورؐ کو اپنی تمام صاحبزادیوں میں ان سے زیادہ محبت تھی، جب حضورؐ سفر کو تشریف لیجاتے تو سب اخیر میں ان سے رخصت ہوتے اور جب سفر سے واپس آتے تو سب پہلے ان کے پاس تشریف لیجاتے، حضرت علی کرم اللہ وجہہ نے ابو جہل کی لڑکی سے دوسرے نکاح کا ارادہ فرمایا تو ان کو رنج ہوا، حضورؐ سے شکایت کی، حضورؐ نے ارشاد فرمایا کہ فاطمہؓ میرے بدن کا ٹکڑا ہے جس نے اس کو رنج پہنچایا اس نے مجھے رنج پہنچایا، اسی لئے حضرت علیؓ نے ان کی زندگی میں کوئی نکاح نہیں کیا، آپ کے وصال کے بعد آپ کی بھانجی امامہؓ سے نکاح کیا، جس کا ذکر حضرت زینبؓ کے بیان میں گذرا،

نبی اکرم صلی اللہ علیہ وسلم کے وصال کے چھ مہینے بعد حضرت فاطمہؓ بیمار ہوئیں اور ایک روز خادمہ سے فرمایا کہ میں غسل کروں گی پانی رکھ دو، غسل فرمایا نئے کپڑے پہنے، پھر فرمایا کہ میرا بستر گھر کے بیچ میں کر دو، اس پر تشریف لیگئیں، اور قبلہ رخ لیٹ کر داہنا ہاتھ رخسار کے نیچے رکھا، اور فرمایا کہ بس اب میں مرتی ہوں، یہ فرما کر وصال فرمایا۔ حضور اکرم صلی اللہ علیہ وسلم کی اولاد کا سلسلہ انہی سے چلا اور انشاء اللہ قیامت تک چلتا رہے گا، ان کی چھ اولاد تین لڑکے تین لڑکیاں ہوئیں، سب سے اول حضرت حسنؓ نکاح سے دوسرے سال میں پیدا ہوئے، پھر حضرت حسینؓ تیسرے سال میں یعنی

۴۷ میں پھر حضرت محسنؓ (یہ سین کی تشدید کیسا تھا ہی) پیدا ہوئے جن کا انتقال بچپن ہی میں ہو گیا، صاحبزادیوں میں سے حضرت رقیہؓ کا انتقال بچپن ہی میں ہو گیا تھا، اسی وجہ سے بعض مؤرخین نے اُن کو لکھا بھی نہیں، دوسری صاحبزادی حضرت ام کلثومؓ کا پہلا نکاح حضرت عمرؓ امیر المؤمنین سے ہوا، جن سے ایک صاحبزادہ زیدہؓ اور ایک صاحبزادی رقیہؓ پیدا ہوئیں، حضرت عمرؓ کے وصال کے بعد ام کلثومؓ کا نکاح عون بن جعفرؓ سے ہوا، اُن سے کوئی اولاد نہیں ہوئی، اُن کے انتقال کے بعد ان کے بھائی محمد بن جعفرؓ سے ہوا، اُن سے ایک لڑکی پیدا ہوئی، جو بچپن ہی میں انتقال کر گئی، ان کے انتقال کے بعد اُنکے تیسرے بھائی عبداللہ بن جعفرؓ سے ہوا، ان سے بھی کوئی اولاد نہیں ہوئی، اور انہی کے نکاح میں حضرت ام کلثومؓ کا انتقال ہوا اور اسی دن اُن کے صاحبزادے زیدہؓ کا بھی انتقال ہوا، دونوں جنازے ساتھ ہی اُٹھے اور کوئی سلسلہ اولاد کا ان سے نہیں چلا، یہ تینوں بھائی وہی عبداللہ اور عون اور محمد ہیں جن کا قصہ چھٹے باب کے نمبر ۱ پر گزرا ہے، یہ حضرت علیؓ کے بھتیجے اور جعفر طیارؓ کے صاحبزادے ہیں، حضرت فاطمہؓ کی تیسری صاحبزادی حضرت زینبؓ تھیں، جن کا نکاح عبداللہ بن جعفرؓ سے ہوا، اور دو صاحبزادے عبداللہ اور عون پیدا ہوئے اور اُن کے ہی نکاح میں انتقال فرمایا، اُنکے انتقال کے بعد عبداللہ بن جعفرؓ کا نکاح اُنکی ہمیشہ حضرت ام کلثومؓ سے ہوا تھا، یہ اولاد حضرت فاطمہؓ سے ہے، ورنہ حضرت علیؓ کرم اللہ وجہہ کی دوسری بیبیوں سے جو بعد میں ہوئیں اور بھی اولاد ہے، مؤرخین نے حضرت علیؓ کی تمام اولاد بتیس لکھی ہے، جن میں سولہ لڑکے سولہ لڑکیاں، اور حضرت امام حسنؓ کے پندرہ لڑکے آٹھ لڑکیاں اور حضرت امام حسینؓ کے چھ لڑکے تین لڑکیاں، رَضِیَ اللہُ تَعَالٰی عَنْہُمْ وَاَرْضَاهُمْ اَجْمَعِیْنَ وَجَعَلْنَا بَہْدَیْہُمْ مُتَّبِعِیْنَ وَاللّٰہُ اَعْلَمُ وَعِلْمُہٗ اَتَمُّ، رِٰلِخْصُ مِنَ النِّحْسِ وَالزَّرْقَانِیُّ عَلِیُّ الْمَوَہِبِّ التَّلَیْجِ وَالْاَصْنَاوِ اسد الغابۃ)

گیارہواں باب

بچوں کا دینی جذبہ

کم سن اور نو عمر بچوں میں جو دین کا جذبہ تھا وہ حقیقت میں بڑوں کی پرورش کا ثمرہ تھا، اگر ماں باپ اور دوسرے اولیاء اولاد کو شفقت میں کھودینے اور ضائع کر دینے کے بجائے شروع ہی سے انکی دینی حالت کی خبر گیری اور اس پر تنبیہ رکھیں تو دین کے امور بچوں کے دلوں میں جگہ پکڑیں اور بڑی عمر میں جا کر وہ چیزیں ان کے لئے بمنزلہ عادت کے ہو جائیں لیکن ہم لوگ اس کے برخلاف بچہ کی ہر بری بات پر بچہ سمجھ کر حشم پوشی کرتے ہیں بلکہ زیادہ محبت کا جوش ہوتا ہو تو اس پر خوش ہوتے ہیں اور دین میں جتنی کوتاہی دیکھتے ہیں اپنے دل کو یہ کہہ کر تسلی دیتے ہیں کہ بڑے ہو کر سب درست ہو جائے گا، حالانکہ بڑے ہو کر وہی عادات پکتی ہیں جن کا شروع میں بیج بویا جاتا ہے، آپ چاہتے ہیں کہ بیج چنے کا ڈالاجائے اور اس سے گیہوں پیدا ہو، یہ مشکل ہے، اگر آپ چاہتے ہیں کہ بچے میں اچھی عادتیں پیدا ہوں دین کا اہتمام ہو، دین پر عمل کر نیوالا ہو تو بچپن ہی سے اُس کو دین کے اہتمام کا عادی بنائیں صحابہ کرام رضی اللہ عنہم بچپن سے ہی اپنی اولاد کی نگہداشت فرماتے تھے اور دینی امور کا اہتمام کراتے تھے، حضرت عمرؓ کے زمانہ خلافت میں ایک شخص پکڑا کر لایا گیا جس نے رمضان میں شراب پی رکھی تھی، اور روزہ سے نہیں تھا، حضرت عمرؓ نے ارشاد فرمایا کہ تیرا ناس ہو ہمارے تو بچے بھی روزہ دار ہیں (بخاری) یعنی تو اتنا بڑا ہو کر بھی روزہ نہیں رکھتا، اس کے بعد اس کے انٹی کوڑے شراب کی سزا میں مارے، اور مدینہ منورہ سے نکل جانے کا حکم فرما کر ملک شام کو چلتا کر دیا،

بچوں کا روزہ رکھوانا ① ربیع بنت معوذ بن کا قصہ پہلے باب کے اخیر میں گذرا ہے، کہتی ہیں کہ حضورؐ نے ایک مرتبہ اعلان کرایا کہ آج عاشورہ کا دن ہے سب کے سب روزہ

رکھیں ہم لوگ اس کے بعد سے ہمیشہ روزہ رکھتے رہے اور اپنے بچوں کو بھی روزہ رکھاتے تھے جب وہ بھوک کی وجہ سے رونے لگتے تو روئی کے گالے کے کھلنے بنا کر ان کو پہلایا کرتے تھے اور افطار کی وقت تک اسی طرح انکو کھیل میں لگائے رکھتے تھے (بخاری)

فائدہ: بعض احادیث میں یہ بھی آیا ہے کہ مائیں دودھ پیتے بچوں کو دودھ نہیں پلاتی تھیں اگرچہ اُس وقت قوی نہایت قوی تھے، اور اب بہت ضعیف، وہ لوگ اور وہ بچے اسکے متحمل تھے، لیکن دیکھنا یہ ہے کہ جتنے کا اب تحمل ہو رہی کہاں کیا جاتا ہے، تحمل کا دیکھنا تو نہایت ضروری ہے مگر اب جس کا تحمل ہو اس میں کوتاہی یقیناً نامناسب ہے،

حضرت عائشہ رضی کی احادیث اور آیت کا نزول

۲) حضرت عائشہ رضی چھ سال کی عمر میں حضور اقدس صلی اللہ علیہ وسلم کے نکاح میں آئیں مکہ مکرمہ میں نکاح ہوا اور نویں

سال کی عمر میں مدینہ طیبہ میں رخصتی ہوئی، اٹھارہ سال کی عمر میں حضور کا وصال ہوا، اٹھارہ سال کی عمر ہی کیا ہوتی ہے جس میں اس قدر دینی مسائل اور نبی اکرم صلی اللہ علیہ وسلم کے ارشادات اور افعال ان کے نقل کئے جاتے ہیں کہ حد نہیں، تسروق کہتے ہیں کہ بڑے بڑے صحابہ کو میں نے دیکھا کہ حضرت عائشہ رضی سے مسائل دریافت کیا کرتے تھے عطا کہتے ہیں کہ مردوں سے زیادہ مسائل سے واقف اور عالم تھیں،

ابو موسیٰ رضی کہتے ہیں کہ جو علمی مشکل ہمیں درپیش آتی تھی حضرت عائشہ رضی کے پاس اس کے متعلق تحقیق ملتی تھی (اصابہ) دو ہزار دوسو دس حدیثیں کتب حدیث میں انکی ملتی ہیں (تلیق) خود فرماتی ہیں کہ مکہ مکرمہ میں بچپن میں کھیل رہی تھی اُس وقت حضور اقدس صلی اللہ علیہ وسلم پر سورہ قمر کی آیت بَلِ السَّاعَةُ مَوْعِدُهُمْ وَالسَّاعَةُ اَذْهَىٰ ذَا اَمَرَ نازل ہوئی (بخاری) مکہ مکرمہ میں آٹھ برس کی عمر تک حضرت عائشہ رضی رہی ہیں، اس کم عمری میں اس آیت کے نازل ہونے کی خبر ہونا اور پھر اس کا یاد بھی رکھنا دین کی شہادت خاص ہی لگاؤ سے ہو سکتا ہے، ورنہ آٹھ برس کی عمر ہی کیا ہوتی ہے،

عمیر کا جہاد کی شرکت کا شوق ۳) عمیر ابی اللحم کے غلام اور کم عمر بچے تھے جہاد میں شرکت کا شوق اس وقت ہر بڑے چھوٹے کی جان تھا، خبر کی لڑائی میں شرکت کی خواہش

کی انکے سرداروں نے بھی حضور اقدس صلی اللہ علیہ وسلم کی بارگاہ میں سفارش کی کہ اجازت فرمادی جائے، چنانچہ حضورؐ نے اجازت فرمادی اور ایک تلوار مرحمت فرمائی جو گلے میں لٹکالی مگر تلوار بڑی تھی اور قد چھوٹا تھا اس لئے وہ زمین پر گھسٹتی جاتی تھی، اسی حال میں خیبر کی لڑائی میں شرکت کی، چونکہ بچے بھی تھے اور غلام بھی، اس لئے غنیمت کا پورا حصہ تو ملا نہیں البتہ بطور عطا کے کچھ سامان حصہ میں آیا (ابوداؤد)

فائدہ: ان جیسے حضرات کو یہ بھی معلوم تھا کہ غنیمت میں ہمارا پورا حصہ بھی نہیں اس کے باوجود پھر یہ شوق کہ دوسرے حضرات سے سفارشیں کرائی جاتی تھیں، اس کی وجہ دینی جذبہ اور اللہ تعالیٰ اور اس کے سچے رسولؐ کے وعدوں پر اطمینان کے سوا اور کیا ہو سکتی ہے،

عمیر کا بدر کی لڑائی میں چھپنا ۴۷ عمیر بن ابی وقاصؓ ایک نو عمر صحابی ہیں، شروع ہی میں مسلمان ہو گئے تھے، سعد بن ابی وقاصؓ مشہور صحابی کے بھائی ہیں، سعدؓ کہتے ہیں کہ میں نے اپنے بھائی عمیر کو بدر کی لڑائی کے وقت دیکھا کہ لشکر کی روانگی کی تیاری ہو رہی تھی اور وہ ادھر ادھر چھپتے پھر رہے تھے کہ کوئی دیکھے نہیں، مجھے یہ بات دیکھ کر تعجب ہوا، میں نے ان سے پوچھا کہ کیا ہو اچھپتے کیوں پھر رہے ہو، کہنے لگے مجھے یہ ڈر ہے کہ ہمیں حضور اقدس صلی اللہ علیہ وسلم مجھے نہ دیکھ لیں، اور بچہ سمجھ کر جانے کی ممانعت کر دیں کہ پھر نہ جاسکوں گا اور مجھے تمنا ہے کہ لڑائی میں ضرور شریک ہوں کیا بعید ہے اللہ تعالیٰ مجھے بھی کسی طرح شہادت نصیب فرمائیں، آخر جب لشکر پیش ہوا تو جو خطرہ تھا وہ پیش آیا، اور حضور اقدس صلی اللہ علیہ وسلم نے انکے کم عمر ہونے کی وجہ سے انکار فرمادیا اور جو خطرہ تھا وہ سامنے آگیا، مگر شوق کا غلبہ تھا تحمل نہ کر سکے اور رد نے لگے، حضور اقدس صلی اللہ علیہ وسلم کو شوق اور رونے کا حال معلوم ہوا تو اجازت عطا فرمادی، لڑائی میں شریک ہوئے اور دوسری تمنہ بھی پوری ہوئی کہ اسی لڑائی میں شہید ہوئے، ان کے بھائی سعدؓ کہتے ہیں کہ اُن کے چھوٹے ہونے اور تلوار کے بڑے ہونے کی وجہ سے میں اس کے تنوں میں گر رہا تھا تاکہ اونچی ہو جائے (اصابہ)

دوانساری بچوں کا

ابو جہل کو قتل کرنا،

(۵)

حضرت عبدالرحمن بن عوفؓ مشہور اور بڑے صحابہ میں ہیں۔

فرماتے ہیں کہ میں بدر کی لڑائی کے میدان میں لڑنیوالوں کی صف میں کھڑا تھا، میں نے دیکھا کہ میرے دائیں اور بائیں جانب انصار کے دو کم عمر لڑکے ہیں مجھے خیال ہوا کہ میں اگر قوی اور مضبوط لوگوں کے درمیان ہوتا تو اچھا تھا کہ ضرورت کے وقت ایک دوسرے کی مدد کر سکتے، میرے دونوں جانب بچے ہیں یہ کیا مدد کر سکیں گے، اتنے میں ان دونوں لڑکوں میں سے ایک نے میرا ہاتھ پکڑ کر کہا کہ چچا جان تم ابو جہل کو بھی پہچانتے ہو؟ میں نے کہا ہاں پہچانتا ہوں، تمھاری کیا غرض ہے؟ اس نے کہا مجھے یہ معلوم ہوا ہے کہ وہ رسول اللہ صلی اللہ علیہ وسلم کی شان میں گالیاں بکتا ہے، اس پاک ذات کی قسم جس کے قبضہ میں میری جان ہے اگر میں اس کو دیکھ لوں تو اس وقت تک اس کے جُدا نہ ہوں گا کہ وہ مرجائے یا میں مر جاؤں، مجھے اس کے اس سوال پر اور جواب پر تعجب ہوا اتنے میں دوسرے نے یہی سوال کیا اور جو پہلے نے کہا تھا وہی اس نے بھی کہا، اتفاقاً میدان میں ابو جہل دوڑتا ہوا مجھے نظر پڑ گیا، میں نے ان دونوں سے کہا کہ تمھارا مطلوب جس کے بارے میں تم مجھ سے سوال کر رہے تھے وہ جا رہا ہے، دونوں یہ سن کر تلواریں ہاتھ میں لے کر دوڑے ایک دم بھاگے چلے گئے، اور جا کر اُس پر تلوار چلائی شہداء کر دی، یہاں تک کہ اس کو گرا دیا (بخاری)

فائدہ: یہ دونوں صاحبزادے معاذ بن عمرو بن جموح اور معوذ بن عفرار ہیں معاذ بن عمرو کہتے ہیں کہ میں لوگوں سے سنتا تھا کہ ابو جہل کو کوئی نہیں مار سکتا وہ بڑی حفاظت میں رہتا ہے، مجھے اسی وقت سے خیال تھا کہ میں اس کو مار دوں گا یہ دونوں صاحبزادے پیدل تھے اور ابو جہل گھوڑے پر سوار تھا، صفوں کو درست کر رہا تھا، جس وقت عبدالرحمن بن عوفؓ نے دیکھا اور یہ دونوں دوڑے تو گھوڑے سوار پر براہ راست حملہ مشکل تھا اس لئے ایک نے گھوڑے پر حملہ کیا اور دوسرے نے ابو جہل کی گت پر حملہ کیا، جس سے گھوڑا بھی گرا اور ابو جہل بھی گرا، اور اُٹھ نہ سکا، دونوں حضرات اس کو ایسا کر کے چھوڑ آئے تھے کہ اُٹھ نہ سکے، وہیں پڑا تڑپتا رہا، مگر معوذ بن عفرار

اُن کے بھائی نے اور ذرا ٹھنڈا کر دیا کہ مبادا اُٹھ کر چلا جائی، لیکن بالکل انھوں نے بھی نہ نمٹایا، اس کے بعد عبداللہ بن مسعودؓ نے بالکل ہی سر جھرا کر دیا، معاذ بن عمروؓ کہتے ہیں کہ جس وقت میں نے اس کی ٹانگ پر حملہ کیا تو اس کا لڑکا عکرمہ ساتھ تھا اس نے میرے مونڈھے پر حملہ کیا جس سے میرا ہاتھ کٹ گیا، اور صرف کھال میں لٹکا ہوا رہ گیا (اسد الغابہ) میں نے اس لٹکے ہوئے ہاتھ کو مکر کے پیچھے ڈال لیا، اور دن بھر دوسرے ہاتھ سے لڑتا رہا، لیکن جب اس کے لٹکے رہنے سے وقت ہوئی تو میں نے اُس کو پاؤں کے نیچے دبا کر زور سے کھینچا، وہ کھال بھی ٹوٹ گئی، جس سے وہ اٹک رہا تھا، اور میں نے اُس کو پھینک دیا (خمیس)

رافع اور جذب کا مقابلہ (۶) نبی اکرم صلی اللہ علیہ وسلم کی عادت شریفہ یہ تھی کہ جب لڑائی کے لئے تشریف لیجاتے تو مدینہ منورہ سے باہر جانے کے بعد لشکر کا معائنہ فرماتے اُنکے احوال کو انکی ضرورتوں کو دیکھتے اور لشکر کی اصلاح فرماتے، کم عمر بچوں کو واپس فرمادیتے، یہ حضرات شوق میں نکل پڑتے، چنانچہ اُحد کی لڑائی کے لئے جب تشریف لیجانا ہوا تو ایک موقع پر جا کر لشکر کا معائنہ فرمایا، اور نو عمروں کو لڑکپن کی وجہ واپس فرمادیا، جن میں حضرات ذیل بھی تھے، عبداللہ بن عمرؓ، زید بن ثابتؓ، اسامہ بن زیدؓ، زید بن ارقمؓ، ہریر بن عاذبؓ، عمرو بن حزمؓ، اسید بن ظہیرؓ، عرابہ بن اوسؓ، ابوسعید خدریؓ، سمیرہ بن جندبؓ، رافع بن خدیجؓ، کہ انکی عمریں تقریباً تیرہ چودہ برس کی تھیں، جب ان کو واپسی کا حکم ہوا تو حضرت خدیجؓ نے سفارش کی اور عرض کیا کہ یا رسول اللہؐ میرا لڑکا رافع تیر چلانا بہت اچھا جانتا ہے، اور خود رافعؓ بھی اجازت کے اشتیاق میں ابھرا ابھر کر کھڑے ہوتے تھے، کہ قد لانا معلوم ہو، حضورؐ نے اجازت عطا فرمادی، تو سمیرہ بن جندبؓ نے اپنے سوتیلے باپ مرہ بن سنان سے کہا کہ حضورؐ نے رافع کو تو اجازت مرحمت فرمادی، اور مجھے اجازت نہیں عطا فرمائی حالانکہ میں رافع سے قوی ہوں، اگر میرا اور اس کا مقابلہ ہو تو میں اس کو بچھاڑ لوں گا حضورؐ نے دونوں کا مقابلہ کرایا تو سمیرہؓ نے رافعؓ کو واقعی بچھاڑ لیا، اس لئے

حضورؐ نے سمرہ کو بھی اجازت عطا فرمادی "اس کے بعد اور بچوں نے بھی کوشش کی، اور اور بعضوں کو اور بھی اجازت مل گئی، اسی سلسلہ میں رات ہو گئی، حضورؐ نے تمام لشکر کی حفاظت کا انتظام فرمایا اور پچاس آدمیوں کو پورے لشکر کی حفاظت کے واسطے متعین فرمایا، اس کے بعد ارشاد فرمایا کہ ہماری حفاظت کون کرے گا، ایک صاحب اٹھ کر حضورؐ نے فرمایا تمہارا کیا نام ہے، انھوں نے کہا ذکوان، حضورؐ نے فرمایا اچھا بیٹھ جاؤ، پھر فرمایا ہماری حفاظت کون کرے گا؟ ایک صاحب اٹھ کر حضورؐ نے نام دریافت کیا عرض کیا ابو سبیح (سبیح کا باپ) حضورؐ نے فرمایا بیٹھ جاؤ، تیسری مرتبہ پھر ارشاد فرمایا کہ ہماری حفاظت کون کرے گا؟ پھر ایک صاحب کھڑے ہوئے، حضور اقدس صلی اللہ علیہ وسلم نے نام دریافت کیا انھوں نے عرض کیا ابن عبد القیس (عبد قیس کا بیٹا) حضورؐ نے ارشاد فرمایا کہ اچھا بیٹھ جاؤ، اس کے تھوڑی دیر بعد ارشاد ہوا کہ تینوں آدمی آ جاؤ تو ایک صاحب حاضر ہوئے، حضورؐ نے فرمایا کہ تمہارے دونوں ساتھی کہاں گئے؟ انھوں نے عرض کیا یا رسول اللہ! تینوں دفعہ میں ہی اٹھا تھا، حضورؐ نے دعا دی اور حفاظت کا حکم فرمایا، رات بھر یہ حضورؐ کے خیمہ کی حفاظت فرماتے رہے (خمیس)

فائدہ: یہ شوق اور دلورے تھے ان حضرات کے کہ بچہ ہو یا بڑا ہر شخص کچھ ایسا مست تھا کہ جان دینا مستقل مقصود تھا اسی وجہ سے کامیابی اُن کے قدم چومتی تھی رافع بن خدیجؓ نے بدر کی لڑائی میں بھی اپنے آپ کو پیش کیا تھا، مگر اس وقت اجازت نہ مل سکی تھی، پھر احد میں پیش کیا جس کا قصہ ابھی گذرا، اس کے بعد سے ہر لڑائی میں شریک ہوتے رہے، احد کی لڑائی میں سینہ میں ایک تیر لگا، جب اس کو کھینچا گیا تو سارا نکل آیا مگر بھال کا حصہ اندر بدن میں رہ گیا جس نے زخم کی صورت اختیار کی، اور اخیر زمانہ میں بڑھاپے کے قریب یہی زخم ہرا ہو کر موت کا سبب بنا، (اسد الغابہ)

حضرت زیدؓ کا قرآن (۷) زید بن ثابت رضی اللہ عنہ کی عمر ہجرت کے وقت گیارہ سال کی تھی، اور چھ سال کی عمر میں یتیم ہو گئے تھے، بدر کی لڑائی میں اپنے آپ کو پیش کیا، اجازت نہ ملی، پھر احد کی لڑائی میں نکلے مگر واپس رہ گئے،

جیسا کہ ابھی معلوم ہوا، بعضوں نے کہا کہ چونکہ سمرۃ اور جندب دونوں کو اجازت ہو چکی تھی جیسا کہ اس سے پہلے قصہ میں گذرا، اس لئے ان کو بھی اجازت ہو گئی تھی، اس کے بعد سے ہر لڑائی میں شریک ہوتے رہے، تبوک کی لڑائی میں بنو مالک کا جھنڈا حضرت عمارہؓ کے ہاتھ میں تھا، حضورؐ نے عمارہؓ سے لیکر حضرت زیدؓ کو دیدیا، عمارہؓ کو فکر ہوا کہ شاید محمدؐ سے کوئی غلطی صادر ہوئی یا کوئی وجہ ناراضی پیش آئی، دریافت کیا یا رسول اللہؐ میری کوئی شکایت حضورؐ تک پہنچی ہے؟ ارشاد فرمایا یہ بات نہیں بلکہ زیدؓ قرآن شریف تم سے زیادہ پڑھا ہوا ہے قرآن نے اس کو جھنڈا اٹھانے میں مقدم کر دیا (اسد الغابہ)

فائدہ: حضور اقدس صلی اللہ علیہ وسلم کا عام معمول تھا کہ فضائل میں دین کے اعتبار سے ترجیح فرماتے تھے، یہاں اگرچہ لڑائی کا موقع تھا اور قرآن شریف کے زیادہ پڑھے ہونے کو اس میں کوئی دخل نہیں تھا۔ اس کے باوجود حضورؐ نے قرآن پاک کی زیادتی کی وجہ جھنڈہ کے اٹھانے میں اُن کو مقدم فرمایا، اکثر چیزوں میں حضور اقدس صلی اللہ علیہ وسلم اس کا لحاظ فرماتے تھے، حتیٰ کہ اگر کئی آدمیوں کو کسی ضرورت کے ایک قبر میں دفن فرمانے کی نوبت آتی، تو جس کا قرآن شریف زیادہ پڑھا ہوا ہوتا تھا اس کو مقدم فرماتے، جیسا کہ غزوہ اُحد میں کیا،

حضرت ابو سعید خدریؓ (۸) حضرت ابو سعید خدریؓ فرماتے ہیں کہ میں اُحد کے باپ کا انتقال، لڑائی میں پیش کیا گیا، تیرہ سال کی عمر میں تھا، حضورؐ

نے قبول نہیں فرمایا، میرے والد نے سفارش بھی کی کہ اس کے قوی، چھوٹے بڑیاں بھی موٹی ہیں، حضور اقدس صلی اللہ علیہ وسلم نگاہ میری طرف کرنا اور براہ راست نہ تھے۔

پھر نیچے کر لیتے تھے، بالآخر کم عمر ہونے کی وجہ سے اجازت نہیں دی، میرے والد اس لڑائی میں شریک ہوئے، اور شہید ہو گئے، کوئی مال وغیرہ کچھ نہ تھا، میں حضور اقدس صلی اللہ علیہ وسلم کی خدمت میں سوال کرنے کی غرض سے حاضر ہوا، حضورؐ نے مجھے دیکھ کر ارشاد فرمایا کہ جو صبر مانگتا ہے اللہ تعالیٰ اس کو صبر عطا فرماتے ہیں، اور جو پاکبازی اللہ سے مانگتا ہے حق تعالیٰ شانہ، اس کو پاکباز

بنادیتے ہیں اور جو غنا چاہتا ہے اس کو غنا عطا فرماتے ہیں میں نے یہ مضمون حضورؐ سے سنا پھر کچھ نہ مانگا، چپکے ہی واپس ہو گیا، اس کے بعد حق تعالیٰ شانہ نے اُن کو وہ رُتبہ عطا فرمایا کہ نو عمر صحابہ میں اس بڑے درجہ کا عالم دوسرا مشکل سے ملے گا (انصاہ، استیعاب) فائدہ: بچپن کی عمر اور باپ کے صدمہ کے علاوہ ضرورت کا وقت، لیکن نبی اکرم صلی اللہ علیہ وسلم کی ایک عام نصیحت کو سن کر چپ چاپ چلے آنا اور اپنی پریشانی کا اظہار تک نہ کرنا کیا آجکل کوئی بڑی عمر والا بھی کر سکتا ہے، سچ یہ ہے کہ حق تعالیٰ شانہ نے اپنے رسولؐ کی مصاحبت کے لئے ایسے ہی لوگ چنے تھے، جو اس کے اہل تھے، اسی لئے حضورؐ کا ارشاد ہی جو خاتمہ میں آتا ہے کہ اللہ نے سالے آدمیوں میں میرے صحابہؓ کو چنا ہے،

سلمہ ابن اکوع کی غابہ پر دوڑ ④ غابہ مدینہ طیبہ سے چار پانچ میل پر ایک آبادی تھی، وہاں حضور اقدس صلی اللہ علیہ وسلم کے کچھ اونٹ چرا کرتے تھے، کافروں کے ایک مجمع کے ساتھ عبدالرحمن خزازی نے اُن کو لوٹ لیا، جو صاحب چراتے تھے انکو قتل کر دیا، اور اونٹوں کو لیکر چل دیئے، یہ لُٹرے لوگ گھوڑوں پر سوار تھے، اور ہتھیار لگائے ہوئے تھے، اتفاقاً حضرت سلمہ بن اکوع صبح کے وقت پیدل تیرکمان لئے ہوئے غابہ کی طرف چلے بارہی تھے کہ اچانک اُن لُٹروں پر نگاہ پڑی، بچے تھے دوڑتے بہت تھے کہتے ہیں کہ اُن کی دُور ضرب المثل اور مشہور تھی، یہ اپنی دُور میں گھوڑے کو پکڑ لیتے تھے اور گھوڑا ان کو پکڑ نہیں سکتا تھا، اس کے ساتھ ہی تیر اندازی میں بھی مشہور تھے، حضرت سلمہ بن اکوع نے مدینہ منورہ کی طرف منہ کر کے ایک پہاڑی پر چڑھ کر لوٹ کا اعلان کیا اور خود تیرکمان ساتھ تھی ہی، اُن لُٹروں کے پیچھے دوڑ لئے، حتیٰ کہ اُن کے پاس تک پہنچ گئے، اور تیر مارنے شروع کئے، اور اس پھرتی سے دُور تیر برساتے کہ وہ لوگ بڑا فزع سمجھے اور چونکہ خود تنہا تھے اور پیدل بھی تھے، اس لئے جب کوئی گھوڑا لوٹا کر بچھا کرتا تو کسی درخت کی آڑ میں چھپ جاتے اور آڑ میں سے اس کے گھوڑے کے تیر مارنے جس سے وہ زخمی ہوتا اور وہ اس خیال سے واپس جاتا کہ گھوڑا اگر گیا تو میں پکڑا جاؤں گا حضرت سلمہؓ فرماتے ہیں غرض وہ بھاگتے رہے اور میں پچھا کرتا رہا، حتیٰ کہ جتنے اونٹ

انہوں نے حضورؐ کے ٹوٹے تھے وہ میرے پیچھے ہو گئے، اور اس کے علاوہ تین برچھے اور تین چادریں وہ اپنی چھوڑ گئے، اتنے میں عیینہ بن حصن کی ایک جماعت مدد کے طور پر اُن کے پاس پہنچ گئی، اور اُن لٹیروں کو قوت حاصل ہو گئی، یہ بھی اُن لوگوں کو معلوم ہو گیا کہ میں اکیلا ہوں، انہوں نے کئی آدمیوں نے بل کر میرا پیچھا کیا، میں ایک پہاڑ پر چڑھ گیا، وہ بھی چڑھ گئے، جب میرے قریب ہو گئے تو میں نے زور سے کہا ذرا ٹھہرو، پہلے میری ایک بات سنو، تم مجھے جانتے بھی ہو کہ میں کون ہوں، انہوں نے کہا کہ بتا کون ہے؟ میں نے کہا کہ میں ابن الاکوع ہوں، اُس پاک ذات کی قسم! جس نے محمد صلی اللہ علیہ وسلم کو عزت دی تم میں سے اگر کوئی مجھے پکڑنا چاہے تو نہیں پکڑ سکتا، اور تم میں سے جس کو میں پکڑنا چاہوں وہ مجھ سے ہرگز نہیں چھوٹ سکتا، ان کے متعلق چونکہ عام طور سے یہ شہرت تھی کہ بہت زیادہ دوڑتے ہیں حتیٰ کہ عربی گھوڑا بھی اُن کا مقابلہ نہیں کر سکتا، اس لئے یہ دعویٰ کچھ عجیب نہیں تھا،

سلمہؓ کہتے ہیں کہ میں اسی طرح اُن سے بات چیت کرتا رہا، اور میرا مقصود یہ تھا کہ ان لوگوں کے پاس تو زور پہنچ گئی ہے، مسلمانوں کی طرف سے میری مدد بھی آجائے کہ میں بھی مدینہ میں اعلان کر کے آیا تھا، غرض اُن سے اسی طرح میں بات کرتا رہا، اور درختوں کے درمیان سے مدینہ منورہ کی طرف غور سے دیکھتا تھا کہ مجھے ایک جماعت گھوڑے سواروں کی دوڑ کر آتی ہوئی نظر آتی، ان میں سب آگے اخرم اسدی تھے، انہوں نے آتے ہی عبدالرحمن فزاری پر حملہ کیا اور عبدالرحمن بھی اُن پر متوجہ ہوا، انہوں نے عبدالرحمن کے گھوڑے پر حملہ کیا، اور پاؤں کاٹ دیئے، جس سے وہ گھوڑا گرا اور عبدالرحمن نے گرتے ہوئے اُن پر حملہ کر دیا، جس سے وہ شہید ہو گئے اور عبدالرحمن فوراً اُن کے گھوڑے پر سوار ہو گیا، اُن کے پیچھے ابو قتادہؓ تھے، فوراً انہوں نے حملہ شروع کر دیا، عبدالرحمن نے ابو قتادہؓ کے گھوڑے کے پاؤں پر حملہ کیا، جس سے وہ گر پڑا اور گرتے ہوئے انہوں نے عبدالرحمن پر حملہ کیا جس سے وہ قتل ہو گیا، اور ابو قتادہؓ فوراً اس گھوڑے پر جو اخرم اسدی کا تھا اور اب اس پر عبدالرحمن سوار ہو رہا تھا،

سوار ہو گئے (ابوداؤد)

فائدہ: بعض تواریخ میں لکھا ہے کہ حضرت سلمہؓ نے انحرامِ اسدیٰ کو حملہ سے روکا بھی تھا کہ ڈراٹھیر جاؤ اپنا مجمع اور آنے دو، مگر انھوں نے فرمایا کہ مجھے شہید ہونے دو کہتے ہیں کہ مسلمانوں میں صرف یہی شہید ہوتے اور کفار کے بہت سے آدمی اس لڑائی میں مارے گئے، اس کے بعد بڑا مجمع مسلمانوں کا پہنچ گیا، اور وہ لوگ بھاگ گئے، تو حضرت سلمہؓ نے حضورِ اقدس صلی اللہ علیہ وسلم سے درخواست کی کہ میری آرمی کر دیں میں اُن کا چھپا کر دوں، مگر حضورؐ نے فرمایا کہ وہ اپنی جماعتوں میں پہنچ گئے، اکثر تواریخ سے معلوم ہوتا ہے کہ حضرت سلمہؓ کی عمر اُس وقت بارہ یا تیرہ برس کی تھی، بارہ تیرہ برس کا لڑکا گھوڑے سواروں کی ایک بڑی جماعت کو اس طرح بھگادے کہ ہوش و حواس گم ہو جائیں، جو لوگ اتنا وہ بھی چھوڑ دیں اور اپنا بھی سامان چھوڑ جائیں یہ اسی اخلاص کی برکت تھی جو اللہ جل شانہ نے اس جماعت کو نصیب فرمایا تھا،

بدر کا مقابلہ اور برائے کاشوق (۱۰) بدر کی لڑائی سب افضل اور سب زیادہ مہتمم بالشان

لڑائی ہے، اس لئے کہ اس میں مقابلہ نہایت سخت تھا، مسلمانوں کی جماعت نہایت قلیل کل تین سو پندرہ تھے، جن کے پاس صرف تین گھوڑے چھ یا نوڑے ہیں، اور آٹھ تلواریں تھیں اور سنتر اونٹ تھے، ایک ایک اونٹ پر کئی کئی آدمی باری باری سوار ہوتے تھے۔ اور کفار کی جماعت ایک ہزار کے قریب تھی، جن میں سو گھوڑے اور سات سو اونٹ اور لڑائی کا کافی سامان تھا، اسی وجہ سے وہ لوگ نہایت اطمینان کے ساتھ باجوں اور گلے والی عورتوں کے ساتھ میدان میں آئے،

ادھر نبی اکرم صلی اللہ علیہ وسلم نہایت متفکر کہ مسلمان نہایت کمزوری کی حالت میں تھے، جب حضورؐ نے دونوں جماعتوں کا اندازہ فرمایا تو دعا مانگی، یا اللہ یہ مسلمان ننگے پاؤں ہیں تو ہی اُن کو سواری دینے والا ہے، یہ ننگے بدن ہیں تو ہی اُن کو کپڑا پہنانے والا ہے، یہ بھوکے ہیں تو ہی اُن کا پیٹ بھرنے والا ہے، یہ فقیر ہیں تو ہی اُن کو غنی کرنے والا ہے، چنانچہ یہ دعا قبول ہوئی، ان سب باتوں کے باوجود حضرت عبداللہ بن عمرؓ اور

حضرت برابر بن عاذبؓ دونوں حضرات لڑائی میں شرکت کے شوق میں گھر سے چل دیں۔ نبی اکرم صلی اللہ علیہ وسلم نے بچہ ہونے کی وجہ سے رستہ میں سے ٹوٹا دیا (خمیس) یہ دونوں حضرات اُحد کی لڑائی میں سے بھی واپس کئے گئے تھے جیسا کہ پہلے قصہ میں گزر چکا ہے۔ اُحد کی لڑائی بدر کی لڑائی سے ایک سال بعد ہوئی جب اُس میں بھی یہ بچوں میں شمار کئے گئے تو بدر میں بطریقِ اولیٰ بچے تھے، مگر ان حضرات کا شوق تھا کہ بحین ہی سے یہ ولولہ اور شوقِ دل میں جوش مارتا تھا، اور ہر لڑائی میں شریک ہونے اور اجازت ملنے کی کوشش کرتے تھے،

عبداللہ بن عبد اللہ بن ابی ⑪ شہ میں بنو المصطلق کی مشہور جنگ ہوئی اس میں کا اپنے باپ سے مقابلہ، ایک ہما جری اور ایک انصاری کی باہم لڑائی ہو گئی، معمولی بات تھی مگر بڑھ گئی، ہر ایک نے اپنی اپنی قوم سے دوسرے کے خلاف مدد چاہی اور دونوں طرف جماعتیں پیدا ہو گئیں اور قریب تھا کہ آپس میں لڑائی ہو کر گرم ہو جائے کہ درمیان میں بعض لوگوں نے پُر کر صلح کرادی، عبداللہ بن ابی منافقوں کا سردار اور نہایت مشہور منافق اور مسلمانوں کا سخت مخالف تھا، مگر چونکہ اسلام ظاہر کرتا تھا اس لئے اس کے ساتھ خلاف کا برتاؤ نہ کیا جاتا تھا، اور یہی اس وقت منافقوں کے ساتھ عام برتاؤ تھا، اس کو جب اس قصہ کی خبر ہوئی تو اس نے حضور اقدس صلی اللہ علیہ وسلم کی شان میں گستاخانہ لفظ کہے، اور اپنے دوستوں کے خطاب کر کے کہا کہ یہ سب کچھ تمہارا اپنا ہی کیا ہوا ہے، تم نے ان لوگوں کو اپنی شہر و میں ٹھکانا دیا، اپنے مالوں کو ان کے درمیان آدھوں آدھ بانٹ لیا، اگر تم ان لوگوں کی مدد کرنا چھوڑ دو تو اب بھی سب چلے جاویں، اور یہ بھی کہا کہ خدا کی قسم ہم لوگ اگر مدینہ پہنچ گئے تو ہم عزت والے مل کر ان ذیلیوں کو وہاں سے نکال دیں گے، حضرت زید بن ارقمؓ نے عمر بچے تھے، وہاں موجود تھے، یہ سُن کر تاب نہ لاسکے، کہنے لگے کہ خدا کی قسم تو ذلیل ہو تو اپنی قوم میں بھی تر چھی نگاہوں سے دیکھا جاتا ہے، تیرا کوئی حمایتی نہیں ہے، اور محمد صلی اللہ علیہ وسلم عزت والے ہیں، رحمن کی طرف

سے بھی عزت دیتے تھے یہیں اور اپنی قوم میں بھی عزت والے ہیں عبداللہ بن ابی نے کہا کہ اچھا چیکارہ میں تو ویسے ہی مذاق میں کہہ رہا تھا، مگر حضرت زیدؓ نے جا کر حضورؐ کو عرض کیا کہ اس کا فر کی گردن اڑا دی جائے مگر حضورؐ نے اجازت مرحمت نہ فرمائی، عبداللہ بن ابی کو جب اس کی خبر ہوئی کہ حضورؐ تک یہ قصہ پہنچ گیا ہے تو حاضر خدمت ہو کر چھوٹی قسمیں کھلنے لگا، کہ میں نے کوئی لفظ ایسا نہیں کہا، زیدؓ نے جھوٹا نقل کر دیا، انصار کے بھی کچھ لوگ حاضر خدمت تھے، انھوں نے بھی سفارش کی کہ یا رسول اللہؐ عبداللہ قوم کا سردار ہے، بڑا آدمی شمار ہوتا ہے، ایک بچہ کی بات اس کے مقابلہ میں قابل قبول نہیں، ممکن ہے سننے میں کچھ غلطی ہوئی ہو یا سمجھنے میں، حضورؐ نے اس کا عذر قبول فرمالیا،

حضرت زیدؓ کو جب اس کی خبر ہوئی کہ اس نے جھوٹی قسموں سے اپنے کو سچ ثابت کر دیا اور زیدؓ کو جھٹلادیا تو شرم کی وجہ سے باہر نکلنا چھوڑ دیا، حضورؐ کی مجلس میں بھی ندامت کی وجہ سے حاضر نہ ہو سکے، بالآخر سورۃ منافقون نازل ہوئی جس سے حضرت زیدؓ کی سچائی اور عبداللہ بن ابی کی جھوٹی قسموں کا حال ظاہر ہوا، حضرت زیدؓ کی وقعت موافق مخالف سب کی نظروں میں بڑھ گئی، اور عبداللہ بن ابی کا قصہ بھی سب پر ظاہر ہو گیا، جب مدینہ منورہ قریب آیا تو عبداللہ بن ابی کے بیٹے جن کا نام بھی عبداللہ تھا اور بڑے پکے مسلمانوں میں تھے مدینہ منورہ سے باہر تلوار کھینچ کر کھڑے ہو گئے، اور باپ کے کہنے لگے کہ اُس وقت تک مدینہ میں داخل نہیں ہونے دو گا جب تک اس کا اقرار نہ کر لے کہ تو ذلیل ہے اور محمد صلی اللہ علیہ وسلم عزیز ہیں، اس کو بڑا تعجب ہوا کہ یہ صاحبزادہ ہمیشہ سے باپ کے ساتھ بہت احترام اور نیکی کا تبادلاً کرنے والے تھے مگر حضورؐ کے مقابلہ میں تحمل نہ کر سکے، آخر اس نے مجبور ہو کر اس کا اقرار کیا کہ واللہ میں ذلیل ہوں اور محمد صلی اللہ علیہ وسلم عزیز ہیں، اس کے بعد مدینہ میں داخل ہو سکا (خمیس)

حضرت جابرؓ کی حمراء الاسد میں شرکت (۱۳) اُحد کی لڑائی سے فراغت پر مسلمان مدینہ طیبہ

پہنچے، سفر اور لڑائی کا امکان خوب تھا، مگر مدینہ منورہ پہنچتے ہی یہ اطلاع ملی کہ ابوسفیان نے لڑائی سے واپسی پر حمار الاسد (ایک جگہ کا نام ہے) پہنچ کر ساتھیوں سے مشورہ کیا اور رائے قائم کی کہ اُحد کی لڑائی میں مسلمانوں کو شکست ہوئی، نہی، ایسے موقع کو غنیمت سمجھنا چاہیے، تھا کہ نہ معلوم پھر ایسا وقت آسکے یا نہ آسکے، اس لئے حضور اقدس صلی اللہ علیہ وسلم کو نعوذ باللہ قتل کر کے لوٹنا چاہئے تھا، اس ارادہ اس نے واپسی کا مشورہ کیا، حضور اقدس صلی اللہ علیہ وسلم نے اعلان کر دیا کہ جو لوگ اُحد میں ساتھ تھے وہی صرف ساتھ ہوں اور دوبارہ حملہ کیلئے چلنا چاہئے، اگرچہ مسلمان اس وقت تھکے ہوئے تھے مگر اس کے باوجود سب کے سب تیار ہو گئے، چونکہ حضور نے اعلان فرما دیا تھا کہ صرف وہی لوگ ساتھ چلیں جو اُحد میں ساتھ تھے، اس لئے حضرت جابرؓ نے درخواست کی کہ یا رسول اللہ میری تمنا اُحد میں بھی شرکت کی تھی مگر والد نے یہ کہہ کر اجازت نہ دی کہ میری سات بہنیں ہیں، کوئی مرد اور ہی نہیں، انھوں نے فرمایا تھا کہ ہم دونوں میں سے ایک کا رہنا ضروری ہے اور وہ خود جانے کا ارادہ فرما چکے تھے، اس لئے مجھے اجازت نہ دی تھی، اُحد کی لڑائی میں انکی شہادت ہو گئی، اب حضور مجھے اجازت مرحمت فرمادیں کہ میں بھی ہمرکاب چلوں، حضور نے اجازت عطا فرمادی، ان کے علاوہ کوئی اور ایسا شخص نہیں گیا، جو اُحد میں شریک نہ ہو (خمیس)

فائدہ: حضرت جابرؓ کا اس شوق و تمنا سے اجازت مانگنا کس قدر قابلِ شکر ہے کہ والد کا ابھی انتقال ہوا ہے، قرضہ بھی باپ کے ذمہ بہت سا ہے، وہ بھی یہود کا جو سختی کا برتاؤ کیا کرتے تھے، اور ان کے ساتھ خاص طور سے سختی کا معاملہ کر رہے تھے اس سب کے علاوہ بہنوں کے گزران کا فکر کہ سات بہنیں بھی باپ نے چھوڑی ہیں جن کی وجہ سے اُن کو اُحد کی لڑائی میں شرکت کی باپنے اجازت بھی نہ دی تھی، لیکن جہاد کا شوق ان سب پر غالب ہے،

حضرت ابن زبیرؓ کی بہادری (۱۳) حضرت عثمانؓ کے زمانہ خلافت میں مسلمہ میں مصر کے پہلے حاکم حضرت عمرو بن عاصؓ کی بجات حسب

روم کی لڑائی میں

عبداللہ بن ابی سرح حاکم بنائے گئے تو وہ روم کی لڑائی کی واسطے بنی ہزار کے مجمع کے ساتھ نکلے، رومیوں کا لشکر دو لاکھ کے قریب تھا، بڑے گھمسان کی لڑائی ہوئی، رومیوں کے امیر جر حیر نے اعلان کیا کہ جو شخص عبداللہ بن ابی سرح کو قتل کر دے گا اس سے اپنی بیٹی کا نکاح کروں گا، اور ایک لاکھ دینار انعام بھی دے گا، اس اعلان سے بعض مسلمانوں کو فکر ہوا، حضرت عبداللہ بن زبیرؓ کو معلوم ہوا انھوں نے کہا یہ فکر کی بات نہیں ہماری طرف بھی اعلان کیا جا کہ جو جر حیر کو قتل کرے گا اس کی بیٹی سے اس کا نکاح کیا جائے گا اور ایک لاکھ دینار انعام اور مزید یہ کہ اسی کو ان شہروں کا امیر بھی بنا دیا جائے گا،

الغرض دیر تک مقابلہ ہوتا رہا، حضرت عبداللہ بن زبیرؓ نے دیکھا کہ جر حیر سارے لشکر کے پیچھے ہے، اور لشکر اس سے آگے بڑھا ہوا ہے، دو بانڈیاں مور کے پردے سے اس پر سایہ کتے ہوئے ہیں، انھوں نے غفلت کی حالت میں لشکر سے ہٹ کر اس پر تنہا جا کر حملہ کیا، وہ یہ سمجھتا رہا کہ یہ تنہا اس طرح بڑھے آ رہی ہیں کوئی پیغام صلح لے کر آئے ہیں مگر انھوں نے سیدھے پہنچ کر اس پر حملہ کر دیا، اور تلوار سے سر کاٹ کر برچھے پر اٹھا کر لے آئے، اور سب دیکھتے کے دیکھتے رہ گئے،

فائدہ: حضرت عبداللہ بن زبیرؓ نو عمر ہی تھے، ہجرت کے بعد سب سے پہلی پیدائش مہاجرین میں انہی کی ہے، مسلمانوں کو ان کی پیدائش سے بہت خوشی ہوئی تھی، اس لئے کہ ایک سال تک کسی مہاجر کی کوئی لڑکانہ ہوا تھا، تو یہود نے یہ کہہ دیا تھا کہ ہم نے ان مہاجرین پر جادو کر رکھا ہے ان کے لڑکا نہیں ہو سکتا، حضورؐ کا معمول بچوں کو بیعت فرمانے کا نہیں تھا، لیکن حضرت ابن زبیرؓ کو سات برس کی عمر میں بیعت فرمایا تھا اس لڑائی کے وقت ان کی عمر چوبیس پچیس سال کی تھی، اس عمر میں دو لاکھ کے مجمع کو پھلانگ کر اس طرح سے بادشاہ کا سر کاٹ لانا معمولی چیز نہیں،

حضرت عمرو بن سلمہ کا کفر (۱۴) عمرو بن سلمہؓ کہتے ہیں کہ ہم لوگ مدینہ طیبہ کے راستہ میں کیلت میں قرآن یاد کرنا، ایک جگہ رہا کرتے تھے، وہاں کے آنے جانے والے ہمارے پاس سے گزرتے تھے، جو لوگ مدینہ منورہ سے واپس آتے ہم ان سے حالات پوچھا کرتے

کہ لوگوں کا کیا حال چال ہی جو صاحب نبوت کا دعویٰ کرتے ہیں اُنکی کیا خبر ہے؟ وہ لوگ حالات بیان کرتے کہ وہ کہتے ہیں مجھ پر وحی آتی ہے، یہ یہ آیتیں نازل ہوتیں، میں کم عمر بچہ تھا وہ جو بیان کرتے میں اس کو یاد کر لیا کرتا، اسی طرح مسلمان ہونے سے پہلے ہی مجھے بہت سا قرآن شریف یاد ہو گیا، عرب کے سب لوگ مسلمان ہونے کے لئے مکہ والوں کا انتظار کر رہے تھے، جب مکہ مکرمہ فتح ہو گیا تو ہر جماعت اسلام میں داخل ہونے کے لئے حاضر خدمت ہوئی، میرے باپ بھی اپنی قوم کے چند آدمیوں کے ساتھ ساری قوم کی طرف سے قاصد بنکر حاضر خدمت ہوئے، حضور اقدس صلی اللہ علیہ وسلم نے اُن کو شریعت کے احکام بتائے اور نماز سکھائی، جماعت کا طریقہ بتایا اور ارشاد فرمایا کہ جس کو تم میں سب سے زیادہ قرآن یاد ہو وہ امامت کیلئے افضل ہے، میں چونکہ آنے والوں سے آیتیں سنکر ہمیشہ یاد کر لیا کرتا تھا اس لئے سب سے زیادہ حافظ قرآن میں ہی تھا، سب نے تلاش کیا تو مجھ سے زیادہ حافظ قرآن کوئی بھی قوم میں نہ نکلا، تو مجھ ہی کو انھوں نے امام بنایا، میری عمر اس وقت چھ سات برس کی تھی، جب کوئی جمع ہوتا یا جنازہ کی نماز کی نوبت آتی تو مجھ ہی کو امام بنایا جاتا، (بخاری، ابوداؤد)

فائدہ: یہ دین کی طرف طبعی میلان اور رجحان کا اثر تھا کہ اس عمر میں بغیر مسلمان ہو کر قرآن شریف کا حصہ بہت سایا دکر لیا، رہا بچہ کی امامت کا قصہ یہ مسئلہ کی بحث ہی جن کے نزدیک جاتر ہے انکے نزدیک تو اشکال نہیں، اور جن کے نزدیک جاتر نہیں وہ فرماتے ہیں کہ حضورؐ نے انہی لوگوں کو ارشاد فرمایا تھا کہ تم میں جس کو قرآن زیادہ یاد ہو، بچے اس سے مراد نہیں تھے،

حضرت ابن عباسؓ کا اپنے غلام (۱۵) حضرت عبداللہ بن عباسؓ کے غلام حضرت کے پاؤں میں بیٹری ڈالنا عکرمہ مشہور علماء میں ہیں، کہتے ہیں کہ میرے آقا حضرت عبداللہ بن عباسؓ نے قرآن اور حدیث اور شریعت کے احکام پڑھانے کے لئے میرے پاؤں میں بیٹری ڈال دی تھی کہ کہیں آؤں جاؤں نہیں، وہ مجھے قرآن شریف پڑھاتے اور حدیث شریف پڑھاتے (بخاری، ابن سعد)

فائدہ: حقیقت میں پڑھنا اسی صورت میں ہو سکتا ہے جو لوگ پڑھنے کے زمانے میں سیر و سفر اور بازار کی تفریح کے شوق میں رہتے ہیں وہ بیکار اپنی عمر ضائع کرتے ہیں، اسی چیز کا اثر تھا کہ پھر عکرمہ غلام حضرت عکرمہ بن گئے، کہ بحر الائمۃ اور جبر الائمۃ کے القاب یاد کئے جانے لگے، قتادہؓ کہتے ہیں کہ تابعین میں زیادہ عالم چار ہیں جنہیں سے ایک عکرمہؓ ہیں،

حضرت ابن عباسؓ کا (۱۶) خود حضرت عبداللہ بن عباسؓ فرماتے ہیں کہ مجھ سے تفسیر بچپن میں حفظ قرآن پوچھو، میں نے بچپن میں قرآن شریف حفظ کیا ہے، دوسری حدیث میں ہے کہ میں نے دس برس کی عمر میں اخیر کی منزل پڑھ لی تھی (بخاری، فتح)

فائدہ: اُس زمانہ کا پڑھنا ایسا نہیں تھا جیسا کہ اس زمانہ میں ہم لوگ غیر زبان والوں کا بلکہ جو کچھ پڑھتے تھے وہ مع تفسیر کے پڑھتے تھے، اسی واسطے حضرت ابن عباسؓ تفسیر کے بہت بڑے امام ہیں کہ بچپن کا یاد کیا ہوا بہت محفوظ ہوتا ہے، چنانچہ تفسیر کی حدیثیں جتنی حضرت عبداللہ بن عباسؓ سے نقل ہیں بہت کم دوسرے حضرات سے اتنی نقل ہوں گی، عبداللہ بن مسعودؓ کہتے ہیں کہ قرآن کے بہترین مفسر ابن عباسؓ ہیں، ابو عبدالرحمنؓ کہتے ہیں کہ جو صحابہ کرام رضی اللہ عنہم ہم کو قرآن شریف پڑھاتے تھے وہ کہتے تھے کہ صحابہ حضورؐ سے دس آیتیں قرآن کی سیکھتے تھے اس کے بعد دوسری دس آیتیں اُس وقت تک نہیں سیکھتے تھے جب تک پہلی دس آیتوں کے موافق علم اور عمل نہیں ہو جاتا تھا (منتخب کنز)

تیرہ سال کی عمر تھی جس وقت کہ حضور اقدس صلی اللہ علیہ وسلم کا وصال ہوا اس عمر میں جو درجہ تفسیر و حدیث میں حاصل کیا وہ کھلی کرامت اور قابل رشک ہے کہ امام تفسیر ہیں، اور بڑے بڑے صحابہ تفسیر اُن سے دریافت کرتے ہیں، اگرچہ یہ حضورؐ ہی کی دُعا کا ثمرہ تھا کہ ایک مرتبہ حضور اقدس صلی اللہ علیہ وسلم استنجے تشریف لے گئے باہر تشریف لائے تو لوٹا بھرا ہوا رکھا تھا، آپ نے دریافت فرمایا یہ کس نے رکھا ہے، عرض کیا گیا کہ ابن عباسؓ نے، حضور اقدس صلی اللہ علیہ وسلم کو یہ خدمت پسند آئی، اور دُعا فرمائی کہ اللہ تعالیٰ دین کا فہم اور کتاب اللہ کی سمجھ عطا فرمائیں،

اس کے بعد ایک مرتبہ حضور اقدس صلی اللہ علیہ وسلم نوافل پڑھ رہے تھے، یہ بھی نیت باندھ کر سچے کھڑے ہو گئے، حضورؐ نے ہاتھ سے کھینچ کر برابر کھڑا کر لیا، کہ ایک مقتدی اگر ہو تو اس کو برابر کھڑا ہونا چاہئے، اس کے بعد حضورؐ تو نماز میں مشغول ہو گئے، یہ ذرا سا سچے کو ہٹ گئے، حضورؐ نے نماز کے بعد دریافت فرمایا، عرض کیا کہ آپ اللہ کے رسولؐ ہیں، آپ کے برابر کس طرح کھڑا ہو سکتا ہوں، حضورؐ نے علم و فہم کے زیادہ ہونے کی دعا دی (اصابہ)

حضرت عبداللہ بن عمرو بن العاصؓ کا حفظِ حدیث (۱۷) حضرت عبداللہ بن عمرو بن العاصؓ

رضی اللہ عنہ اُن عابد اور زاہد صحابہ میں تھے، کہ روزانہ ایک کلام مجید ختم کرتے، رات بھر عبادت میں مشغول رہتے تھے، اور دن کو ہمیشہ روزہ دار رہتے، حضور اقدس صلی اللہ علیہ وسلم نے اس کثیر محنت پر تنبیہ فرمائی، اور ارشاد فرمایا کہ ایسی صورت میں بدن ضعیف ہو جائے گا، آنکھیں رات بھر جاگنے سے پتھر جاتیں گی، بدن کا بھی حق ہے، اہل و عیال کا بھی حق ہے، آنے جانے والوں کا بھی حق ہے، کہتے ہیں میرا معمول تھا کہ روزانہ ایک ختم کرتا تھا، حضورؐ نے ارشاد فرمایا کہ ایک مہینہ میں ایک قرآن پڑھا کر دو، میں نے عرض کیا یا رسول اللہؐ مجھے اپنی قوت اور جوانی سے منتفع ہونے کی اجازت فرمادیجئے، حضورؐ نے فرمایا اچھا بیٹے روز میں ایک ختم کر لیا کر دو، میں نے عرض کیا کہ یا رسول اللہؐ بہت کم ہے، مجھے اپنی جوانی اور قوت سے متمتع ہونے کی اجازت دیجئے، عرض اسی طرح عرض کرتا رہا، اخیر میں تین دن میں ایک ختم کی اجازت ہوئی،

ان کا معمول تھا کہ نبی اکرم صلی اللہ علیہ وسلم کے ارشادات کو تحریر کیا کرتے تھے تاکہ یاد رہیں، چنانچہ اُن کے پاس ایک مجموعہ حضورؐ کی احادیث کا لکھا ہوا تھا، جس کا نام انھوں نے صادقہ رکھا تھا، وہ کہتے ہیں کہ میں حضورؐ سے جو سنتا اس کو لکھ لیا کرتا تاکہ یاد رہے، مجھے لوگوں نے منع کیا کہ حضورؐ بہر حال آدمی ہیں کبھی غصہ اور ناراضی میں کسی کو کچھ فرماتے ہیں، کبھی خوشی اور مزاح میں کچھ ارشاد ہوتا ہے ہر بات

نہ لکھا کرو، میں نے چھوڑ دیا، ایک مرتبہ حضورؐ سے میں نے اس کا ذکر کیا، حضورؐ نے ارشاد فرمایا کہ لکھا کرو، اس پاک ذات کی قسم جس کے قبضہ میں میری جان ہے اس منہ سے غصہ میں یا خوشی میں حق کے سوا کوئی بات نہیں نکلتی (مسند احمد ابن سعد)

فائدہ: حضرت عبداللہ بن عمروؓ باوجود اس قدر زاہد عابد ہونے کے کہ کثرت عبادت میں ممتاز شمار کئے جاتے ہیں پھر بھی ابو ہریرہؓ کہتے ہیں کہ صحابہؓ میں مجھ سے زیادہ روایت کرنے والا کوئی نہیں، بجز عبداللہ بن عمروؓ کے کہ وہ لکھتے تھے میں لکھتا ہوں تھا جس سے معلوم ہوتا ہے کہ اُن کی روایات ابو ہریرہؓ کی روایات سے بھی بہت زیادہ ہیں، اگرچہ ہمارے زمانہ میں ابو ہریرہؓ کی روایات اُن سے کہیں زیادہ ملتی ہیں جس کی بہت سی وجوہ ہیں، لیکن اس زمانہ میں اتنی عبادت پر بھی کثرت انکی احادیث موجود تھیں

حضرت زید بن ثابتؓ کا حفظ قرآن (۱۸) حضرت زید بن ثابت رضی اللہ عنہ اُن جلیل القدر صحابہؓ میں ہیں جو اپنے زمانہ میں بڑے عالم اور بڑے مفتی شمار ہوتے تھے، بالخصوص فرائض کے ماہر تھے، کہا جاتا ہے کہ مدینہ منورہ میں فتویٰ قضا، فرائض قراءت میں انکا شمار چوٹی کے لوگوں میں تھا جب حضور اقدس صلی اللہ علیہ وسلم ہجرت فرما کر مدینہ منورہ تشریف لائے تو اس وقت کم عمر بچے تھے، گیارہ برس کی عمر تھی، اسی وجہ باوجود خواہش کے ابتدائی لڑائیوں یعنی بدر وغیرہ میں شرکت کی اجازت نہیں ہوئی، ہجرت سے پانچ برس پہلے چھ سال کی عمر میں یتیم بھی ہو گئے تھے، حضورؐ جب ہجرت کے بعد مدینہ منورہ پہنچے تو جیسے اور لوگ حاضر خدمت ہو رہے تھے، اور حصول برکت کے واسطے بچوں کو بھی ساتھ لائے ہوئے تھے زیدؓ بھی خدمت میں حاضر کئے گئے، زیدؓ کہتے ہیں کہ میں حضورؐ کی خدمت میں جب پیش کیا گیا تو عرض کیا گیا کہ یہ قبیلہ نجار کا ایک لڑکا ہے، آپ کی تشریف آوری سے قبل ہی اس نے سترہ سورتیں قرآن پاک کی حفظ کر لیں، حضورؐ نے امتحان کے طور پر مجھے پڑھنے کو ارشاد فرمایا، میں نے سورۃ فاتحہ حضورؐ کو سنائی حضورؐ کو میرا پڑھنا پسند آیا، حضور اقدس صلی اللہ علیہ وسلم کو جو خطوط یہود کے پاس بھیجا ہوتے تھے وہ یہود ہی لکھتے تھے، ایک مرتبہ حضورؐ نے ارشاد فرمایا کہ یہود کی جو خط و

کتابت ہوتی ہے اس پر مجھ کو اطمینان نہیں کہ گڑ بڑ نہ کر دیتے ہوں تو یہودی زبان سیکھ لے، زید کہتے ہیں کہ میں پندرہ دن میں اُن کی زبان عبرانی میں کامل ہو گیا تھا، اس کے بعد سے جو تحریر اُن کو جاتی وہ میں ہی لکھتا اور جو تحریر یہو کے پاس آتی وہ میں ہی پڑھتا، ایک دوسری حدیث میں آیا ہے کہ حضور اقدس صلی اللہ علیہ وسلم نے ارشاد فرمایا کہ مجھے بعض لوگوں کو سریانی زبان میں خطوط لکھنا پڑتے ہیں اس لئے مجھ کو سریانی زبان سیکھنے کے لئے ارشاد فرمایا، میں نے سترہ دن میں سریانی زبان سیکھ لی تھی (فتح، اصابہ)

حضرت ام حسنؓ کا ۱۹ سید السادات حضرت حسن رضی اللہ عنہ کی پیدائش جمہور بچپن میں علمی مشغلہ کے قول کے موافق رمضان سلسلہ میں ہوئی، اس اعتبار سے حضور اقدس صلی اللہ علیہ وسلم کے وصال کے وقت ان کی عمر سات برس اور کچھ مہینوں کی ہوئی، سات برس کی عمر ہی کیا ہوتی ہے جس میں کوئی علمی کمال حاصل کیا جاسکتا ہو لیکن اسکے باوجود حدیث کی کئی روایتیں اُن سے نقل کی جاتی ہیں، ابوالجور ایک شخص ہیں انھوں نے حضرت حسنؓ سے پوچھا کہ تمہیں حضورؐ کی کوئی بات یاد ہے؟ انھوں نے فرمایا ہاں، میں حضور اقدس صلی اللہ علیہ وسلم کے ساتھ جا رہا تھا، راستہ میں صدقہ کی کجوروں کا ایک ڈھیر لگا ہوا تھا، میں نے اس میں سے ایک کجور اٹھا کر منہ میں رکھ لی، حضور اقدس صلی اللہ علیہ وسلم نے کہہ کہہ رہا ہاں، فرمایا، اور میرے منہ سے نکال دی، اور یہ ارشاد فرمایا کہ ہم صدقہ کا مال نہیں کھاتے اور میں نے پانچوں نمازیں حضورؐ سے سمجھی ہیں (مسند احمد)

حضرت حسنؓ فرماتے ہیں کہ مجھے وتر میں پڑھنے کے لئے حضور اقدس صلی اللہ علیہ وسلم نے یہ دعا بتائی تھی؛

اَللّٰهُمَّ اهْدِنِيْ فِيمَنْ هَدَيْتَ وَعَافِنِيْ
فِيْمَنْ عَافَيْتَ وَتَوَلَّنِيْ فِيمَنْ تَوَلَّيْتَ
وَبَارِكْ لِيْ فِيمَا اَعْطَيْتَ وَقِنِيْ شَرَّ
مَا قَضَيْتَ فَاِنَّكَ تَقْضِيْ وَلَا يُقْضٰى عَلَيْكَ

(ترجمہ) اے اللہ تو مجھے ہدایت فرما منجملہ ان کے جن کو تو نے ہدایت فرمائی اور مجھے عافیت عطا فرما اُن لوگوں کے ذیل میں جن کو تو نے عافیت بخشی اور تو میرے کاموں کا متولی بن جا جا

اِنَّهٗ لَا يَنْفَعُ مَنْ ذَاكَ تَبَارَكَتْ
رَبِّنَا وَتَعَالٰی تَ،

اور بہت لوگوں کا متوئی ہوا اور جو کچھ تو نے
مجھے عطا فرمایا اس میں برکت عطا فرما اور جو کچھ

تو نے مقدر فرمایا اس کی بُرائی سے مجھے بچا کہ تو جو چاہے طے فرما سکتا ہے، تیرے خلاف کوئی
شخص کچھ بھی فیصلہ نہیں کر سکتا، اور جس کا تو والی ہے وہ کبھی ذلیل نہیں ہو سکتا، تیری
ذات بابرکت ہی اور سب بلند ہے۔“

امام حسنؓ فرماتے ہیں کہ میں نے حضورؐ سے سنا کہ جو شخص صبح کی نماز کے بعد سے
طلوع آفتاب تک اسی جگہ بیٹھا رہے وہ جہنم کی آگ سے نجات پائے گا، حضرت حسنؓ
نے کسی حج پیدل کئے، اور ارشاد فرماتے تھے کہ مجھے اس سے شرم آتی ہے کہ مرنے کے بعد
اللہ سے ملوں اور اس کے گھر پاؤں چل کر نہ گیا ہوں، نہایت حلیم مزاج تھے، اور
پرہیزگار، مسند احمد میں متعدد روایات اُن سے نقل کی گئی ہیں، اور صاحب تلیق نے
ان صحابہ میں ان کو ذکر کیا ہے جن سے تیرہ حدیثیں روایت کی جاتی ہیں، سات برس
کی عمر ہی کیا ہوتی ہے اُس وقت کی اتنی احادیث کا یاد رکھنا اور نقل کرنا حافظہ کا
کمال ہی، اور شوق کی انتہا، افسوس ہے کہ ہم لوگ اپنے بچوں کو سات برس تک
دین کی معمولی سی باتیں بھی نہیں بتاتے،

حضرت امام حسینؓ کا بچپن میں علی مشغلہ ② سید السادات حضرت حسینؓ اپنے

بھائی حضرت حسنؓ سے بھی ایک سال چھوٹے تھے، اس لئے اُن کی عمر حضور اقدس
صلی اللہ علیہ وسلم کے وصال کے وقت اور بھی کم تھی، یعنی چھ برس اور چند مہینے کی
تھی، چھ برس کا بچہ کیا دین کی باتوں کو محفوظ کر سکتا ہے، لیکن امام حسینؓ کی
روایتیں حدیث کی کتابوں میں نقل کی جاتی ہیں، اور محدثین نے اُس جماعت
میں اُن کا شمار کیا ہے جن سے آٹھ حدیثیں منقول ہیں،

امام حسینؓ فرماتے ہیں کہ میں نے حضور اقدس صلی اللہ علیہ وسلم سے سنا کہ
کئی مسلمان مرد یا عورت اس کو کوئی مصیبت پہنچی ہو، پھر وہ عرصہ کے بعد
یاد آئے اور یاد آنے پر پھر اِنَّا لِلّٰہِ وَاِنَّا اِلَیْہِ رَاجِعُوْنَ پڑھے تو اس کو اُس وقت

بھی اتنا ہی ثواب پہنچے گا جتنا کہ مصیبت کی وقت پہنچا تھا، یہ بھی حضورؐ کا ارشاد ہے کہ میری اُمت جب دریا پر سوار ہو اور سوار ہو تو وقت بِسْمِ اللّٰهِ فَرَّجَ سُبُحًا وَمُرْسَمًا اِنَّ رَبِّيْ لَغَفُوْرٌ رَّحِيْمٌ پڑھے تو یہ ڈوبنے سے امن کا ذریعہ ہے، حضرت حسینؑ نے پچیس حج پیدل کئے ہیں، نماز اور روزہ کی بہت کثرت فرماتے تھے اور صدقہ اور دین کے ہر کام میں کثرت کا اہتمام تھا،

ربیعہؓ کہتے ہیں کہ میں نے حضرت حسینؑ سے پوچھا کہ حضورؐ کی کوئی بات آپ کو یاد ہے؟ انھوں نے فرمایا ہاں، میں ایک کھڑکی پر چڑھا جس میں کھجوریں رکھی تھیں، اس میں سے ایک کھجور میں نے منہ میں رکھ لی، حضورؐ نے فرمایا کہ اس کو پھینک دو ہم کو صدقہ جائز نہیں، حضرت حسینؑ سے حضورؐ کا یہ ارشاد بھی منقول ہے کہ آدمی کے اسلام کی خوبی یہ ہے کہ بیکار کاموں میں مشغول نہ ہو (اسد الغابہ، استیعاب) ان کے علاوہ اور بھی متعدد روایات آپ سے منقول ہیں،

فائدہ: اس قسم کے واقعات صحابہ کرام رضی اللہ عنہم کے بکثرت ہیں کہ بچپن کے واقعات حضورؐ سے نقل کئے اور یاد رکھے، محمود بن الریح ایک صحابی ہیں جن کی عمر حضور اکرم صلی اللہ علیہ وسلم کے وصال کے وقت پانچ برس کی تھی، وہ کہتے ہیں کہ میں عمر بھر اس بات کو نہیں بھولوں گا کہ نبی اکرم صلی اللہ علیہ وسلم ہمارے گھر تشریف لائے، ہمارے یہاں ایک کنواں تھا اُس کے پانی سے ایک کھلی میرے منہ پر کی (اصابہ) ہم لوگ بچوں کو وہاں ہی تباہی فضول باتوں میں لگاتے ہیں، جھوٹے جھوٹے قصے انکو سنا کر لغویات میں دماغ کو پریشان کرتے ہیں، اگر اللہ والوں کے قصے تلاش کر کے انکو سنا لے جائیں اور بچائے جن بھوت سے ڈرانے کے اللہ سے اور اس کے عذاب سے ڈرائیں، اور اللہ کی ناراضی کی اہمیت اور ہیبت دل میں پیدا کرے تو دنیا میں بھی اُن کے کارآمد ہو اور آخرت میں تو مفید ہے ہی، بچپن کا زمانہ حافظہ کی قوت کا زمانہ ہوتا ہے، اُس وقت کایا دیکھا ہو کبھی بھی نہیں بھولتا، ایسے وقت میں اگر قرآن پاک حفظ کرادیا جائے تو نہ کوئی دقت ہو نہ وقت خرچ ہو، میں نے اپنے

والد صاحب نور اللہ مرقدہ سے بھی بارہا سنا اور اپنے گھر کی بوڑھیوں سے بھی سنا ہے کہ میرے والد صاحب رحمۃ اللہ علیہ کا جب دودھ چھڑایا گیا ہی تو پاؤ پارہ حفظ ہو چکا تھا اور ساتویں برس کی عمر میں قرآن شریف پورا حفظ ہو چکا تھا، اور اپنے والد یعنی میرے دادا صاحب کے محفی فارسی کا بھی معتد بہ حصہ بوستان، سکندر نامہ وغیرہ پڑھ چکے تھے فرمایا کرتے تھے کہ میرے والد صاحب نے قرآن شریف ختم ہونے کے بعد یہ ارشاد فرما دیا تھا کہ ایک قرآن شریف روزانہ پڑھ لیا کرو، باقی تمام دن چھٹی، میں گرمی کے موسم میں صبح کی نماز کے بعد مکان کی چھت پر بیٹھا کرتا تھا، اور چھ سات گھنٹہ میں قرآن شریف پورا کر کے دوپہر کو روٹی کھاتا تھا اور شام کو اپنی خوشی سے فارسی پڑھا کرتا تھا، چھ ماہ تک روزانہ ایک کلام مجید پڑھتا اور پھر اس کے ساتھ ہی دوسرا سبق بھی پڑھتے رہتا اور وہ بھی سات برس کی عمر میں کوئی معمولی بات نہیں، اسی کا یہ ثمرہ تھا کہ قرآن شریف میں متشابہ لگنا یا بھولنا جانتے ہی نہ تھے، چونکہ ظاہری معاش کتابوں کی تجارت پر تھی اور کتب خانہ کا اکثر کام اپنے ہاتھ سے کیا کرتے تھے، اس لئے ایسا کبھی بھی نہیں ہوتا تھا کہ ہاتھ سے کام کرتے وقت زبان سے تلاوت نہ فرماتے رہتے ہوں، اور کبھی کبھی اسی کے ساتھ ہم لوگوں کو جو مدرسے الگ پڑھتے تھے اسباق بھی پڑھا دیا کرتے تھے، اسی طرح تین کام ایک وقت میں کر لیا کرتے تھے، مگر ان کا طریقہ تعلیم ہم لوگوں کے ساتھ وہ نہیں تھا جو مدرسہ کے اسباق کا تھا اور عام مدارس کا مروجہ طریقہ ہے کہ سارا بوجھ استاد ہی کے ذمہ ہے، بلکہ مخصوص طلبہ کیسا تھا یہ طریقہ تھا کہ شاگرد عبارت پڑھے ترجمہ کرے مطلب بیان کرے، اگر وہ مطلب صحیح ہوتا تو ”آگے چلو“ فرمادیتے، اور غلط ہوتا تو اگر غلطی قابل تنبیہ ہوتی تو تنبیہ فرماتے، اور قابل بتانے کے ہوتی تو بتا دیتے، یہ پرانے زمانے کا قصہ نہیں ہے، اسی صدی کا واقعہ ہے، لہذا یہ بھی نہیں کہا جاسکتا کہ صحابہ جیسے قوی اور ہمتیں اب کہاں سے لائی جاتیں ؟



بارہواں باب

حضور اقدس صلی اللہ علیہ وسلم کیساتھ محبت کے واقعات میں

اگرچہ جتنے قصے اب تک نقل کئے گئے ہیں وہ سب ہی محبت کے کرشمے تھے، کہ محبت ہی ان حضرات کی دہانہ زندگی کا سبب تھی جس کی وجہ نہ جان کی پرواہ تھی نہ زندگی کی تمنا، نہ مال کا خیال تھا نہ تکلیف کا خوف نہ موت کے ڈر، اس کے علاوہ محبت حکایت کی چیز بھی نہیں وہ ایک کیفیت ہے جو الفاظ و عبارات سے بالاتر ہے، محبت ہی ایک ایسی چیز ہے جو دل میں بس جائیکے بعد محبوب کو ہر چیز پر غالب کر دیتی ہے، نہ اس کے سامنے تنگ ناموس کوئی چیز نہ عزت شرافت کوئی شے، حق تعالیٰ اپنے لطف اور اپنے محبوب کے وسیلے اپنی اور اپنے پاک سولہ کی محبت عطا فرمائیں تو ہر عبادت میں لذت ہو اور دین کی ہر تکلیف میں راحت،

حضرت ابوبکرؓ کا اعلان اسلام اور تکلیف

① ابتداء اسلام میں جو شخص مسلمان ہوتا تھا وہ اپنے اسلام کو حق الوسع مخفی رکھتا تھا، حضور اقدس صلی اللہ علیہ وسلم کی طرف سے بھی اس وجہ سے کہ اُن کو کفار سے اذیت نہ پہنچے، اخفاء کی تلقین ہوتی تھی جب مسلمانوں کی مقدار اُنتالیس تک پہنچی تو حضرت ابوبکر صدیق رضی اللہ عنہ نے اظہار کی درخواست کی کہ کھلم کھلا علی الاعلان تبلیغ کی جائے، حضور اقدس صلی اللہ علیہ وسلم نے اول انکار فرمایا، مگر حضرت ابوبکر صدیق کے اصرار پر قبول فرمایا، اور ان سب حضرات کو ساتھ لے کر مسجد کعبہ میں تشریف لے گئے، حضرت ابوبکر صدیق رضی اللہ تعالیٰ عنہ نے تبلیغی خطبہ شروع کیا، یہ سب پہلا خطبہ ہے جو اسلام میں پڑھا گیا، اور حضور اقدس صلی اللہ علیہ وسلم کے چچا سید الشہداء حضرت حمزہؓ اسی دن اسلام لائے ہیں اور اس کے تین دن بعد حضرت عمرؓ مشرف باسلام ہوئے ہیں،

خطبہ کا شروع ہونا تھا کہ چاروں طرف سے کفار و مشرکین مسلمانوں پر ٹوٹ پڑے، حضرت ابوبکر صدیقؓ کو بھی باوجودیکہ مکہ مکرمہ میں انکی عام طور سے

عظمت اور شرافت مسلم تھی اس قدر مارا کہ تمام چہرہ مبارک خون میں بھگ گیا، ناک کان سب
 لہو لہان ہو گئے تھے پھیانے نہ جاتے تھے جوتوں سے لالتوں سے مارا پاؤں میں روند اور جونہ کرنا
 تھا سب ہی کچھ کیا، حضرت ابوبکر صدیقؓ بیہوش ہو گئے، بنو تمیم یعنی حضرت ابوبکر صدیقؓ
 کے قبیلہ کے لوگوں کو خبر ہوئی وہ وہاں سے اٹھا کر لاتے کسی کو بھی اس میں تردد نہ تھا کہ حضرت
 ابوبکر صدیقؓ اس وحشیانہ حملہ سے زندہ نہ بچ سکیں گے، بنو تمیم مسجد میں آئے اور اعلان کیا
 کہ حضرت ابوبکرؓ کی اگر اس حادثہ میں وفات ہو گئی تو ہم لوگ ان کے بدلہ میں عتبہ بن جحش
 کو قتل کریں گے، عتبہ نے حضرت صدیق اکبرؓ کے مارنے میں بہت زیادہ بدبختی کا اظہار
 کیا تھا، شام تک حضرت ابوبکرؓ کو بیہوشی رہی باوجود آوازیں دینے کے بولنے یا بات
 کرنے کی نوبت نہ آتی تھی، شام کو آوازیں دینے پر وہ بولے تو سب پہلا لفظ یہ تھا کہ
 حضور اقدس صلی اللہ علیہ وسلم کا کیا حال ہے؟ لوگوں نے اس پر بہت ملامت کی کہ انہی
 کے ساتھ کی بدولت یہ مصیبت آئی اور دن بھر موت کے منہ میں رہنے پر بات کی تو وہ بھی
 حضورؐ ہی کا جذبہ اور انہی کی لئے، لوگ پاس سے اٹھ کر چلے گئے، کہ بددلی بھی تھی اور یہ
 بھی کہ آخر کچھ جا باقی ہے کہ بولنے کی نوبت آئی اور آپ کی والدہ اُمّ خیر سے کہہ گئے کہ ان کے
 کھانے پینے کے لئے کسی چیز کا انتظام کر دیں، وہ کچھ تیار کر کے لائیں اور کھانے پر اصرار کیا
 مگر حضرت ابوبکرؓ کی وہی صدا تھی کہ حضورؐ کا کیا حال ہے؟ حضورؐ پر کیا گزری؟ ان کی
 والدہ نے فرمایا مجھے تو خبر نہیں کیا حال ہے، آپ نے فرمایا کہ اُمّ جمیل (حضرت عمرؓ کی بہن)
 کے پاس جا کر دریافت کر لو کہ کیا حال ہے، وہ بیچاری بیٹے کی اس مظلومانہ حالت کی
 بیتابانہ درخواست کو پورا کر نیسے واسطے اُمّ جمیل کے پاس گئیں اور محمد رسول اللہ علیہ
 وسلم کا حال دریافت کیا وہ بھی عام دستور کے موافق اس وقت تک اپنے اسلام کو
 چھپائے ہوئے تھیں فرمانے لگیں میں کیا جانوں کون محمدؐ اور کون ابوبکرؓ، تیرے بیٹے کی
 حالت سن کر رنج ہوا، اگر تو کہے تو میں چل کر اس کی حالت دیکھوں، اُمّ خیر نے قبول کر لیا
 ان کے ساتھ گئیں، اور حضرت ابوبکرؓ کی حالت دیکھ کر تھک نہ کر سکیں، بے تحاشا
 رونا شروع کر دیا، کہ بدکرداروں نے کیا حال کر دیا، اللہ تعالیٰ ان کو اپنے کتے کی

سنزادے، حضرت ابوبکرؓ نے پھر پوچھا کہ حضورؐ کا کیا حال ہے؟ اُمّ جمیل نے حضرت ابوبکرؓ کی والدہ کی طرف اشارہ کر کے فرمایا کہ وہ سُن رہی ہیں آپؐ نے فرمایا کہ اُن سے خوف نہ کرو تو اُمّ جمیل نے خیریت سُنائی اور عرض کیا کہ بالکل صحیح سالم ہیں، آپؐ نے پوچھا کہ اس وقت کہاں ہیں؟ انھوں نے عرض کیا کہ ارقمؓ کے گھر تشریف رکھتے ہیں آپؐ نے فرمایا مجھ کو خدا کی قسم ہر کہ اس وقت تک کوئی چیز نہ کھاؤں گا نہ پیوں گا جب تک حضورؐ کی زیارت نہ کر لوں، اُن کی والدہ کو تو بیقرار ہی تھی کہ وہ کچھ کھالیں اور انھوں نے قسم کھالی کہ جب تک زیارت نہ کر لوں کچھ نہ کھاؤں گا، اس لئے والدہ نے اس کا انتظار کیا کہ لوگوں کی آمد و رفت بند ہو جائے مبادا کوئی دیکھ لے اور کچھ اذیت پہنچائے،

جب رات کا بہت سا حصہ گزر گیا تو حضرت ابوبکرؓ کو لیکر حضورؐ کی خدمت میں ارقمؓ کے گھر پہنچیں حضرت ابوبکرؓ حضورؐ سے لپٹ گئے، حضور اقدس صلی اللہ علیہ وسلم بھی لپٹ کر روتے، اور مسلمان بھی سب رونے لگے کہ حضرت ابوبکرؓ کی حالت دیکھی نہ جاتی تھی، اس کے بعد حضرت ابوبکر صدیقؓ نے درخواست کی کہ یہ میری والدہ ہیں آپ اُن کیلئے ہدایت کی دعاء بھی فرمادیں اور اُن کو اسلام کی تبلیغ بھی فرمائیں حضور اقدس صلی اللہ علیہ وسلم نے اوّل دعاء فرمائی، اُس کے بعد اُن کو اسلام کی ترغیب دی وہ اُسی وقت مسلمان ہو گئیں، (خمیس)

فائدہ: عیش و عشرت، نشاط و فرحت کے وقت محبت کے دعوے کرنے والے سینکڑوں ہوتے ہیں، محبت و عشق وہی ہے جو مصیبت اور تکلیف کی وقت بھی باقی رہے

حضرت عمرؓ کا حضور اقدس ﷺ حضرت عمرؓ باوجود اپنی اُس ضرب المثل قوت شجاعت

صلی اللہ علیہ وسلم کے ہمال پر پنج دیری باور بہادری کے جو آج ساڑھے تیرہ سو برس کے بعد

بھی شہرہ آفاق ہے، اور باوجودیکہ اسلام کا ظہور حضرت عمرؓ کے اسلام لانے ہی

ہو کہ اسلام لانے کے بعد اپنے اسلام کا اخفاء گوارا نہ ہوا، حضورؐ کے ساتھ محبت

کا ایک ادنیٰ سا کرشمہ یہ ہے، اپنی اس بہادری کے باوجود حضور اقدس صلی اللہ علیہ وسلم

کے وصال کی حالت کا تحمل نہ فرما سکے، سخت حیرانی اور پریشانی کی حالت میں

تلوار ہاتھ میں لیکر کھڑے ہو گئے، کہ جو شخص یہ کہی گا کہ حضور کا وصال ہو گیا، تو اس کی گردن اڑا دوں گا، حضور اقدس صلی اللہ علیہ وسلم تو اپنے رب کے پاس تشریف لے گئے ہیں جیسا کہ حضرت موسیٰ علی نبینا علیہ الصلوٰۃ والسلام طور پر تشریف لے گئے تھے، عنقریب حضور واپس تشریف لائیں گے، اور ان لوگوں کے ہاتھ پاؤں کاٹ دیں گے جو حضور کے انتقال کی جھوٹی خبر اڑا رہے ہیں، حضرت عثمان رضی اللہ عنہ بالکل گم صم تھے کہ دوسرے دن تک بالکل آواز نہیں نکلی، چلتے پھرتے تھے، رولہ نہیں جاما تھا، حضرت علی کرم اللہ وجہہ چپ چاپ بیٹھے رہ گئے، کہ حرکت بھی بدن کو نہ ہوتی تھی، صرف ایک حضرت ابوبکرؓ کا دم تھا کہ اس وقت کے پہاڑ جیسے وقت کو برداشت کیا، اور اپنی اُس محبت کے باوجود جو پہلے قصہ میں گزری اس وقت نہایت سکون تشریف لا کر اوّل حضور اقدس صلی اللہ علیہ وسلم کی پیشانی مبارک کو بوسہ دیا، اور باہر تشریف لا کر حضرت عمرؓ کو ارشاد فرمایا کہ بیٹھ جاؤ، اس کے بعد خطبہ پڑھا جس کا حاصل یہ تھا کہ جو شخص محمد صلی اللہ علیہ وسلم کی پرستش کرتا ہو وہ جان لے کہ حضور کا وصال ہو گیا لیکن جو شخص اللہ کی پرستش کرتا ہو وہ سمجھ لے کہ اللہ تعالیٰ شانہ زندہ ہیں، اور ہمیشہ رہنے والے ہیں، اس کے بعد کلام پاک کی آیت وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ، اخیر تک تلاوت فرمائی، (خمیس) ترجمہ: محمد (صلعم) بڑے رسول ہی تو ہیں، (خدا تو نہیں جس پر موت وغیرہ نہ آ سکے) سو اگر آپ کا انتقال ہو جائے یا آپ شہید بھی ہو جائیں تو کیا تم لوگ اُلٹے پھر جاؤ گے، اور جو شخص اُلٹا پھر جائے گا تو خدا تعالیٰ کا تو کوئی نقصان نہیں کرے گا (اپنا ہی کچھ کھوئے گا) اور خدا تعالیٰ شانہ جلدی ہی جزا دے گا حق شناس لوگوں کو (بیان فقرآن)

فائدہ: چونکہ اللہ جل شانہ کو حضرت ابوبکر صدیقؓ سے خلافت کا اہم کام لینا تھا اس لئے ان کے شایان شان اُس وقت یہی حالت تھی، اسی وجہ سے اس وقت جس قدر استقلال اور تحمل حضرت صدیق اکبرؓ میں تھا کسی میں بھی نہ تھا، اور اس کے ساتھ ہی جس قدر مسائل دفن و میراث وغیرہ کے اس وقت کے مناسب حضرت صدیق اکبرؓ

کو معلوم تھے، مجموعی طور پر کسی کو بھی معلوم نہ تھے چنانچہ حضور اقدس صلی اللہ علیہ وسلم کے دفن میں اختلاف ہوا کہ مکہ مکرمہ میں دفن کیا جائے یا مدینہ منورہ میں یا بیت المقدس میں، تو حضرت ابو بکر صدیقؓ نے فرمایا کہ میں نے حضورؐ سے سنا ہے کہ نبی کی قبر اسی جگہ ہوتی ہے جہاں اس کی وفات ہو، لہذا جس جگہ وفات ہوئی ہے اسی جگہ قبر کھودی جائے، آپؐ نے فرمایا میں نے حضورؐ سے سنا کہ ہم لوگوں (یعنی انبیاء) کا کوئی وارث نہیں ہوتا، جو کچھ ہم چھوڑتے ہیں وہ صدقہ ہوتا ہے، آپؐ نے فرمایا میں نے حضورؐ سے سنا ہے جو شخص مسلمانوں کی حکومت کا متولی بنے اور وہ لاپرواہی سے کوتاہی کرتے ہوئے کسی ٹھہرے کو امیر بنائے اس پر لعنت ہے، نیز حضورؐ کا ارشاد ہے کہ قریش اس امر یعنی سلطنت کے متولی ہیں وغیرہ وغیرہ،

ایک عورت کا حضور صلی اللہ علیہ وسلم کی خبر کیلئے بیقرار ہونا (۳) اُحد کی لڑائی میں مسلمانوں کو اذیت بھی بہت پہنچی، اور شہید بھی بہت سے ہوئے، مدینہ طیبہ میں یہ وحشت اثر خبر پہنچی، تو عورتیں پریشان ہو کر تحقیق حال کے لئے گھر سے نکل پڑیں، ایک انصاری عورت نے مجمع کو دیکھا تو بیتابانہ پوچھا کہ حضورؐ کیسے ہیں؟ اس مجمع میں سے کسی نے کہا کہ تمہارے والد کا انتقال ہو گیا، انھوں نے اقبال اللہ پڑھی، اور پھر بیکراری سے حضورؐ کی خیریت دریافت کی، اتنے میں کسی نے خاوند کے انتقال کی خبر سنائی اور کسی نے بھائی کی کہ یہ سب ہی شہید ہو گئے تھے، مگر انھوں نے پوچھا کہ حضورؐ کیسے ہیں؟ لوگوں نے جواب دیا کہ حضورؐ بخیریت ہیں تشریف لارہے ہیں، اس سے اطمینان نہ ہوا، کہنے لگیں کہ مجھے بتا دو کہاں ہیں، لوگوں نے اشارہ کر کے بتایا کہ اس مجمع میں ہیں، یہ دوڑی ہوئی گئیں اور اپنی آنکھوں کو حضورؐ کی زیارت ٹھنڈا کر کے عرض کیا کہ یا رسول اللہ آپؐ کی زیارت ہو جانے کے بعد ہر مصیبت ہلکی اور معمولی ہے، ایک روایت میں ہے کہ حضورؐ کا کپڑا پکڑ کر عرض کیا کہ یا رسول اللہ میرے ماں باپ آپؐ پر قربان ہوں، جب آپؐ زندہ و سلامت ہیں تو مجھے کسی کی ہلاکت کی پروا نہیں (خمیس)

فائدہ: اس قسم کے متعدد قصے اس موقع پر پیش آئے ہیں، اسی وجہ سے مؤرخین میں ناموں میں اختلاف بھی ہوا ہے لیکن صحیح یہ ہے کہ اس نوع کا واقعہ کئی عورتوں کو پیش آیا ہے، حدیبیہ میں حضرت ابوبکرؓ اور غیرہؓ (۴) حدیبیہ کی مشہور لڑائی ذیقعدہ سلسلہ میں ہوتی کا فعل اور عام صحابہ کا طرز عمل جبکہ حضور اقدس صلی اللہ علیہ وسلم صحابہ کی ایک بڑی جماعت کے ساتھ عمرہ کے ارادہ سے تشریف لارہے تھے، کفار مکہ کو جب اس کی خبر پہنچی تو انھوں نے آپس میں مشورہ کیا اور یہ طے کیا کہ مسلمانوں کو مکہ آنے سے روکا جائے، اس کے لئے بہت بڑے پیمانہ پر تیاری کی اور مکہ کے علاوہ باہر کے لوگوں کو بھی اپنے ساتھ شرکت کی دعوت دی، اور بڑے مجمع کیساتھ مقابلہ کی تیاری کی، ذوالحلیفہ سے حضور اقدس صلی اللہ علیہ وسلم نے ایک صاحب کو حالات کی خبر لانے کے لئے بھیجا، جو مکہ سے حالات کی تحقیق کر کے عسفان پر حضور سے ملے، انھوں نے عرض کیا کہ مکہ والوں نے مقابلہ کی بہت بڑے پیمانہ پر تیاری کر رکھی ہے، اور باہر سے بھی بہت سے لوگوں کو اپنی مدد کیلئے بلارکھا ہے، حضور نے صحابہ سے مشورہ فرمایا کہ اس وقت کیا کرنا چاہئے؟ ایک صورت یہ ہے کہ جو لوگ باہر سے مدد کو گئے ہیں ان کے گھروں پر حملہ کیا جائے، جب وہ خبر سنیں گے تو مکہ سے واپس آجائیں گے، دوسری صورت یہ ہے کہ سیدھے چلے چلیں حضرت ابوبکر صدیقؓ نے عرض کیا کہ یا رسول اللہ! اس وقت آپ بیت اللہ کے ارادہ سے تشریف لائے ہیں، لڑائی کا ارادہ تو تھا ہی نہیں، اس لئے آگے بڑھے چلیں، اگر وہ ہمیں روکیں گے تو مقابلہ کریں گے ورنہ نہیں، حضور نے اس کو قبول فرمایا اور آگے بڑھے، حدیبیہ میں پہنچ کر بدیل بن ورقاء خزاعی ایک جماعت کو ساتھ لے کر آئے اور حضور سے اس کا ذکر کیا کہ کفار آپ کو ہرگز مکہ میں داخل نہ ہونے دیں گے، وہ تو لڑائی پر تلے ہوئے ہیں، آپ نے ارشاد فرمایا کہ ہم لوگ لڑنے کے واسطے نہیں آئے ہیں ہمارا مقصد صرف عمرہ کرنا ہے، اور قریش کو روزِ مہرہ کی لڑائی نے بہت نقصان پہنچا رکھا ہے بالکل ہلاک کر دیا ہے، اگر وہ راضی ہوں تو میں ان سے مصالحت کرنے کو تیار ہوں، کہ میرے اور ان کے درمیان اس پر معاہدہ ہو جائے

کہ وہ مجھ سے تہ ض نہ کریں میں اُن سے تعرض نہ کروں مجھے اور وہی نمٹنے دیں اور اگر کسی چیز پر بھی راضی نہ ہوں تو اس ذات کی قسم جس کے قبضہ میں میری جان ہے کہ میں اس وقت تک اُن سے لڑوں گا جب تک کہ سلام غالب ہو جائے یا میری گردن جدا ہو جائے،

بدیل نے عرض کیا کہ اچھا میں آپ کا پیام اُن تک پہنچائے دیتا ہوں، وہ لوٹے اور جا کر پیام پہنچایا مگر کفار راضی نہ ہوئے، اسی طرح طرفین سے آمد و رفت کا سلسلہ رہا، جن میں ایک مرتبہ عروہ بن مسعود ثقفی کفار کی جانب آئے کہ وہ اس وقت تک مسلمان نہیں ہوتے تھے، بعد میں مسلمان ہوئے، حضورؐ نے ان سے بھی وہی گفتگو فرمائی جو بدیل سے کی تھی، عروہ نے عرض کیا اے محمد (صلی اللہ علیہ وسلم) اگر تم یہ چاہتے ہو کہ عرب کا بالکل خاتمہ کر دو تو یہ ممکن نہیں، تم نے کبھی نہ سنا ہو گا کہ تم سے پہلے کوئی شخص ایسا گذرا ہو جس نے عرب کو بالکل فنا کر دیا ہو، اور اگر دوسری صورت ہوئی کہ وہ تم پر غالب ہو گئے تو یاد رکھو میں تمہارے ساتھ اشراف کی جماعت نہیں دیکھتا، یہ اطراف کے کم ظرف لوگ تمہارے ساتھ ہیں مصیبت پڑنے پر سب بھاگ جائیں گے، حضرت ابوبکر صدیقؓ پاس کھڑے ہوتے تھے، یہ جملہ لشکر غصہ میں بھر گئے، اور ارشاد فرمایا کہ تو اپنے معبودات کی پیشاب گاہ کو چاٹ، کیا ہم حضورؐ سے بھاگ جائیں گے اور آپ کو اکیلا چھوڑ دیں گے؟ عروہ نے پوچھا کہ یہ کون ہیں؟ حضورؐ نے فرمایا کہ ابوبکرؓ ہیں، انہوں نے حضرت ابوبکرؓ سے مخاطب ہو کر کہا کہ تمہارا ایک قدیمی احسان مجھ پر ہے جس کا میں بدلہ نہیں دے سکا، اگر یہ نہ ہوتا تو اس گالی کا جواب دیتا، یہ کہہ کر عروہ پھر حضورؐ سے بات میں مشغول ہو گئے، اور عرب کے عام دستور کے موافق بات کرتے ہوئے حضورؐ کی ڈاڑھی کی طرف ہاتھ لیجاتے کہ خوشامد کے موقع پر ڈاڑھی میں ہاتھ لگا کر بات کی جاتی ہے، صحابہ کو یہ بات کب گوارا ہو سکتی تھی، عروہ کے بھتیجے حضرت مغیرہ بن شعبہؓ سر پر خود اوڑھے ہوئے اور ہتھیار لگائے ہوئے پاس کھڑے تھے، انہوں نے تلوار کی قبضہ عروہ کے ہاتھ پر مارا کہ ہاتھ پرے کو رکھو، عروہ نے پوچھا یہ کون ہے؟ آپؐ نے فرمایا کہ

مغیرہ، عروہ نے کہا، ادغدار اتیری غدار می کو میں اب تک سمجھت رہا ہوں، اور تیرا یہ
 برتاؤ (حضرت مغیرہ بن شعبہ رضی اللہ عنہ) نے اسلام سے قبل چند کافروں کو قتل کر دیا تھا، جن کی
 دیت عروہ نے ادا کی تھی، اس کی طرف یہ اشارہ تھا، غرض عروہ طویل گفتگو حضورؐ سے
 کرتے رہے اور نظریں بچا کر صحابہ کرام رضی اللہ عنہم کے حالات کا اندازہ بھی کرتے جاتے
 تھے، چنانچہ وہیں جا کر کفار سے کہا کہ اے قریش میں بڑے بڑے بادشاہوں کے یہاں گیا
 ہوں، قیصر و کسریٰ اور نجاشی کے درباروں کو بھی دیکھا ہے اور ان کے آداب بھی دیکھے ہیں
 خدا کی قسم! میں نے کسی بادشاہ کو نہیں دیکھا کہ اس کی جماعت اس کی ایسی تعظیم کرتی ہو
 جیسی محمد (صلی اللہ علیہ وسلم) کی جماعت انکی تعظیم کرتی ہے، اگر وہ تھوکتے ہیں تو جس
 کے ہاتھ پر پڑ جاتے وہ اس کو بدن اور منہ پر مل لیتا ہے، جو بات محمدؐ کے منہ سے نکلتی ہے
 اس کے پورا کرنے کو سب سب ٹوٹ پڑتے ہیں، ان کے وضو کا پانی لڑ لڑ کر تقسیم
 کرتے ہیں زمین پر نہیں گرنے دیتے، اگر کسی کو قطرہ نہ ملے تو دوسرے کے تر ہاتھ کو ہاتھ
 سے مل کر اپنے منہ پر مل لیتا ہے، ان کے سامنے بولتے ہیں تو بہت نیچی آواز سے، ان کے
 سامنے زور سے نہیں بولتے، ان کی طرف نگاہ اٹھا کر ادب کی وجہ سے نہیں دیکھتے،
 اگر ان کے سر یا ڈاڑھی کا کوئی بال گرتا ہے تو اس کو تبرگ کا اٹھا لیتے ہیں اور اسکی
 تعظیم اور احترام کرتے ہیں، غرض میں نے کسی جماعت کو اپنے آؤ کے ساتھ اتنی محبت
 کرتے نہیں دیکھا، جتنی محمد (صلی اللہ علیہ وسلم) کی جماعت ان کے ساتھ کرتی ہے،
 اسی دوران میں حضور اقدس صلی اللہ علیہ وسلم نے حضرت عثمانؓ کو اپنی طرف سے
 ناصد بنا کر سردارانِ مکہ کے پاس بھیجا، حضرت عثمانؓ کی باوجود مسلمان ہو جانے کے
 مکہ میں بہت عزت تھی اور ان کے متعلق زیادہ اندیشہ نہ تھا اس لئے ان کو تجویز فرمایا
 وہ تشریف لگے تو صحابہ کو رشک ہوا کہ عثمانؓ تو مزے سے کعبہ کا طواف کر رہے ہونگے،
 حضورؐ نے فرمایا مجھے امید نہیں کہ وہ میرے بغیر طواف کریں،

چنانچہ حضرت عثمانؓ مکہ میں داخل ہوئے تو ابان بن سعید نے ان کو اپنی پیاد
 میں لے لیا، اور ان سے کہا کہ جہاں دل چاہے چلو پھر، تم کو کوئی روک نہیں سکتا،

حضرت عثمانؓ ابوسفیان وغیرہ مکہ کے سرداروں سے ملتے رہے، اور حضورؐ کا پیغام پہنچاتے رہے، جب آپس ہونے لگے تو کفار نے خود درخواست کی کہ تم مکہ میں آتے ہو تم طواف کرتے جاؤ، انھوں نے جواب دیا کہ یہ مجھ سے نہیں ہو سکتا کہ حضورؐ کو روکے گئے ہوں اور میں طواف کر لوں، قریش کو اس جواب پر غصہ آیا جسکی وجہ انھوں نے حضرت عثمانؓ کو روک لیا، مسلمانوں کو یہ خبر پہنچی کہ ان کو شہید کر دیا، اس پر حضور اقدس صلی اللہ علیہ وسلم نے صحابہ سے اخیر دم تک لڑنے پر بیعت لی، جب کفار کو اس کی خبر پہنچی تو گھبرا گئے اور حضرت عثمانؓ کو فوراً چھوڑ دیا (خمیس)

فائدہ: اس قصہ میں حضرت ابو بکر صدیقؓ کا ارشاد حضرت مغیرہ کا مازنا صحابہ کرام رضی اللہ عنہم کا عام برتاؤ جس کو عروہ نے بہت غور سے دیکھا، حضرت عثمانؓ کا طواف سے انکار ہر واقعہ ایسا ہے کہ حضورؐ کے ساتھ بے انتہا عشق و محبت کی خبر دیتا ہے، یہ بیعت جس کا اس قصہ میں ذکر ہے ”بیعت الشجرہ“ کہلاتی ہے، قرآن پاک میں بھی اس کا ذکر ہے اور اللہ تعالیٰ نے سورہ فتح کی آیت لَقَدْ رَضِيَ اللَّهُ عَنِ الْمُؤْمِنِينَ الْآیۃ میں اس کا ذکر فرمایا ہے پوری آیت مع ترجمہ کے عنقریب خاتمہ میں آرہی ہے،

حضرت ابن زبیرؓ کا خون پینا ⑤ حضور اقدس صلی اللہ علیہ وسلم نے ایک مرتبہ سینگیاں لگوائیں اور جو خون نکلا وہ حضرت عبداللہ بن زبیرؓ کو دیا، کہ اس کو کہیں دبا دیں وہ گھر اور آ کر عرض کیا کہ دبا دیا، حضورؐ نے دریافت فرمایا کہاں؟ عرض کیا میں نے پی لیا حضورؐ نے فرمایا کہ جس کے بدن میں میرا خون جائے گا اس کو جہنم کی آگ نہیں چھو سکتی مگر ترے لئے بھی لوگوں سے ہلاکت ہے اور لوگوں کو تجھ سے (خمیس)

فائدہ: حضورؐ کے فضلات پاخانہ پیشاب وغیرہ سب پاک ہیں، اس لئے اس میں کوئی اشکال نہیں، حضورؐ کے اس ارشاد کا مطلب کہ ”ہلاکت ہے“ علمائے ائمہ نے لکھا ہے کہ سلطنت اور امارت کی طرف اشارہ ہے کہ امارت ہوگی اور لوگ اس میں مزاحم ہوں گے، چنانچہ حضرت عبداللہ بن زبیرؓ جب پیدا ہوئے تھے اُس وقت حضورؐ نے اس طرف اشارہ فرمایا تھا کہ ایک مینڈھا ہے، بھیڑیوں کے درمیان ایسے بھیڑتے

جو کپڑے پہنے ہوئے ہوں گے، چنانچہ یزید اور عبدالملک دونوں کے ساتھ حضرت ابن زبیرؓ کی مشہور لڑائی ہوئی اور آخر شہید ہوئے،

حضرت ابو عبیدہؓ کا خون پینا ④ اُحد کی لڑائی میں جب نبی اکرم صلی اللہ علیہ وسلم کے چہرہؓ انور یا سر مبارک میں خود کے دو حلقے گھس گئے تھے تو حضرت ابو بکر صدیق رضی اللہ عنہ دوڑے ہوئے آگے بڑھے اور دوسری جانب سے حضرت ابو عبیدہؓ دوڑے اور آگے بڑھ کر خود کے حلقے دانت سے کھینچنے شروع کئے، ایک حلقہ نکالا جس سے ایک دانت حضرت ابو عبیدہؓ کا ٹوٹ گیا، اس کی پرواہ نہ کی دوسرا حلقہ کھینچا جس سے دوسرا دانت بھی ٹوٹا لیکن حلقہ وہ بھی کھینچ لیا، ان حلقوں کے نکلنے سے حضورؐ کے پاک جسم سے خون نکلنے لگا تو حضرت ابو سعید خدریؓ کے والد ماجد مالک بن سنانؓ نے اپنے لبوں سے اُس خون کو چوس لیا، اور نگل لیا، حضورؐ نے ارشاد فرمایا کہ جس کے خون میں میرا خون ملا ہی اُس کو جہنم کی آگ نہیں چھو سکتی، (قرۃ العیون)

حضرت زید بن حارثہؓ کا ⑤ حضرت زید بن حارثہ رضی اللہ عنہ زمانہ جاہلیت میں اپنی اپنے باپ کو انکار، والدہ کے ساتھ ننھیاں جا رہے تھے، بنو قیس نے قافلہ کو لوٹا جس میں زیدؓ بھی تھے، انکو مکہ کے بازار میں لاکر بیچا، حکیم بن حزام نے اپنی پھوپھی حضرت خدیجہؓ کیلئے اُن کو خرید لیا، جب حضورؐ کا نکاح حضرت خدیجہؓ سے ہوا تو انھوں نے زیدؓ کو حضور اقدس صلی اللہ علیہ وسلم کی خدمت میں ہدیہ کے طور پر پیش کر دیا، زیدؓ کے والد کو ان کے فراق کا بہت صدمہ تھا، اور ہونا ہی چاہئے تھا کہ اولاد کی محبت فطری چیز ہے، وہ زیدؓ کے فراق میں روتے اور اشعار پڑھتے پھر کرتے تھے، اکثر اشعار جو پڑھتے تھے اُن کا مختصر ترجمہ یہ ہے :-

”میں زید کی یاد میں روتا ہوں اور یہ بھی نہیں جانتا کہ وہ زندہ ہی، تاکہ اس کی امید کی جائے یا موت نے اس کو نمٹا دیا، خدا کی قسم مجھے یہ بھی معلوم نہیں کہ تجھے اے زید نرم زمین نے ہلاک کیا یا کسی پہاڑ نے ہلاک کیا کاش! مجھے یہ معلوم ہو جاتا کہ تو عمر بھر میں کبھی بھی واپس آؤ گا یا نہیں“

ساری دنیا میں میری انتہائی غرض تیری واپسی ہی، جب آفتاب طلوع ہوتا ہے
جب بھی زید ہی یاد آتا ہے اور جب بارش ہونے کو ہوتی ہے جب بھی اسی کی یاد
مجھے ستاتی ہے اور جب ہوائیں چلتی ہیں تو وہ بھی اس کی یاد کو بھڑکاتی ہیں، ہاں
میرا غم اور میرا فکر کس قدر طویل ہو گیا، میں اس کی تلاش اور کوشش میں
ساری دنیا میں اونٹ کی تیز رفتاری کو کام میں لاؤں گا اور دنیا کا چکر
لگانے سے نہیں اکتاؤں گا، اونٹ چلنے سے اکتا جاتیں لیکن میں کبھی بھی
نہیں اکتاؤں گا، اپنی ساری زندگی اسی میں گزار دوں گا، ہاں میری موت
ہی آگئی تو خیر، کہ موت ہر چیز کو فنا کر دینے والی ہے، آدمی خواہ کتنی ہی
امیدیں لگا دے مگر میں اپنے بعد فلاں فلاں رشتہ داروں اور آل و اولاد
کو وصیت کر جاؤں گا کہ وہ بھی اسی طرح زید کو ڈھونڈتے رہیں۔“

غرض یہ اشعار وہ پڑھتے تھے اور روتے ہوتے ڈھونڈتے پھر کرتے تھے، اتفاق سے
اُن کی قوم کے چند لوگوں کا حج کو جانا ہوا اور انھوں نے زیدؓ کو پہچانا، باپ کا حال سنایا
شعر سنائے انکی یاد و فراق کی داستان سنائی، حضرت زیدؓ نے اُن کے ہاتھ تین شعر
کہہ کر بھیجے جن کا مطلب یہ تھا کہ :-

”میں یہاں مکہ میں ہوں خیریت سے ہوں تم غم اور صدمہ نہ کرو، میں بڑے
کریم لوگوں کی غلامی میں ہوں۔“

ان لوگوں نے جا کر زیدؓ کی خیر خبر اُن کے باپ کو سنائی، اور وہ اشعار سنائے جو زیدؓ نے
کہہ کر بھیجے تھے، اور پتہ بتایا، زیدؓ کے باپ اور چچا فدیہ کی رقم لے کر انکو غلامی سے چھڑانے
کی نیت سے مکہ مکرمہ پہنچے تحقیق کی پتہ چلایا، حضورؐ کی خدمت میں پہنچے اور عرض کیا
اے ہاشم کی اولاد اور اپنی قوم کے سردار! تم لوگ حرم کے رہنے والے ہو، اور اللہ
کے گھر کے پڑوسی، تم خود قیدیوں کو رہا کرتے ہو، بھوکوں کو کھانا دیتے ہو، ہم اپنے
بیٹے کی طلب میں تمھارے پاس پہنچے ہیں، ہم پر احسان کرو، اور کرم فرماؤ اور فدیہ
قبول کر لو اور اس کو رہا کر دو، بلکہ جو فدیہ ہو اس سے زیادہ لے لو، حضورؐ نے فرمایا

کیا بات ہے؟ عرض کیا زیدؓ کی طلب میں ہم لوگ آئے ہیں، حضورؐ نے ارشاد فرمایا، بس اتنی سی بات ہے، عرض کیا کہ حضورؐ بس یہی عرض ہے، آپؐ نے ارشاد فرمایا اس کو بلالو، اور اس سے پوچھ لو، اگر وہ تمہارے ساتھ جانا چاہے تو بغیر فدیہ ہی کے وہ تمہاری نذر ہے اور اگر نہ جانا چاہے تو میں ایسے شخص پر جبر نہیں کر سکتا، جو خود نہ جانا چاہے انہوں نے عرض کیا کہ آپؐ استحقاق سے زیادہ احسان فرمایا، یہ بات خوشی سے منظور ہے، حضرت زیدؓ بلاتے گئے، آپؐ نے فرمایا کہ تم اُن کو پہچانتے ہو، عرض کیا، جی ہاں پہچانتا ہوں یہ میرے باپ ہیں اور یہ میرے چچا، حضورؐ نے فرمایا میرا حال بھی تمہیں معلوم ہے، اب تمہیں اختیار ہے میرے پاس رہنا چاہو تو میرے پاس رہو، ان کے ساتھ جانا چاہو تو اجازت ہے، حضرت زیدؓ نے عرض کیا حضورؐ میں آپؐ کے مقابلہ میں بھلا کس کو پسند کر سکتا ہوں، آپؐ میرے لئے باپ کی جگہ بھی ہیں اور چچا کی جگہ بھی، ان دونوں باپ چچا نے کہا کہ زیدؓ غلامی کو آزادی پر ترجیح دیتے ہو، اور باپ چچا اور سب گھر والوں کے مقابلہ میں غلام رہنے کو پسند کرتے ہو؟ زیدؓ نے کہا کہ ہاں میں نے ان میں حضورؐ کی طرف اشارہ کر کے ایسی بات دیکھی ہے جس کے مقابلہ میں کسی چیز کو بھی پسند نہیں کر سکتا، حضورؐ نے جب یہ جواب سنا تو ان کو گود میں لے لیا، اور فرمایا کہ میں نے اس کو اپنا بیٹا بنا لیا، زیدؓ کے باپ اور چچا بھی یہ منظر دیکھ کر نہایت خوش ہوئے اور خوشی سے انکو چھوڑ کر چلے گئے (خمیس)

فالک ۵؛ حضرت زیدؓ اس وقت بچے تھے، بچپن کی حالت میں سارے گھر کو عز و نرد اقارب کو غلامی پر قربان کر دینا جس محبت کا پتہ دیتا ہے وہ ظاہر ہے،

حضرت انس بن نصر کا (۸) اُحد کی لڑائی میں مسلمانوں کو جب شکست ہو رہی تھی تو کسی عمل اُحد کی لڑائی میں، نے یہ خبر اُڑادی کہ حضورؐ بھی شہید ہو گئے، اس وحشتناک خبر سے جو اثر صحابہ پر ہونا چاہتے تھا وہ ظاہر ہے، اسی وجہ سے اور بھی زیادہ گھٹنے ٹوٹ گئے حضرت انس بن نصرؓ چلے جا رہے تھے کہ مہاجرین اور انصار کی ایک جماعت میں حضرت عمرؓ اور حضرت طلحہؓ نظر پڑے کہ سب حضرات پریشان حال تھے، حضرت انسؓ نے

پوچھا یہ کیا ہو رہا ہے کہ مسلمان پریشان سے نظر آ رہے ہیں ان حضرات نے کہا کہ حضورؐ شہید ہو گئے، حضرت انسؓ نے کہا کہ پھر حضورؐ کے بعد تم ہی زخم زدہ کر کیا کر دے گے، تلوار ہاتھ میں لو اور چل کر مر جاؤ، چنانچہ حضرت انسؓ نے خود تلوار ہاتھ میں لی اور کفار کے جھگڑے میں گھس گئے اور اُس وقت تک لڑتے رہے کہ شہید ہوئے (خمیس)۔

فائدہ: اُن کا مطلب یہ تھا کہ جس ذات کے دیدار کے لئے جینا تھا جب وہی نہیں رہی تو پھر گویا جی کر ہی کیا کرنا ہی، چنانچہ اسی میں اپنی جان نثار کر دی،

سعد بن ربیعؓ کا پیام اُحد میں (۹) اسی اُحد کی لڑائی میں حضور اقدس صلی اللہ علیہ وسلم

نے دریافت فرمایا کہ سعد بن ربیعؓ کا حال معلوم نہیں ہوا کیا گزری، ایک صحابی کو تلاش کے لئے بھیجا وہ شہداء کی جماعت میں تلاش کر رہے تھے، آوازیں بھی دے رہے تھے کہ شاید وہ زندہ ہوں، پھر پکار کر کہا کہ مجھے حضورؐ نے بھیجا ہے کہ سعد بن ربیعؓ کی خبر لاؤں، تو ایک جگہ سے بہت ضعیف آواز آئی، یہ اس طرف بڑھے جا کر دیکھا کہ سعد مقتولین کے درمیان پڑے ہیں اور ایک آدھ سانس باقی ہے، جب یہ قریب پہنچے تو حضرت سعدؓ نے کہا کہ حضورؐ کو میرا سلام عرض کر دینا اور کہہ دینا کہ اللہ تعالیٰ میری جانب سے آپ کو اس سے افضل اور بہتر بدلہ عطا فرمائیں جو کسی نبی کو اُس کے امتی کی طرف سے بہتر عطا کیا ہو، اور مسلمانوں کو میرا یہ پیام پہنچا دینا کہ اگر کافر حضورؐ تک پہنچ گئے اور تم میں سے کوئی ایک آنکھ بھی چمکتی ہوئی رہے یعنی وہ زندہ رہا تو اللہ تعالیٰ کے یہاں کوئی عذر بھی تمہارا نہ چلے گا، یہ کہہ کر جاں بحق ہو گئے (خمیس)۔

فائدہ: فَجَزَاهُ اللَّهُ مَعْنَاءَ فَضْلٍ مَا جَزَىٰ صَحَابِيًّا عَنْ أُمَّةٍ نَبِيٍّ،

درحقیقت ان جاں نثاروں نے اللہ تعالیٰ اپنے لطف سے اُن کی قبروں کو نور بخش دیا۔

اپنی جان نثاری کا پورا ثبوت دیدیا، کہ زخموں پر زخم لگے ہوئے ہیں دم توڑ رہے ہیں مگر کیا مجال ہے کہ کوئی شکوہ کوئی گھبراہٹ پریشانی لاحق ہو جائے، ولولہ ہے تو حضورؐ کی حفاظت کا، حضورؐ پر جاں نثاری کا، حضورؐ پر قربانی کا، کاش! مجھ سے نااہل کو بھی کوئی حصہ اس محبت کا نصیب ہو جاتا،

حضورؐ کی قبر دیکھ کر ⑩ حضرت عائشہ صدیقہ رضیٰ کی خدمت میں ایک عورت حاضر
ایک عورت کی موت ہوئیں اور آ کر عرض کیا کہ مجھے حضور اقدس صلی اللہ علیہ وسلم
کی قبر مبارک کی زیارت کرا دو، حضرت عائشہ رضیٰ نے حجرہ شریفہ کھولا، انھوں نے زیارت
کی اور زیارت کر کے روتی رہیں، اور روتے روتے انتقال فرما گئیں، رضی اللہ
عنہا وارضیٰ ہا (شفاء)

فائدہ: کیا اس عشق کی نظیر بھی کہیں ملے گی کہ قبر کی زیارت کی تاب نہ
لا سکیں اور وہیں جان دیدی،

حضرت علی رضیٰ سے حضورؐ ⑪ حضرت علی کرم اللہ وجہہ سے کسی نے پوچھا کہ آپ
کی محبت کیمتعلق سوال کو حضور اقدس صلی اللہ علیہ وسلم سے کتنی محبت تھی؟
آپ نے ارشاد فرمایا کہ خدائے پاک کی قسم: حضورؐ ہم لوگوں کے نزدیک اپنے مالوں
سے اور اپنی اولادوں سے اور اپنی ماؤں سے سخت بیاس کی حالت میں ٹھنڈے
پانی سے زیادہ محبوب تھے، (شفاء)

فائدہ: سچ فرمایا درحقیقت صحابہ کرام رضی اللہ عنہم کی یہی حالت تھی، اور
کیوں نہ ہوتی جبکہ وہ حضرات کامل الایمان تھے اور اللہ جل شانہ کا ارشاد ہے؛
(ترجمہ) ”آپ اُن سے کہہ دیجئے کہ اگر تمہارے
باپ اور تمہارے بیٹے اور تمہارے بھائی اور
تمہاری بیبیاں اور تمہارا کنبہ اور وہ مال
جو تم نے کمائے ہیں اور وہ تجارت جس میں سب
نہ ہونیکا تم کو اندیشہ ہو اور وہ گھر جس کو تم
پسند کرتے ہو (اگر یہ سب چیزیں) تم کو اللہ
سے اور اس کے رسولؐ سے اور اس کی راہ میں
جہاد کرنے سے زیادہ پیاری ہو تو تم منتظر رہو
یہاں تک کہ اللہ تعالیٰ اپنا حکم بھیج دے اور اللہ تعالیٰ بے حکمی کر نیوالوں کو ان کے مقصود تک
الْفِصِيقَيْنِ ۝“

قُلْ إِنْ كَانَ آبَاؤُكُمْ وَأَبْنَاؤُكُمْ
وَأُخْوَانُكُمْ وَأَزْوَاجُكُمْ وَعَشِيرَتُكُمْ
وَأَمْوَالٌ اقْتَرَفْتُمُوهَا وَتِجَارَةٌ تَسْجَرُوهَا
تَخْشَوْنَ كَسَادَهَا وَمَسَاكِينُ تَرْغَبُوهَا
أَحَبَّ إِلَيْكُمْ مِنَ اللَّهِ وَرَسُولِهِ وَ
جِهَادٍ فِي سَبِيلِهِ فَتَرَبَّصُوا حَتَّى يَأْتِيَ
اللَّهُ بِأَمْرٍ ۚ وَاللَّهُ لَا يَهْدِي الْقَوْمَ
الْفَاسِقِينَ ۝“

یہاں تک کہ اللہ تعالیٰ اپنا حکم بھیج دے اور اللہ تعالیٰ بے حکمی کر نیوالوں کو ان کے مقصود تک

پہنچاتا " (بیان ہستہرآن)

اس آیت شریفہ میں اللہ تعالیٰ اور اس کے رسولؐ کی محبت کے ان سب چیزوں سے کم ہونے پر وعید ہے، حضرت انسؓ فرماتے ہیں کہ حضور اقدس صلی اللہ علیہ وسلم کا ارشاد ہے کہ تم میں سے کوئی شخص اُس وقت تک مؤمن نہیں ہو سکتا جب تک اُس کو میری محبت اپنے باپ اور اولاد اور تمام لوگوں سے زیادہ نہ ہو جائے، حضرت ابو ہریرہ رضی اللہ عنہ سے بھی یہی مضمون نقل کیا گیا ہے، علماء کا ارشاد ہے کہ ان احادیث میں محبت سے محبت اختیاری مراد ہے غیر اختیاری یعنی طبعی ضروری مراد نہیں، اور یہ بھی ہو سکتا ہے کہ اگر محبت طبعی مراد ہو تو پھر ایمان سے مراد کمال درجہ کا ایمان ہو جیسا کہ صحابہ کرام رضی اللہ عنہم کا تھا، حضرت انس رضی اللہ عنہ فرماتے ہیں کہ حضور اقدس صلی اللہ علیہ وسلم کا ارشاد ہے کہ تین چیزیں ایسی ہیں کہ جس شخص میں وہ پائی جائیں ایمان کی حلاوت اور ایمان کا مزہ نصیب ہو جائے، ایک یہ کہ اللہ اور اس کے رسولؐ کی محبت اُن کے ماسوئی سب سے زیادہ ہوئے، دوسرے یہ کہ جس سے محبت کرے اللہ ہی کے واسطے کرے، تیسرے یہ کہ کفر کی طرف لوٹنا اُس کو ایسا ہی گراں اور مشکل ہو جیسا کہ آگ میں گرنا،

حضرت عمرؓ نے ایک مرتبہ عرض کیا کہ یا رسول اللہؐ مجھے اپنی جان کے علاوہ اور سب چیزوں کے آپ زیادہ محبوب ہیں، حضورؐ نے ارشاد فرمایا کہ کوئی شخص مؤمن اس وقت تک نہیں ہو سکتا جب تک اُس کو میری محبت اپنی جان سے بھی زیادہ نہ ہو، حضرت عمرؓ نے عرض کیا یا رسول اللہؐ اب آپ مجھے اپنی جان سے بھی زیادہ محبوب ہیں تو حضورؐ نے ارشاد فرمایا اَلَا نَیَا عُمَرُ (اس وقت اے عمر!) علماء نے اس ارشاد کے دوا مطلب بتاتے ہیں ایک یہ کہ اس وقت تمہارا ایمان کامل ہوا ہے، دوسرا یہ کہ تنبیہ ہے کہ اس وقت یہ بات پیدا ہوتی کہ میں تمہیں اپنے نفس سے زیادہ محبوب ہوں حالانکہ یہ بات اول ہی سے ہونا چاہئے تھی،

سہیل تستریؒ کہتے ہیں جو شخص ہر حال میں حضورؐ کو اپنا والی نہ جانے اور اپنی نفس کو اپنی ملک میں سمجھے وہ سنت کا مزہ نہیں چکھ سکتا، ایک صحابی نے اگر حضورؐ

اقدس صلی اللہ علیہ وسلم سے عرض کیا کہ قیامت کب آئے گی؟ حضورؐ نے فرمایا کہ قیامت کے لئے کیا تیار کر رکھا ہے جس کی وجہ سے انتظار ہے، انہوں نے عرض کیا یا رسول اللہؐ میں بہت سی نمازیں اور روزے اور صدقے تو تیار کر نہیں رکھے ہیں البتہ اللہ اور اس کے رسولؐ کی محبت میرے دل میں ہے، حضورؐ نے ارشاد فرمایا کہ قیامت میں تم اسی کے ساتھ ہو گے جس سے محبت رکھتے ہو، حضورؐ کا یہ ارشاد کہ آدمی کا حشر اسی کے ساتھ ہو گا جس سے اس کو محبت ہے، کئی صحابہؓ نے نقل کیا ہے جن میں عبد اللہ بن مسعودؓ، ابو موسیٰ اشعریؓ، صفوانؓ، ابوذرؓ وغیرہ حضرات ہیں، حضرت انس رضی اللہ عنہ کہتے ہیں کہ صحابہ کرام رضی اللہ عنہم کو جس قدر خوشی اس ارشاد مبارکؐ ہوتی ہے کسی چیز سے بھی اتنی خوشی نہیں ہوئی اور ظاہری بات ہے ہونا بھی چاہتے تھے، کہ حضورؐ کی محبت تو ان کی رگ و پے میں تھی پھر ان کو کیوں نہ خوشی ہوتی،

حضرت فاطمہؓ کا مکان شروع میں حضورؐ سے ذرا دور تھا، ایک مرتبہ حضورؐ نے ارشاد فرمایا کہ میرا دل چاہتا تھا کہ تمہارا مکان تو قریب ہی ہو جاتا، حضرت فاطمہؓ نے عرض کیا کہ حارثہؓ کا مکان آپ کے قریب ہی ان سے فرمادیں کہ میرے مکان سے بدل لیں حضورؐ نے فرمایا کہ ان سے پہلے بھی تبادلہ ہو چکا ہے، اب تو شرم آتی ہے، حارثہؓ کو اس کی اطلاع ہوئی، فوراً حاضر ہو کر عرض کیا یا رسول اللہؐ مجھے معلوم ہوا ہے کہ آپ فاطمہؓ کا مکان اپنے قریب چاہتے ہیں، یہ میرے مکانات موجود ہیں ان سے زیادہ قریب کوئی مکان بھی نہیں، جو نسا پسند ہو بدل لیں، یا رسول اللہؓ میں اور میرا مال تو اللہ اور اس کے رسولؐ ہی کا ہے، یا رسول اللہؓ خدا کی قسم! جو مال آپ لیلیں وہ مجھے زیادہ پسند ہے اس مال سے جو میرے پاس ہے، حضورؐ نے ارشاد فرمایا سچ کہتے ہو، اور برکت کی دعا دی اور مکان بدل لیا، (طبقات)

ایک صحابی حضور اقدس صلی اللہ علیہ وسلم کی خدمت میں حاضر ہوئے کہ آپ کی محبت مجھے میری جان و مال و عیال سے زیادہ ہے، میں اپنے گھر میں ہوتا ہوں اور آپ کا خیال آجاتا ہے تو صبر نہیں آتا یہاں تک کہ حاضر ہوں اور اگر زیارت نہ کر لوں، مجھے

یہ فکر ہو کہ موت تو آپ کو بھی اور مجھے بھی ضرور آنی ہے، اس کے بعد آپ تو انبیاء کے درجہ میں چلے جائیں گے، تو مجھے یہ خوف رہتا ہے کہ پھر میں آپ کو نہیں دیکھ سکوں گا، حضورؐ نے اس کے جواب میں سکوت فرمایا کہ حضرت جبرئیل علیہ السلام تشریف لائے اور یہ آیت سنائی، وَمَنْ يُطِمْ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ذَٰلِكَ الْفَضْلُ مِنَ اللَّهِ وَكَفَىٰ بِاللَّهِ عَلِيمًا (ترجمہ) جو شخص اللہ اور رسولؐ کا کہنا مان لے گا تو ایسے اشخاص بھی جنت میں ان حضرات کے ساتھ ہوں گے جن پر اللہ نے انعام فرمایا یعنی انبیاء اور صدیقین اور شہداء اور صالحہ اور یہ حضرات بہت اچھے رفیق ہیں اور ان کے ساتھ رفاقت محض اللہ کا فضل ہے، اور اللہ تعالیٰ خوب جاننے والے ہیں، ہر ایک کے عمل کو۔

اس قسم کے واقعات بہت سے صحابہ کو پیش آئے اور آنا ضروری تھے، عُشْقِ اسْتَدِ ہزار بدگمانی، حضورؐ نے جواب میں یہی آیت سنائی، چنانچہ ایک صحابی حاضر ہوئے، اور عرض کیا یا رسول اللہؐ مجھے آپ کے ایسی محبت ہے کہ جب خیال آجاتا ہے اگر اس وقت میں آکر زیارت نہ کر لوں تو مجھے غالب گمان ہے کہ میری جان نکل جائے، مگر مجھے یہ خیال ہے کہ اگر میں جنت میں داخل بھی ہو گیا تب بھی آپ کے تو نیچے درجہ میں ہوں گا، مجھے تو جنت میں بھی آپ کی زیارت بغیر بڑی مشقت ہوگی، آپ نے یہی آیت سنائی،

ایک اور حدیث میں آتا ہے کہ ایک انصاری حاضر خدمت ہوئے اور نہایت غمگین تھے، حضورؐ نے فرمایا غمگین کیوں ہو؟ عرض کیا یا رسول اللہؐ ایک سوچ میں ہوں، آپ نے دریافت فرمایا کیا سوچ ہے؟ عرض کیا یا رسول اللہؐ ہم صبح شام حاضر خدمت ہوتے ہیں آپ کی زیارت سے محظوظ ہوتے ہیں، آپ کی خدمت میں بیٹھتے ہیں، کل کو آپ تو انبیاء کے درجہ پر پہنچ جائیں گے، ہماری وہاں تک سائی نہیں ہوگی، حضورؐ نے سکوت فرمایا، اور جب یہ آیت نازل ہوئی تو حضورؐ نے ان انصاری کو بھی بلایا اور ان کو اس کی بشارت دی، ایک حدیث میں آیا ہے کہ بہت سے صحابہؓ نے اشکال کیا،

حضورؐ نے یہ آیت اُنکو سنائی، ایک حدیث میں ہر صحابہؓ نے عرض کیا یا رسول اللہؐ یہ تو ظاہر ہے کہ نبیؐ کو امتی پر فضیلت ہے اور جنت میں اس کے درجے اونچے ہونگے تو پھر اکٹھا ہونے کی کیا صورت ہوگی؟ حضورؐ نے ارشاد فرمایا کہ اوپر کے درجے والے نیچے کے درجے والوں کے پاس آئیں گے ان کے پاس بیٹھیں گے بات چیت کریں گے (در منثور) حضورؐ کا ارشاد ہے کہ مجھ سے بہت محبت کرنے والے بعض ایسے لوگ ہونگے جو میرے بعد پیدا ہوں گے اور انکی یہ تمنا ہوگی کہ کاش اپنے اہل و عیال اور مال کے بدلہ میں وہ مجھے دیکھ لیتے، خالدؓ کی بیٹی عبیدہ کہتی ہیں کہ میرے والد جب بھی سونے لیٹتے تو اتنے آنکھ نہ لگتی اور جاگتے رہتے حضورؐ کی یاد اور شوق و اشتیاق میں لگے رہتے اور ہاجرین و انصار صحابہؓ کا نام لیکر یاد کرتے رہتے اور یہ کہتے کہ یہی میرے اصول و فروع ہیں (یعنی بڑے اور چھوٹے) اور انکی طرف میرا دل کھینچا جا رہا ہے، یا اللہ مجھے جلد ہی موت دیدے، کہ اُن لوگوں سے جا کر ملوں اور یہی کہتے کہتے سو جاتے، حضرت ابوبکر صدیقؓ نے ایک مرتبہ عرض کیا کہ یا رسول اللہؐ مجھے اپنے باپ کے مسلمان ہونیکے بہ نسبت آپکے چچا ابوطالب کے مسلمان ہو جانے کی زیادہ تمنا ہے، اس لئے کہ اس سے آپ کو زیادہ خوشی ہوگی، حضرت عمرؓ رضی اللہ عنہ نے ایک مرتبہ حضورؐ کے چچا حضرت عباسؓ سے عرض کیا کہ آپکے اسلام لانیکے مجھے زیادہ خوشی ہے اپنے باپ کے مسلمان ہونے سے، اس لئے کہ آپ کا اسلام حضورؐ کو زیادہ محبوب ہے،

حضرت عمرؓ ایک مرتبہ حفاظتی گشت فرما رہے تھے کہ ایک گھر میں سے چراغ کی روشنی محسوس ہوئی، اور ایک بڑھیا کی آواز کان میں پڑی، جو اُون کو دھنکتی ہوئی اشعار پڑھ رہی تھیں، جن کا ترجمہ یہ ہے: ”محمد صلی اللہ علیہ وسلم پر نیکیوں کا درود پہنچے اور پاک صاف لوگوں کی طرف سے جو برگزیدہ ہوں اُن کا درود پہنچے، بیشک یا رسول اللہؐ آپ راتوں کو عبادت کر نیوالے تھے اور اخیر راتوں کو رونیوالے تھے، کاش مجھے یہ معلوم ہو جاتا کہ میں اور میرا محبوب کبھی اکٹھے ہو سکتے ہیں یا نہیں، اس لئے کہ موت مختلف حالتوں میں آتی ہے نہ معلوم میری موت کس حالت میں آئے، اور حضورؐ سے مر نیکیے بعد ملنا ہو سکے یا نہ ہو سکے،“ حضرت عمرؓ رضی اللہ عنہ بھی یہ اشعار سن کر رونے بیٹھ گئے،

حضرت بلالؓ کا قصہ مشہور ہے ہی کہ جب آپؐ کے انتقال کا وقت ہوا تو انکی بیوی
جائی پر رنجیدہ ہو کر کہنے لگیں کہ ہائے افسوس، وہ کہنے لگے سبحان اللہ! کیا مزہ کی بات ہے
کل کو محمد صلی اللہ علیہ وسلم کی زیارت کریں گے اور ان کے صحابہ سے ملیں گے،
حضرت زیدؓ کا قصہ باب نمبر ۹ میں گزر چکا ہے کہ جب انکو سو لی دی جانے لگی، تو
ابوسفیان نے پوچھا کیا تجھے یہ گوارا ہے کہ ہم تجھے چھوڑ دیں اور تیری بجائے (خدا بخواتم)
حضورؐ کیساتھ یہ معاملہ کریں؟ تو زیدؓ نے کہا خدا کی قسم! مجھے یہ بھی گوارا نہیں کہ حضورؐ
اپنے دولتکدہ پر تشریف فرما ہوں اور وہاں اُنکے کانٹا چھو جائے اور میں اپنے گھر آرام
رہ سکوں، ابوسفیان کہنے لگا کہ میں نے کبھی کسی کو کسی کے ساتھ اتنی محبت کرتے نہیں
دیکھا جتنی محمد صلی اللہ علیہ وسلم کی جماعت کو ان سے ہے،

تنبیہ؛ علماء نے حضور اقدس صلی اللہ علیہ وسلم کے ساتھ محبت کی مختلف علامتا
لیکھی ہیں، قاضی عیاضؒ فرماتے ہیں کہ جو شخص کسی چیز کو محبوب کہتا ہے اس کو ماسوئی پر
ترجیح دیتا ہے، یہی معنی محبت کے ہیں، ورنہ محبت نہیں، محض دعویٰ محبت ہی، پس حضورؐ
اقدس صلی اللہ علیہ وسلم کے ساتھ محبت کی علامات میں سب سے مہتمم بات ان یہ ہے کہ آپؐ کا
اقتدار کرے، آپؐ کے طریقہ کو اختیار کرے اور آپؐ کے اقوال و افعال کی پیروی کرے
آپؐ کے احکامات کی بجا آوری کرے، اور آپؐ نے جن چیزوں سے روک دیا ہے ان سے
پرہیز کرے، خوشی میں، رنج میں، تنگی میں، وسعت میں ہر حال میں آپؐ کے طریقہ پر
چلے، قرآن پاک میں ارشاد ہے :-

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي
يُحِبُّكُمْ اللَّهُ وَ يُغْفِرْ لَكُمْ ذُنُوبَكُمْ
وَاللَّهُ غَفُورٌ رَحِيمٌ

(ترجمہ) ”آپ ان لوگوں سے کہہ دیجئے کہ اگر تم
خدا تعالیٰ سے محبت رکھتے ہو تو تم میرا اتباع
کر و خدا تعالیٰ تم سے محبت کرنے لگیں گے اور

تمہارے گناہوں کو معاف کر دیں گے، اللہ تعالیٰ بڑے معاف کرنے والے ہیں، بڑے رحم
فرمانے والے ہیں“

خاتمہ

صحابہ کرام رضی اللہ عنہم کے یہ چند قصے نمونہ کے طور پر لکھے گئے ہیں ورنہ انکے حالات بڑی ضخیم کتابوں میں بھی پورے نہیں ہو سکتے، اردو میں بھی متعدد کتابیں اور رسالے اس مضمون کے ملتے ہیں، کئی جہینے ہوئے یہ رسالہ شروع کیا تھا پھر مدرسہ کے مشاغل اور وقتی عوارض کی وجہ سے تعلیق میں پڑ گیا، اس وقت ان اوراق پر خاتمہ کرتا ہوں کہ جتنے لکھے جا چکے ہیں وہ قابل انتفاع ہو جائیں،

انہر میں ایک ضروری امر پر تنبیہ بھی اس ضروری ہے وہ یہ کہ اس آزادی کے زمانہ میں جہاں ہم مسلمانوں میں دین کے اور بہت سے امور میں کوتاہی اور آزادی کا رنگ ہو وہاں حضرات صحابہ کرام رضی اللہ عنہم اجمعین کی حق شناسی اور انکے ادب و احترام میں بھی حد سے زیادہ کوتاہی ہے، بلکہ اس سے بڑھ کر بعض دین سے بے پرواہ لوگ تو ان کی شان میں گستاخی تک کرنے لگتے ہیں، حالانکہ صحابہ کرام دین کی بنیادیں دین کے اول پھیلانے والے ہیں، ان کے حقوق سے ہم لوگ مرتے دم تک بھی عہدہ برا نہیں ہو سکتے، حق تعالیٰ شانہ، اپنے فضل سے ان پاک نفوس پر لاکھوں رحمتیں نازل فرمائیں کہ انھوں نے حضور اقدس صلی اللہ علیہ وسلم سے دین حاصل کیا، اور ہم لوگوں تک پہنچایا، اس لئے اس خاتمہ میں قاضی عیاضؒ کی شفا کی ایک فصل کا مختصر ترجمہ جو اس کے مناسب ہر درج کرتا ہوں، اور اسی پر اس رسالہ کو ختم کرتا ہوں،

وہ فرماتے ہیں کہ حضور اقدس صلی اللہ علیہ وسلم ہی کے اعزاز و اکرام میں داخل ہے حضور کے صحابہ کا اعزاز و اکرام کرنا اور ان کے حق کو پہچانتا اور ان کا اتباع کرنا اور ان کی تعریف کرنا اور ان کے لئے استغفار کرنا، اور دعائے مغفرت کرنا اور ان کے آپس کے اختلافات میں لب کشائی نہ کرنا، اور مؤرخین اور شیعہ اور بدعتی اور جاہل راویوں کی ان خبروں سے اعراض کرنا جو ان حضرات کی شان میں نقص پیدا کرنیوالی

ہوں اور اس نوع کی کوئی روایت اگر سننے میں آئے تو اس کی کوئی اچھی تاویل کر لے اور کوئی اچھا محل تجویز کر لے کہ وہ اس کے مستحق ہیں، اور ان حضرات کو بُرائی سے یاد نہ کر بلکہ اُنکی خوبیاں اور اُنکے فضائل بیان کیا کر لے اور عیب کی باتوں سے سکوت کر لے، جیسا کہ حضور کا ارشاد ہے کہ جب میرے صحابہ کا ذکر (یعنی بُرا ذکر) ہو تو سکوت کیا کرو، صحابہ رضی اللہ عنہم اجمعین کے فضائل و قرآن شریف اور احادیث میں بکثرت وارد ہیں، حق تعالیٰ شانہ کا ارشاد ہے:-

مُحَمَّدٌ رَسُولُ اللَّهِ وَالَّذِينَ مَعَهُ
أَشِدُّوا عَلَى الْكُفَّارِ رُحَمَاءُ
بَيْنَهُمْ تَرَاهُمْ رُكَّعًا سُجَّدًا
يَبْتَغُونَ فَضْلًا مِنَ اللَّهِ وَرِشْوَانًا
سِيمَاهُمْ فِي وُجُوهِهِمْ مِنْ أَثَرِ
السُّجُودِ ذَلِكَ مَثَلُهُمْ فِي
الْوَرَاءِ وَمَثَلُهُمْ فِي الْإِزْجِيلِ
كَزُرِّعٍ أَخْرَجَ شَطْأَهُ فَآزَرَهُ
فَأَسْتَغْلَظَ فَاسْتَوَى عَلَى سَوَاقِهِ
يُعْجِبُ الزُّرَّاعَ لِيَغِيظَ بِهِمُ
الْكُفَّارَ وَعَدَ اللَّهُ الَّذِينَ يَتَّبِعُونَ
أَمْرًا وَعَمَلُوا الصَّالِحَاتِ مِنْهُمْ
مَغْفِرَةً وَأَجْرًا عَظِيمًا

(ترجمہ) ”محمد اللہ کے رسول ہیں اور جو لوگ آپ کے ساتھ ہیں وہ کافروں کے مقابلہ میں سخت ہیں اور آپس میں مہربان اور اے مخاطب تو ان کو دیکھو گا کہ کبھی رکوع کر نیوالے ہیں کبھی سجدہ کر نیوالے ہیں اور اللہ کے فضل اور رضا مندی کی جستجو میں لگے ہوئے ہیں ان کی عبدیت کے آثار بوجہ تاثیر اُن کے سجدہ کے اُن کے چہروں پر نمایاں ہیں یہ اُن کے اوصاف تو ریت میں ہیں اور انجیل میں اُن کی یہ مثال ذکر کی ہے کہ جیسے کھیتی کہ اُس نے اول اپنی سوئی نکالی پھر اُس نے اپنی سوئی کو قوی کیا (یعنی وہ کھیتی موٹی ہوئی) پھر وہ

کھیتی اور موٹی ہوئی، پھر اپنے تنہ پر سیدھی کھڑی ہوئی کہ کسانوں کو مچھلی معلوم ہونے لگی (اسی طرح صحابہ میں اول ضعف تھا پھر روزانہ قوت بڑھتی گئی، اور اللہ تعالیٰ نے صحابہ کو اس لئے یہ نشوونما دیا) تاکہ ان سے کافروں کو حسد میں جلائے، اور آخرت میں اللہ تعالیٰ نے ان صاحبوں سے جو کہ ایمان لائے اور نیک کام کر رہے ہیں مغفرت

”طرح صحابہ“

یہ ترجمہ اس صورت میں ہے کہ تورات پر آیت ہو۔ اور آیت کے فرق سے ترجمہ میں بھی فرق ہو جائے گا جو تفاسیر سے معلوم ہو سکتا ہے، اسی صورت میں دوسری جگہ ارشاد ہے:-

لَقَدْ رَضِيَ اللَّهُ عَنِ الْمُؤْمِنِينَ
إِذْ يُبَايِعُونَكَ تَحْتَ الشَّجَرَةِ
فَعَلِمَ مَا فِي قُلُوبِهِمْ فَأَنْزَلَ
السَّكِينَةَ عَلَيْهِمْ وَأَثَابَهُمْ فَتْحًا
قَرِيبًا وَمَغَانِمَ كَثِيرَةً يَأْخُذُونَ
وَكَانَ اللَّهُ عَزِيزًا حَكِيمًا

ترجمہ) تحقیق اللہ تعالیٰ ان مسلمانوں کے
(جو کہ آپ کے ہم سفر ہیں) خوش ہوا جبکہ یہ لوگ
آپ کے درخت کے نیچے بیعت کر رہے تھے
اور ان کے دلوں میں جو کچھ (اخلاص اور
عزم) تھا اللہ تعالیٰ کو وہ بھی معلوم تھا
اور اللہ تعالیٰ نے ان کے دل میں اطمینان

پیدا کر دیا تھا اور ان کو ایک لگتے ہاتھ فتح بھی دیدی (مراد اس فتح خیبر سی جو اس کے
قریب ہی ہوئی) اور بہت سی غنیمتیں بھی دیں اور اللہ تعالیٰ بڑا زبردست حکمت والا ہے
یہی وہ بیعت ہے جس کو ”بیعت الشجرہ“ کہا جاتا ہے، اخیر باب کے قصہ ملا میں اس کا ذکر
گزر چکا ہے، صحابہ کے بارہ میں ایک جگہ ارشاد خداوندی ہے:-

رِجَالٌ صَدَقُوا مَا عَاهَدُوا اللَّهَ
عَلَيْهِ فَمِنْهُمْ مَنْ قَضَىٰ نَحْبَهُ
وَمِنْهُمْ مَنْ يَنْتَظِرُ وَمَا بَدَّلُوا
تَبْدِيلًا

ان مومنین میں ایسے لوگ ہیں کہ انھوں
نے جس بات کا اللہ سے عہد کیا تھا اس میں
سچے اترے پھر ان میں سے بعض تو ایسے
ہیں جو اپنی نذر پوری کر چکے (یعنی شہید

ہو چکے) اور بعض ان میں اس کے مشتاق (منتظر ہیں ابھی شہید نہیں ہوئے)
اور اپنے ارادہ میں کوئی تغیر تبدیل نہیں کیا۔

ایک جگہ ارشاد خداوندی ہے:-

وَالسَّابِقُونَ السَّابِقُونَ
الَّذِينَ اسْبَغُوا إِحْسَانًا
وَالَّذِينَ اسْبَغُوا إِحْسَانًا

اور جو ہاجرین و انصار راہ لالانے
میں سب امت سے مقدم ہیں اور
جتنے لوگ اخلاص کے ساتھ ان کے

پسرو میں اللہ تعالیٰ ان سب راضی ہوا،
وہ سب اللہ سے راضی ہوئے، اور اللہ
تعالیٰ نے اُن کے لئے ایسے باغ تیار کر رکھو
ہیں جن کے نیچے نہریں جاری ہوں گی جن

رَضِيَ اللَّهُ عَنْهُمْ وَرَضُوا عَنْهُ
وَأَعَدَّ لَهُمْ جَنَّاتٍ تَجْرِي
تَحْتِهَا الْأَنْهَارُ خَالِدِينَ فِيهَا
أَبَدًا ذَلِكَ الْفَوْزُ الْعَظِيمُ ۝

میں ہمیشہ ہمیشہ رہیں گے، اور یہ بڑی کامیابی ہے۔“

ان آیات میں اللہ جل شانہ نے صحابہ کی تعریف اور ان سے خوشنودی کا اظہار فرمایا
ہے، اسی طرح احادیث میں بہت کثرت سے فضائل وارد ہوئے ہیں، حضور اقدس
صلی اللہ علیہ وسلم کا ارشاد ہے کہ میرے بعد ابوبکر و عمر کا اقتدار کیا کرو، ایک حدیث میں
ارشاد ہے کہ میرے صحابہ ستاروں کی طرح ہیں جس کا اتباع کرو گے ہدایت پاؤ گے، محدثین کو
اس حدیث میں کلام ہے، اور اسی وجہ سے قاضی عیاض پر اس کے ذکر کرنے میں اعتراض ہے
مگر ملا علی قاری نے لکھا ہے کہ ممکن ہے تعدد طرق کی وجہ سے اُن کے نزدیک قابل اعتبار ہو
یا فضائل میں ہونے کی وجہ سے ذکر کیا ہو کیونکہ فضائل میں معمولی ضعف کی روایتیں
ذکر کر دی جاتی ہیں۔

حضرت انسؓ کہتے ہیں حضور کا ارشاد ہے کہ میرے صحابہ کی مثال کھانے میں
نمک کی سی ہے کہ کھانا بغیر نمک کے اچھا نہیں ہو سکتا،
حضور کا یہ بھی ارشاد ہے کہ اللہ سے میرے صحابہ کے بارے میں ڈرو، انکو ملامت
کا نشانہ نہ بناؤ، جو شخص اُن سے محبت رکھتا ہے میری محبت کی وجہ سے اُن سے محبت رکھتا
ہے، اور جو اُن سے بغض رکھتا ہے وہ میرے بغض کی وجہ سے بغض رکھتا ہے، جو شخص انکو
اذیت دے اس نے مجھ کو اذیت دی اور جس نے مجھ کو اذیت دی اس نے اللہ کو اذیت
دی اور جو شخص اللہ کو اذیت دیتا ہے قریب ہے کہ پکڑ میں آجائے،
حضور کا یہ بھی ارشاد ہے کہ میرے صحابہ کو گالیاں نہ دیا کرو، اگر تم میں سے کوئی
شخص اُحد پہاڑ کے برابر سونا خرچ کرے تو وہ ثواب کے اعتبار سے صحابہ کے ایک مُد
یا ادھے مُد کے برابر بھی نہیں ہو سکتا،

اور حضور کا ارشاد ہے کہ جو شخص صحابہ کو گالیاں دے اس پر اللہ کی لعنت اور فرشتوں کی لعنت، اور تمام آدمیوں کی لعنت، نہ اُس کا فرض مقبول ہے نہ نفل، حضور کا ارشاد ہے کہ اللہ تعالیٰ نے انبیاء کے علاوہ تمام مخلوق میں سے میرے صحابہ کو چھانٹا ہے، اور ان میں سے چار کو ممتاز کیا ہے، ابوبکر رضی، عمر رضی، عثمان رضی، علی رضی ان کو میرے صحابہ سے افضل قرار دیا،

ابو بختیائیؓ کہتے ہیں کہ جس شخص نے ابوبکر رضی سے محبت کی اس نے دین کو سیدھا کیا، اور جس نے عمر رضی سے محبت کی اس نے دین کے واضح رستہ کو پالیا، اور جس نے عثمان رضی سے محبت کی وہ اللہ کے نور کے ساتھ منور ہوا، اور جس نے علی رضی سے محبت کی اس نے دین کی مضبوط رستی کو پکڑ لیا، جو صحابہ کی تعریف کرتا ہے وہ نفاق سے بری ہے اور جو صحابہ کی بے ادبی کرتا ہے وہ بدعتی منافق سنت کا مخالف، مجھے اندیشہ ہے کہ اس کا کوئی عمل قبول نہ ہو، یہاں تک کہ ان سب کو محبوب رکھے، اور انکی طرف سے دل صاف ہو، ایک حدیث میں حضور کا ارشاد ہے کہ اے لوگو! میں ابوبکر رضی سے خوش ہوں، تم لوگ ان کا مرتبہ پہچانو! میں عمر رضی سے، علی رضی سے، عثمان رضی سے، طلحہ رضی سے، زبیر رضی سے، سعید رضی سے، عبدالرحمن بن عوف رضی سے، ابوعبیدہ رضی سے خوش ہوں تم لوگ ان کا مرتبہ پہچانو، اے لوگو! اللہ جل شانہ نے بدر کی لڑائی میں شریک ہونے والوں کی اور حدیبیہ کی لڑائی میں شریک ہونے والوں کی مغفرت فرمادی، تم میرے صحابہ کے بارے میں میری رعایت کیا کرو، اور ان لوگوں کے بارے میں جن کی بیٹیاں میرے نکاح میں ہیں یا میری بیٹیاں انکے نکاح میں ہیں، ایسا نہ ہو کہ یہ لوگ قیامت میں تم سے کسی قسم کے ظلم کا مطالبہ کریں کہ وہ معاف نہیں کیا جائے گا، ایک جگہ ارشاد ہے کہ میرے صحابہ اور میرے دامادوں میں میری رعایت کیا کرو، جو شخص ان کے بارے میں میری رعایت نہ کرے گا اللہ تعالیٰ اس سے بری ہے، اور جس سے اللہ تعالیٰ بری ہے کیا بعید ہے کہ کسی گرفت میں آجائے، حضورؐ سے یہ بھی نقل کیا گیا ہے کہ جو شخص صحابہ کے بارے میں میری رعایت کرے گا میں قیامت کے دن اس کا محافظ ہوں گا،

ایک جگہ ارشاد ہوا کہ جو میرے صحابہ کے بارے میں میری رعایت رکھیگا وہ میرے پاس حوض کوثر پر پہنچ سکے گا، اور جو ان کے بارے میں میری رعایت نہ کرے گا وہ میرے پاس حوض تک نہیں آ سکے گا، اور مجھے صرف دُور ہی سے دیکھے گا،

ہسل بن عبد اللہ کہتے ہیں کہ جو شخص حضور کے صحابہ کی تعظیم نہ کرے وہ حضور ہی پر ایمان نہیں لایا،


اللہ جل شانہ اپنے لطف و فضل سے اپنی گرفت سے اور اپنے محبوب کے عتاب سے مجھ کو اور میرے دوستوں کو میرے محسنوں کو اور ملنے والوں کو، میرے مشائخ کو تلامذہ کو اور سب مومنین کو محفوظ رکھے، اور ان حضرات صحابہ کرام رضی اللہ عنہم اجمعین کی محبت سے ہمارے دلوں کو بھر دے، آمین، برحمتک یا ارحم الراحمین،

وَ اٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ
اَلَا تَمَانُ اَلَا كَمَلَانِ عَلٰی سَيِّدِ الْمُرْسَلِيْنَ وَعَلٰی اِلٰهِ وَاَمَّحَابِدِ
الطَّيِّبِيْنَ الطَّاهِرِيْنَ وَعَلٰی اَتْبَاعِهِمْ حَمَلَةِ الدِّينِ الْمَتِيْنِ ط

محمد زکریا کاندھلوی عفی عنہ

مقیم منظر علم سہارنپور،

۱۲ اشوال ۱۳۵۷ھ، دوشنبہ



ایجوکیشنل پریس پاکستان چوک کراچی

خلیفہ اول حضرت ابوبکر صدیق کی سیرت
اور خلافت کے حالات پر جامع کتاب

صدیق اکبر رضی اللہ عنہ

—(تصنیف)—

مولانا سعید احمد صاحب کبر آبادی ایم اے

پروفیسر علی گڑھ مسلم یونیورسٹی (انڈیا)

ناشر

مکتبہ رشیدیہ پاکستان چوک کراچی